
“ ହୁନ୍ଦୁ ମୁସଲମାନ ଭ୍ରାତୃତ୍ବ” ପୁସ୍ତକର ପ୍ରଣେତା ଦିବଂଗତ ପଣ୍ଡିତ ଆନନ୍ଦ 
ଭରଦ୍ଧାଜ ( ପୂର୍ବାଶ୍ରମରେ ବିଶଲ୍ୟକରଣୀ ଞ୍ଖଷଧର ଉଭାବକ ଶ୍ରୀଯୁକ୍ତ ଚିନ୍ତାମଣି 
ମିଶ୍ରଙ୍କୁ ତାଙ୍କର ଜନ୍ମ ଶତବାର୍ଷିକୀ ଅବସରରେ ( ୨୬.୦୩.୧୯ ୧୯- 
୦୧.୧୨.୨୦୦୪) ସରଣ କରୁଅଛୁ | 

ଉତ୍ସର୍ଗ 


ଏଇ କାହାଣୀମାନଙ୍କର ଚରିତ୍ରମାନଙ୍କୁ ଆଗାମୀ ପିଢି ହାତରେ ସ୍ତେହ, 
ଶ୍ରଦ୍ଧାଁ ଭଳ୍ତି ଓ ବିଶ୍ଵାସର ସହ ଅର୍ପଣ କରି ଏକ ଯୁଦ୍ଧମୁକ୍ତ, ଦାରିଦ୍ର୍ୟ ମୁକ୍ତ, 
ଶାନ୍ତିମୟ ଓ ବସୁଧୈବ କୂଟୁମ୍ବମକମ୍‌ ଭାବନା ଉପରେ ଆଧାରିତ ଅଭିନ୍ନ 
ବସୁମତୀର କାମନା କରୁଛୁ । 


ଲେଖକ ବୃନ୍ଦ 

ସ୍ବାମୀ ଶିବଚିଦାନନ୍ଦ 
ଶିବାନନ୍ଦ ସେଣ୍ଟିନାରୀ ବୟଜ ହାଇସ୍କୁଲ, 


ଖଣ୍ଡଗିରି, ଭୁବନେଶ୍ବର 
ଅଭିମତ 


“ ଅଭିନ୍ନ ବସୁମତୀ” ଶୀର୍ଷକ ବିରଳ ପୁସ୍ତକଟି ଏକ ଭାବଗର୍ଭକ ଗବେଷଣାମୂକ 
ଲୋକ ହିତକାରୀ ଦିବ୍ୟ ରଚନା । ଏଥରେ କାହାଣୀ ଛଳରେ ବିଭିନ୍ନ ଧର୍ମାବଲମ୍ବୀମାନଙ୍କ 
ମଧ୍ଯରେ ପରସ୍ପର ପ୍ରତି ସହିଷ୍ଣୁତା ଭାବ, ସମ୍ମାନ ତଥା ଏକାଠି ମିଶି ଚଳିବାର ସତ୍ୟ 
ଘଟଣାମାନ ସ୍ଥାନିତ ହୋଇଛି । ଏହି ବିଶ୍ଵାମ୍ବଚେତନାକୁ ପୁଷ୍ପିତ, ପଲ୍ଲବିତ କରିବାର 
ପ୍ରଚେଷ୍ଟା ସଫଳ ଓ ଆଦ୍ଧତ ହେଉ ବୋଲି ଇଶ୍ଵରଙ୍କ ପାଖରେ ପ୍ରାର୍ଥନା କରୁଛି ! । 

“Break the barrier that separates man from man. “Whatever 
you see, know iit is as God Himself. This is my yoga.” There is one 
caste, the caste of humanity. There is one religion the religion of 
love. There is one language, the language of heart or language of 
silence. There is one God, the Omnipotent Omnipresent and 
Omniscient Lord. A Hindu should become a better Hindu, a 
Musalman, a better Musalman, a Christian, a better Christian. Respect 
all,but follow one. 

ବିଂଶ ଶତାଦ୍ଦୀର ମହାପୁରୁଷ ସ୍ଵାମୀ ଶିବାନନ୍ଦଜୀ ମହାରାଜଙ୍କର ଉପର୍ଯୁକ୍ତ 
ଯୁଗୋପଯୋଗୀ ସାର୍ବଜନୀନ ବିଶ୍ବଭ୍ରାତୃତ୍ଵର ମହତବାଣୀ ଓ ପ୍ରାର୍ଥନା ଆମକୁ ବିଶ୍ଵାସ ଓ 
ଚେତନାରେ ପ୍ରବୁଦ୍ଧ କରୁ ଏବଂ ସମସ୍ତେ ଏକରେ ଅନେକ ଓ ଅନେକରେ ଏକ ଦର୍ଶନ 
କରନ୍ତୁ । ଆଶାକରେ ଏହି ପୁସ୍ତକଟିର ଉପାଦେୟତା ପ୍ରତ୍ଯେକ ପାଠକ ଉପଲବଧବ 
କରି ଏକାମତାରେ ସାମିଲ ହେବେ । ବିଶ୍ବଶାନ୍ତି ଯଜ୍ଞରେ ଏହା ଏକ ଅର୍ଘ୍ୟ । 
ଏକୋ ଦେବୋ ସର୍ବଭୂତେଷୁ ଗୁଢଜଃ ସର୍ବବ୍ୟାପୀ ସର୍ବ ଭୂତାନ୍ତରାମା 
କର୍ମାଧ୍ଯକ୍ଷଃ ସର୍ବଭୂତାଦିବାତଥଃ ସାକ୍ଷୀ ଚେତା କେବଳ ନିର୍ଗୁଣଶ୍ଢ 

ଓଁ ଶାନ୍ତିଃ । 
ସ୍ବାମୀ ଶିବଚିଦାନନ୍ଦ 

HOH 
ଆଦ୍ୟ କଥନୀ 
ଧାର୍ମିକସଂପ୍ରୀତି ଓ ସହିଷ୍ଣୁତା ହି ଆମ ସଂସ୍କୃତି 


ଧାର୍ମିକ ସଂପ୍ରୀତି ଓ ସହିଷ୍ୁତା ହିଁ ମାନବୀୟ ସଂସ୍କୃତିର ଅନ୍ତଃସ୍ବର । ଲୋକ 
କଲ୍ୟାଣ ହିଁ ସବୁ ଧର୍ମର ମୂଳ । ପୃଥକ ଧର୍ମାବଲମ୍ବୀମାନଙ୍କ ମଧ୍ଯରେ ବିଭେଦ କି 
ହିଂସା ଦେଖାଦେଲେ ଆମେ ଏହାକୁ ସାମ୍ପଦାୟିକ ରୂପଦେଉ, କିନ୍ତୁ ଏହା ସେହି 
ସମ୍ପଦାୟର ସାମୁହିକ ଚରିତ୍ର ନୁହେଁ ! କିଛି କ୍ଷମତାଲିପ୍‌ସୁ ବ୍ୟକ୍ତି ପଦବୀ ପାଇଁ ବା 
କେହି ବ୍ୟବସାୟିକ ଉଦ୍ଦେଶ୍ଯ ନେଇ ସ୍ଥାନୀୟ ବିଭେଦକୁ ଅନ୍ୟମାନଙ୍କ ଉପରେ, 
ଏପରିକି ବିଶ୍ଵ ସମୂଦାୟ ଉପରେ ଲଦି ଦିଅନ୍ତି । ସାରା ସମାଜ ଜଳେ ବିଭେଦ ଆଉ 
ଅସହିଷ୍ତା ଭଳି ବିଷର ନିଆଁରେ । ଲୋକେ ଧର୍ମ ନାମରେ ହିଂସା, ଧର୍ଷଣ ଆଦି 
ଅମାନବୀୟ କାଣ୍ଡ କରି ବସନ୍ତି 

ଟିକିଏ ନିରିଖେଇ ଦେଖ୍ଲେ ଆମେ ଲକ୍ଷ୍ୟ କରିବା ଯେ ଭାରତରେ ସକଳ 
ବିଭେଦ ଭିତରେ ମଧ୍ଯ ବିଭିନ୍ନ ଧର୍ମର ଲୋକଙ୍କ ମଧ୍ୟରେ ଅନେକ ପ୍ରକାର ସଂହତି ଓ 
ଭାଇଚାରାର ପରମ୍ପରା ରହିଛି । ଏପରି ସମ୍ପର୍କ ଆମେ ଦେଖବା କାଶ୍ମୀରଠାରୁ 
କନ୍ୟାକୂମାରୀ ପର୍ଯ୍ୟନ୍ତ | ଏହିସବୁ ଉଦାହରଣମାନ ଖବରକାଗଜରେ ପ୍ରକାଶ ପାଇଲେ 
ବି ଏହାର ଶିରୋନାମା ସେତେଟା ଦୃଷ୍ଟି ଆକର୍ଷଣକାରୀ ହୁଏନା କିମ୍ବା ପ୍ରଭାବଶାଳୀ 
ଲୋକେ ତଥା ବୁିଜୀବୀମାନେ ଏହାର ନଜିର କେବେ ଦିଅନ୍ତି ନାହିଁ, କିନୁ ଆମେ 
ଗୋଟିଏ ସୁସ୍କ ସମାଜର ଉପଭୋକ୍ତା | ଯଦି ଏଇପରି ଭଲ ଘଟଣାଗୁଡିକ ପ୍ରଚାରିତ 
ହେବ, ତେବେ ତା'ର ଅନେକ ଭଲ ପ୍ରଭାବ ପଡିବ |! 

ଗାଁ! ଗହଳରେ କିମ୍ବା ବସ୍ତି ଅଂଚଳରେ ଦଙ୍ଗାକୁ ଉ୍ୁକେଇ ଦେଇ ପ୍ରଭାବଶାଳୀ 
ଲୋକେ ରାଜଧାନୀ କିମ୍ବା ସଦର ମହକୁମାରେ ରହନ୍ତି । ଏପରିକି ନିଜ ଗାଁ କିମ୍ବା ନିଜ 
କୁଟୁମ୍ବାଦିରେ ଥବା ଅନେକଲୋକଙ୍କୁ ସେମାନେ ଚିହୃନ୍ତି ନାହିଁ । ଦଂଗାରେ ସାଧାରଣ 
ଲୋକଙ୍କର କ୍ଷତି ହୁଏ ଓ ଧନଜୀବନ ନଷ୍ଟ ହୁଏ | ସେଇମାନେ ନିଜ ଆଦରର କୁଡ଼ିଆ 
ଛାଡ଼ି ରିଲିଫ କ୍ୟାମ୍ପକୁ ଯାଆନ୍ତି । ସେଇମାନଙ୍କ ପିଲାପିଲି ପାଠ ପଢ଼ିପାରନ୍ତି ନାହିଁ । 
ଯେଉଁମାନେ ବଡ଼ବଡ଼ ସହରରେ ରହି ଦଙ୍ଗାକୁ ପରିଚାଳନା କରନ୍ତି, ତାଙ୍କର କିଛି 
କ୍ଷତି ହୁଏନାହିଁ । ଏବେ ସାରା ଦେଶରେ ଧାର୍ମିକ ଅସହିଷ୍ଣୁତା ବିଷୟରେ ଆଲୋଚନା 

ହେଉଛି | ଏହାକୁ ଆମେ ସାଂପ୍ରଦାୟିକ ବିବାଦ ବୋଲି କହୁଛୁ, କିନୁ ବାସ୍ତବରେ ଏହା 
ବ୍ୟକ୍ତିଗତ ବିବାଦ ଏବଂ ଏହାକୁ ସାରା ସଂପ୍ରଦାୟ ଉପରେ ଲଦି ଦିଆଯାଉଛି । 

ଆମ ଓଡିଶାରେ ତଥା ଦେଶ ବିଦେଶରେ ବିଭିନ୍ନ ଜାଗାରେ ଧାର୍ମିକ 
ସହାବସ୍ଥାନର ନିଆରା ପରମ୍ପରା ରହିଛି । ଦୀର୍ଘଦିନର ଏକତ୍ର ଚଳଣି ଭିତରେ ବିଭିନ୍ନ 
ଧର୍ମାବଲମ୍ବୀମାନେ ଅନ୍ଯ ଧର୍ମର କିଛି କିଛି ପରମରା ଏବଂ ଦେବ ପୂଜାକୁ ମଧ୍ଯ 
ଆପଣେଇଛନ୍ତି ! ତନ୍ମଧ୍ୟରୁ କେତୋଟି ଘଟଣା ଏହି ପୁସ୍ତକରେ ଉଲ୍ଲେଖ କରୁଛୁ । ଏ 
ଘଟଣାସବୂ ଆମର ଖବରକାଗଜ କିମ୍ବା ବିଭିନ୍ନ ପତ୍ରପତ୍ରିକାରେ ମଧ୍ଯ ପ୍ରକାଶିତ । 
ଏହା ହେଲା ଆମ ରାଜ୍ୟରେ ଆଉ ଭାରତବର୍ଷରେ ଏବଂ ବିଦେଶରେ ଘଟୁଥବା 
ଅନେକ ଘଟଣା ମଧ୍ଯରୁ ଅଳ୍ପ କେତୋଟି ଘଟଣା । ଏହିପରି ଶହ ଶହ ଘଟଣା 
ଲୋକଲୋଚନର ଅନ୍ତରାଳରେ ଘଟିଯାଉଛି । ଆମେ ଏଗୁଡିକୁ ବ୍ଯତିକ୍ରମ ବୋଲି 
କହୁଛୁ, କିନୁୁ ଏଗୁଡିକ ହେଲା ଆମ ସଂସ୍କୃତିର ଅନ୍ତଃସ୍ଵର ଓ ଅନ୍ତରାତ୍ମା । ଆମେ ଏହି 
ସ୍ଵରକୁ ନ ବୁଝି ବିବାଦ, ବିଭେଦକୁ ଉତ୍ସାହିତ କରୁଛୁ | 

ମନେରଖୁବା ଯେ ସାମୂହିକ ଭାବେ କୌଣସି ସଂପ୍ରଦାୟର ବ୍ୟକ୍ତି କୂର 
ନୁହନ୍ତି । ବ୍ଯକ୍ତଚରିତ୍ର ଓ କର୍ମକୁ ସେହି ବର୍ଗର ସମସ୍ତଲୋକଙ୍କର ଚରିତ୍ର ବୋଲି 
ଭାବିବା ଭୁଲ । ଲୋକଙ୍କ ଭିତରେ ସଂପ୍ରୀତିର ଅନ୍ତଃସ୍ଵର ବଞ୍ଚିଛି । ତେଣୁ ଏହି ସବୁ 
ପରମ୍ପରାକୁ ପୋଷଣ କରିବା ଆମପାଇଁ ଏକ ଆବଶ୍ଯକତା ¦ ଆଗାମୀ ପିଢ଼ି ପାଇଁ 
ଏହା ଗୁରୁତ୍ବପୂର୍ଣ । ସାମାଜିକ କ୍ଷେତ୍ରରେ ଥିବା ଗବେଷକ, ସାହିତ୍ୟିକ, ବୁଛିଜୀବୀମାନେ 
ଏଥପାଇଁ ନିଷ୍ଠାର ସହ କାମ କରିବା ଆଜିର ଆହ୍ବାନ ।ଏଇ ପୁସ୍ତିକାରେ ସେଇପରି 
କିଛି ଚିତ୍ରକୁ ଉପସ୍ଥାପନା କରି ଦେଶର ମହାନ୍‌ ମାନବୀୟ ପରମ୍ପରାର ପୁନରୁଦ୍ଧାର 
ପାଇଁ ଏଇ କ୍ଷୁଦ୍ର ପ୍ରୟାସ କରାଯାଇଛି । 

ସଂକଳନଟି ଆରମ୍ଭ କଲାବେଳେ ଆମେ ଭାବୁଥୁଲୁ ସଂପ୍ରୀତି, ସହିଷୁତା ଓ 
ସହାବସ୍ଥାନର ଅଛ କେତୋଟି ବିନ୍ଦୁ ମାତ୍ର ରହିଛି, କିନୁ ସଂକଳନ ପ୍ରସ୍ତୁତିର ଅନ୍ତିମ 
ପର୍ଯ୍ୟାୟରେ ଦେଖୁଛୁ ସଂପ୍ରୀତି, ସହିଷୁତା ଓ ସହାବସ୍ଥାନର ବିଶାଳ ସିନ୍ଧୁର ଉପକୂଳରେ 
ଆମେ ବିନ୍ଦୁଟିଏ ହୋଇ ଛିଡ଼ା ହୋଇଛୁ । ଦିନକୁ ଦିନ ଆମ ଆଖ ଆଗକୁ ଏହିପରି 
ଶହଶହ ଘଟଣା ଆସୁଛି । ଆଶା କରୁ ସେ ସବୁକୁ ନେଇ ସଂକଳନଟିର କଳେବର 
ପୁଣି ବୃଦ୍ଧି କରିବୁ । 

ଏହି ସଂକଳନଟିର ପ୍ରସ୍ତୁତି ପଛରେ ଆମର ଗୁରୁଜନ ସ୍ଵାମୀ ଶିବଚିଦାନନ୍ଦ 
ଜୀ, ଦିଲ ବିଶ୍ବବିଦ୍ୟାଳୟର ସ୍ଵନାମଧନ୍ଯ ପ୍ରାକ୍ତନ ପ୍ରାଧ୍ୟାପକ ଡଃ ମନୋରଞ୍ଜନ 

ମହାନ୍ତି,ନାରୀ ଚେତନାର ଅନନ୍ୟ ପ୍ରବକ୍ତା, ଗାନିକା ଓ ଗବେଷିକା ଡଃ ବିଦ୍ୟୁତ୍‌ 
ମହାନ୍ତି, ଗାନ୍ଧି ଚେତନାର ଅଗ୍ରଣୀ ଚିନ୍ତାନାୟକ କବି ଶୈଳଜ ରବି ଓ ଅଗ୍ରଜପ୍ରତିମ 
କବି ହୁସେନ୍‌ ରବି ଗାନ୍ଧି ଓ ସମାଜସେବୀ ସାହାନାଜ ବାନୋ ଙ୍କର ପ୍ରେରଣା ରହିଛି । 
ସଂକଳନଟିର ପାଣ୍ଡଲିପିର ପ୍ରସ୍ତୁତିରେ ଶିକ୍ଷାବିତ୍‌ ସାହିତ୍ୟିକ ଶ୍ରୀଯୁକ୍ତ ମହେନ୍ଦ୍ର କୂମାର 
ଆଚାର୍ଯ୍ୟ ଆବଶ୍ୟକୀୟ ସଂଶୋଧନ କରିଛନ୍ତି | ନବକାକଳିର ସମ୍ପାଦକ ଡଃ ସୁରେନ୍ଦ୍ର 
ନାଥ ତ୍ରିପାଠୀ ପୁସ୍ତକଟିର ପ୍ରାକ୍‌ ପୁକାଶନ ସମୀକ୍ଷା କରିଛନ୍ତ । ସେମାନଙ୍କ ପାଖରେ 
ଆମେ କୃତଜ୍ଞ | ପୁସ୍ତକଟିର ଗଠନରେ ସାମ୍ବାଦିକ ଶ୍ରୀଯୁକ୍ତ ବିଜୟ କୂମାର ମହାନ୍ତିଙ୍କ 
ପରାମର୍ଶ ପାଇଁ ଆମେ କୃତଜ୍ଞ । ଲେଖକଙ୍କର ଧର୍ମପନ୍ନୀ ଓ ଲେଖୁକାଙ୍କର ଶାଶୁ 
ଶ୍ରୀମତୀ ଗୀତାରାଣୀ ଦାସ ବାସ୍ତବ ଜୀବନରେ ଜାତିଧର୍ମ ନିର୍ବିଶେଷରେ ସମସ୍ତଙ୍କୁ 
ଭଲ ପାଉଥିବା ଜଣେ ଦରଦୀ ମହିଳା | ସେ ଆମର ନିରନ୍ତର ପ୍ରେରଣା | 

ଯେଉଁ ସାମ୍ବାଦିକ ବନ୍ଧୁମାନେ ସାଂପ୍ରଦାୟିକ ସଂପ୍ରୀତିର ଚିତ୍ରମାନ ପ୍ରସ୍ତୁତ 
କରିଛନ୍ତି ଓ ଯେଉଁ ସଂବାଦପତ୍ରର ସଂପାଦକମାନେ ଏହାକୁ ପ୍ରକାଶ କରିଛନ୍ତି ସେମାନଙ୍କ 
ପାଖରେ ଆମେ ବିଶେଷ ଭାବେ କୃତଜ୍ଞ । ଅନିଛୁାକୃତ ଭାବେ କିଛି ତୁଟି ରହିଯାଇଥିଲେ 
ସେମାନଙ୍କଠାରେ କ୍ଷମା ପ୍ରାର୍ଥନା କରୁଅଛୁ । 

ଏହି ପୁସ୍ତିକାରେ ଉପସ୍ଥାପିତ ˆ ପ୍ରଜ୍ଞାଂ ହେଉଛି ମାନବୀୟ ଚେତନା | ଏଠାରେ 
ଏହାକୁ ଏକ ଚରିତ୍ର ରୂପରେ ଉପସ୍ଥାପନା କରାଯାଇଛି । ପୁସ୍ତିକାଟି ସତ୍‌ ଉଦ୍ଦେଶ୍ଯ 
ନେଇ ମାନବ କଲ୍ୟାଣ କାମନା କରି ସଂକଳିତ ହୋଇଛି । ତଥାପି ଯଦି କାହାର 
ଭାବନାରେ କିଛି ଆଘାତ ଲାଗେ ସେଥପାଇଁ କ୍ଷମା ମାଗୁଛୁ ଓ ତତ୍କ୍ଷଣାତ୍‌ ଆମକୁ 
ସଚେତନ କରାଇବାକୁ ଅନୁରୋଧ । ଶେଷରେ କହିବୁ ବିଶ୍ଵରେ କୋଭିଡ-୧୯ର 
ଭୟାବହତା ଆଜି ଆମକୁ ଧାର୍ମିକ ବିଭେଦ ଭୁଲିବାକୁ ଶିକ୍ଷା ଦେଇଛି । 


ଚୌଧୁରୀ ବରଦାପ୍ରସନ୍ନ ଦାସ 
ଅଭୀପ୍‌ସା ମହାନ୍ତି 

ସୂଚିପତ୍ତ 

ଶୀର୍ଷକ ପୃଷ୍ଠା 
ସହିଷୁୁତାର ଶୁଭଶଂଖ ୧୧ 
କହେ ସାଲବେଗ....... ୧୬ 
ହୋମରେ ମୁସଲମାନ କର୍ରାଁ 9୨୧ 
ଯା”ରେ ରଜ ଦୋଳି ଉଡି ଯା..... ୨୪ 
ସବୁ ଧର୍ମର ଲୋକେ ଯେଉଁଠି ଟାଣନ୍ତି ରଥ mo 
ଗୀର୍ଜାରେ ନମାଜ ପୁଣି ଗଣେଶ ମଣ୍ଡପରେ ନମାଜ ୩୪ 
ବସନ୍ତ ଆସିଛି ଆଜି ସବୁରି ହୃଦୟରେ ୩୭ 
ହିନ୍ଦୁ ଗଢ଼ିଲେ ମସଜିଦ୍‌ ପୁଣି ମୁସଲିମ ଗଢିଲେ ମନ୍ଦିର ୪୨ 
ଦିବ୍ୟ ଜୀବନର ସ୍ଵର ୪୮ 


ଭୂସ୍ବର୍ଗ କାଶ୍ମୀରରେ ଧାର୍ମିକ ସଂପ୍ରୀତି ଓ ସହିଷ୍ଣୁତାର ସ୍ବର ୫୧ 


ହିନ୍ଦୁ ମା'ର ପଣତ ତଳେ ୫୮ 
ବିଶ୍ଵ ହିତେ ତାର ପ୍ରତି ରକ୍ତ ବିନ୍ଦୁ ୬୧ 
ହିନ୍ଦୁ ଦୁଆରୁ ବାହାରେ ତାଜିଆ ପୁଣି.... ୬୫ 
ସେମାନେ ଗଢ଼ିଲେ ମାନବିକତାର ତାଜମହଲ ୬୯ 


ସେମାନେ ଓଡ଼ିଶୀ ଓ ଭାରତନାଟ୍ୟମ୍‌ର ଉଦୟରେ ବ୍ରତୀ ୭୪ 
ଯେଉଁଠି ମନ୍ଦିର ହିନ୍ଦୁ-ମୁସଲିମମାନଙ୍କ ପାଇଁ ଖୋଲା Fo 
ଅସୁରେଶ୍ବରରୁ ବିଦ୍‌ ୮୭ 


Digitized by srujanika@gmail.com 


meon 


କ୍ରସଂ ଶୀର୍ଷକ ପ୍ରଷ୍ଠା 


୧୮. ଭାରତମାତା ଗ୍ରାମଦେବୀ, ପୁଣି କେଉଁଠି ଗାନ୍ଧୀ ମନ୍ଦିର ୯୮ 


୧୯. କନ୍ଧମାଳରେ ଶାନ୍ତିର ବତିଘର - ସିମନବାଡି ୧୦୨ 
୨୦. ସତ୍ଯର ସେବକ ଫକୀର ବାବା ସତ୍ଯପୀର ୧୦୫ 
୨୧. ଧର୍ମ ନୁହେଁ ଗୋଟିଏ ପ୍ରାଚୀର... ୧୦୮ 


୨୨. ଯତ୍ରା- ଦାରିଦ୍ର୍ଯମୁକ୍ତ ସମାଜକୁ, 


ଧର୍ମାନ୍ଧତାରୁ ମାନବ ପ୍ରେମକୁ ୧୧୧ 
୨୩. ଲିଭିଯାଉ ଏଇ ଲୋତକର ଧାର ୧୧୩ 
୨୪. ସେବାଗ୍ରାମର ସନ୍ଦେଶ ରାମରାଜ୍ଯର ଆଧାର ୧୧୬ 
୨୫. ସର୍ବଧର୍ମ ସମଭାବ ପ୍ରାର୍ଥନା ୧୨୨ 

ସହିଷ୍ୂତାର ଶୁଭଶଂଖ 


ମାନସ ଯାତ୍ରାରେ ପ୍ରଜ୍ଞା ଆମକୁ ନେଇ ପ୍ରଥମେ ଯେଉଁଠି ପହଁଚାଇଲା ତା’ ଥଲା 
ଦୁଇଟି ସୁରମ୍ୟ ପାହାଡ଼ ! ନାମ ତାଙ୍କର କୂମାରୀ ଗିରି ଆଉ କୂମାର ଗିରି | ହୋଇପାରନ୍ତି 
ସେମାନେ ମାତାପୁତ୍ରର ହୋଇ ବି ପାରନ୍ତି ପିତାପୁତ୍ରୀଃ ସହୋଦର ସହଦୋରୀ କିମ୍ବା 
ପ୍ରକୃତି ପୁରୁଷ । ବିଶ୍ଵାସ ବି କରାଯାଏ ପୁରାତନ କାଳରେ ଭୂମିକମ୍ପ ଫଳରେ ଏକଗିରି 
ଦ୍ଵୀଖଣ୍ଡିତ ହୋଇ ବାମରେ କୁମାରୀ ଗିରି (ଉଦୟଗିରି) ଓ ଦକ୍ଷିଣରେ କୁମାର ଗିରି 
(ଖଣ୍ଡଗିରି) ନାମରେ ଉଭା ହୋଇଛନ୍ତି | ସକାଳ ସୂର୍ଯ୍ୟର ରଶ୍ମୀ ଏହି କୁମାରୀ ଗିରି କି 
ପ୍ରଥମେ ଛୁଏଁ | ପୁଣି ଗୋଧୂଳିରେ ଏଇ ପାହାଡ଼ରେ ଅବିର ବୂଣି ବିଦାୟ ନିଏ । ଜହ୍ନ 
ଆସେ, ଶୀତଳ ଜ୍ୟୋତ୍ସା ପହଁରିଯାଏ ସବୂଜ ଗାଲିଚା ଉପରେ । ପାଳିକରି ଅଂଧାର 
ଆସେ | ନିଥର ରାତିରେ ଏକୂଟିଆ ଚଢ଼େଇ ଗୀତଗାଏ | 


ଶାନ୍ତିମୟ ତା'ର ପରିବେଶ | ଏବେ ଏହା ଓଡ଼ିଶାର କୋଳାହଳମୟ ରାଜଧାନୀ 
ଭୁବନେଶ୍ବର ସହର ବୂକୁରେ ଏକ ବିଜନ କୁମାରୀ | 


ଏଇ ପରିବେଶକୁ ଉପଭୋଗ କରୁକରୁ କାନ୍ଦିଉଠିଲା ପ୍ରଜ୍ଞା । ଆମ ହୃଦୟର 
ଚେତନାର ସେ ମାନସ କୂମାରୀ । ଅବାରିତ ତା'ର ଆଖୁର ଲୁହ, ଅମାନିଆଁ ତା'ର 
ମନର କୋହ | କାରଣ ଖୋଜି ଖୋଜି ଆମେ ତାକୁ ପଚାରିଲା ପରେ ସେ ବାକ୍ରୁଦ୍ଧ 
ମୁଦ୍ରାରେ ଦେଖେଇ ଦେଲା ଏକ ନଦୀକି । ଆଶ୍ଚର୍ଯ୍ୟ ହେଲୁ ଆମେ ଜଳଧାରା ତା'ର 
ରକ୍ତ ରଙ୍ଗ । ଜଳ ନୁହେଁ ଏବେବି ବହୁଚି ରୁଧୀର ! ନଦୀର ନାମ ˆ ଦୟା' | ପ୍ରଜ୍ଞାର 
କମନୀୟ ରୂପ ଆମ ଆଗରେ ରୂପାନ୍ତରିତ ହୋଇଗଲା ଏକ ସୌନ୍ଦର୍ଯ୍ୟ ବିବର୍ଜିତା, 
ବୈଧବ୍ୟ ଜର୍ଜରୀତା ରମଣୀ ଭାବରେ | ଅନୁରଚାରିତ ସ୍ଵରରେ ଶୁଣିଲୁ ଆମେ ଇତିହାସର 
ଏଇ କରୁଣ ତଥା ଅମାନବୀୟ କାହାଣୀକୁ | 


ମାନବ ଇତିହାସରେ କଳିଙ୍ଗ ଯୁଦ୍ଧ ( ଖୀ:ପୁ: ୨୬ ୧) ଏକ କଳଂକିତ ଅଧ୍ୟାୟ | 
ଏହି ଯୁଦ୍ଧରେ ଏକ ଲକ୍ଷ ଲୋକ ନିହତ ହେବାର ଶ୍ୃତି ଏହାର ଭୟାବହତାକୁ ସୁଚେଇ 

ଦେଉଛି | ସେହି ସମୟରେ ପୂର୍ବ ଉପକୂଳରେ “କଳିଙ୍ଗ ଏକ ବିରାଟ ସାମରିକ ତଥା 
ସାମୁଦ୍ରିକ ଶକ୍ତି ଥଲା | ଏହା ଧନଧାନ୍ୟରେ ଭରା ଏକ ଶ୍ୁଙ୍ଖଳିତ ରାଜ୍ୟଥଲା ଓ ଏହାର 
ସଂସ୍କୃତି ମଧ୍ୟ ଉନ୍ନତ ଥଲା ବାଣିଜ୍ୟ ଓ କୃଷି ଉଭୟରେ ଏହା ଅଗ୍ରଣୀ ଥଲା । 
ଅଶୋକଙ୍କର ଆକ୍ରମଣ ଏପରି ସମ୍ପଦ୍ଧ ରାଜ୍ଯକୁ ସମ୍ପୂର୍ଣ ଅନ୍ଧକାର ମଧ୍ଯକୁ ଠେଲି 
ଦେଇଥିଲା | ଅଶୋକଙ୍କର ଅତ୍ୟାଚାର ଅବର୍ଣ୍ଣନୀୟ ! ଆଦ୍ୟ ଜୀବନରେ ଭାଇମାନଙ୍କୁ 
ହତ୍ୟା କରିବା, ପିତାଙ୍କୁ ବନ୍ଦୀ କରିବା ଓ ପ୍ରତିପକ୍ଷଙ୍କ ପାଇଁ ଏକ ଯନ୍ତଣାକକ୍ଷ ନିର୍ମାଣ 
କରିବା ଏହାର ପ୍ରମାଣ । ବାହାରକୁ ଏହି ଯନ୍ତ୍ରଣା କକ୍ଷ ଏକ ସୁରମ୍ଯ ବିଳାସପୂର୍ଣ୍ଣ 
ପ୍ରାସାଦ ପରି ଦେଖାଗଲେବି ଏହାର ଆଭ୍ୟନ୍ତର ଥଲା ଭୟଙ୍କର । ବହୁ ପୈଶାଚିକ 
ଉପାୟ ଓ ଯନ୍ତ୍ରପାତିରେ ଏଠାରେ ଯନ୍ତଣା ଦିଆଯାଇ ମୁତ୍ୟଦଣ୍ଡ ଦିଆଯାଉଥୁଲା | 
ଅଶୋକଙ୍କର ମନଥଲା ପୈଶାଚିକ ଓ ଅନ୍ୟକୁ ବିଭସୂଭାବେ ବନ୍ଦୀଶାଳାରେ ଯନ୍ତ୍ରଣା 
ଦେଇ ସେ ଆନନ୍ଦ ପାଉଥିଲେ । ଲୋକ ମୁଖରେ ଏହା ଥଲା ଅଶୋକଙ୍କର ନର୍କ । 
ବହୁ ଏତିହାସିକ ଏହାର ବର୍ଣ୍ଣନା କରିଛନ୍ତି । ଧର୍ମ ନାମରେ ସାମ୍ଭତିକ ବିଶ୍ଵରେ 
ଏହିପରି ଯନ୍ତ୍ରଣା ପ୍ରଦାନ ଓ ଆତଙ୍କବାଦ ସଂପୂର୍ଣ ନିନ୍ଦାର ବିଷୟ ହୋଇଛି । କୂଚକ୍ରୀ 
ନାରୀ ତିଷ୍ଯରକ୍ଷିତାଙ୍କ ପ୍ରତି ଦୁର୍ବଳତା ତାଙ୍କ ଚରିତ୍ରର ଆଉ ଏକ ଦିଗ । ସେଇ 
ଦୁର୍ବଳତାର ସୁଯୋଗ ନେଇ ତିଷ୍ୟରକ୍ଷିତା ରାଜପୁତ୍ର କୂନାଳଙ୍କୁ ଅନ୍ଧ କରାଇ ଦେଇଥଲେ 


~ 


ଓ ତାଙ୍କର କୁରୂପକୁ ସହି ପାରୁ ନଥିବା ଅନ୍ତଃପୁରବାସିନୀମାନଙ୍କୁ ସେ ନିଆଁରେ ଜାଳି 


ଦେଇଥଲେ ବୋଲି କୁହାଯାଏ । 

ଯାହା ହେଉ ସମ୍ରାଟ ଅଶୋକ ଦ୍ଵୀତିୟାର୍ରେ ଶାନ୍ତିର ଅନୁଶାସନ ପ୍ରଚଳନ, 
ବୃକ୍ଷରୋପଣ ଆଦି କରିଥିଲେ ଓ ବୌଦ୍ଧଧର୍ମକୁ ରାଜଧର୍ମଭାବେ ଗ୍ରହଣ କରିଥିଲେ ଓ 
ପରେ ବୌଦ୍ଧଧର୍ମକୁ ବିଶ୍ଵଧର୍ମ ଭାବରେ ପ୍ରସାର କରାଇଥଲେ | ଆଜି ଦେଶ ତାଙ୍କର 
କଳଙ୍କିତ ତଥା ଲୋମହର୍ଷଣକାରୀ ଅଧ୍ୟାୟକୁ କବର ଦେଇ “ ଅଶୋକଚକ୍ର ”କୁ 
ଆଦର୍ଶଭାବେ ଗ୍ରହଣ କରିଛି, ଦେବପ୍ରିୟ ରାଜାଭାବେ ଗ୍ରହଣ କରିଛି | ମହାଭାରତୀୟ 
ଚେତନାରେ ସଦା ଉଦ୍‌ବୁଦ୍ଧ ଚିର କ୍ଷମାଶୀଳ ଭାରତୀୟ ତଥା ଉକୁଳୀୟମାନେ ମଧ୍ଯ 
ଉଦାରତାର ସହ ଭୁଲିଯାଇଛନ୍ତି ଏଇ ଅତୀତକୁ । ଇତିହାସର ଏକଦା ଏଇ ପ୍ରମାଦ 
ପୁରୁଷ ପରେ ପ୍ରବାଦ ପୁରୁଷ ପାଲଟି ଯାଇଛନ୍ତି । ଏ ସମ୍ପର୍କରେ ଅନେକ ଶିଳାଲେଖ 
ଓ ସ୍ତମ୍ଭ ରହିଛି । 

କଳିଙ୍ଗଯୁଦ୍ଧ ପରେ ପ୍ରାୟ ଦୁଇଶହ ବର୍ଷ ଧରି କଳିଙ୍ଗର ଭାଗ୍ୟାକାଶ ଥୁଲା 
ଅନ୍ଧକାରାଛନ୍ତ । ଠିକ୍‌ ଏଇ ସମୟରେ ପୂର୍ବତଟରେ ସୂର୍ଯ୍ୟୋଦୟ ପରି ଉଦିତ 
ହୋଇଥିଲେ ଶାନ୍ତି ସୂର୍ଯ୍ୟ ଜୈନ ନରପାଳ ଖାରବେଳ, ସମ୍ରାଟ ମହାମେଘବାହାନ 
ଏର ଖାରବେଳ । ଜୟ କରିଥଲେ ଗଙ୍ଗାରୁ ଗୋଦାବରୀ । କିନ୍ତୁ ତାଙ୍କର 
ପୋଷାକରେ ରକ୍ତର ଦାଗ ନାହିଁ କିମ୍ବା ହତ୍ୟାର ବିଭୀଷିକା ନାହିଁ । ସେ ବିଜିତ 
ରାଜ୍ୟର ନାରୀମାନଙ୍କ ପ୍ରତି ଭଗିନୀର ଆଚରଣ ଦେଖାଉଥିଲେ | ନାରୀପ୍ରତି ତାଙ୍କର 
ସମ୍ମାନ ଥୁଲା ଅସୀମ | ସବୁ ଧର୍ମ ଓ ଭିନ୍ନ ମତାବଲନ୍ବୀମାନଙ୍କ ପ୍ରତି ଥଲେ ଉଦାର 
ଓ ସହନଶୀଳ | ତାଙ୍କ ରାଜତ୍ଵ ସମୟକୁ ବୌଦ୍ଧଧର୍ମ ଶୀର୍ଷରେ ଥୁଲା | ସମ୍ରାଟ 
ଅଶୋକଙ୍କ ପ୍ରଚାର ପ୍ରସାର ଓ ପ୍ରୋସ୍ବାହନରେ ବୌଦ୍ଧଧର୍ମର ବହୁ ଅଗ୍ରଗତି 
ହୋଇଥଲା | କିନଛୁ ଖାରବେଳ କୌଣସି ବୌଦ୍ଧ ଅନୁଷ୍ଠାନ ଶ୍ରମଣପୁରୀ, ସ୍ଲାରକୀ 
କିମ୍ବା ଅନ୍ୟାନ୍ୟ ଅନୁଗାମମାନଙ୍କର କ୍ଷତି କରିନାହାଁନ୍ତି । ପ୍ରଜ୍ଞା ଆମକୁ ମନେ 
ପକେଇଦେଲା ଗୋଟିଏ ଧର୍ମଭିତରେ ବି ଅନେକ ଗୋଷ୍ଠୀ ଅଛନ୍ତି ¦ ଜୈନମାନଙ୍କ 
ମଧ୍ଯରେ ଖାରବେଳ ଥଲେ ଦିଗମ୍ବର ଜୈନପନ୍ଛୀ | କିନ୍ତୁ ସେ ଶ୍ଵେତାତ୍ବର ମାନଙ୍କର 
କିଛି କ୍ଷତି କରି ନାହାଁନ୍ତି । ସମସ୍ତ ଧର୍ମାବଲମ୍ବୀ ମାନଙ୍କୁ ସେ ସମାନ ସମ୍ମାନ 
ପ୍ରଦାନ କରୁଥିଲେ | ତାଙ୍କର ସମସ୍ତ ଧର୍ମ ନିରପେକ୍ଷ ମାନବବାଦୀ କାର୍ଯ୍ୟକୁ 
ରାଣୀଙ୍କର ପ୍ରୋସ୍ଵାହନଥୁଲା | ସେ ଥଲେ ତାଙ୍କର ପ୍ରେରଣା 


ପ୍ରଜ୍ଞା ପୁଣିଥରେ ପ୍ରଣାମ କଲା ଖାରବେଳଙ୍କ । ବୁଝେଇଦେଲା ସେ କୌଣସି 
ଧର୍ମର ଶୃଙ୍ଖଳା ନୁହେଁ ଆଧ୍ଯାମ୍ମିକତାକୁ ଗୁରୁତ୍ଵ ଦେଉଥଲେ । ଆଧ୍ଧାମ୍ପିକତାର ଜନ୍ମ 
ବିବେକରୁ, ମାନବବାଦୀ ଚେତନାରୁ | ତାଙ୍କର ପ୍ରତ୍ୟେକ କାର୍ଯ୍ୟର ଆଭିମୁଖ୍ୟ ଥଲା 


~~ —~ 


ପ୍ରଜାମଙ୍ଗଳ ଓ ଲୋକମାନଙ୍କର ଅନ୍ତିନିହିତ ଗୁଣର ବିକାଶ । 


ଖାରବେଳଙ୍କ ଖୋଦିତ ହାତୀଗୁଖାରେ ଆନୁଷ୍ଠାନିକଭାବେ “ଭାରତବର୍ଷ” 
ଶବ୍ଦ ଦେଖୁବାକୁ ମିଳେ । ଏଇ ମହାନ ସମ୍ରାଟଙ୍କର ଶାସନ କାଳ ଖ୍ରୀ:ପୁ: ପ୍ରଥମ 
ଶତାବ୍ଦୀ । ଇତିହାସରେ ପ୍ରଥମ କରି ଭାରତବର୍ଷ ଶବ୍ଦ ଏହିଠାରେ ଦେଖବାକୁ ମିଳେ 
ବୋଲି ଏତିହାସିକମାନେ ସ୍ଵୀକାର କରିଛନ୍ତି । 


ଖାରବେଳଙ୍କର ଯୁଦ୍ଧ, ନ୍ୟାୟ ଓ ଧର୍ମର ରକ୍ଷା ପାଇଁ ଥଲା | ତାଙ୍କ ରାଜତ୍ଵର 
ଅଷ୍ଟମ ବର୍ଷରେ ଜୈନ ତୀର୍ଥ ମଥୁରାକୁ ଯବନ କବଳରୁ ଉଦ୍ଧାର କରିଥିଲେ ଓ 

ସେଠାରୁ ସେ କଳପବୃକ୍ଷର ପଲ୍ଲବ ଶୋଭିତ ଏକ ଶାଖା ନିଜ ରାଜଧାନୀକୁ ଆଣିଥିଲେ | 
ଏହି କଳ୍ପଚୂକ୍ଷ ଆଦିଜିନ ରଷଭନାଥଙ୍କର ପ୍ରତୀକ ଥିଲା । 


ଜନମଙ୍ଗଳ କାର୍ଯ୍ୟ ମଧ୍ୟରେ ଜଳସେଚନ ସୁବିଧା କରାଇବା ତାଙ୍କର ଏକ 
ମହାନ କାର୍ଯ୍ୟ । ଏହି ଜଳସ୍ତରୋତ ମଧ୍ୟ ପାନୀୟ ଜଳ ଯୋଗାଣକୁ ସୁଗମ କରିଥିଲା | 
ତାଙ୍କ ଶାସନ କାଳରେ ସେ ପ୍ରଜାମାନଙ୍କଠାରୁ ଅନେକ କର ବା ଟିକସ ପ୍ରତ୍ୟାହାର 
କରିଥଲେ | ଏହି ବୀର କ୍ରୀଡା, ନୃତ୍ୟ ଓ ସଙ୍ଗୀତରେ ଆଗ୍ରହୀ ଥଲେ | ଏଥପାଇଁ ସେ 
ବହୂ ସାମାଜିକ ଉସବର ଆୟୋଜନ କରୁଥିଲେ ଓ ନିଜେ ମଧ୍ଯ ଉତ୍ସବରେ ରାଣୀଙ୍କ 
ସହ ଉପସ୍ଥିତ ରହୁଥିଲେ | ରାଣୀ ଗୁଞ୍ପାରେ ଏ ସମ୍ପର୍କରେ ଖୋଦିତ ଚିତ୍ରମାନ ରହିଛି | 
ଏଇ ମହାମହିମ ବ୍ୟର୍ତିଥଲେ ସମ୍ପୂର୍ଣ ସାମାଜିକ | ହାତରେ ତରବାରି ଥଲେ ବି ସେ 
ନିଜର ଗୁଣଦ୍ଵାରା ହୃଦୟ ଜୟ କରିଥଲେ | 


ପ୍ରଜ୍ଞା କହିଲା, ଆଜି ବିଶ୍ବରେ ଅସହିଷ୍ଣୁତାକୁ ନେଇ ଆଲୋଚନା ଚାଲିଛି । ସେ 
ସମୟରେ ଏଇ ସହିଷୁ ସମ୍ରାଟଙ୍କୁ ମନେ ପକେଇବା ଉଚିତ୍‌ | ନାଗପୁର ଗେଜେଟିୟର 
ଠାରୁ ଆରମ୍ଭ କରି ବହୁ ପ୍ରାଦେଶିକ ଅଞ୍ଚଳରେ ଖାରବେଳଙ୍କ ସମ୍ପର୍କରେ ତଥ୍ୟ ମିଳୁଛି । 
ଏ ସମ୍ପର୍କରେ ବ୍ୟାପକ ଗବେଷଣାର ସମୟ ଉପନୀତ | ଭାରତର ପଦ୍ଦିମାଂଚଳରେ 
ନିଜର ଆଧ୍ୂପତ୍ୟ ବିସ୍ତାର କରିବା, ମଗଧ ଜୟ କରି ମହାପଦ୍ଧ ନନ୍ଦ ନେଇଯାଇଥିବା 
କଳିଙ୍ଗ ଜିନଙ୍କୁ ଉଦ୍ଧାର କରିବା ତାଙ୍କ ବିରତ୍ଵର ଗୋଟିଏ ଗୋଟିଏ ମାଇଲଖୁଂଟ । 
ମୋଟ ଉପରେ ଏତିହାସିକ ମାନଙ୍କ ମତରେ ଖାରବେଳ ଥିଲେ ସହନଶୀଳତା, 
ଆନନ୍ଦ ଓ ସମ୍ପଦ୍ିର ରାଜା, ଭିକ୍ଷୁରାଜା ଆଉ ଧର୍ମରାଜା ! ସମସ୍ତ ବିଭିନ୍ନତା ମଧ୍ଯରେ 
ଏକତାର ଆଧାରଥୁଲା ଆଧ୍ଧାମ୍ିକତା, ଉସୁର୍ଗୀକୃତ ମାନବିକତା ଓ ପରସ୍ପର ପ୍ରତି 
ସମ୍ମାନ | ଦୁଃଖର କଥା ହେଲା ଭାରତବର୍ଷରେ ଶାନ୍ତିଚିନ୍ତନର ପାଳକ ଶାନ୍ତି ସମ୍ରାଟ 
ଖାରବେଳଙ୍କୁ ଏଦେଶ ଭୁଲିଯାଇଛି । ଇତିହାସ ତାଙ୍କର ନ୍ୟୁନତମ ମୂଲ୍ୟାୟନ କରିନାହିଁ | 


ବିଶ୍ଵ ଇତିହାସରେ ଶାସକମାନେ ନିର୍ମମ ସାମ୍ରାଜ୍ୟବାଦୀ ନୀତି ଅନୁସରଣ କରି 
ନିଜ ଧର୍ମର ପ୍ରସାର କରି ଚାଲିଥଲାବେଳେ ଖାରବେଳ ମାନବବାଦ ଓ ଆଧ୍ଧାମ୍ମିକତାର 
ପ୍ରସାର କରିଥଲେ ! 


ପ୍ରଜ୍ଞା ପୁଣିଅରେ ପ୍ରଣାମ କଲା ଖାରବେଳଙ୍କ । ମାନସ ଯାତ୍ରାରେ ସହିଷୁତା, 
ଭାଇଚାରା ସଂପର୍କକୁ ଖୋଜି ଖୋଜି ଆଗକୁ ଚାଲିଲୁ ଆମେ । 

“ ବସୁଧୈବ କୃଟୁମ୍ବକମ୍‌ ” - ଉପନିଷଦର ଏହି ମହାନ୍‌ ସ୍ଵର ଶୁଣି ଅଟକି ଗଲା 
ପ୍ରଜ୍ଞା। ମଣିଷ ମାନେ ହିଁ ଆତ୍ସକୈନ୍ଦ୍ରିକ । “ ଆପେ ବଞ୍ଚଲେ, ଦୁନିଆ ଭଲ” - 
ସାଧାରଣ ଭାବେ ଆଜି ଆମର ଜୀବନ ମଞ୍ଚ | କିଏ ସେ ଏହି ଗୃହତ୍ୟାଗୀ ବୈରାଗୀ ? 
କଣ୍ଠରେ ତାଙ୍କର ବିଶ୍ଵ ମାନବବାଦର ସ୍ଵର । ପ୍ରଜ୍ଞା ପ୍ରଣାମ କଲା ଆଉ ଆମକୁ ଚିହ୍ନେଇ 
ଦେଲା ମାନବ ଇତିହାସର ଏହି ମହାନ ଦାର୍ଶନିକ, ସଂସ୍ାରକ ଓ ଆଧ୍ଧାତ୍ଧିକ ପୁରୁଷଙ୍କୁ | 
ମଣିଷର ଦାରିଦ୍ର୍ୟ ତାଙ୍କ ଆଖରେ ଲୁହ ଆଣିଥିଲା । ସଦାସର୍ବଦା କଣ୍ଠରେ ତାଙ୍କର 
ଥଲା “ କଲ୍ୟାଣ ବୃଷ୍ଟିର” ମହ୍ଲାର | ସବୁ ଭିତରେ ସେ ଲେଖୁଥଲେ ଗୋଟିଏ ବ୍ରହ୍ମ | 
ଏହା ଏକ ଓ ଅଭିନ୍ନ । ସେ ସମଗ୍ର ମାନବ ଜାତିକୁ “ ବସୁଧୈବ କୁଟୁମ୍ବକମ୍‌” 
ଭାବଧାରାରେ ଅଖଣ୍ଡ ରଖୁବାର ସଫଳ ପ୍ରୟାସ କରିଥିବାରୁ ଆମ ଆଖ୍ମରେ ସେ 


ଜଗଦ୍‌ଗୁରୁ | 


ଶତ ମିତ୍ର ତାଙ୍କପାଇଁ ଥଲେ ଏକ | କାହାକୁ ଲୋପ କରି ନିଜକୁ ସେ ପ୍ରତିଷ୍ଠା 
କରିବାକୁ ଚାହିଁ ନଥଲେ । ବରଂ ତାଙ୍କର ଅସୀମ ଧୂଶକ୍ତି ଯୌଲ୍ତିକତା ପାଖରେ 
ସମସ୍ତେ ମୁଣ୍ଡ ନୁଆଇଁ ଥଲେ | ନାରୀ ତାଙ୍କ ଆଖରେ ଚରାଚ଼ରମୟୀ, ବ୍ରହ୍ମମୟୀ, 
ଚିନ୍ସୟୀ, ପରାପୂର ମୟୀ, ବାଙ୍କୟୀ ଏବଂ ସଦା ସୁନ୍ଦର ପୁଜନୀୟା । ପ୍ରଜ୍ଞା ସୁଚେଇ 
ଦେଲା ସେ ଥଲେ କୁ ପ୍ରଥା ଓ ବିଭ୍ରାନ୍ତ ଲୋକାରାରର ବିରୋଧୀ | ତାଙ୍କ ପାଇଁ ଶୀର୍ଷ 
ବାସ୍ତବତା ଥିଲା ଆତ୍ସ ଅନୁଭୂତି ଓ ଶୁଦ୍ଧ ସଚେତନତା | ଆମେ ଆଶ୍ଚର୍ଯ୍ୟ ହେଲୁ ଏହି 
ସଂସ୍କାରବାଦୀ, ମାନବବାଦୀ, ବିଶ୍ଵ ଚିନ୍ତକ ମନୀଷୀଙ୍କୁ ଆଜି କେତେକ ସଂକୀର୍ଣ୍ଣମନା 
ବ୍ୟକ୍ତିଙ୍କ ଆଇନାରେ ଆମେ ଦେଖୁଛୁ । ଏ ପୃଥିବୀକୁ ଧନଧାନ୍ୟରେ ଭରି ଦେବାପାଇଁ 
ସେ ଗାଇଥିଲେ “' କନକଧାରା” ସ୍ତୋତ୍ର । ଆଜି ବିଶ୍ଵୀକରଣ ଅର୍ଥ ଏକ ଅଭିନ୍ନ ବିଶ୍ବ 
ପରିବାର ନୁହେଁ । ବରଂ ଏହା ପାଲଟିଛି ବ୍ୟବସାୟିକ ବିଶ୍ଵୀକରଣରେ | ତ୍ୟାଗ ନୁହେଁ 
ଭୋଗ, ପ୍ରତିଦ୍ଵନ୍ଦ୍ଧତା ଓ ଅସ୍ତବକାର ସୃଷ୍ଟି ଏହାର ଆଧାର | ଧର୍ମ ଆଖରେ ନାରୀ 
ପୁରୁଷ ସମାନ ହେଲେ ବି ଆଜି ଆମେ ନାରୀକୁ ଦେଖୁଛୁ ଦାସୀ ରୂପରେ | ଆଜିକାର 
ଦିନରେ ଅଦ୍ଵିତୀୟ, ସହିଷ୍ଣୁ ମହାପୁରୁଷଙ୍କ ସ୍ଵରଣ କରିବା ଆମର କର୍ଭବ୍ଯ ଏବଂ 
ଆବଶ୍ୟକତା | 

କହେ ସାଲବେଗ... 


“ ସର୍ବମଙ୍ଗଳ ମାଙ୍ଗଲ୍ୟେ ଶିବେ ସର୍ବାର୍ଥ ସାଧ୍ୂକେ 
ଶରଣ୍ୟେ ତ୍ର୍ୟମ୍ମକେ ଗୌରୀ ନାରାୟଣୀ ନମୋସ୍ତୁତେ” ॥ 


ଅଟକି ଗଲା ପ୍ରଜ୍ଞା । ଦେବୀ ବନ୍ଦନାର ମଧୁର ସୁରରେ ତଲ୍ଲୀନ ହୋଇ ଗଲା 
ସେ | ସର୍ବମଙ୍ଗଳ କାମନା କରି ଶୁଭୁଛି ଦେବୀ ବନ୍ଦନା | ମା'ଙ୍କର ଦୃଷ୍ଟି ସବୁବେଳେ 
ଅମୃତ ଦୃଷ୍ଟି । ମା” ଦିଏ ମଣିଷ ଭିତରେ ସାଗର ଲଙ୍ଗିବାର ଶକ୍ତି | 

ପ୍ରଜ୍ଞା ନିରବତା ଭାଙ୍ଗ କହିଲା, “ ଦେଖ ଏ ସ୍ଥାନ କେମିତି ହୋଇ ଯାଇଛି 
ମାତୂମୟ | ଶୁଣ, ଅନ୍ତରରୁ କିଏ ଗାଉଛି ମାତୃବନ୍ଦନା |” ନବରାତ୍ରୀ ପୁଜାର ସମୟ | 
କାନ ଡେରି ଶୁଣିଲି ମୁଁ । ସୁର ନିଆରା ଲାଗିଲା ମୋତେ ! ଅନ୍ତରରୁ ବନ୍ଦନାର ସୁର 
ଆସୁଛି । ମିଶି ଯାଉଛି ଅନନ୍ତ ସାଥୀରେ | ସତେ ଯେମିତି ସରସ୍ବତୀଙ୍କର ବୀଣାର 
ଝଙ୍କାର | 


ମା'ର ବନ୍ଦନାରେ ତନ୍ମୟ ହୋଇ ଯାଇଥଲେ ସମସ୍ତେ ! ଆନନ୍ଦରେ ପ୍ରଜ୍ଞା 
ଆଖୁରୁ ଗଡ଼ି ଯାଉଥଲା ଲୁହର ଧାର | ମାଂ ହେଲା ଜନ୍ଧଦାତ୍ରୀ । ଦଶମାସ ଦଶଦିନ 
ଗର୍ଭରେ ଧରିଥିବା ଦେବୀ । ପୁଣି ମାଂ ହେଲା ଏଇ ପବିତ୍ର ବସୁମତୀ । ଯିଏ ଏ 
ମଣିଷକୁ ଏତେ ବଡ ମହାଶୂନ୍ୟରେ ତାର ପାଦତଳେ ଦେଇଛି ମାଟି | ସେଇ ମାଟି, 
ଏକରୁ ଅନେକ ସୃଷ୍ଟି କରେ । ମଞ୍ଜିଟିଏ ଏଇ ଧରିତ୍ରୀ ଗର୍ଭରେ ଦ୍ୁମଟିଏ ହୁଏ । 
ଗୋଟିଏ ବୀଜରୁ ଏକ ବିରାଟ ଶସ୍ୟ ଭଣ୍ଡାର ସୃଷ୍ଟିହୁଏ । ସେଇ ଧରିତ୍ରୀ ମା'ର ବନ୍ଦନା 
କରି ଶୁଭିଲା - 

“ ପୁଥବୀଂ ଯଚ୍ଛ, ପୃଥବୀଂ ଦୂଂହ, ପୂଥବୀଂ ମାହିଂସୀଃ” 

ଶୁଭ କଳସୀ ସ୍ଥାପନାର ମନ୍ତ୍ର ଶୁଭୁଛି । ବିଶ୍ଵ ମଙ୍ଗଳର ଗୀତ । ପ୍ରଜ୍ଞା ବୁଝେଇ 
ଦେଲା, ଯର୍ଜୁବେଦର ଏଇ ମନ୍ତ୍ର କହୁଛି- “ ହେ ମନୁଷ୍ୟମାନେ, ତୁମେ ପୂଥବୀକୁ 
ପ୍ରାପ୍ତ ହୁଅ । ଏହାର କୋଳରେ ବସବାସ କର | ତୂମର ଖାଦ୍ୟ ଓ ଜୀବନ ଧାରଣୀୟ 
ସାମଗ୍ରୀ ନିମନ୍ତେ ତାକୁ ଦୋହନ କର ! କିନ୍ତୁ ପୃଥିବୀକୁ ହିଂସା କରନା | ତାକୁ କାଟି 
ଖଣ୍ଡ ଖଣ୍ଡ କରନା | ସେ ଅଖଣ୍ଡିତା, ପୂର୍ଣ । ” 

ନବରାତ୍ରୀ ପୁଜାର ଶୁଭକଳସୀ ସ୍ଥାପନ ହେଉଛି । ଧୀର ହୋଇଗଲା ପ୍ରଜ୍ଞାର 
ପାଦ । ସେଇ ସୁରର ଝଙ୍କାର ସୃଷ୍ଟି କରୁଥିବା ଘର ଦୁଆରେ ଅଟକି ଗଲା ସେ । 
ସେଇ ଝଙ୍କାର ସୃଷ୍ଟି କରୁଥିବା ସ୍ଵର ନଥଲା କେଉଁ ପଣ୍ଡିତ ବ୍ରାହ୍ମଣଙ୍କର । ସେଇ ପବିତ୍ର 
ମାନବବାଦର ବୀଣାରେ ଯିଏ ସୁର ତୋଳୁଥଲେ, ନାଁ ତାଙ୍କର ଏସ:କେ: ସାହାଳାନ | 
ପ୍ରତିଧ୍ବନିତ ହୋଇ ଉଠିଲା ଶବ୍ଦ, “ ଏସ:କେ: ସାହାଳାନ, ଏସ:କେ:ସାହାଜାନ |” 
ଆଶ୍ଚର୍ଯ୍ୟ ଲାଗିଲା, ଯେ ସେ ଜଣେ ମୁସଲମାନ | ସ୍ଥାନର ନାଁ ହେଲା-ଚନ୍ଦ୍ରଶେଖରପୁର, 
ସହରର ନାଁ ହେଲା ଭୁବନେଶ୍ବର । ଭାରତର ଦ୍ଵିତୀୟ ବାରଣାସୀ, ମନ୍ଦିର ମାଳିନୀ 
ସହର । ରାଜ୍ୟର ନାଁ ହେଲା ଓଡ଼ିଶା | ଦେଶର ନାଁ ଭାରତ ହେଲେ ସ୍ବର ଆଉ ଝଙ୍କାର 
ଥିଲା ସେଇ ଅଖଣ୍ଡିତା, ପୂର୍ଣ୍ଣ ଧରିତ୍ରୀର । ଥଲା ମାନବର ହୃଦୟର ମୂର୍ଚ୍ଛନା | 


ଭୁବନେଶ୍ବର ସହରର ଚନ୍ଦ୍ରଶେଖରପୁର ଡିଷ୍ଟରିକ୍ଵ ସେଂଟରରେ ଏଇ ପୂଜାର 
ପରିକଳ୍ପନା କରିଥଲେ ଏସ: କେ: ସାହାଜାନ ନାମକ ବ୍ୟକ୍ତି । ଏବେ ଏହା ସାର୍ବଜନୀନ 
ପୂଜା । ପୂଜାର ନିଶାଣ ଧରିଛନ୍ତି ଏ ଅଂଚଳର ଅଧବାସୀ ହିନ୍ଦ ମୁସଲମାନ, ଶିଖ 
ଆଦି ସମସ୍ତ ଧର୍ମର ଭାଇମାନେ । ନାହିଁ ଜାତି ଧର୍ମର ବିଭେଦ | ସମସ୍ତଙ୍କ କଣ୍ଠରେ 
ମା'ର ବନ୍ଦନା | 


ମୁହଁ ବୁଲେଇ ଚାହିଁଲୁ ଆମେ । ଅଗଣାରେ ପୂଜାଥଳି ଖୋଲି ମନ୍ତ୍ର ଉଚ୍ଚାରଣ 
କରୁଥିଲେ ଉପବୀତଧାରୀ ବ୍ରାହ୍ମଣମାନେ | ସ୍ଵଗତୋକ୍ରି କଲୁ ଆମେ, “ଏସ: କେ: 
ସାହାଜାନଙ୍କ ଅଗଣାରେ ପୁଣି ବ୍ରାହ୍ମଣ ?” ମନର ଭାବଟା ପ୍ରାୟ ଆଖୁରେ ପ୍ରକାଶ 
ପାଇଯାଏ । 


ପ୍ରଜ୍ଞା ସୁଚେଇ ଦେଲା “ ପ୍ରତିବର୍ଷ ଦଶହରାରେ ମାଂଙ୍କୁ ପୂଜା କରୁଥିବା ପୂଜକ 
ବ୍ରାହ୍ମଣମାନେ ଏଇ ମୁସଲିମ୍‌ଙ୍କ ଘରେ ପରମ୍ପରାକ୍ରମେ ରୁହନ୍ତି । ତାଙ୍କ ଘରୁ ଜଳ 
କଳସୀ ଆସି ପୂଜାରେ ବ୍ୟବହାର କରାଯାଇଥାଏ । ଭାବର ମିଳନ । ଭାବର ସାଗରରେ 
ଭକ୍ତର ଅବଗାହନ ! ନିଷ୍ପଭ ହୋଇ ଉଠୁଥଲା ଦେଶ, କାଳ, ସୀମା | ଫୁଟି ଉଠୁଥିଲା 
ଅନନ୍ତ ମହିମା । ମୁସଲମାନ ଘରେ ରହି ବ୍ରାହ୍ମଣର ପଇତା ମାରା ହୋଇ ଯାଉନି, 
ବରଂ ଝଟକି ଉଠୁଛି । ପ୍ରଜ୍ଞା ସେଇ ମହାନ ମନ୍ତ୍ରକୁ ଦୋହରେଇଲା- 


“ ପୁଥବ୍ୟାଂ ଯାନି ଧର୍ମାଣି ଏକ ମାହାସ୍ୟ୍‌ ସାଧନଂ 
ଯା ଭାଷା ସା ଭାବ ବୋଦ୍ତ୍ରୀ ଭାବ ବୋଧୟ ଯୁଜ୍ୟତେ 

ରାଜନ୍ୟଂ ସର୍ବଲୋକାନାଂ ହିତାୟ ନାମ୍ବନକୃତେ 
ଅତୋ ବିବାଦ ଏତେଷୁ ନଗଛେତ୍‌ ଧର୍ମହାନିକୃତଃ ।” 


ପୁଣି ବୃଝେଇ ଦେଲ୍ା- ପୁଥବୀରେ ପ୍ରଚଳିତ ହେଉଥିବା ସମସ୍ତ ଧର୍ମର ଉଦ୍ଦେଶ୍ୟ, 
ଆତ୍ମାକୁ ମହାନ କରିବା | ଭାଷାର ଉଦ୍ଦେଶ୍ୟ ହୃଦୟର ଅନ୍ତର୍ନିହିତ ଭାବକୁ ପ୍ରକାଶ 
କରିବା | ରାଜନୀତି, ଲୋକଙ୍କର 
କଲ୍ୟାଣ ପାଇଁ, ନିଜ ପାଇଁ ନୁହେଁ | ଏହି 
ହେତୁ ଭାଷା, ଧର୍ମ ଓ ରାଜନୀତି ପାଇଁ |¬ 
ବିବାଦ କରିବା ଦ୍ଵାରା ଧର୍ମ (ଲୋକ 
କଲ୍ୟାଣ) ନଷ୍ଟ ହୁଏ | ଆମ୍ବା ପୀଡ଼ିତ 
ହୁଏ । : 


ଅଟକି ଗଲା ପ୍ରଜ୍ଞା | ଭାବ, ଭକ୍ତି 
ଆଉ ଭାଇଚାରାର ଏଇ ପବିତ୍ର 
ଅଗଣାରେ ବିସ୍ପିତ ହୋଇଗଲା ସେ । 
ଦେଖେଇଦେଲା ନିଆରା ପୂଜାମଶ୍ଡପକୁ | 
ଚନ୍ଦ୍ରଶେଖରପୁର ଡିଷ୍ଟିକ୍ସ ସେଂଟରର ଏଇ 
ପୁଜାମଣ୍ଡପରେ ଝଟକି ଉଠୁଥିଲା ସବୁ ଧର୍ମର ନିଶାନ | ହିନ୍ଦୁ ମୁସଲମାନ, ଶିଖ ଓ 
ଖ୍ରୀଷ୍ଟିୟାନ ଧର୍ମର ସଙ୍କେତର ସମାହାରରେ ଝଲସୁଥିଲା ମଣ୍ଡପ ! ମାନବୀୟ ଭାବଧାରା 
ଆଉଟି ହୋଇଯାଉଥୁଲା ଭକ୍ତ ହୃଦୟରେ । 


ସୌନ୍ଦର୍ଯ୍ୟର ଅନ୍ୟନାମ ନାରୀ | ସେ ପୁଣ୍ୟତୋୟା ଗଂଗେତ୍ରୀ | ତା' ଭିତରେ 
ଲୁଚି ରହିଛି ମାନବବାଦ, ନିରଳସ ପ୍ରେମ ଓ ସନ୍ତାନ ବସୂଳତାର ହିମାଳୟ | ତାର 
ଆବିଷ୍କାର ଆଜି, ବିଶ୍ଵ ପାଇଁ ଜରୁରୀ | ସମ୍ର୍କ ଆଜି ବିଶ୍ବରେ ବିପନ୍ନ । ବିଶ୍ଵାସ ଆଜି 
ଭଗ୍ନ । ଧର୍ମ ନାମରେ ଆମେ ପାଲଟିଛେ ମାତୃଦ୍ରୋହୀ । ପ୍ରଜ୍ଞା ଦେଖେଇ ଦେଲା ପୂଜା 
ମଣ୍ଡପକୁ । ଏକବିଂଶ କୁମାରୀ ପୂଜିତ ହେଉଛନ୍ତି । ନାରୀପ୍ରତି, ମା” ପ୍ରତି ସମ୍ମାନର 
ଅନ୍ୟତମ ନମୁନା । ଏହା ନିଶ୍ଚୟ ପିଲାମାନଙ୍କ ମନରେ ମାତୃଜାତି ପ୍ରତି ସମ୍ମାନ 

ଭାବର ବୀଜ ବୁଣିବ । ବଡ଼ ହେଲେ ତା ମନରେ ଗୋଝାଏ ବଡ଼ଦ୍ରମ ହୋଇ ଠିଆ 
ହେବ | “ ସତରେ ଏକ ମହାନ ଚିନ୍ତନ” କହିଲା ପ୍ରଜ୍ଞା | 


“ ମାଂ ତୁମେ ଆମ ପାଇଁ ମମତାର ସାଗର ....... ” ଗୀତ ସାଙ୍ଗରେ ଗୁଣୁ 
ଗୁଣେଇଲା ପ୍ରଜ୍ଞା । ଦେବୀ ମେଲାଣି ନେଉଛନ୍ତି | ଆରମ୍ଭ ହୋଇଛି ଭସାଣି ଉସ୍ବବ | 
ନଗର ପରିକ୍ରମା କରୁଛନ୍ତି ଦେବୀ । ଆଗରେ ବାଜୁଛି ଶୁଭ ଶଙ୍ଖ । ପଛେ ପଛେ 
ଘଂଟାର ଶହ୍ଦ | ଝୁଣା ଧୂଆଁରେ ମହକି ଉଠୁଛି ପରିବେଶ । ଦ୍ଵାରେ ଦ୍ଵାରେ ଅଶ୍ରଭରା 
ନୟନରେ ସମସ୍ତେ ଦେଉଛନ୍ତି ମାଂଙ୍କୁ ମେଲାଣି | ଚାରିଆଡ଼େ ଭକ୍ତିର ପରିବେଶ ! 
ହସିଲା ପ୍ରଜ୍ଞା | ଅବାରିତ ତାର ହସ | ଉଛୁଳା ତାର ତରଙ୍ଗ | କହିଲା, “ ଦେଖ ଏଇ 
ବିଶ୍ଵକଲ୍ୟାଣୀ ଅମ୍ପୃତମୟୀ ଜନନୀଙ୍କର ମୃଣ୍ମୟ ଦେହ ସିନା ଚାଲି ଯାଉଛି, ହେଲେ 
ସେ ସ୍ଥାପିତ ହୋଇ ସାରିଛନ୍ତି ଆମ ହୃଦୟରେ | ଚିନ୍ତା, ଚେତନାରେ । ମନରେ 
'ଛାଡିଯାଉଛନ୍ତି ପ୍ରେମ, ଭଲ ପାଇବା, ପ୍ରକୃତି ପ୍ରେମ.....” 


ପ୍ରଜ୍ଞା ବୁଝେଇ ଦେଲା, “ ଦଶହରାରେ ଆଜି ସବୁ ଆଡେ ବୀଭସ୍, ବିକୃତ 
ଦୃଶ୍ୟ, ଶୁତିକଟୁ ଗୀତ | ସୁରା ଆଉ ରକ୍ତପାତରେ ମଣିଷ ପାଉଛି ପୈଶାଚିକ ଆନନ୍ଦ | 
ମଦର ବନ୍ୟାରେ ସମସ୍ତେ ଉବୁଟୁବୁ । ଛାତ୍ରଠୁ ଆରମ୍ଭ କରି ବୟସ୍କ ପର୍ଯ୍ୟନ୍ତ କରୁଛନ୍ତି 
ଅଶ୍ଲୀଳ ନୃତ୍ୟ, ଅରୁଚିକର ଅଙ୍ଗଭଙ୍ଗୀ | କଣ୍ଠରେ ଇଙ୍ଗିତ କରା ଦ୍ଵିଅର୍ଥ ବୋଧକ 
ଯୌନଉଦବ୍ଦୀପକ ଗୀତ । ପାଟିରେ ମଦର ବାସ୍ବା ।7 ସତରେ ସବୁ ଶୋଭାଯାତ୍ରା 
ଆଗରେ ଅରୁଚିକର ନାଚଗୀତ ।! ଏ ପରିବେଶ ମଣିଷ ମନରେ ସୂଷ୍ି କରିବ ମହିଷାସୁରର 


ଭାବ | 


ଚନ୍ଦୁଶେଖରପୁର ଅଂଚଳ ଛାଡିବା ଆଗରୁ ପ୍ରଜ୍ଞା ପ୍ରଣାମ କଲା ସେଇ ଏସ:କେ: 
ସାହାଜାନଙ୍କ ଉଦ୍ଦେଶ୍ୟରେ, ପ୍ରଣାମ କଲା ଚନ୍ଦ୍ରଶେଖରପୁରର ଜନସାଧାରଣଙ୍କୁ । 
ସାଞ୍ପଦାୟିକ କଳହ, ଅପସଂସ୍କୃତି ପ୍ରଭାବିତ ତାମସିକ ପୂଜା ଓ ଭ୍ରଷ୍ଠ ତଥା ଉନ୍ମାଦ 
ଭାବରେ ଭସାଣି ଠାରୁ ଦୂରରେ ରହି ଯେଉଁମାନେ ଏକ ଅନନ୍ଯ ଭାରତର ଚିତ୍ର 
ଆଙ୍କୁଛନ୍ତି ପ୍ରଣାମ କଲା ସେମାନଙ୍କୁ । ଆଶୀର୍ବାଦ ଢାଳୁଥଲା, ଅମଣିଷପଣିଆର 

ଜୁଆର ଆଗରେ ଭଲପାଇବା, ଭାଇଚାରା ଆଉ ମାନବବାଦର ମଶାଲ ଧରିଥିବା ଏଇ 
ଅନୁଷ୍ଠାନର ସଭାପତି ସଞ୍ଜୟ କୁମାର ସାହାଣୀ, ସମ୍ପାଦକ ସରୋଜ କାନ୍ତ ମଲ୍ଲିକ ଓ 
ତାଙ୍କର ସହଯୋଗୀମାନଙ୍କ ଉପରେ । ପ୍ରାର୍ଥନା କରୁଥିଲା ଏ ଅଂଚଳବାସୀଙ୍କର ହାତକୁ 
ଓ ମନକୁ ବଜ୍ର କରିବା ପାଇଁ । ମଣିଷର ଜନ୍ମ ନୁହେଁ, ଆଚରଣ କରେ ମଣିଷକୁ 
ମହାମାନବ | ଯେଉଁମାନେ ଜାତି ଧର୍ମର ବିଭେଦକୁ ଭୁଲି ମାତୃବନ୍ଦନା କରୁଛନ୍ତି 
ସେମାନେ ପ୍ରକୃତରେ ମଣିଷ । ସବୁ ଧର୍ମର ମୂଳ ମନ୍ତ୍ର ହେଲା ଆମ୍ବାକୁ ଅନୁଭବ 
କରିବା । ପରିବେଶକୁ ଗୀତିମୟ କରିବା । ପ୍ରଜ୍ଞା ଚାଲିଲା ଆଗକୁ ଆଗକୁ । 


ଯିବାବେଳେ ମନେପକେଇ ଦେଲା ଅତୀତରେ ( ୨୦୦୪) ଜଗତସିଂହପୁର 
ଜିଲ୍ଲାର ବାଲିକୁଦା ବୃଜର ଟେଲିଫୋନ ଏକସଚେଞ୍ଜରେ ହେଉଥିବା ବାର୍ଷିକ ବିଶ୍ଵକର୍ମା 
ପୂଜାକୁ । ଏଠାରେ ଏଇ ପୂଜାରେ ପୁରୋଧା ସାଜୁଥିଲେ ଅବଦୁଲ କଲିମ | ମୁସଲମାନ 
ମାନେ ପ୍ରତିମା ପୂଜା କରୁନଥିଲେ ବି ସେ ଏଇଥରରେ ବ୍ୟତିକ୍ରମ କରୁଥିଲେ ଓ 
ହିନ୍ଦୁମାନେ ମଧ୍ଯ ତାଙ୍କୁ ଗ୍ରହଣ କରୁଥଲେ | ଏଥିସହ ନିଜ ଜୀବନରେ ଇସଲାମ ଧର୍ମର 
ସମସ୍ତ ପରମ୍ପରା ଓ ନିଷ୍ଠା ମଧ୍ଯ ସେ ପାଳନ କରୁଥିଲେ । 

ହୋମରେ ମୁସଲମାନ କର୍ଗା 


ପୁଣି ତଲ୍ଲୀନ ହୋଇଗଲା ପ୍ରଜ୍ଞା । ତାକୁ ହଲେଇ ଦେଲି ମୁଁ | “ଉଁ”, ଚମକିଲା 
ପରି ଉତ୍ତର ଦେଲା ! ଶୁଣ ! କାନରେ ବାଜିଲା ଅପରାଜିତା ହୋମର ଶ୍ଲୋକ । 
ଅସତ୍ୟ ଉପରେ ସତ୍ୟର ବିଜୟର ଉଲ୍ଲାସ ନେଇ ପାଳିତ ହେଉଛି ପବିତ୍ର ବିଜୟା 
ଦଶମୀ | 


ଚାରିଆଡକୁ ଚାହିଁଲୁ । ଏତ କଟକ ସହର ନୁହେଁ କି କୋଉ ବଙ୍ଗୀୟ 
ଜମିଦାରଙ୍କର ଜମିଦାରୀ ଅଂଚଳ ନୁହେଁ, କିଜୁ ଚାରିଆଡେ ଦଶହରାର ରଙ୍ଗ | ଅଦୂରରେ 
ଦେଖା ଯାଉଛି ପାହାଡର ମଥାନ | ପଥର ଦେହରେ ଗଡ଼ିଗଡ଼ି ଶୁଖଵଯାଇଥିବା ପାଣିଧାରର 
ଦାଗ | ଚାରିପଟେ ସବୂଜ ବନାନୀ | ଗାଁ ଧାରରେ ସାଗର ପରି ପୁଷ୍କରିଣୀ | ପଦ୍ଧଫୁଲରେ 
ଭରପୁର | ଆଶ୍ଚର୍ଯ୍ୟରେ ପ୍ରଜ୍ଞାକୁ ଚାହିଁଲି । 


ଭୁବନେଶ୍ବର, କଟକର ବର୍ଣ୍ଣାଢ୍ୟ ଦଶହରା ଛାଡି ପ୍ରଜ୍ଞା ଏଠିକି ଆସିଛି କାହିଁକି ? 
ଖୋର୍ଵା ଜିଲ୍ଲାର ବୋଲଗଡ ବ୍ଲକର ନୟାଗଡ ପଟେ ପଶ୍ଚିମ ସୀମାନ୍ତରେ ମାଣିକାଗୋଡା 
ଗାଁ” । ଭୁବନେଶ୍ବରରୁ ପାଖାପାଖୁ ଷାଠିଏ କିଲୋମିଟର ଦୂର | 


କୁହାଯାଏ ଗ୍ରାମଦେବତୀ ମାଣିକ ଭୂୟୀଙ୍କ ନାମ ଅନୁସାରେ ଏଇ ଗ୍ରାମର 
ନାମ ହୋଇଛି ମାଣିକାଗୋଡ଼ା | ମାଣିକ ଭୂୟୀ ଆଦିବାସୀ କନ୍ଧଙ୍କ ପୂଜିତା ଦେବୀ | 
ଜାନୀମାନେ ତାଙ୍କର ପୂଜକ | ପୁଣି କେହି କେହି କୁହନ୍ତି ଖୋର୍ଷା ଗଜପତି ଏଠାରେ 
ସ୍କାପନ କରିଥୁଲେ ଏକ ଗଡ଼ । ନାମ ଦେଇଥଲେ ମାଣିକଗଡ଼ । କାଳକ୍ରମେ 
ଲୋକମୁଖରେ ଗାଁର ନାଁ ହୋଇଛି ମାଣିକାଗୋଡ଼ା । 


କିଛି ମୁହୂର୍ର ପାଇଁ ଆଖୁ ଖୋଲି ପ୍ରଜ୍ଞା ସଙ୍କେତ ଦେଲା ପୂଜା ମଣ୍ଡପକୁ ଚାହିଁବାକୁ । 
ଥରେ ମଣ୍ଡପକୁ ଆଉଥରେ ତା ମୁହଁକୁ ବୁଝି ନପାରିଲା ପରି ଚାହିଁବାରୁ, ପୂଜାର 
କର୍ରାଙ୍କୁ ଦେଖେଇ ଦେଲା । 

କର୍ରା ଆସନରେ ଆସୀନ ବ୍ୟକ୍ତି ହିନ୍ଦୁ ଧର୍ମର ନଥଲେ | ଥଲେ ମୁସଲମାନ 
ସମ୍ପଦାୟର | ନାଁ ତାଙ୍କର ସେକ୍‌ ହବିବୂର ରହମନ | ମାଣିକାଗୋଡ଼ାର ପଞ୍ଚଗଡର 
ଦଳବେହେରା ପରିବାରର ଉତ୍ତରାଧବକାରୀ ସେ | ବ୍ରାହ୍ମଣ ପୂଜକ କୂଶବଟୁ ପିନ୍ଧାଉଛନ୍ତି 
ତାଙ୍କ ହାତରେ | ସାମନାରେ ତନ୍ମୟ ଜନତା | ଖୋର୍ଧାର ଗଜପତି ରାଜା ଏଇ ଗଡ଼ର 
ଭାର ଦେଇଥୂଲେ ଏଇ ମୁସଲମାନ ଦଳବେହେରା ପରିବାରକୁ | 


ମାଣିକଗୋଡ଼ା ଗାଁ'ର ପନ୍ଦର ହଜାର ଜନସଂଖ୍ୟା ମଧ୍ଯରୁ ପ୍ରାୟ ଏକ ଚତୁର୍ଥାଂଶ 
ମୁସଲମାନ ସମ୍ପଦାୟର । ଏ ଗାଁ'ରେ ଜଣେ ହିନ୍ଦୁକୁ ମୁସଲମାନ ମଉସା ବୋଲି 
ସମ୍ଭୋଧନ କରୁଥଲା ବେଳେ ଜଣେ ହିନ୍ଦୁ ମୁସଲମାନକୁ ବାବା ବୋଲି ସମ୍ବୋଧନ 
କରେ । ଦଶରା ପୂଜାରେ କିରିକିରି ହସିଉଠେ ମାଣିକାଗୋଡ଼ା | ପୁଜା ପରେ ଦେବୀ 
ଗ୍ରାମ ପରିକ୍ରମାରେ ଯାଆନ୍ତି | ହିନ୍ଦୁ ଓ ମୁସଲମାନ ସମସ୍ତଙ୍କ ଦୂଆରକୁ ଯାଆନ୍ତି । 
ଆଦିବାସୀ, ଦଳିତ, ଧନୀ ଓ ଦରିଦୁ ଭେଦଭାବ ନାହିଁ | ହୃଦୟର ବନ୍ଧନ | ଭାରତ 
ଏକ ଧର୍ମ ନିରପେକ୍ଷ ରାଷ୍ଟ୍ର ଘୋଷିତ ହେବା ଆଗରୁ ଏହା ଏକ ଧର୍ମ ନିରପେକ୍ଷ 
ଗଡ଼ | ଧାର୍ମିକ ସଂପ୍ରୀତିର ଗଡ଼ | 


ଆଜି ନାହିଁ ରାଜାଙ୍କ ତିଆରି ପଥରର ଗଡ଼ | ହେଲେ ରହି ଯାଇଛି ହୃଦୟର 
ଗଡ଼ । ଘେରି ରହିଛି ସମ୍ପର୍କ ଆଉ ଭାଇଚାରାର ଗଡ଼ଖାଇ । ପ୍ରଜ୍ଞା ଜଣେ ଅଜଣା 
ସ୍ଥାନୀୟ କବିଙ୍କର ଗୀତକୁ ଦୋହରେଇଲା- 


“ଏ ମାଟିର ପରମ୍ପରା / ଦୁର୍ଗାପୁଜା ଦଶହରା / 
ଜାତି, ଧର୍ମ ବାଦ ନାହିଁ / ସବୁ ଏଠି ଭାଇ ଭାଇ / 
ହୋମର ନାଁ ଅପରାଜିତା / ତହିଁ ମୁସଲମାନ କରତା / 
ଏପରି ପୂଜା ପଦ୍ଧତି / ବଢାଏ ଦେଶ ସଂହତି । ” 


ଫେରିବା ବାଟରେ ଦେଖୁଲୁ ଖୋର୍ଧା ଜିଲ୍ଲାର ଗଡବାଣିକିଲୋ ଗ୍ରାମରେ 
ଦଶହରାରେ ଦେବୀ ମୁସଲମାନ୍‌ ଦଳବେହେରାଙ୍କ ଦ୍ବାରରେ ବିଜେ କରି ଭୋଗ 
ଖାଉଛନ୍ତି । ସେହିପରି ଖୋର୍ଧା ସହରରେ ବାସେଳିଦେବୀ ଚୈତ୍ର ମାସରେ ଶେଖ୍‌ 
ହବିବ୍‌ ବକ୍ଟଙ୍କ ଦ୍ବାରରେ ମଧ୍ଯ ଭୋଗ ଖାଆନ୍ତି । ଏଇପରି ପରମ୍ପରା ଅନେକ ସ୍ଥାନରେ 
ଅଛି । 

ଆମେ ଭାବୁଥଲୁ ଦେଶର ସ୍ବାଧୀନତା ପାଇଁ ଯେଉଁ ଦୁଇ ଧର୍ମାବଲମ୍ବୀ କାନ୍ଧକୁ 
କାନ୍ଧ ମିଶାଇ ଲଢୁଥିଲେ ସେମାନେ ପୁଣି କାହିଁକି ବିଭାଜିତ ହେଲେ ? କାହିକି ଜଳିଗଲା 
ଏଇ ମାଣିକର ଗଡ଼ ? କିଏ ଚିରିଦେଲା ସୁନାର ବଙ୍ଗଳାର ଛାତିକି ? ? କିଏ ବାନ୍ଧିଛି 
ପଞ୍ଚନଦୀରେ ବନ୍ଧ ? ? ? କିଏ ସେହି ମାତୃ ଦ୍ରୋହୀ, ଦେଶଦ୍ରୋହୀ ଓ ଧର୍ମଦ୍ରୋହୀ ? 
ତଥାପି ବଂଚିଛି ସଂପ୍ରୀତି ଓ ସଂହତିର ସ୍ଵର | ସେଇ ଅଣୁରୁ ସୂଷ୍ଟିହେବ ଏକ ମହାନ 
ବିଶ୍ଵ । ସଂପ୍ରୀତିର ଗୀତ ଗାଇ ଗାଇ ଆଗକୁ ଚାଲିଲା ପ୍ରଜ୍ଞା । 

ବସୁଧାର ଛାତି କିଏ ଚିରି ଦେଇଛି | ତଥାପି ରୁଧ୍ର ନୁହେଁ, ଗଡ଼ୁଛି ଅମୂତର 
ଧାରା | ପ୍ରଜ୍ଞା କହୁଥିଲା, “ ଇୟଂ ମାତା ବସୁଧା ମାନବାନାଂ ।” ଏଇ ବସୁଧା 
ମନୁଷ୍ଯମାନଙ୍କର ମାଆ । ଜାତି ଧର୍ମ ନିର୍ବିଶେଷରେ ସମସ୍ତଙ୍କର ମାଆ । କେହି 
ଏହାର ପତି ହୁଏନା | ସେ ସଂପୂର୍ଣ୍ଣ | ପୃଥୁବୀର ମାନଚିତ୍ରକୁ ରାଜତ୍ଵକାମୀ ମଣିଷମାନେ 
କାଟି ଖଣ୍ଡ ଖଣ୍ଡ କରି ଆସୁଛନ୍ତି, କିନୁ ପୃଥିବୀର ସମସ୍ତ ମଣିଷ ଧରିତ୍ରୀର ସନ୍ତାନ | 


ଏହିଡ ଏହି ଏଡ଼ି୧ 


ମାଣିକାଗୋଡା ଦୁର୍ଗାପୁଜାରେ ମୁସଲମାନ ଦଳବେହେରା ହବିବୁର 
ରହମନ୍‌ ହୋମରେ କରା ଅଛନ୍ତି 

ଯା”ରେ ରଜ ଦୋଳି ଉଡି ଯା... 


ରଜଦୋଳିକୁ ନିଜ ହାତରେ ଟିକେ ଝୁଲେଇ ଦେଲା ପ୍ରଜ୍ଞା | ବେଳକୁ ବେଳ 
ଆମେ ଫେରି ଯାଉ ଥିଲୁ ପିଲାବେଳକୁ । ରଜ ଆସିଲେ ଆମ ଗାଁରେ ତାଟିକବାଟ 
ପଡିଯାଏ । ଗା” ଦାଣ୍ଡ ଯୁଦ୍ଧ କ୍ଷେତ୍ର ପାଲଟେ । ପଞ୍ଚୁହାତୀ ମର୍୍ଦମାନେ ତଡ଼ାବାଡ଼ି 
ବୁଲେଇ ଗାଁ ଦାଣ୍ଡକୁ ଉଚ୍ଛନ୍ନ କରନ୍ତି । ଦୁଇ ଦଳ ଭିତରେ ଗଣ୍ଡଗୋଳ ସବୁଆଡେ 
ଜଣାଶୁଣା । ତାଙ୍କ ବିବାଦକୁ ନେଇ ଅଞ୍ଚଳ ଦି ଫାଳ । କଥା କଥାକେ ବୋମା 
ଫୁଟେ । ଏଇ ବିବାଦ ଭିତରେ କେତେ କାହାର ଜମି ପଡ଼ିଆ ରହିଛି ହିସାବ ନାହିଁ । 
ପରିବାର ଭାଙ୍ଗି ଯାଇଛି । ଭାଇ ଭାଇ ଭିତରେ ପାଚେରି ଠିଆ ହୋଇଛି । ବଢ଼ିଲା 
ଝିଅ ବାହା ହୋଇ ନପାରି ବୁଢ଼ୀ ହୋଇ ଯାଇଛି । କେତେ ଭଲ ପାଠ ପଢୁଥିବା 
ପିଲାଙ୍କର ପୋଥରେ ଡୋରି ବନ୍ଧା ହୋଇଛି ! ବୋମା ମାଡ଼ରେ ସ୍ବାମୀର ମୃତ୍ଯୁ 
ହୋଇଛି । ସାରା ଜୀବନ ପାଇଁକି ସ୍ତୀ ହୋଇଛି ଅନାଥୁନୀ | ପୁଣି କେତେ ଉସ୍ାହୀ 
ଯୁବକ ବନ୍ଦୀ ହୋଇ ଆଜୀବନ ରହିଯାଇଛନ୍ତି ଜେଲର ଚାରିକାନ୍ସ ଭିତରେ । ରଜ 
ପର୍ବଟା କାହାପାଇଁ ଦିନ ହେଲେ ଆମ ଗାଁରେ ରାତି । 

ଆଖୁପତାରୁ ଲୁହ ପୋଛିଲା ପ୍ରଜ୍ଞା । “ ଆମେ ଧର୍ମ, ଜାତି ଓ ବର୍ଣ୍ଣକୁ ନେଇ 
ମଣିଷର ଚଚିତ୍ର ନିର୍ଧାରଣ କରୁଛୁ ନା ? ” ପ୍ରଶ୍ନ କଲା ସେ । କୂହନା, “ ମୋ ଗାଁରେ 
ସମସ୍ତେତ ହିନ୍ଦୁ । ତେବେ ଏତେ ଅସହିଷ୍ଣୁତା କାହିଁକି ? ” 

କଇଁ କଇଁ ହୋଇ କାନ୍ଦି ଉଠିଲା ପ୍ରଜ୍ଞା । ଅବାରିତ ତା'ର ଆଖୁର ଲୁହ । 
ଆଶ୍ଚର୍ଯ୍ୟ ଲାଗିଲା । ସଦା ହସକୁରୀ ପ୍ରଜ୍ଞାର ଗୀତିମୟ କଣ୍ଠ ଆର୍ଦ୍ଧ ହୋଇଯାଇଛି 
କାହିଁକି ? 

ଚାରିପଟେ ହସ ଆଉ ହସର ମାହୋଲ | କୁମାରୀ କଣ୍ଠରେ “ ଯାରେ ରଜ 
ଦୋଳି ଉଡି ଯା....” ଗୀତର ସ୍ବର ହାବୁକା ମାରୁଛି । କିଏ ଦୋଳିରେ ଝୁଲୁଛି ତ ପୁଣି 
କିଏ ହାତରେ ସାଥୀର ହାତ ଛନ୍ଦି ଗୀତ ପରେ ଗୀତ ଗାଉଛି । ଚାରିପଟରେ 
କୁମାରୀ କଣ୍ଠର ଖୁଲିଖଲଲି ଖୋଲାହସ ଝରି ପଡୁଛି । ଓଡିଶାର ରଜ ପର୍ବ ଏକ ନିଆରା 
ପର୍ବ | 

ପ୍ରଜ୍ଞାକୁ ଭୁଲେଇବାକୁ ଯାଇ କହିଲି “ ପୋଡ଼ପିଠାର କି ସୁନ୍ଦର ବାସ୍ମା | ଦେଖ 
ବାସ୍କା ସାଥିରେ ବାସ୍କା ଫେଣ୍ଟି ହୋଇ ଯାଇଛି । ପୋଡ଼ପିଠା, ଆରିଷା, କାକରା, ମଣ୍ଡା 
ଓ ଗଇଁଠା ଆଦି ଓଡ଼ିଆ ` ଘରର ପିଠାଗୁଡ଼ିକ ଆକର୍ଷଣୀୟ ଭାବେ ସଜା ହୋଇ 
ରହିଛନ୍ତି । ମହକୂଛି ଚଉଦିଗ । ଆହୁରି ଅଲଗା ସୁଗନ୍ଧ ଆଣୁଛି ଭଙ୍ଗା ହୋଇଥବା 
ପାନଖୁଲମାନ | କିଏ ସାଦା ତ ପୁଣି କିଏ କଡ଼ା | 

ହୁଳହୁଳିର ଶବ୍ଦରେ ଉଛୁଳି ଉଠୁଥାଏ ଗାଁ ଦାଣ୍ଡ | ଛୋଟ ପିଲାଏ ବଡ଼ମାନଙ୍କୁ 
ଆଶ୍ଚର୍ଯ୍ୟରେ ଅନାଇ ଅନୁକରଣ କରି ହୁଳହୁଳି ପକାଉଥାଆନ୍ତି | 

ପରିବେଶକୁ ଅଲଗା କରି ପୁଣି କିଏ କାନ୍ଦଣାଗୀତ ଗାଉଥାଏ -“ କେମିତି 
ଟେକିଲୁ ଚାନ୍ଦମୁହାକି ଏ କଳା ଭୁଆଁକୁ .... ମୋ ବୋଉଲୋ ।!” ବାପଘର ଛାଡି 
ଶାଶୁ ଘରକୁ ଗଲାବେଳେ ବରର ରୂପ, ଅନାଗତ ଭବିଷ୍ୟତ ପୁଣି କେମିତି ହେବ 
ବରଘରର ଜୀବନ ବୋଲି ଭାବି ଝିଅମାନେ ଆଗେ କାନ୍ଦଣା ଗୀତ ବୋଲି କାନ୍ଦୁଥଲେ | 
ସମ୍ପକ୍ତ ଗୀତରେ ସୁନ୍ଦରୀ ଝିଅଟିକୁ ବାପ, ମାଆ ଗୋଟିଏ କଳା ବର ବେକରେ ଛନ୍ଦି 
ଦେଉଥିବାରୁ କନ୍ୟାଟି ବିକଳରେ ଗାଉଥବା କାନ୍ଦଣା ଗୀତଟିରୁ ଏ ହେଲା ପଦେ | 

ଝଙ୍କାଗଛ ତଳେ ପଡିଥିଲା ବିରାଟ ବିରାଟ ହେସ | ଅଳତା ବୋତଲ, ଚନ୍ଦନ 
ଆଉ କୁଙ୍କୁମର ଗିନା ଧରି ବସିଥୁଲେ କେତେ ଝିଅ ବୋହୂ | ପାଦରେ ଅଳତା 
ଲଗାଉଥୂଲେ ତ ପୁଣି ମଥାରେ ଚନ୍ଦନ, କୁଙ୍କୁମର ଟୀକା ପିନ୍ଧାଉଥଲେ | ଆହୁରି 
ଗଭାରେ ଖୋସି ଦେଉଥଲେ କେତେ ରଙ୍ଗର ଫୁଲ | 

ସମସ୍ତଙ୍କ ଅଲକ୍ଷ୍ୟରେ ପ୍ରଜ୍ଞାକୁ ନେଇ ବସିଲି ଗାଁ'ର ଲକ୍ଷ୍ମୀ ନୃସିଂହ ମନ୍ଦିର 
ବେଢ଼ାକୁ ଲାଗିଥିବା ପୋଖରୀ ପାହାଚରେ | ପୋଖରୀରେ ବୁଦିବୂଦିକିଆ ହୋଇ 
ଫୁଟିଛି ଧଳା ଆଉ ନାଲି ରଙ୍ଗର କଇଁ । ପାଣିଭିତରେ ଦେଖା ଯାଉଛି ନଡ଼ିଆ ଆଉ 
ଗୁଆ ଗଛଗୁଡାକର ଛବି । ଧୀରେ ଧୀରେ ଚହଲୁଥବା ପାଣିରେ ବି ଚହଲୁଥଲା 
ପ୍ରଜ୍ଞାର ପ୍ରତିବିମ୍ବ । ବେଳକୁ ବେଳ ଗମ୍ଭୀର ହୋଇ ଉଠୁଥଲା ସେ । 

କିଛି ସମୟ ପରେ ହାତକୁ ବଢେଇ ଦେଲା ଖଣ୍ଡେ ଖବର କାଗଜ | ଆଙ୍ଗୁଳି 
ଦେଖେଇ ଯେଉଁ ସମ୍ବାଦଟି ଉପରେ ଆମ ଦୃଷ୍ଟି ଆକର୍ଷଣ କଲା ତା” ଥଲା ଏକ ଭୟଙ୍କର 
ଚିତ୍ର । ଦୂଇ ଧର୍ମାବଲମ୍ବୀମାନଙ୍କ ଭିତରେ ଲାଗିଛି ସଂଘର୍ଷ । ଚାଲିଛି ଲୁଟ ତରାଜ, 
ଧର୍ଷଣ, ହତ୍ଯା । ରିଲିଫ କ୍ୟାମ୍ଚରେ ହାତରେ ବାଟିଟିଏ ଧରି ମୁଠାଏ ଭାତ ମାଗୁଛି 
ଶିଶୁ । ଦଙ୍ଗାର ଶିକାର ହୋଇ ଦୂଇ ବର୍ଷର ଶିଶୁର ମୂତ ଦେହ ଗଡ଼ୁଛି ରାଜରାସ୍ତାରେ । 

ଦଙ୍ଗା ନିୟନ୍ତ୍ରଣ ପାଇଁ ବାରାକ୍‌ ଛାଡ଼ି ରାସ୍ତାରେ ପୁଲିସ । କ୍ଯାଂଟନ୍‌ମେଂଟ 
ଛାଡ଼ି ଘର ଘର ବୁଲିବୂୁଲି ତଲାସି କରୁଛନ୍ତି ଆର୍ମି ଯବାନ | ଅସୁରକ୍ଷିତ ହୋଇ 
ଉଠିଛନ୍ତି ମଣିଷମାନେ ! ମହିଳା ଓ ଶିଶୁମାନଙ୍କ ଜୀବନ ପାଲଟିଛି ଦୁର୍ବିସହ । 
ଯୁବକମାନେ ସନ୍ଦେହ ଘେରରେ | କାହା ଉପରେ କେତେବେଳେ ପୁଲିସ ଆତଙ୍କବାଦୀର 
ଛାପା ଲଗେଇ ଦେବ । 

ପ୍ରଜ୍ଞାର ମୁହଁକୁ ଚାହିଁଲି ମୁଁ । ଏ ଖୁସିର ପରିବେଶରେ ପୁଣି ଦଙ୍ଗାର ବିଭୀଷିକାକୁ 
କାଇଁକି ମନେ ପକଉଛି ପ୍ରଜ୍ଞା । ଆମ ପାଖର ବିଜନତାକୁ ଭାଙ୍ଗ କିଛି ଝିଅ ବୋହୂଏ 
ଆସି ବସିଲେ ପୋଖରୀ ପାହାଚରେ । ଦୀର୍ଘ ସମୟ ଧରି ଅପେକ୍ଷା କଲା ପରେ 
ଆମେ ଯେତେବେଳେ ସେମାନଙ୍କ ପାଖକୁ ନ ଗଲୁ ପ୍ରାୟ ସେମାନେ ଆସିଲେ ଆମ 
ପାଖକୁ । ସୁନ୍ଦରଭାଵେ ତୁଳିରେ ପ୍ରଜ୍ଞାର ପାଦ ଚାରି ପାଖେ ବୁଲେଇ ଆଣିଲେ 
ଅଳତା ! କିଛି ନ କହି ମଥାରେ ଆଙ୍କଲେ ଚନ୍ଦନ ଓ କୃଙ୍କୁମର ଟିପା । ବହଳିଆ 
କରିଦେଲେ ସୀମନ୍ତର ସିନ୍ଦୁରକୁ ତାର | ଶାଢି ଭିତରେ ଲୁଚି ଥବା ହାରର ପଦକକୁ 
ଯେତେବେଳେ ବୋହୂଟିଏ କାଢି ଉପରକୁ ସଜେଇ ପକେଇ ଦେଲା;ଆଦରରେ 
ତା” କପାଳରେ ଚୂମାଟି ଦେଇ ଟିକେ ଛାତି ଉପରେ ଆଉଜେଇ ନେଲା ପ୍ରଜ୍ଞା । 
ପଚାରିଲା, “ମା”, ତୋ ନାଁ କ”ଣ ?” “ନଇମୁନ୍‌ ନେଶା।” ଉତ୍ତର ଦେଲା 
ବୋହୂଟି | ମୁସଲିମ ନିଶ୍ଚୟ | 

ତଥାପି ମୁଁ ଖୋଜି ପାଉ ନଥିଲି ଏ ମାହୋଲ ସହ ଏ ଦଙ୍ଗା ସମ୍ବାଦର ସମ୍ପର୍କ 
କଣ ? 

ଏ ଗାଁର ନାଁ ସୁବର୍ଣ୍ଣପୁର | କୋଣାର୍କ ଯିବା ରାସ୍ତାରେ କିଛି ଆଗରୁ ଗୋପ 
ଅଂଚଳରେ ପଡେ ଏଇ ଛବିଳ ଗାଁ । ଏଇଠି ଆଜି “ ଗୋପ ମହିଳା ଶକ୍ତି ସଙ୍ଗଠନ” 
ପକ୍ଷରୁ ଗୋପ ଆଉ ଗଣେଶ୍ଵରପୁର ପଞ୍ଚାୟତର ୨ ୦ରୁ ଉର୍୍ବ ସ୍ଵୟଂ ସହାୟକ ଗୋଷ୍ଠୀର 
ସଦସ୍ଯ ଥବା ମହିଳାମାନେ ପାଳୁଛନ୍ତି ରଜ ଉତ୍ସବ । “ କସ୍ତୁରବା ବହୁମୁଖୀ ମହିଳା 
ସମବାୟ ସମିତି” ପ୍ରାଙ୍ଗଣରେ ପାଳିତ ହେଉଛି ଏଇ ଉସବବ ଓ ସାମିଲ ହୋଇଛନ୍ତି 
ସଦସ୍ୟାମାନେ । ପ୍ରଜ୍ଞାକୁ ସଜେଇ ଧୀରେ ଧୀରେ ଦୋଳି ପାଖକୁ ନେଲା ବେଳେ 
ହସି ହସି ବୋଲୁଥଲେ “ କାହିଁକି କାନ୍ଦୁବ ରାଜକୂମାରୀ .... ” ଆଉ ସେଇ ଗୀତରେ 
ପ୍ରାୟ ହସି ଦେଲା ପ୍ରଜ୍ଞା । ଜାତି, ଧର୍ମ ନିର୍ବିଶେଷରେ ଝିଅ ବୋହୂମାନେ ରଜ 
ପାଳୁଛନ୍ତି । ଚକିତ ହେଲୁ ଆମେ । 

ପ୍ରଜ୍ଞାକୁ ଦୋଳିରେ ବସେଇ ଯେଉଁମାନେ ଝୁଲାଉଥଲେ ସେମାନେ ଥିଲେ 
ନଇମୁନ ନେଶା, ସୁରତନ ବିବି, ସେହନାଜ ବେଗମ, ମମତାଜ ବେଗମ, ମନୋରମା 
ସିଂ, ନିରୁ ସ୍ବାଇଁ ଓ ସବିତା ମିଶ୍ରଙ୍କ ସହ ଦୂଇଶହରୁ ଉର୍୍ ହିନ୍ଦୁ ମୁସଲମାନ ଝିଅ ଆଉ 
ମହିଳା । ସଂଯୋଜନା କରୁଥିଲେ ମୀନାକ୍ଷୀ ପୃଷ୍ଟି । ଦୋଳି ଖେଳୁଥିଲେ ହିନ୍ଦୁ 
ମୁସଲମାନ ଘରର ଝିଅ ବୋହୂଏ | ବ୍ରାହ୍ମଣୀର ଦେହ ମାରା ହୋଇଯାଉନଥ୍‌ଲା 
ମୁସଲମାନ ମହିଳାଙ୍କ ଆଲିଙ୍ଗନରେ କି ଚନ୍ଦନ କୁଙ୍କୁମ ଲଗେଇ ବିଧର୍ମୀ ହୋଇଯାଇ 
ନଥୁଲେ ଅବଗୁଣ୍ଡନ ମୁକ୍ତ ମୁସଲମାନ ମହିଳାମାନେ ! “ରଜ କାହିଁକି, ସବୁ ହିନ୍ଦୁ 
ପର୍ବରେ ଆମେ ଯେମିତି ଆସି ମିଶୁଥାଉ ହିନ୍ଦୁ ମହିଳାମାନେ ଆମର ଇଦ ପର୍ବରେ 
ସେମିତି ସାମିଲ ହୋଇ ଥାଆନ୍ତି ।” ପ୍ରଜ୍ଞାକୁ କହିଲେ ତରୁନମ ଆରା ବେଗମ । 
ଗା”ର ଏଇ ଗଣପର୍ବ ସହରରେ ରହୁଥିବା ଅନେକ ଗାଁ” ପୁଅଙ୍କୁ ଫେରେଇ ଆଣି 
ପାରିଛି । ସମ୍ପର୍କ ନିବିଡ଼ କରିଛି ବୋଲି କହୁଥିଲେ, ଅନେକ ବର୍ଷ ଧରି ଗାଁ ଛାଡ଼ିଲା 
ପରେ ସ୍ଵାମୀଙ୍କ ସହ ଗାଁକୁ ଫେରିଥିବା ଅନଧପୂର୍ଣା ସ୍ଵାଇଁ । 

ପ୍ରଜ୍ଞାର ରଜ ଦୋଳି ମେଘ ରାଇଜରେ ଉଡ଼ି ଉଡ଼ି ଯାଉ ଯାଉ ପୁଣି ଯେଉଁଠି 
ଅଟକି ଗଲା ତା” ଥଲା ଜ୍ଞାନ, ସଂସ୍କୃତି, କଳା ଓ ମାନବିକତାର ଦେବୀ ଶାରଳା 
ପୀଠର ଜ୍ୟୋତିମଣ୍ଡଳ ଭିତରେ ଥବା ମହିଉଦ୍ଦିନପୁର ଗାଁ । ବ୍ଲକ ଓ ଜିଲ୍ଲାର ନାମ 
ଜଗତସିଂହପୁର | ପାଖ ଗାଁ ହେଲା ପାଟଣା-ବନମାଳୀପୁର ! ଦୂରତା ଜଗତସିଂହପୁରରୁ 
ପ୍ରାୟ ୬ କିଲୋମିଟର | 

ମଙ୍ଗଳାଚରଣର ସ୍ଵରର ଆକର୍ଷଣରେ ଅଟକିଗଲା ପ୍ରଜ୍ଞା | ରଜ ପାଳିତ ହେଉଛି 
ଆନନ୍ଦ ଉଲ୍ଲାସ ଭିତରେ । ପୁଣି ସେଇ ଦୋଳି, ସେଇ ଖୁସିର ପରିବେଶ | ମାଟିକୁ 
ଛୁଇଁ ଧରିତ୍ରୀକୁ ପ୍ରଣାମ କଲା ପ୍ରଜ୍ଞା | ଧରିତ୍ରୀର ବନ୍ଦନାର ପର୍ବ ହେଲା ରଜ | ଧରିତ୍ରୀ 
ଆଜି ରତୁମତୀ ବା ରଜସ୍ବଳା | ଧର୍ମ ଶାସ୍ତରେ ହଳ ନିଷେଧ | ଏହା ହିନ୍ଦୁ ଧର୍ମର 
ସଂସ୍କୃତି ଓ ପରମ୍ପରା | କହିଲା ପ୍ରଜ୍ଞା | “ ଏଠି ଏହା କେବଳ ହିନ୍ଦୁ ଧର୍ମାବଲମ୍ବୀମାନଙ୍କର 
ପରମ୍ପରା ନୂହେଁ, ଦେଖ ମୁସଲମାନ ପରିବାରରେ ବି ଆଜି ହଳ ବନ୍ଦ, ଭୂମିରେ ବୀଜ 
ବପନ ହେଉନି, ଗଛ ମଧ୍ଯ କଟା ହେଉନି ।” ଚାରିଆଡେ ମହାଭାରତୀୟ ଚେତନା । 
ହିନ୍ଦୁ ମୁସଲମାନ ସମସ୍ତେ ମିଶି ପାଳୁଛନ୍ତି ରଜ । ଖେଳୁଛନ୍ତି ପାରଅ୍ଚରିକ ଖେଳ | 
ସମସ୍ତେ ମିଶି ଦେଉଛନ୍ତି ଚାନ୍ଦା । ଖୁସିରେ ଗାଁ ମୁଖୁଆ ଶେଖ୍‌ ସତାର ଶାହା କହୁଥିଲେ, 
“ ଏଇ ପର୍ବ ସମସ୍ତଙ୍କର ପର୍ବ ।” 

“ କିଏ ଏଇ କେଦାରନାଥ ପରିଡା ? ସମସ୍ତେ କାହିଁକି ଆଜି ତାଙ୍କୁ ମନେ 
ପକାଉଛନ୍ତି ? ” ପ୍ରଶ୍ନ ଥଲା ମୋର ! ପ୍ରଜ୍ଞା ଉତ୍ତର ଦେଲା, “ ନିଜ ଗ୍ରାମାଞ୍ଚଳରେ ସେ 
ଥିଲେ ଜଣେ ଯୁବ ସଂସ୍କାରକ, ଧର୍ମ ଧର୍ମ ମଧ୍ଯରେ ରକ୍ଷା କରିଥିଲେ ସମନ୍ୃୟ | ତାଙ୍କରି 
ସୃତିରେ ଆଜି ଲୋକେ ଧର୍ମ, ଜାତି ନିର୍ବିଶେଷରେ ଧରିଛନ୍ତି ଗୋଟିଏ ମଶାଲ |” 

ମନକୁ ମନ ଭାବିଲୁ ଭାରତବର୍ଷରେ ଗାନ୍ଧିଜୀ ସବୁ ଗାଁ କୁ ଯାଇ ନାହାଁନ୍ତି, କିନୁ 
ପ୍ରାୟ ପ୍ରତ୍ୟେକ ଅଞ୍ଚଳରେ କାହାଠି ନା କାହାଠି ଗାନ୍ଧିଙ୍କ ଗୁଣ ଦେଖୁ ସ୍ଵବଇଚ୍ଛାରେ 
ଲୋକେ ଡାକିଛନ୍ତି କୂଜଙ୍ଗ ଗାନ୍ଧି, ପାରିକୁଦ ଗାନ୍ଧି, ବାଲିକୁଦା ଗାନ୍ଧି କୋରାପୁଟ 
ଗାନ୍ଧି, ଭଦ୍ରକ ଗାନ୍ଧି କି ତମଲୁକର ଗାନ୍ଧି | ଏଇପରି ଏଇପରି । ଆଦରରେ ବି ଦେଶ 
ବିଭାଜନକୁ ଭୁଲିଯାଇ ଡାକିଛନ୍ତି ସୀମାନ୍ତ ଗାନ୍ଧି । 

“ ଦେଖ ଏଇ ଆଲିଙ୍ଗନର ଦୃଶ୍ୟକୁ ।” କହିଲା ପ୍ରଜ୍ଞା । ବାଲ୍ଯଜୀବନରେ 
ଥରେ ମହିଉଦ୍ଦିନପୁର ଦେଇ ଆସିଲାବେଳେ ଦୁଇ ବନ୍ଧୁଙ୍କର ଆଲିଙ୍ଗନର ଦୃଶ୍ୟ ମନେ 
ପଡିଲା ମୋର । ଜଣେ ଥଲେ ଲେଖକଙ୍କର ସ୍ବର୍ଗତଃ ପିତା ଓ ଲେଖୁକାଙ୍କର ଅଜା 
ଶ୍ଵଶୁର ଚୌଧୁରୀ ଯାଦବାନନ୍ଦ ଦାସ ଓ ଆଉ ଜଣେ ଥଲେ କାଙ୍ଗୁମିଆଁ (ଆଦରରେ 
ଯେଉଁ ନାମରେ ତାଙ୍କ ସାଙ୍ଗ ତାଙ୍କୁ ସମ୍ବୋଧନ କରୁଥଲେ) | ବହୁଦିନ ପରେ ଦୂଇ 
ବାଲ୍ୟବନ୍ଧୁଙ୍କର ଭେଟାଭେଟିର ଦୃଶ୍ୟ ପ୍ରଜ୍ଞାକୁ ବିମୁଗ୍ଧ କରିଥଲା । ଏଇତ ଭାରତ 
ଭୁଖଣ୍ଡର ଆମ୍ମା | 

ମହିଉଦ୍ଦିନପୁର ଛାଡିଲା ଆଗରୁ ଶୁଭିଲା “ ଆନନ୍ଦେକବାର ହରିବୋଲ । ” 
ଜଗତର ମଙ୍ଗଳ କାମନା କରି ପାଲା କାର୍ଯ୍ୟକ୍ରମ ଶେଷ କରୁଥିଲେ ଗାୟକ ଶିରୋମଣି 
ଜଗନ୍ନାଥ ବେହେରା । ଜୀବନର ନବେ ଦଶକରେ ପାଦ ଦେଇଥିବା ଆଉ ସାରା 
ଜୀବନ ମାନବ କଲ୍ୟାଣର ଶଙ୍ଖ ଫୁଙ୍କୁଥବା ଶାରଳା ପୁତ୍ରଙ୍କ ପାଦରେ ପ୍ରଣାମ କରି 
ଗାଁ” ଛାଡିଲା ବେଳେ ପ୍ରଜ୍ଞା କହିଲା, “ ଏ ଗା”ରେ ପ୍ରାୟ ଦୁଇଶହ ବର୍ଷ ହେଲା ହିନ୍ଦୁ 
ମୁସଲମାନମାନେ ମିଶି ପାଲା କାର୍ଯ୍ୟକ୍ରମ କରାଇ ଆସୁଛନ୍ତି ।” 

“ ଆନନ୍ଦେକବାର ହରିବୋଲ” ବୋଲି ଉଚ୍ଚାରଣ କରି ମହିଉଦ୍ଦିନପୁର, 
ପାଟଣା, ଆଉ ବନମାଳୀପୁରର ସତି ବହନ କରି ଆଗକୁ ଚାଲିଲା ଗୀତିମୟୀ ପ୍ରଜ୍ଞା | 
ପ୍ରଜ୍ଞାର ରଜଦୋଳି ଉଡ଼ି ଯାଉଥଲା ଥରେ ଗୋପରୁ ଗୋଧ୍ରା ତ ପୁଣି ଥରେ 
ମହିଉଦ୍ଦିନପୁରରୁ ମୁଜାଫରପୁର । ଦଙ୍ଗା, ସାମ୍ପଦାୟିକତାର ମରୁଭୂମିରେ ଠାବ କରି 
ଚାଲିଥୂଲା ସଂପ୍ରୀତି, ସୌହାର୍ଦଦ୍ୟ, ସହିଷ୍ୁତା ଓ ସହାବସ୍କାନର ଓଏସିସ୍‌ ବା 

ମରୁଦ୍ୟାନମାନଙ୍କ, ଅନ୍ଧାର ମଧ୍ୟରେ ଆଲୋକକୁ । ଏଇ ଆଲୋକ ନିଶ୍ଚୟ ଦିନେ 
ଦୂରେଇ ଦେବ ଅନ୍ଧାରକୁ । କୋଣାର୍କ ବେଳାରୁ ନିଶ୍ଚୟ ଉଦିତ ହେବ ନବୀନ 


ସୂର୍ଯ୍ୟ । 


ରଜ ପାନର ବାସ୍କାରେ କ୍ଷଣକ ପାଇଁ ଅଟକି ଗଲା ପ୍ରଜ୍ଞା | ଗାଁ'ର ନାଁ ଆମ୍ବଶାଳ, 
ଜିଲ୍ଲା ଜଗତ୍‌ସିଂହପୁର । ଲତାହରଣ (ଅସ୍ତରଙ୍ଗ, ପୁରୀ)ରୁ ଗଫୁର ମଉସା ପାନ 
ଆଣି ଆସିଛନ୍ତି । ଗୁହକର୍ରା ଶିକ୍ଷାବିତ୍‌, ସମାଜସେବୀ ନଟବର ଦାସ | ପ୍ରଜ୍ଞା ପିଲାଟିବେଳୁ 
ଏହି ପାନ ବ୍ୟବସାୟୀଙ୍କୁ ଜାଣିଛି । ଘରର ଅନ୍ୟାନ୍ୟ ବନ୍ଧୁବାନ୍ଧବ ପରି ସେ ଜଣେ | 
ଅମାୟିକ, ଆପଣାର ଓ ସ୍ବେହୀ | ପ୍ରଜ୍ଞା ପୁଣିଥରେ ପ୍ରଣାମ କଲା ନଟବର ଦାସଙ୍କ 
ଉଦ୍ଦେଶ୍ୟରେ | କେଉଁଠି ପରିବାରରେ ଫାଟ ହେଲେ କି ବୈବାହିକ ଜୀବନ ବିଗିଡ଼ି 
ଗଲେ ଆନ୍ତରିକତାର ସହ ସେ ସମାଧାନ କରିଦେଉଥଲେ | ଅବସରପ୍ରାପ୍ତ ଶିକ୍ଷକ 
ଶ୍ରୀଯୁକ୍ତ ନିରଞ୍ଜନ ପଣ୍ଡା ଆବେଗରେ ଆମକୁ କହିଲେ ସ୍ଥାନୀୟ ବାଲିସାହି, ଅଞ୍ଜିରା, 
. ଚଅଁରପୁର ଆଦି ଗ୍ରାମ ମାନଙ୍କରେ ଆପୋସ ମିଳାମିଶା କରି ବହୁ ବିବାଦ ନଟବାବୁ 
ତୁଟାଇଛନ୍ତି । ନିଜ ପରିବାରର ମୁରବି ପରି ତାଙ୍କୁ ମୁସଲମାନ ଲୋକମାନେ ସମ୍ମାନ 
ଦେଉଥିଲେ | ମହାଭାରତୀୟତାର ଦୋଳିରେ ଝୁଲି ଝୁଲି ଆଗକୁ ଚାଲିଲା ପ୍ରଞ୍ଜା | 


Digitized by srujanika@gmail.com 


mmo 


ସ୍ର ଧର୍ମର ଲୋକେ ଯେଉଁଠି 
ଟାଣନ୍ତି ରଥ 


ସମୟର ଚଲାପଥରେ ଆମେ ଯେଉଁଠି ପହୁଁଚିଥଲୁ ତା' ଥଲା ନାରାୟଣପୁର 
ଗାଁ । ଜିଲ୍ଲା ସୁବର୍ଣ୍ଣପୁର । ଶୁଣୁଥିଲା ପ୍ରଜ୍ଞା, କହୁଥିଲେ ଗ୍ରାମବାସୀମାନେ | ପ୍ରାୟ ଦେଢଶହ 
ବର୍ଷ ପୁର୍ବେ ନାରାୟଣ ଗଉନ୍ତିଆ ନିଜ ନାମରେ ବସାଇଥଲେ ଏଇ ଗାଁ । ଖୋଳାଇଥଲେ 
ଏକ ସୁନ୍ଦର ପୁଷ୍ଠରିଣୀ । ଲୋକ ମୁଖରେ ତାର ନାଁ ନାରାୟଣ କଟା । ସନ୍ତର୍ପଣରେ 
ଘାଟକୁ ଓହ୍ଲାଇ ଯାଇ ପାଣିରୁ ଟୋପାଏ ଆଣି ଉପରେ ଛିଞ ହେଲା ପ୍ରଜ୍ଞା । ବୁଝେଇ 
ଦେଲା, ଏ ପାଣି ଗଂଗା ଭଳି ପବିତ୍ର । ଆଶ୍ଚର୍ଯ୍ୟରେ ଗାହିଲୁ ଆମେ ? ଉତ୍ତର ଦେଲା 
ଯେଉଁମାନଙ୍କୁ ଏଠି ଗାଧୋଇବାର ଦେଖୁଛ, ସେମାନଙ୍କର ଗୋଟିଏ ପରିଚୟ- ମଣିଷ । 
ଉପରକୁ ହିନ୍ଦୁ ମୁସଲମାନ ହେଲେ ବି ହୃଦୟରେ ଏମାନେ ମଣିଷ । 


ଅନୁଭବ କରୁଥିଲୁ ଆମେ ଜଳ ତା”ର ଧର୍ମ ପାଳୁଛି । ସବୂମଣିଷ ପାଇଁ ଦୃଷ୍ଟି 
ତାର ସମାନ । ସତରେ ସୂର୍ଯ୍ୟତ ଆଲୋକ ଦେବାରେ ବାଛ ବିରାର କରେନାହିଁ। ସବୁ 
ମଣିଷ ସବୁସ୍ଥାନରେ ସୂର୍ଯ୍ୟଙ୍କ ପାଇଁ ସମାନ । 


ନାରାୟଣକଟା ବନ୍ଧ (ପୋଖରୀ) ରେ ବୂଡ ପକେଇ ପ୍ରଜ୍ଞା ଯାହାଙ୍କୁ ପ୍ରଣାମ 
କଲା ସେ ହେଲେ ମିଲୁ ତାଣ୍ଡି । ବୟସ ୯ ୦ରୁ ଅଧ୍ବକ । ଶୁଣୁଥିଲା ପ୍ରଜ୍ଞା । 


“ ମୋତେ ୯ ୦ ବର୍ଷ ହେବା ଉପରେ । ପିଲାକାଳରୁ ଆମେ ହିନ୍ଦ ମୁସଲମାନ 
ଆଉ ଅଲେଖ ଧର୍ମାବଲମ୍ବୀ ମିଳିମିଶି ଏଠି ରଥଯାତ୍ରା କରିଥାଉ । ଧାର୍ମିକ ଓ ସାମାଜିକ 
ସଦ୍ଭାବନା ଆମ ଗ୍ରାମରେ ରହିଥିବାରୁ ବୃଦ୍ଧାବସ୍ଥାରେ ସନ୍ତୋଷ ପ୍ରକାଶ କରୁଛି ।” 
ପ୍ରଜ୍ଞାର ମଥାରେ ହାତରଖୁ ଆଶିଷ ଢାଳୁଥିଲେ ଏଇ ଅଲେଖ ଧର୍ମାବଲମ୍ବୀ | 


ପାଖରେ ଠିଆ ହୋଇଥଲେ ଆକବର ମହମ୍ମଦ । ମୁହଁକୁ ତାଙ୍କର ଗହିଁ ଅଟକି 
ଗଲା ପ୍ରଜ୍ଞା । କହିଲା ମହନ୍ନଦଙ୍କର ମୂର୍ରି କେହି କେବେ କଳ୍ପନା କରିନାହିଁ ବୋଲି 
ମୋର ବିଶ୍ଵାସ, କିନୁୁ ମୋର ମନେ ହେଉଛି ଆଜିବି ସେଇ ପୟଗମ୍ବର ବଂଚିଛନ୍ତି, 

ଆକବର ମହନ୍ମଦମାନଙ୍କ ପରି ମଣିଷମାନଙ୍କ ଭିତରେ । ବୟସ ତାଙ୍କର ୮୫ ବର୍ଷ । 
ଆନନ୍ଦରେ କହୁଥିଲେ- “ ବାପାଙ୍କ ଅମଳରୁ ଆସି ଆମେ ଏଠାରେ ରହିଛୁ । ଆମେ ଆମ 
ଧର୍ମକୁ ମାନି ହିନ୍ଦୁମାନଙ୍କ ସହ ମିଳିମିଶି ରହି ଅସୁଛୁ । ମୋର ଜାଣିବାରେ ଏ ପର୍ଯ୍ୟନ୍ତ 
ଆମ ଭିତରେ ମନୋମାଳିନ୍ୟ ଦେଖା ଦେଇ ନାହିଁ । ଭାରତ ପାକିସ୍ତାନ ବିଭାଜନ ବେଳେ 
ମଧ୍ଯ ସୁସଂପର୍କ ସହ ଶାନ୍ତିରେ ଥିଲୁ ।” 


ଆଖ୍ବନ୍ଦ କରି ଠିଆ ହୋଇଗଲା ପ୍ରଜ୍ଞା । ବନ୍ଦ ଆଖୁରୁ ଚିପୁଡ଼ି ହୋଇ 
ବହିଗଲା ଲୁହ ! ପ୍ରାୟ ସ୍ଵରଣ କରୁଥିଲା ଦେଶ ବିଭାଜନ ବେଳର ସେଇ କରୁଣ 
ଦୃଶ୍ୟକୁ । ଭିଟାମାଟି ଛାଡୁଛନ୍ତି ଲୋକେ | ରଗାରିଆଡେ ଅକଥନୀୟ ଅତ୍ୟାଗ୍ାର, ଧର୍ଷଣ 
ଓ ରକ୍ତପାତ | ସାଧାରଣ ମଣିଷମାନେ ସବୁ ଦୂଃଖର ଶିକାର । ଆଜି ପର୍ଯ୍ୟନ୍ତ ବି ଏଇ 
ତିନି ଦେଶର ଲୋକଙ୍କୁ ଦାରିଦ୍ର୍ୟ ଗୋଡ଼ାଉଛି | ତଥାପି କ୍ଷମତଧାରୀମାନଙ୍କର ମନରେ 
ଶୋଚନା ନାହିଁ । 


ଗ୍ରାମର ଜଗନ୍ନାଥ ମନ୍ଦିର ସାମନାରେ ଥବା ଅରୁଣ ସ୍ତମ୍ଭରେ ମୁଣ୍ଡ ଲଗେଇ 
ପ୍ରଣାମ କଲା ପ୍ରଜ୍ଞା । ସାମନାରେ ମନ୍ଦିର ପାଖକୁ ଲାଗି ରହିଛି ମସଜିଦ୍‌ । ସତେ 
ଯେମିତି ଜଗା ବଳିଆ ! ଅରୁଣ ସ୍ତମ୍ଭ ପାଖ ଘରର ବାରଣ୍ଡାରେ ବସିପଡିଲା ପ୍ରଜ୍ଞା | ବୁଲି 
ବୁଲି ସେ ନଥୁଲା କ୍ଲାନ୍ତ ବରଂ ଥଲା ଉଲ୍ଲସିତ । ଘର ମାଲିକଙ୍କର ନାମ ପରରିଲାରୁ 
କହିଲେ ଅଲିମ ଖାନ୍‌ । 


“ ମୋ ବାପା ରହିମୁବ୍ଦିନ୍‌ ମହମ୍ମଦ ମନ୍ଦିର ମୁଣ୍ଡି ମାରିଲା ବେଳେ ଧୋତି 
ପିନ୍ଧି କରସେବା କରିଥଲେ । ଏବେ ମୁଁ ହିନ୍ଦୁମାନଙ୍କ ସବୁ କାର୍ଯ୍ୟରେ ସହଯୋଗ କରି 
ଆସୁଛି । କିଛି ବର୍ଷ ତଳେ ରଥଯାତ୍ରା କମିଟିର ସଦସ୍ଯ ମଧ୍ଯ ଥୁଲି ।” କହୁଥିଲେ 
ଦାଉଦ ମହମ୍ମଦ । ବୟସ ୪୦ ପରେ । 


ମନ୍ଦିରର ପ୍ରାୟ ୧୦୦ ମିଟର ହତା ସାମନାରେ ରହିଛି ମସଜିଦ । ତାହାର 
ଦ୍ଵାର ପଶ୍ଚିମପଟେ ଥଲା ବେଳେ ଜଗନ୍ନାଥ ମନ୍ଦିରର ଦ୍ଵାର ରହିଛି ପୂର୍ବପଟେ । ହସିଲା 
ପ୍ରଜ୍ଞା । ଏ ପର୍ଯ୍ୟନ୍ତ “ଗଂଭୀର ଥିବା ମୁହଁର ହସ ଆମକୁ ଆଶ୍ଚର୍ଯ୍ୟ କଲା । ମନ୍ଦିର 
ପରିସରରେ ତାସ ଖେଳ ଗଲିଛି ! ଉଭୟ ସଂପ୍ରଦାୟର ଲୋକେ ମିଳିମିଶି ଖେଳୁଛନ୍ତି । 
କୁଆଡ଼ିକି ଲକ୍ଷ୍ୟ ନାହିଁ ! ସତରେ ତାଙ୍କର ତାସଖେଳର ନିଶାକୁ ଦେଖୁ ହସିଥିଲା ପ୍ରଜ୍ଞା । 
ହେଲେ ଗୀରେ ନିଶାର ପ୍ରଭାବ ନାହିଁ । ମଦଖାଇ କେହି ମାତାଲ ହୁଏନି । 

ହଠାତ୍‌ ନିଖୋଜ ହୋଇଗଲା ପ୍ରଜ୍ଞା । ଖୋଜି ଖୋଜି ତାକୁ ଯେଉଁଠି ଆବିଷ୍କାର 
କଲୁ ତା' ଥଲା ଏକ ପଂଭ୍ରି ଭୋଜନ | ମୁସଲମାନ ଘରର ବିବାହ ଭୋଜିରେ ହିନ୍ଦୁମାନେ 
ଯୋଗ ଦେଉଛନ୍ତି । ପୁଣି ସେହିପରି ହିନ୍ଦୁଙ୍କ ଘରର ବିବାହରେ ମୁସଲମାନମାନଙ୍କ 
ଯୋଗଦାନ । ପ୍ରଜ୍ଞା ସୁଚେଇ ଦେଲା । ନୂଆଖାଇ ଏଠିକାର ଗଣପର୍ବ । ସବୁ ଧର୍ମର 
ଲୋକେ ସାମିଲ ହୁଅନ୍ତି | ହିନ୍ଦୁ ସଂପ୍ରଦାୟର ଅନ୍ୟାନ୍ୟ ଗ୍ରାମରୁ ଆସିଥିବା ବଂଧୁବାଂଧବଙ୍କ 
ସହ ଗ୍ରାମର ମୁସଲମାନମାନେ ମଧ୍ଯ ନବାନ୍ନ ଭୋଜନ କରନ୍ତି । 


ପୁଣି ରାମଲୀଳା ଓ ରଥଯାତ୍ରାରେ ବି ମୁସଲମାନମାନେ ସାମିଲ ହୁଅନ୍ତି । 
କେତେକ ମୁସଲିମ୍‌ ଭାଇ ମଧ୍ଯ ରଥ ଟାଣିବାର ଦୃଶ୍ୟ ଆମକୁ ବିମୋହିତ କଲା | ଏଠି 
ଲାଲ ଖାଁ ଓ କଲିମ୍‌ ଖାଙ୍କର ତବଲାର ବୋଲ୍‌ରେ ରାମଲୀଳା ଉତ୍ସବ କଞମ୍ପିଉଠେ । 


ଚମକି ପଡିଲା ପ୍ରଜ୍ଞା । ବ୍ରାହମଣ ଦେହରେ କେଉଁ ଅବ୍ରାହମଣର ଛାଇ ପଡିଲେ 
ସେ ଅପବିତ୍ର ହୋଇଯାଆନ୍ତି ବୋଲି ସାଧାରଣ ଭାବେ ଶୁଣିଥଲା, ହେଲେ ପ୍ରଜ୍ଞା 
ଯାହାଙ୍କୁ ପ୍ରଣାମ କଲା ସେ ଥଲେ ଜଣେ ବ୍ରହ୍ମକୁ ଚିହ୍ନିଥବା ବ୍ରାହ୍ମଣ । ଅବସରପ୍ରାପ୍ତ 
ସଂସ୍କୃତ ଶିକ୍ଷକ | ନାଁ ତାଙ୍କର ତ୍ରିପୁରାରି ମିଶ୍ର । ପାଣ୍ଡିତ୍ୟ ତାଙ୍କର ଆଚରଣରୁ ପ୍ରକାଶ 
ପାଏ ! 


“ ମୁଁ ବାଲ୍ୟକାଳରୁ ଜଗନ୍ନାଥ ମନ୍ଦିର ନିର୍ମାଣ ସମୟରେ ମୁସଲମାନ ସଂପ୍ରଦାୟର 
ଲୋକଙ୍କ ସହଯୋଗ ଅଙ୍ଗେ ନିଭେଇଛି । ସ୍କୁଲରେ ହିନ୍ଦୁ ମୁସଲମାନ ଛାତ୍ରଛାତ୍ରୀଙ୍କ 
ଭିତରେ କେବେ ଭେଦଭାବ ଦେଖୁନାହିଁ । ସ୍କୁଲରେ ସବୁ ଗଣେଶ ଓ ସରସ୍ବତୀ 


ପୂଜାରେ ଉଭୟ ସଂପ୍ରଦାୟର ଛାତ୍ରଛାତ୍ରୀ ମଳମଶ କୀର୍ଯ୍ୟ କରୁଥିଲେ !” ନିଜର 
ପାଣ୍ଡିତ୍ୟକୁ ଆଚରଣରେ ପ୍ରକଟିତ କରୁଥିଲେ ଏଇ ପଣ୍ଡିତ । 


ଫେରିବା ଆଗରୁ ପ୍ରଜ୍ଞା ପ୍ରଣାମ କଲା ଉତ୍କଳୀୟ ସଂସ୍କୃତିର ପ୍ରାଣକେନ୍ଦ୍ର ମନ୍ଦିରମୟୀ 
ସୋନପୁର ଭୂଖଣ୍ଡକୁ । ନାରାୟଣପୁରରେ ବାସ୍ତବରେ ସକଳ ଘଟେ ବିରାଜୁଛନ୍ତି 
ନାରାୟଣ । ରୂପ ତାଙ୍କର ଭିନ୍ନ ଭିନ୍ନ । ସିଏ ଆଲ୍ଲା ସିଏ ଇଶ୍ଵର, ସେ ଆକାର ସେ 
ନିରାକାର ସେ ଶବ୍ଦ, ସେ ନିରବତା, ସିଏ ଅନୁଭବ | 


ବିଶ୍ବଚେତନାର ମହାକବି ପଣ୍ଡିତ ଗୋପବନ୍ଧୁ ପ୍ରତିଷ୍ଠିତ ଖବର କାଗଜ ସମାଜର 
ସଂବାଦଦାତାଙ୍କ ସଂବାଦ ଉଦ୍ଧାର କରୁଥିଲା ପ୍ରଜ୍ଞା । 

“ ହିନ୍ଦୁ ମୁସଲମାନ ଓ ଅଲେଖ ଧର୍ମାବଲମ୍ବୀଲୋକେ ଘନିଷ୍ଠ ଭାବେ ଗ୍ରାମର 
ସମସ୍ତ ପୂଜାପାଠ ତଥା ସାସ୍କୃତିକ କାର୍ଯ୍ୟକ୍ରମରେ ଓତପ୍ରୋତ ଭାବେ ଜଡିତ ! କେବେ 
ମନୋମାଳିନ୍ୟ ବା ଗଣ୍ଡଗୋଳ ଦେଖାଯାଏ ନାହିଁ । ପରସ୍ପରକୁ ସହଯୋଗ, ସହାୟତା 
କରି ବସବାସ କରୁଥିଲେ ହେଁ ସାଂପ୍ରତିକ ସମୟର କଳୁଷିତ ସାଂପ୍ରଦାୟିକତା ଏମାନଙ୍କ 
ମନକୁ ଛୁଇଁ ପାରିନାହିଁ । ଏହିତ ଭାରତର ଆମ୍ମା !” ମନ୍ଦିରର ପୁଜକ ଗୌରୀଶଙ୍କର 
ବେଜଙ୍କ ଅମ୍ପତହସ୍ତରୁ ତୁଳସୀ ଗ୍ରହଣ କରି ଫେରିଲା ବେଳେ ପ୍ରଜ୍ଞା ପ୍ରଣାମ କଲା 
ନାରାୟଣପୁର ଗ୍ରାମବାସୀଙ୍କୁ । ଭାରତୀୟତା ବଂଚିଛି ଏଇପରି ଗାଁ” ମାଟିରେ । 


ସେହିପରି ଝାରସୁଗୁଡ଼ା ଜିଲ୍ଲାର  ରେମଣ୍ଡା' ଗ୍ରାମରେ ଗୌନ୍ତିଆ ଜମିଭଲ୍ଲା 
ଖାଁଙ୍କ ପରିବାର ତରଫରୁ ତାଙ୍କ ପୂର୍ବ ପୁରୁଷମାନେ ରଥଯାତ୍ରା ଆରମ୍ଭ କରିଛନ୍ତି ଓ 
ପରମ୍ପରା କ୍ରମେ ଛେରା ପହଁରା ଆଦି ବିଧ ପାଳନ କରି ଆସୁଛନ୍ତି | ଏହା ଏକ ସୁନ୍ଦର 
ପରମ୍ପରା | ସେହି ପରିବାର ଅଏଁଲବରନ୍‌ ଠାରେ ଏକ ଶିବ ମନ୍ଦିର ପ୍ରତିଷ୍ଠା ଲାଗି ଜମି 
ଦାନ କରିଛନ୍ତି । ଗୌନ୍ତିଆ ଜମିଭଲ୍ଲା ମଧ୍ଯ ଓଡିଆ ସାହିତ୍ୟର ଜଣେ ନିଷ୍ଠାପର ସେବକ । 
ସେହିପରି ପରମ୍ପରା ଆମେ ଜାଣିବାରେ କେନ୍ଦ୍ରାପଡ଼ା, ମାଲକାନଗିରି, ବାରିପଦା ଆଦି 
ସ୍ଥାନମାନଙ୍କରେ ଅଛି । 


ରଥରେ ଛେରାପହଁରା କରୁଛନ୍ତି ଗୌନ୍ତିଆ ଜମିଉଲ୍ଲା 

ଗୀକାଁାରେ ନମାଜ ପୂଣି 
ଗଣେଶ ମଣ୍ଡପରେ ଜମାକ 


ପ୍ରଜ୍ଞା ସତରେ ପବନପୁତ୍ରୀ । 


ତା ପାଇଁ ଦେଶବିଦେଶ ସବୁ ସମାନ । ସେ ବୁଝେ ମଣିଷ ଏଇ ମାଟିର 
ସନ୍ତାନ | ମାଟିରୁ ଚିହ୍ନି ହେବନି ଦେଶ । ମାଟି ମାଂ ଉପରେ ରାଜୁତି ପାଇଁ ଆମେ 
ଦେଶ ସୃଷ୍ଟି କରୁ, ରାଜଗାଦି ପାଇଁ ଧର୍ମକୁ ବ୍ୟବହାର କରୁ। ସତରେ ରାଜଗାଦି ପାଇଁ 
ଧର୍ମକୁ ବ୍ୟବହାର କରୁ । ଅଖଣ୍ଡିତା ଏଇ ଧରିତ୍ରୀ ମା'କୁ ଆମେ ଖଣ୍ଡ ଖଣ୍ଡ କରୁ । 


ଆଶ୍ଚର୍ଯ୍ୟରେ ଆମେ ଯେଉଁଠି ଆମକୁ ଆବିଷ୍କାର କଲୁ ତା” ଥଲା ସାତ ଦରିଆ 
ତେର ନଇ ପରପାରି ଦେଶ ସ୍କଟଲ୍ୟାଣ୍ଡ । ସୋନପୁରରୁ ସ୍କଟଲ୍ଯାଣ୍ଡ ଯାଏ ଲମ୍ବିଛି 
ମଣିଷ ଖୋଜୁଥିବା ଚେତନାର ଚେର । ଆମେ ଯାହାଙ୍କୁ ପ୍ରଣାମ କରୁଥିଲୁ ସିଏ ଥିଲେ 
ସ୍କାଟଲ୍ୟାଣ୍ଡର ଆବେରଦିନରେ ଥବା ସେଣ୍ଟଜନ୍୍‌ ଏପିସ୍କୋପ ଗୀର୍ଜାର ପ୍ରଧାନ ପାଦ୍ରୀ । 


ସମୟ ନଇରେ ଟିକିଏ ଉଜ୍ଜାଣି ପହରି ଯାଇ ଆମେ ଦେଖୁଲୁ ସେଠିକାର 
ମସଜିଦ୍‌ରେ ସ୍ଥାନାଭାବ ଯୋଗୁ ଅନେକ ମୁସଲମାନ ଖୋଲା ପଡିଆରେ ନମାଜ 
ପଢୁଛନ୍ତି । କିଏ କିଏ ବି ଗଛ ତଳେ । ଖରା, ବର୍ଷା ତାଙ୍କ ପାଇଁ ସମାନ | ଅନତି 
ଦୂରରେ ଠିଆ ହୋଇ ଖରାବର୍ଷାରେ ଆଣୁମାଡି ପ୍ରାର୍ଥନା କରୁଥିବା ମୁସଲମାନଙ୍କୁ 
ଦେଖୁଥୁଲେ ପାଖ ଗୀର୍ଜାର ପ୍ରଧାନ ପାଦ୍ରୀ । ଅନ୍ତରରେ ବିରାଜିତ ହେଲେ ଭଗବାନ 
ଯୀଶୁ । ମନରେ ନିନାଦିତ ହେଲା ବାଇବେଲର ବଂଶୀ | ମନକୁ ଆସିଲା ପଡ଼ୋଶୀମାନଙ୍କ 
ପ୍ରତି ଉଦାରତା ଦେଖାଇବାର ଶିକ୍ଷା ଦେଇଛି ବାଇବେଲ । ପ୍ରାର୍ଥନା ଏକ ମହତ 
ଜାର୍ଯ୍ୟ । ଏହା ଆତ୍ମାକୁ ପରମାମ୍ବାଙ୍କ ସହ ସଂଯୋଗ କରେ । ସେଇ ନିଆରା ମଣିଷଙ୍କ 
ଆଖୁକି ପ୍ରକାଣ୍ଡ ଗୀର୍ଜାର ଖାଲିସ୍ରାନଗୁଡ଼ାକ ଦେଖାଗଲା । ଅନୁଭବ କଲେ ଧର୍ମରେ 
ଅଛି, ସମସ୍ତଙ୍କୁ ପ୍ରାର୍ଥନା କରିବାକୁ ଉତ୍ସାହିତ କରିବା ଉଚିତ୍‌ । 


ପାଦ୍ରୀଙ୍କର ଅନ୍ତରାମ୍ବା କହିଲା ଗୀର୍ଜାର ଖାଲିସ୍କାନରେ ପ୍ରାର୍ଥନା କରିବା ପାଇଁ 
ମୁସଲମାନମାନଙ୍କ ଆହ୍ଵାନ ଦେବା ପାଇଁ । ପ୍ରସ୍ତାବ ଧରି ଏଇ ଶୁଭ୍ରବେଶୀ ପାଦ୍ରୀ 

ପହଁଚିଥ୍‌ଲେ ମସଜିଦର ଇମାମଙ୍କ ପାଖରେ | ଉଭୟେ ସଂପ୍ରଦାୟକୁ ଚକିତ କଲା 
ଏଇ ଆହ୍ବାନ । ସମସ୍ତଙ୍କ ମନରେ ଆସିଲା କିନ୍ତୁ ଭାବ । ଅସମ୍ଭବ ମନେହେଲା 
ପ୍ରସ୍ତାବ । ସତ୍‌ ଉଦ୍ଦେଶ୍ୟ କେବେ ବ୍ୟର୍ଥ ହୁଏନା | ପାଣିରେ ଲୁଣ ପରି ମିଳେଇ ଗଲା 
ଧାର୍ମିକ ବିଭେଦର ପାଚେରି | ପରସ୍ତରକୂ କୋଳାଗ୍ରତ କଲେ ଇମାମ ଆଉ ପାଦ୍ରୀ । 
ପୂଥବୀ ଇତିହାସରେ ଏକ ବିରଳ ଘଟଣା ଘଟିଲା, ଗୀର୍ଜାରେ ପ୍ରାର୍ଥନା କରିବାକୁ 
ଅନୁମତି ମିଳିଲା ମୁସଲମାନ- ମାନଙ୍କୁ । ଇଂଲଣ୍ଡରେ ଘଟିଲା ଏଇ ଘଟଣା । ଆମେ 
ଭାବୁଥଲୁ ଏ ଘଟଣା ପ୍ରାୟ ଏକ ବ୍ୟତିକ୍ରମ । ଏପରି ଘଟଣା ଆଉ କେଉଁଠି ଘଟିବା 
ସମ୍ଭବ ନୁହେଁ । 


ହଠାତ୍‌ ହସି ଉଠିଲା ପ୍ରଜ୍ଞା କହିଲା, “ ଏହା ଧର୍ମାନ୍ତର ନୂହେଁ ବରଂ, ଧର୍ମର 
ବାସ୍ତବ ଅନୁଭବ । ପାଦ୍ରୀଙ୍କ ହୃଦୟରେ ବାସ୍ତବରେ ପ୍ରକଟିତ ହୋଇଛନ୍ତି ଯୀଶୁ । 
.ଇମାମ ବି ବୁଝିଛନ୍ତି କୋରାନର ବାଣୀକି ।” 


ଆମେ ପ୍ରଣାମ କଲୁ କ୍ରସ ଆଉ କ୍ରିସେଣ୍ଟ ( ବଙ୍କମଚନ୍ଦ୍ର ର ପବିତ୍ର ଧାରାଟିକି । 
ଭାଇରାରା ଆଉ ଧାର୍ମିକ ସଂପ୍ରୀତିର କାହାଣୀ ଏଇଠି ସରିଲାନି। କାରଡୋଭାର 
ହାର୍ଟସଙ୍ଗ ଚର୍ଚ, ଆଲେକଜ୍ୟାଣ୍ଡିଆର ଟେନ୍‌ ଓ ଆଲଡର ଗେଟ ଚର୍ଚ୍ଚମାନେ ମଧ୍ଯ 
ଚର୍ଚ୍ଚର ଖାଲିଥବା ଗୃହରେ ମୁସଲିମ୍ମାନଙ୍କୁ ପ୍ରାର୍ଥନା କରିବାର ସୁଯୋଗ ଦେଇଛନ୍ତି । 


ଆମେ ଖୋଜି ରାଲିଛେ ସଂଘର୍ଷର କାହାଣୀ, ବିବାଦର କାହାଣୀ ହେଲେ 
ସୁନ୍ଦର ଏଇ ଧରାରେ ଆଜିବି ଖୋଜିବାକୁ ପଡ଼ିବ ମଣିଷପଣିଆର କାହାଣୀ । 


ତାପରେ ଏଇ ମାନସଯତ୍ରାରେ ଆମେ ଯେଉଁଠି ପହୁଁଚିଥଲୁ ତା” ଥଲା କେନ୍ଦ୍ରୀୟ 
ମୁମ୍ବାଇର ସିଅନସ୍ଥିତ ଧରାବୀ ବସ୍ତି ଅଞ୍ଚଳ ନିର୍ଦ୍ଦିଷ୍ଟ ଭାବରେ ସ୍ଥାନର ନାମ ବଳରଙ୍ଗବାଲି 
ହାଉସିଂ ସୋସାଇଟି ଅଞ୍ଚଳରେ ଥିବା ଏକ ବ୍ୟବସାୟ ପ୍ରତିଷ୍ଠାନର ଗହ । 


ତେବେ ଏଯେ ଏକ ପ୍ରାର୍ଥନା ଗୃହ ପାଲଟିଛି ? ମୁସଲମାନ ଭାଇମାନେ 
ନମାଜ ପଢୁଛନ୍ତି । ଦୋକାନର ମାଲିକ ଦୀପକ ଭାଇଙ୍କ ସହ ଦେଖା ହେଲା | ହିନ୍ଦୁ 
ଲୋକ ସେ । ପ୍ରଶାନ୍ତ ମୁଖମଣ୍ଡଳ । ତୃପ୍ତ ଚେହେରା ତାଙ୍କର ସୌମ୍ୟ ଦର୍ଶନ ମଧ୍ଯ । 
ଯାହା ଆମକୁ ମୁଗ୍ଧ କଲା ତା” ହେଲା ହିନ୍ଦୁ ହେଲେବି ନିଜର ଘର ମୁସଲିମମାନଙ୍କୁ 
ପ୍ରାର୍ଥନା କରିବା ପାଇଁ ଛାଡ଼ି ଦେଇଛନ୍ତି | ପାଖ ମୁକୁନ୍ଦନଗର ଅଞ୍ଚଳରେ ଥବା ମସଜିଦ୍‌ର 
ମରାମତି କାର୍ଯ୍ୟ ଗଲିଛି । ପ୍ରାର୍ଥନା କରିବାକୁ ତାଙ୍କର ନିଜସ୍ଵ ଜାଗା ନାହିଁ । ଦୀପକ 

ଭାଇଙ୍କର ଦୋକାନ ପାଖରେ ଏକ ଖାଲିଘରେ ପ୍ରାର୍ଥନା କରିବାକୁ ଅନୁରୋଧ କଲେ 
ମୁସଲିମ ଭାଇମାନେ । ସେ ପ୍ରସ୍ତାବକୁ ସାଦରେ ଗ୍ରହଣ କରି ପ୍ରାର୍ଥନା କରିବାକୁ ଜାଗା 
ଛାଡିଦେଲେ ! ମନେକଲେ ଏହା ଏକ ମହତ କାର୍ଯ୍ୟ । ଭଡ଼ା ବାବଦରେ ପଇସା 
ନେଲେନାହିଁ । ସୃଷ୍ଟି କଲେ ଭାଇଗାରାର ନିଆରା ଉଦାହରଣ | ଏଇତ ଭାରତ । 


“ ମୂସଲିମ ଭାଇମାନଙ୍କର ପ୍ରାର୍ଥନା, ମନରେ ଏକ ଅମୃତ ଅନୁଭବ ଆଣେ । 
ସବୁ ପ୍ରାର୍ଥନା ସେଇ ସ୍ରଷ୍ଟାଙ୍କ ପାଇଁ । ସେ ଆକାର ହୋଇପାରନ୍ତି କି ନିରାକାର ହୋଇ 
ପାରନ୍ତି ।” କହିଲେ ଦୀପକ ଭାଇ । ସତରେ ସେ ସବୁରି ଭାଇ । ମଣିଷର ଭାଇ । 
ଦୀପକ ଭାଇ । ଆନନ୍ଦାଶ୍ର ଗଡ଼ି ପଡ଼ିଲା ଆମ ଆଖରୁ । ଏ ପର୍ଯ୍ୟନ୍ତ ମୁମ୍ବାଇ ସହର 
ଆମ ଆଖରେ ଥଲା ଦଙ୍ଗାର ସହର, ଆତଙ୍କର ସହର | ହେଲେ ଆଜି ଲାଗିଲା ତଥାପି 
ଏ ସହର ମଣିଷମାନଙ୍କର ସହର । 


ଆଗରେ କୋଲବାସ୍ଥିତ ସେବାସଂଘର ଗଣେଶ ପୂଜା ମଣ୍ଡପ | ଖୁବ୍‌ ଆଡମ୍ବରପୂର୍ଣ୍ଣ 
ମଣ୍ଡପ । ମହାରାଷ୍ଟ୍ରରେ ଗଣପତି ପୂଜା ଏକ ଗଣପର୍ବ । ଆଶ୍ଚର୍ଯ୍ୟ ଲାଗିଲା, ମଣ୍ଡପରେ 
ମୁସଲିମମାନେ ପ୍ରାର୍ଥନା କରୁଛନ୍ତି । ଗଣେଶ ମଣ୍ଡପରେ ମୁସଲିମ ? ବିଶ୍ଵାସ କରି 
ପାରଲୁନି ଆମେ | ବକ୍ରି ଇଦ ପାଇଁ ମଦ୍ରାସା ରହମତିୟା ତାଲିମୁଲ କୋରାନ ମସଜିଦରେ 
ବିପୁଳ ସଂଖ୍ୟକ ଭକ୍ତଙ୍କୁ ସ୍ଥାନ ଦେବାକୁ ସମ୍ଭବ ହେଲାନାହିଁ । ଠିକ୍‌ ଏତିକିବେଳେ 
ଗଣେଶୋସବ ମଣ୍ଡପର କର୍ମକର୍ଭାମାନେ ନିଜ ପୂଜା ମଣ୍ଡପରେ ପ୍ରାର୍ଥନା କରିବାକୁ 
ମୁସଲମାନ ଭକ୍ତମାନଙ୍କୁ ନିମନ୍ତ୍ରଣ କଲେ | ସେମାନେ ମଧ୍ଯ ଏହାକୁ ଖୁସିରେ ଗ୍ରହଣ 
କଲେ । 


ଆମେ ଭାବୁଥଲୁ ମଣ୍ଡପତ ଅପବିତ୍ର ହେଲାନି ବରଂ ମାନବୀୟ ମହାମିଳନର 
ତୀର୍ଥରେ ପରିଣତ ହେଲା ! କେତୋଟି ନୂହେଁ, ଏପରି ଅନେକ ଉଦାହରଣ ଭାରତ 
ଓ ବାହାର ଦେଶରେ ରହିଛି । ଆସନ୍ତୁ ଖୋଜିବା । 

ବସନ୍ତ ଆସିଛି ଆଜି ସବୁରି ହୃଦୟରେ 


ନଦୀର ନାମ ଅଳକା | ଏଇ ପୁଣ୍ୟତୋୟା ଆଜି ମୃତ । ଦିନେ ଥଲା ଏହା 
ନୌବାଣିଜ୍ୟର ମୁଖ୍ଯପଥ । ଅବସ୍ପିତି ତାର ଜଗତସିଂହପୁର ଜିଲ୍ଲାରେ । ଅନେକ 
ସ୍ଥଳରେ ଗତିରୋଧ ହେଲେବି ଜାଗାଏ ଜାଗାଏ ଚେନାଏ ଚେନାଏ ଧାରା ଏବେ ବି 
ରହିଛି । ଏଇ ନଦୀ ସଂସ୍କୃତିର ନଦୀ । ଏ ନଦୀ ଉପତ୍ୟକାରେ ଜଗସିଂହପୁର ବକ 
ଅନ୍ତର୍ଗତ ରମ୍ଭାଦେଇପୁର ଗ୍ରାମପଞ୍ଚାୟତର ଛୋଟ ପଲ୍ଲୀ ଗାଁ ଫକୀର ତାକିଆ, ବୀରବୀର 
ପାଟଣା ଆଦି । ଏଇ ଅଖ୍ୟାତ ପଲ୍ଲୀ ଆଜି ବିଖ୍ୟାତ, ଭାଇଚାରା ଆଉ ସଂପର୍କ ପାଇଁ 
ହିନ୍ଦୁ ମୁସଲମାନ ଏକାଠି ଏଠି ହୋଲି ଖେଳନ୍ତି । ରଂଗରେ ବୁଡ଼ି ଯାଆନ୍ତି। 


ସମୟର ନଇଲରେ ଆମେ ଯେଉଁଠି ପହୁଁଚିଲୁ ତାଂ ଥଲା ଷୋଡଶ ଶତାବ୍ଦୀ । 
ଗା” କୁ ଆସିଥିଲେ ମୁସଲିମ ସନ୍ମ ବୁଢ଼ନ ସାହା | ସ୍ଥାନୀୟ ବୀରବର ପାଟଣା ଗାଁରେ 
ଦରଘା ସାହିବ ପୀଠ (ସତ୍ୟପୀର ପୀଠ ନାମରେ ଜଣାଶୁଣା)ରେ ଆରମ୍ଭ କରିଥୁଲେ 
ଦୋଳଯାତ୍ରା । ଦୋଳଯାତ୍ରା ପ୍ରେମର ପର୍ବ, ରଙ୍ଗର ପର୍ବ । ପରମ ପ୍ରେମମୟୀୀ ପ୍ରକୃତି 
ସ୍ଵରୂପିଣୀ, ଭାବମୟୀ, ଚିନ୍ସୟୀ ତତ୍ତାତୀତମୟୀ, ଶ୍ରୀମୟୀ, ଦେହାତୀତମୟୀ ଭଗବତୀ 
ଶ୍ରୀରାଧା ଆଉ ପରମ ପୁରୁଷ ଶ୍ରୀକୃଷ୍ଣଙ୍କର ଅମର ପ୍ରେମର ସଂଗୀତର ତାଳେ ତାଳେ 
ନାଚି ନାଚି ତନ୍ମୟ ହୋଇଥିଲେ ସନ୍ଗ୍‌ ବୂଢ଼ନ ସାହା | କହିଥଲେ, “ ସେଇ ଆଲ୍ଲା ସେଇ 
କୃଷ୍ଣ ଆଉ ସେ ମୋ ମାଟିର ଦେହକୁ ଦେଇଛନ୍ତି ଜୀବନ | ସେ କଥା କହୁଚି ନାଚୁଚି 
ମୁଁ ଆସିଥିଲି ତାଙ୍କରି ପାଖରୁ, ଫେରିଯିବି ତାଙ୍କରି ପାଖକୁ ।” 

ପ୍ରଣାମ କଲୁ ଆମେ ସେଇ ସନ୍ମ ବୂଢନ ସାହାଙ୍କୁ । ତାଙ୍କର ମୋହନ ବଂଶୀରେ 


ପାଗଳ ହୋଇଗଲେ ହିନ୍ଦୁ ମୁସଲମାନ ଜନତା । ତା” ପରେ ପ୍ରତିବର୍ଷ ସମସ୍ତେ ମିଶି 
ପାଳନ କଲେ ଦୋଳଯାତ୍ରା, ଖେଳିଲେ ରଙ୍ଗ । ବାଣ୍ଟିଲେ ଭାଇରରା । 


ପ୍ରଜ୍ଞା ଦେଖେଇଦେଲା ପୀରଙ୍କ ସାମନାରେ ଥବା ଦୋଳବିମାନକୁ । ଏ ହେଲେ 
ଏ ଅଞ୍ଚଳର ପ୍ରଖ୍ୟାତ ଶିବ ଠାକୁର ଗତନାଥଦେବ । ପ୍ରତିବର୍ଷ ଦୋଳ ଉତ୍ସବରେ 
ଗତନାଥ ଦେବ ଏଇ ପୀଠକୁ ଆସନ୍ତି । ଆନନ୍ଦ ଉଲ୍ଲାସ ଭିତରେ ବୁର୍ଶା ପରିହିତା । 
ଅନେକ ମୁସଲମାନ ମହିଳା ଆଉ ମୁଣ୍ଡରେ ନମାଜ ବେଳର ଟୋପି ପିନ୍ଧି ବହୁ ପୁରୁଷ 

ଭାବଭରା ଭାବରେ ସ୍ବାଗତ କରୁଛନ୍ତି ଭଗବାନ ଶିବଙ୍କୁ । ମୁସଲିମମାନେ ଧର 
ସ୍ଵରରେ ଗାଉଛନ୍ତି କୋରାନର ପଦ, ପୁଣି ହିନ୍ଦୁ ପଣ୍ଡିତମାନେ ବେଦମନ୍ତ୍ର । ଏ ଅଞ୍ଚଳରେ 
ଏହା ହରିହରଭେଟ ପରମ୍ପରା ନାମରେ ଖ୍ୟାତ ¦ ପ୍ରଭୁ ଗତନାଥ ଦେବ ପୀରପୀଠରୁ 
ପ୍ରସାଦ ଗ୍ରହଣ କରୁଛନ୍ତି ଆଉ ପୀରବି ଗ୍ରହଣ କରୁଛନ୍ତି ଶିବଙ୍କ ପ୍ରସାଦ । ବଡକଥା 
ହେଲା ଏପରି ଛୁଆଁଛୁଇଁ ଦ୍ଵାରା ବ୍ରାହ୍ମଣଙ୍କ ପଇତା ମାରା ହେଉନାହିଁ । ନିଜ ନିଜ 
ଭିତରେ ଅବିର ବଣ୍ଟାବଣ୍ଡି ହେଉଛନ୍ତି ହିନ୍ଦୁ ମୁସଲମାନ ! ଆମେ ପ୍ରଣାମକଲୁ ଭାରତର 
ଏଇ ଆମ୍ମାକୁ 

ବ୍ରାହ୍ମଣ ପୂଜକ ଶ୍ରୀ ଶରତ ଚନ୍ଦ୍ର ତ୍ରିପାଠୀ କହୁଥିଲେ, “ ଏଠାରେ ମୁସଲମାନମାନେ 
ପରମ୍ପରା କ୍ରମେ ଦୋଳଯାତ୍ରାରେ ଅଂଶଗ୍ରହଣ କରନ୍ତି ।” “ଆମେ ଏଇ ଉପଲକ୍ଷେ 
ଭଜନ ସମାରୋହ କଓୱାଲି ଆଦି ମିଳିତ ଭାବରେ କରୁ” -କହୁଥିଲେ ସୟେଦ 
ଶାହା |! ପଶ୍ିତ ଗୌରାଙ୍ଗଚରଣ ପତି ସମାନ ଭାବରେ ମତ ଦେଉଥିଲେ । 

ପୁରୁଣା ଲୋକେ ଦୁଃଖରେ କହୁଥିଲେ ପାରମ୍ପରିକ ପାଲା, କବି ସମ୍ମିଳନୀ 
ମୃଦଙ୍ଗ ବାଦନ ପ୍ରତିଯୋଗିତା ଆଦି କମିଗଲାଣି । ଯୁବପିଢିଙ୍କ ପାଖରେ ଏହାର 
ଆଦର ନାହିଁ । ଏଠାରେ ହେଉଥିବା ଏଇ ପର୍ବରେ ରଂଭାଦେଇପୁର, ବୀରବର 
ପାଟଣା ଆଦି ଗାଁ'ର ଅଧୂବାସୀମାନେ ସହଯୋଗ କରନ୍ତି । 


ବୀରବର ପାଟଣାଠାରେ ନଦୀବନ୍ଧ ଭାଙ୍ଗି ଗାଁକୁ ପାଣିରେ ବୂଡ଼େଇ ଦେଇଥିଲା 
ବେଳେ ହିନ୍ଦୁ ମୁସଲମାନ ମାନେ କେମିତି ଏକାଠି ହୋଇ ପ୍ରାକୃତିକ ବିପର୍ଯ୍ୟୟକୁ 
ସାମନା କରିଥିଲେ କହୁଥ- ସେକଥା, ଗାଁ ଲୋକେ । ଭାଇଗାରା ଆଉ ବିରଳ 
ସଂପର୍କର ସ୍କାରକୀ ସ୍ଵରୂପ ଏ ଅଞ୍ଚଳର ହାଇସ୍କୁଲର ନାମ ହେଲା - “ରାମ ରହିମ! 
ଉଚ୍ଚ ବିଦ୍ୟାଳୟ | ବନ୍ଧୁଭାବରେ ଆମକୁ ବିଦାୟ ଦେଲେ ଅନ୍ଯତମ ଶ୍ରଦ୍ଧାଳୁ ଶ୍ରୀ 
ଦିବାକର ସାହୁ । ଭୁଲି ହେବନାହିଁ ସ୍ଥାନୀୟ ବାସିନ୍ଦା ତଥ୍ୟ ଓଡିଶାର ବରିଷ୍ଠ ସାମ୍ବାଦିକ 
ଶ୍ରୀ କାହୁଚରଣ ନନ୍ଦଙ୍କ ଅମାୟିକ ବ୍ୟବହାରକୁ । 

ପ୍ରଜ୍ଞା ଏଥର ଆମକୁ ଯେଉଠି ପହଁଗ୍ଇଥିଲା, ତା” ଥଲା ରଙ୍ଗର ମାହୋଲ | 
କୁହୁଡି ପରି ଉଡ଼ୁଥଲା ରଂଗର ରେଣୁ । ଆଖୁଖୋଲି ଦେଖୁଲୁ ସହରର ନାଁ କଟକ ! 
ମାଆଖଝିଅ ପରି ଦୁଇପାଖରେ ବହି ଯାଉଛନ୍ତି ପୁଣ୍ୟତୋୟା ମହାନଦୀ ଆଉ କାଠଯୋଡ଼ି । 


ପ୍ରଜ୍ଞା ଦେଖେଇ ଦେଲା | କୁନି କୁନି ପୁଅଝିଅମାନେ ଏଠି ପାଲଟିଛନ୍ତି ନନ୍ଦ, 
ଯଶୋଦା, କୃଷ୍ଣ ବଳରାମ, ରୋହିଣୀ ପୁଣି ଗୋପିକା ରୂପରେ । ଆଶ୍ଚର୍ଯ୍ୟରେ ଆମେ 

ରହିଲୁ । ଏତ ହୋଲିର ଦୃଶ୍ୟ । ଏହାତ ପ୍ରକୃତିର ପର୍ବ । ହିନ୍ଦୁ ମୁସଲିମ ପିଲାମାନେ 
ମିଶି ପାଳୁଥିଲେ ହୋଲି । ସ୍ଥାନଟିଥିଲା କଟକ ବେପାରୀସାହିର ବାଳବିକାଶ କେନ୍ଦ୍ର ! 
ପ୍ରଜ୍ଞା ବୁଝେଇ ଦେଲା ! ଶୁଣିଲୁ ମୁସଲିମ ମାଆଙ୍କର କଥାକୁ 


“ ଦେବାଳୟରେ ପାଦ ଦେବା ମୋ ଜୀବନର ଏକ ବିରଳ ମୁହୂର୍ର ।” 
ଉଲ୍ଲସିତ ହୋଇ କହୁଥଲେ ମାଆ ଆମିନା ବିବି । ନନ୍ଦରାଣୀ, ଗୋପିକା ଆଦି 
ବେଶରେ ଥିଲେ ରିଜୁୱାନ ପରବିନ୍‌,ସୋନିଆ ବେଗମ୍‌, ମୁସ୍କାନ ପରବିନ, ଅରବାଜ 
ଖାନ, ରୁକସାର ବେଗମ, ମେହେବି ପରବିନ୍‌, ଗୁଲନର ବେଗମ ଓ ଅନ୍ୟ 
କେତେଜଣ । ଏହି ଅନୁଷ୍ଠାନରେ ସମାନ ଉଲ୍ଲାସରେ ମଧ୍ଯ ମହମ୍ମଦଙ୍କ ଜୟନ୍ତୀ ଓ 
ଖ୍ରୀଷ୍ଟମାସ ଆଦି ପାଳିତ ହୁଏ । 


ପ୍ରଜ୍ଞା ଆଖରେ ଲୁହ । ଆମ ଆଖରେ ଲୁହ ଆସିଲା । ଦଂଗା ଆଉ ଦାରିଦ୍ର୍ୟକୁ 
ନେଇ ଅଜି କନ୍ଧମାଳ ଜଣାଶୁଣା ହୋଇଛି ବିଦେଶରେ ! ରକ୍ତର ହୋଲି ଦେଖଥଲା 
ଏଇ ଜିଲ୍ଲା ୨୦୦୮ ମସିହାରେ ! ବନ୍ଧୁକର ଗୁଳିରେ ପ୍ରାଣ ହରାଇଥିଲେ ସ୍ବାମୀ 
ଲକ୍ଷ୍ମଣାନନ୍ଦ । ତାପରେ ବ୍ଯାପୀଥଲା ସାଂପ୍ରଦାୟିକ ଦଂଗା । ଏକାଠି ଭାଇଭାଇ ପରି 
ଚଳୁଥିବା ହିନ୍ଦୁ ଆଉ ଖ୍ରୀଷିଆନମାନେ ପାଲଟି ଥଲେ ପରସ୍ପର ଶତ୍ର । 


ଦେଖ ଆଜି କନ୍ଧମାଳରେ ଦଂଗାକୁ ଭୁଲି ହିନ୍ଦୁ ଆଉ ଖ୍ରୀଷ୍ଟିଆନମାନେ ପୁଣି ରଂଗ 
ଖେଳୁଛନ୍ତି । ଦଂଗା ସତରେ ତାଙ୍କର ଚରିତ୍ର ନୁହେଁ । ଏଇ ଶାନ୍ତିପ୍ରିୟ ଲୋକଙ୍କୁ ଗୋଟିକରି 
ଖେଳନ୍ତି ବଡ଼ ଲୋକେ, ପଇସା ପାଇଁ କ୍ଷମତା ପାଇଁ ଏ ଖେଳ ! ଏପରିକି ମହିଳାମାନେ 
ପରସ୍ପରକୁ ଆଲିଙ୍ଗନ କରି ରଂଗ ମଖୁଛନ୍ତି । ମିଠା ଖୁଆଉଛନ୍ତି ସତରେ ଯେମିତି କିଛି 
ହୋଇନଥିଲା ।” ଆମେ ଚିନ୍ତା କଲୁ ଏହି ପରତ୍ଚରାର ପୋଷଣ ଆବଶ୍ୟକ ! 

ହୋଲିର ପବନ ବହିଗଲା ଉତ୍ତର ପ୍ରଦେଶକୁ । ପ୍ରଜ୍ଞା କହିଲା ଦେଖ କେମିତି 
ଗଲିଛି “ ହୋଲିକି ବରାତ” | ହୋଲିକି ବରାତ ହେଲା, ଏକ ରଂଗର ଶୋଭାଯାତ୍ରା । 
ଲକ୍ଷ୍ମୌ ସହରରେ ଏହା ଏକ ଖୁସି ଆଉ ସଂପର୍କର ମାହୋଲ ନେଇ ଆସିଥାଏ । ହିନ୍ଦୁ 
ମୁସଲମାନମାନେ ଗଲିଛନ୍ତି ପଟୁଆରରେ । ରୋଡ଼ା, ଗଧ -ଆଉ ହାତୀମାନେ ବି 
ଅଛନ୍ତି ଏଇ ପଟୁଆରରେ । | 


ଲକ୍ଷ୍ମୌ ସହରର ଜଣେ ମୁସଲିମ ଦରଜି କୁହନ୍ତି “ ହୋଲିକି ବରାତ ସାଂପ୍ରଦାୟିକ 
ସଦ୍ଭାବନାର ପ୍ରତୀକ । ଯେଉଁମାନେ ହିନ୍ଦୁ ମୁସଲମାନ ମାନଙ୍କ ମଧ୍ଯରେ ବିଭେଦକୁ 

ବଢ଼େଇବାକୁ ଗାହାଁନ୍ତି ସେମାନଙ୍କ ପାଇଁ ଏହା ହେଉଛି ଶିକ୍ଷା । ପ୍ରଜ୍ଞା କହିଲା ଶାନ୍ତିର 
ବରଣମାଳା ଧରି ନିରନ୍ତର ରାଲିଥାଉ ଏଇ ହୋଲିକି ବରାତ । ଭାଇରାରାର ଦୀର୍ଘ 
ଜୀବନ କାମନା କରୁଥିଲୁ ଆମେ । 

ଆମର ମାନସ ଯାତ୍ରା ପହଁଚିଥଲା ଉତ୍ତର ପ୍ରଦେଶର କାନପୁର ସହରରେ । 
ସେଇ ସହରର ଲାଟୋଚ ଏକ ଅଞ୍ଚଳ | ସେଠାରେ ରଲିଥଲା ହୋଲିକା ଦହନ । 
ହୋଲିକା ରାକ୍ଷସୀ ଅନ୍ୟାୟର ପ୍ରତୀକ | ରାକ୍ଷସର ମୂର୍ଜି ଜଳି ଯାଉଥଲା ବେଳେ ଆମ 
ଆଖୁ ଆଗରେ ପଡ଼ିଲା ଗୋଟିଏ ଲେଖା | ସୁନ୍ଦର ଫ୍ଲେକସରେ ଲେଖା ହୋଇଛି । 

ଘରଚଟିଆର ସୁରକ୍ଷା ପାଇଁ ନିବେଦନ । 

କନ୍ୟାଶିଶୁର ସୁରକ୍ଷା ପାଇଁ ନିବେଦନ । 


ଏଇ ନିଆରା ପର୍ବର ଆୟୋଜକ ଥଲେ ମହମ୍ମଦ ଅଲ୍ଲୀ ସାୟାନା । ବୟସ 
ପାଖାପାଖୁ ସତୁରୀ । ଲୋକଙ୍କର ସ୍ବେହତୁଣ୍ଡରେ ସେ ସମସ୍ତଙ୍କର ମହମ୍ମଦ ଭାଇ । 
ପିଲାଠାରୁ ବାଳିକା ଠାରୁ ବୃଦ୍ଧା ସେ ସମସ୍ତଙ୍କର ଭାଇ | ସତରେ ମହାପୁରୁଷ ମହନ୍ମଦଙ୍କୁ 
ଲୋକେ ଦେଖନ୍ତି ତାଙ୍କରି ଭିତରେ । ସୁସ୍ଥ, ସୁନ୍ଦର ସମାଜ ଗଢିବା ପାଇଁ ଅନେକ 
କାର୍ଯ୍ୟ ସେ କରିଛନ୍ତି, କରୁଛନ୍ତି ଆଉ ଆଗକୁ କରିବେ ବୋଲି ସମସ୍ତଙ୍କର ବିଶ୍ଵାସ । 
ହିନ୍ଦୁ ମୁସଲମାନମାନେ କାନ୍ଧରେ କାନ୍ଧ ମିଶାଇ ଆନନ୍ଦରେ ପାଳୁଛନ୍ତି ହୋଲି । ଏଇ 
ପରମ୍ପରା ରାଲିଲାଣି ୧୯ ୬୭ ମସିହାରୁ । ହୋଲିକା ଦହନର ପୁରୋଧା ଭାବେ ଅଗ୍ନି 
ସଂଯୋଗ କରନ୍ତି ମହମ୍ମଦ ଭାଇ । 


ତା” ପରେ ହୋଲିର ରଙ୍ଗ ସାଗରରେ ପହରି ପହଁରି ଆମେ ଯେଉଁଠି ପହୁଁଟିଲୁ 
ତା ଥିଲା ବନାରସ ସହର । 

ଆମେ ଅନୁଭବ କରୁଥଲୁ ଧର୍ମ ନାମରେ ଅଧର୍ମ କରୁଥିବା କିଛି ଗୋଷ୍ଠୀ ସବୁ 
ଜାଗାରେ ଅଛନ୍ତି, କିନୁ ସାଧାରଣ ଭାବେ ସବୁମଣିଷକୁ ଭଲପାଉଥବା ଲୋକଙ୍କ 
ସଂଖ୍ୟା ଅଧକ, କିନ୍ତୁ ସ୍ଵର କ୍ଷୀଣ । ସେଇ ସ୍ଵର ଗାପି ହୋଇଯାଏ ଧର୍ମ ନାମରେ ଅଧର୍ମ 
କରୁଥିବା ବ୍ୟକ୍ତିଙ୍କ ନାଲି ଆଖୁ ପାଖରେ । 

* ଇଦ୍‌? ହେଉ ବା ˆ ହୋଲି” ହେଉ ଧର୍ମ ନିର୍ବିଶେଷରେ ଏହା ଏକତାର ବାର 
ଦେଇଥାଏ । ଭାରତ ଭଳି ଗଣତନ୍ତ୍ର ଦେଶରେ ମୁକ୍ତ ମନରେ ପର୍ବପାଳିବା ଜନତାର 
ଅଧକାର | କହୁଥିଲେ ନଜରିନ୍‌ ଆନସାରୀ । ଘର ବନାରସ | ବର୍ଷ- ୨୦ ୧ ୬, ମାସ- 

ମାର୍ଟ୍ଟ । ବସନ୍ତର ଉଲ୍ଲାସ ମଧ୍ୟରେ “ହୋଲି ହାଏ” ବୋଲି ଧ୍ବନିରେ ପରିବେଶକୁ 
ପ୍ରକମ୍ଚିତ କରୁଥିଲେ ଅନେକ ହିନ୍ଦୁ ଆଉ ମୁସଲିମ ମହିଳା । 

ସମବେତ ଭାବରେ ନିନ୍ବେଦନ କରୁଥିଲେ, ରାସାୟନିକ ରଙ୍ଗରେ ନୁହେଁ 
ଫୁଲରେ ଫୁଲରେ ହୋଲି ଖେଳିବାକୁ । ସଂପର୍କ ଆଉ ପାରସ୍ପରିକ ସମ୍ମାନର ପ୍ରତୀକ 
ଭାବେ ମୁସଲିମ ଭଉଣୀମାନେ ହିନ୍ଦୁ ଭଉଣୀମାନଙ୍କ ମଥାରେ ଅବିର ଲଗାଉଥଲେ 
ଆଉ ପ୍ରତିବଦଳରେ ପାଉଥିଲେ ବୁକୁଭରା ଆଲିଙ୍ଗନ । 

ପ୍ରଜ୍ଞା ନଗରୀ ବାରଣାସୀର ବିଶ୍ଵଭାରତୀ, ସଂସ୍ଥାନ, ଭରୁଣ' ନଗରର ହୋଲି 
ଆସରକୁ ପଛରେ ଛାଡି ଆମେ ଆଗକୁ ଗଲାବେଳେ ପଛରୁ ଶୁଭୁଥିଲା “ ହୋଲି 
ଖେଳେ ରଘୁବୀର ଅୱଧ ମେଁ ଶିବ ଖେଲେ କାଶୀ ମେଁ ହୋଲି ।?” 

ପ୍ରଜ୍ଞା ସୁଚେଇ ଦେଲା | କେବଳ ହିନ୍ଦୁ ମୁସ୍ଲିମ୍‌ ନୁହଁନ୍ତି ଜଟଣୀ,କଟକ, କନ୍ଧମାଳ 
ପରି ସ୍ଥାନମାନଙ୍କରେ ଖ୍ରୀଷିଆନମାନଙ୍କ ପାଇଁ ହୋଲି ମଧ୍ୟ ଏକ ଆଦରର ପର୍ବ | 

ପ୍ରଜ୍ଞା କହିଲା, ଏଇସବୁ ଅଛ କେତୋଟି ସୂଚନା | ହେଲେ ସାରା ଭାରତରେ 
ପୁଣି ବିଶ୍ଵରେ ଏଇ ରଂଗର ପର୍ବ, ଏକ ସାର୍ବଜନୀନ ପର୍ବ । ଆମେ ଆଶା କରୁଥିଲୁ 
ଲୁ | 


Of 


ଜଗତସିଂହପୁର ଜିଲ୍ଲାର ବୀରବର ପାଟଣା ଗ୍ରାମରେ ସତ୍ୟପାର ପାଠରେ ବିଅଁଳର ଶିବଠାକୂର 
ଗତନାଥ | ହିନ୍ଦୁ ପୂଜକ ଓ ମୁସଲିମ ପୂଜକଙ୍କ ମଧ୍ଯରେ ପ୍ରସାଦ, ଫୁଲ ଓ ଅବିର ବିନିମୟ | 


Digitized by srujanika@gmail.com 


"୪9m 


—~ —o~ 


ହିନ୍ଦ୍ର ଗଢିଲେ ମସଜିଦ୍‌ ପୁଣି 
ମୁସଲିମ ଗଢିଲେ ମନ୍ଦିର 


ସନ ୧୯୯୯, ମାସ ଅକ୍ଟୋବର, ତାରିଖ ୨୯ । ଓଡିଶାର ଉପକୂଳରେ 
ଆସିଲା ପ୍ରବଳ ବାତ୍ୟା, ସମବ୍ଧ ତଥା ସଂଗ୍ରାମୀ ମାଟି ଏରସମାକୁ ଗ୍ରାସ କଲା ସମୁଦ୍ର 
ଜୁଆର | ଗାରିଆଡେ କୂଢ଼କୁଢ଼ ଶବ | ସବୂଜ ପାନପତ୍ର ଉଜୁଡ଼ି ଗଲା | ଧନ ଗଲା, 
ଜୀବନ ବି ଗଲା | ମୂତା ମା' କୋଳରେ ନିରବରେ ଶୋଇ ଯାଇଥିଲା ଶିଶୁ ସନ୍ତାନଟି | 
କିଏ ଏଇ ସୌମ୍ୟ ପୁରୁଷ ଓଠରେ ନିରଳସ ହସ । ଦେହରେ ଗୈରିକ ବସନ । 
ହାତରେ ଆଶୀର୍ବୀଦର ମୁଦ୍ରା । 

ପ୍ରଣାମ କଲା ପ୍ରଜ୍ଞା । ସେ ହେଲେ ସ୍ଵାମୀ ଶିବ ଚିଦାନନ୍ଦ ! ସ୍ବାମୀ ଶିବାନନ୍ଦଙ୍କର 
ଅନୁଗାମୀ, ପୁ୍ବାଶ୍ରମର ଅଧ୍ୟାପକ ଚିତ୍ତରଂଜନ ମହାନ୍ତି । ବାଲିକୁଦାର ଅନ୍ୟତମ 
ସ୍ଵାଧୀନତା ସଂଗ୍ରାମୀ ତଥା ପରଜୀବନରେ ଜନସେବାରେ ନିଜକୁ ନିୟୋଜିତ କରିଥବା 
ଡାକ୍ତର ବିଚିତ୍ରାନନ୍ଦ ମହାନ୍ତିଙ୍କର ସୁପୁତ୍ର ତଥା ସ୍ଵାଧୀନତା ସଂଗ୍ରାମୀ ଦମ୍ପତି ବୈକୁଣ୍ଠନାଥ 
(ପରେ ବିଧାୟକ ଓ ଓଡିଶାର କଳାଜଗତରେ ବଇ ଭାଇ ନାମରେ ଏକ ପରିଚିତ 
ବ୍ୟକ୍ତିତ୍ଵ ଶରତ କୁମାରୀଙ୍କର ଭ୍ରାତୃଷ୍ଣତ୍ର । 


ଜଗତସିଂହପୁର ଜିଲ୍ଲାର ଗୋଡାଠାରେ ଦିବ୍ୟଜୀବନ ସଂଘ ଆନୁକୂଲ୍ୟରେ ୧୯୯୯ର 
ପ୍ରଳୟଙ୍କର ବାତ୍ୟାରେ ବିଧ୍ଵସ୍ତ ମସଜିଦର ପୁନଃନିର୍ମାଣ ପରେ ଏଇ ପୀଠରେ ପୁରୀର ଗଜପତି 


ଶ୍ରୀ ଶ୍ରୀ ଦିବ୍ୟସିଂହଦେବ ମହୋଦୟ । 

ବାତ୍ୟାପରେ ପୁଣି କଅଁଳି ଉଠୁଥିବା ଗାଁ” ଗୋଡ଼ାରେ ଏକ ନୂତନ ଭାବେ 
ନିର୍ମିତ ମସଜିଦ ଦୁଆରେ ଠିଆ ହୋଇଥଲେ ସେ । ମହାବାତ୍ୟା ପରେ ଭାରତର 
“ ଭିଭାଇନ ଲାଇଫ ସୋସାଇଟି” ତରଫରୁ ସାମାଜିକ. ଅର୍ଥନୈତିକ ପୁନର୍ଗଠନ 
କାମରେ ନିଜକୁ ନିୟୋଜିତ କରିଥିଲେ ସେ । ଡିଭାଇନ ଲାଇଫ ସୋସାଇଟି ତରଫରୁ 
ଗାଁ'ରେ ଧ୍ଵସଂ ପାଇଯାଇଥବା ମସଜିଦ୍‌ର ପୁନଃ ନିର୍ମାଣ କରାଯାଇଛି । 

ପୁରୀର ମାନନୀୟ ଗଜପତି ମହାରାଜା ଶ୍ରୀ ଶ୍ରୀ ଦିବ୍ଯସିଂହ ଦେବ ଏହି 
ମସଜିଦ୍‌ ପରିଦର୍ଶନକରି ବିଶ୍ବନିୟନ୍ତାଙ୍କୁ ସମ୍ମାନ ପ୍ରଦର୍ଶନ କରିବାର ଦୃଶ୍ୟ ଆମକୁ 
ବିମୋହିତ କଲା | 

ଫେରିଲାବେଳେ ଯେତେବେଳେ ଗୋଡ଼ାର ଏତିହାସିକ ବୃନ୍ଦାବନବିହାରୀଙ୍କ 
ମନ୍ଦିରରେ ଆମେ ପ୍ରଣାମ କଲୁ, ଆମକୁ ଲାଗିଲା ଯେପରି ବୃନ୍ଦାବନବିହାରୀ କହୁଛନ୍ତି 
- “ ମୁଁ ଅଛି ଭକ୍ତ ହୃଦୟରେ । ପୁଣି ମନ୍ଦିରରେ, ଗୀର୍ଜା, ଗୁରଦ୍ଵାର ଆଉ ମସଜିଦ୍‌ରେ | 
କେଉଁଠି ଆକାର ତ କେଉଁଠି ନିରାକାର । ସେଇ ମୋର ବୈକୁଣ୍ଠ ।” 

ଆନନ୍ଦାଶ୍ର ବହି ଯାଉଥୁଲା ପ୍ରଜ୍ଞାର ଆଖୁରୁ | ପୂର୍ଭାଗେରି ଗାଆଁର ମଝିରେ ଥବା 
ଆମ୍ଭ ଗଛ ତଳେ ବସିଥଲା ସେ । କଣ୍ଟକ ପ୍ରଦେଶର ଗଡ଼ଗ ଜିଲ୍ଲାର ଏହା ଏକ 
ଅଖ୍ୟାତ ଗାଁ” । ଛୋଟ ଏଇ ଗାଁ'ଟିରେ ୧୫୦ ଘର ହିନ୍ଦୁ ଆଉ ପାଖାପାଖୁ ୨୦ ଘର 
ମୁସଲିମ ସଂପ୍ରଦାୟର । 

“ ମୋ ଗୀ ପାଇଁ ମୁଁ ଗର୍ବିତ, କାରଣ ଏଇ ଗାଁ ଧର୍ମନିରପେକ୍ଷତାର ମହାମନ୍ତ୍ରକୁ 
କଥାରେ ନୁହେଁ କାମରେ ପାଳନ କରିଛି ।” କହୁଥିଲେ ହନୁମାନ ମୁଶେଗିରି ନାମକ 
ପ୍ରଥମ ବାର୍ଷିକ କଳା ଛାତ୍ରୀ | ପ୍ରଜ୍ଞା ଛୋଟ ସେଇ ପିଲାଟିକି କହୁଥଲା -“ ଦୀର୍ଘାୟୁ ହୁଅ 
ବାଳିକା, ଦୀର୍ଘାୟୁ ହେଉ ଧାର୍ମିକ ସଂପ୍ରତି ।” 

ଗାଁ ର ମସଜିଦ୍‌ଟି ଥଲା ଏକ ଚାଳ ବାଉଁଶର ଘରେ | ଘରଟି ଥଲା ପ୍ରାୟ ୫୦ 
ବର୍ଷର | ଘରେ ବେଳେ ବେଳେ ପଡୁଥିଲା ବର୍ଷାପାଣି । ମୁସଲିମ ପରିବାରଙ୍କ ପୀଖରେ 
ତାକୁ ମରାମତି କରିବା ପାଇଁ ଆର୍ଥକ ସମ୍ବଳ ନଥୁଲା ପ୍ରଜ୍ଞା କହିଲା ଆକାଶକୁ ଦେଖ । 

ଆଶ୍ଚର୍ଯ୍ୟରେ ରହିଲୁ ଆମେ । 

ଦେଖ, ଅନେକ ଆଡେ ଅସହିଷୁତା, ବିଭେଦ, ଦଙ୍ଗାର ଉଆଁସ ରାତି ହୋଇଥିଲା 
ବେଳେ ପରର୍ରାଗେରି ଆକାଶରେ କେମିତି ସଂପ୍ରୀତି ସଦ୍ଭାବନାର ପୂର୍ଣ୍ଣ ଚନ୍ଦ୍ର ଉଇଁ ଆସୁଛି । 

କରାଜୀର୍ଣ ମସ୍ଜିଦକୁ ଭଲକରି ତିଆରି କରାହୋଇଛି । ଅର୍ଥ ଆଉ ଶ୍ରମ 

ଦେଉଛନ୍ତି ଗାଁର ହିନ୍ଦୁ ପରିବାରମାନେ । କିଛି ଅର୍ଥ ବି ଦେଇଛି ଗ୍ରାମ ପଞ୍ଚାୟତ । 
ଗାଁ'ର ଜଣେ ମୁଖଆ ଶିବବାସସ୍ତରା ହାଡ଼ଗଲି କହୁଥୁଲେ-“ ଅନେକ ବ୍ୟକ୍ତି ଅର୍ଥ ନଦେଲେବି 
ଶ୍ରମଦାନ କରିଥଲେ ଏଇ ସଂପ୍ରୀତିର ଦେଉଳ ଗଠନରେ!” 

“ ଯଦି ହିନ୍ଦୁ ଭାଇମାନେ ସାହାଯ୍ୟର ହାତ ବଢ଼େଇନଥାନ୍ତେ ତେବେ ଏ 
ମସଜିଦ ଠିଆ ହୋଇ ପାରିନଥାନ୍ତା । ଗାଁ”ର ପ୍ରାୟ ସବୁ ମୁସଲିମ ପରିବାର ଦିନ 
ମଜୁରିଆ । ଦିନକର ମଜୁରି ଆମେ ଛାଡି ପାରିବୁନି” କହୁଥିଲେ ଗାଁର ବାସିନ୍ଦା 
ଆଲାସାବ ନାଜାଫ । ପୂର୍ରାଗେରି ଗାଁ'ର ମାଟିରୁ ଟିକେ ଆଣି ମୁଣ୍ଡରେ ମାରିଲା ପ୍ରଜ୍ଞା 
ଆଉ ସଂପ୍ରୀତିର ଗୀତଗାଇ ଯେଉଁଠି ପହଁଚିଲା, ତା ଥଲା ବିହାରର ପୂର୍ବ ଚମ୍ପାରନ 
ଜିଲ୍ଲାର କଲ୍ୟାଣପୁର । 

ଉତ୍ସୁକ ହୋଇ ଶୁଣୁଥିଲା ପ୍ରଜ୍ଞା । ଜଣେ ମୁସଲମାନ କହୁଥଲେ, “ ଭଗବାନ 
ରାମଚନ୍ଦ୍ର ଯେତେବେଳେ ମାତା ଜାନକୀଙ୍କ ବିବାହ କରି ଜନକପୁରରୁ ଫେରୁଥିଲେ 
ସେତେବେଳେ ଚମ୍ପାରନର ପିପରା ନିକଟରେ ତାଙ୍କର ବରଯାତ୍ରୀ ଦଳ ଅଟକି 
ଥିଲେ।” 

ପ୍ରଜ୍ଞା ଆମକୁ ନେଇ ଯାହାଙ୍କ ସହ ପରିଚୟ କରେଇ ଦେଲା, ସେ ହେଲେ 
ଜୈନୁଲ ହକ୍‌ ଖାଁ । ରାମମନ୍ଦିର ସ୍ଥାପନା ପାଇଁ ଦାନ କରିଛନ୍ତି ୨ ଏକର ମୁଲ୍ୟବାନ 
ଜମି, ଆହୁରି ମଧ୍ଯ ଅନେକ ମୁସଲମାନ ପରିବାର ଜମିଦାନ କରିବାକୁ ଇଛୁକ ଅଛନ୍ତି 

ପ୍ରଜ୍ଞାର ଯାତ୍ରା ସରିଲାନି । ତା”ର ଚିହ୍ନରା ଆଖରେ ଯେଉଁ ଗାଁ” ଆସିଲା ତା ନୀ 
ହେଲା ମଧ୍ଧ ପ୍ରଦେଶର ମୋରକ ଜିଲ୍ଲାର ଖେଦକାଲା । ଯେଉଁଦିନ ଗାଁ”ରେ ଲୋକେ 
ସ୍ପିର କଲେ ଏକ ରାମ ମନ୍ଦିର ନିର୍ମାଣ କରିବେ, ସେଦିନ ଗାଁ'ର ୮୦ ଘର ମୁସଲିମ 
ଏଥପାଇଁ ଯୋଗାଇ ଦେଲେ ଆବଶ୍ୟକ ଜମି ଆଉ ୫୦ ହଜାର ଟଙ୍କା 

ପଶ୍ଚିମବଙ୍ଗର ପଶ୍ଚିମ ମିଦନାପୁର ଜିଲ୍ଲାର ଏତିହ୍ଯ କୀର୍ଭିରାଜି ଭରା ଗୀ” 
“ ପଥରା” । ଅଷ୍ଟାଦଶ ଶତାବ୍ଦୀର ଅନେକ ବିରଳ କୀର୍ରିକୁ ଏକ ପର୍ଯ୍ୟଟନ କ୍ଷେତ୍ର 
ଭାବରେ ଘୋଷଣା କରାଯାଉଥୁୂଲା । ଆଉ ତା”ର ବିରଳ ମନ୍ଦିରଗୁଡିକର 
ରକ୍ଷଣାବେକ୍ଷଣର ଭାର ନେଉଥିଲେ ଭାରତୀୟ ପ୍ରନୂତାର୍ତିକ ସଂସ୍ଥା । ପ୍ରଜ୍ଞାର ମୁହଁକୁ 
ଆମେ ଗହିଁଲୁ । କଂ ଣ ପାଇଁ ଆମକୁ ଏଠିକି ଟାଣି ଆଣିଛି ସେ ? 

ଆମକୁ ଅଛ ଅତୀତକୁ ଫେରାଇ ନେଲା ପ୍ରଜ୍ଞା । କାହାକୁ ନିର୍ଦୟ ଭାବରେ 
ପିଟିଗାଲିଛନ୍ତି କିଛି ଲୋକ । ଆଶ୍ଚର୍ଯ୍ୟ କଥା ସେ ଚିକ଼୍ାର କରୁନାହାଁନ୍ତି ବରଂ 

ଅବିଚଳିତ ଭାବେ ସହି ଯାଉଛନ୍ତି ! ନାଁ ତାଙ୍କର ମହମ୍ମଦ ୟାସିର୍‌ ପଠାନ ! ଲକ୍ଷ୍ୟ 
ତାଙ୍କର ଏଇ ବିରଳ ପ୍ରନ୍ନତାତ୍ତିକ କୀର୍ରିରାଜିର ସୁରକ୍ଷା । ଏହି ପଦକ୍ଷେପ କିନ୍ତୁ 
ବାଧୁଥଲା ମନ୍ଦିରର ପୁଜକମାନଙ୍କୁ । ସେମାନେ ଅତ୍ଯାଗାର କରି ଗଲିଥୁଲେ ତାଙ୍କ 
ଉପରେ । ହେଲେ ତାଙ୍କରି ପ୍ରଚେଷ୍ଟାରେ ମନ୍ଦିର ସମୂହର ରକ୍ଷଣାବେକ୍ଷଣର ଭାର 
ନେଲା ଭାରତୀୟ ପ୍ରନ୍ତ୍ଵାର୍ବିକ ସଂସ୍ଥା । ସେ ଭଦ୍ରଲୋକ ଗୋଟିଏ ବିଦ୍ୟାଳୟର ୪ର୍ଥ 
ଶ୍ରେଣୀ କର୍ମଗାରୀ ଭାବେ କାମ କରନ୍ତି କିନ୍ତୁ କାର୍ଯ୍ୟ ତଥା ସଂସ୍କୃତି ପ୍ରତି ପ୍ରତିବଦ୍ଧତା 
ଥିଲା ପ୍ରଥମ ଶ୍ରେଣୀର । 

ପ୍ରଜ୍ଞାର ଗତି ପ୍ରଖର | ମୁହୂର୍ଭକରେ ସେ ଗାଲିଯାଇପାରେ ହିମାଳୟ ପାଦଦେଶରୁ 
ଭାରତ ମହାସାଗର ତଟର ବିବେକାନନ୍ଦ ରକ୍‌ ମେମୋରିଆଲ ପାଖକୁ । ସମୟ 
ନଦୀରେ ଉଜାଣି ପହଁରି ଯାଇପାରେ ସେ ଯୋଜନ ଯୋଜନ ପଛକୁ | 

ପ୍ରଜ୍ଞା ଆମକୁ ଯେଉଁଠି ପହୁଁଗାଇ ଥଲା ତା'ଥଲା ରାଉଥମପଲାୟାମା । ତ୍ରିପୁର 
ସହରର ଅନତି ଦୂରରେ ତାର ଅବସ୍ପିତି । ରାଉଥର ଥଲେ ଟିପୁ ସୁଲତାନଙ୍କର ଏକ 
ଅଶ୍ଵାରୋହୀ ଦଳର ମୁଖ୍ୟ । ଥରେ ଯାତ୍ରା କାଳରେ ମୁସଲିମ ଦଳପତି ରାଉଥର ସେହିଠାରେ 
ଶିବିର ପକାଇଥୁଲେ | ସେହିଠାରେ ପିଲାକୁ ତାଙ୍କର ହାଡଫୁଟି ରୋଗ ହେଲା | ଯେତେ 
ପଥର ପରି ମଣିଷ ହେଲେବି ପିଲାଙ୍କର ଦୁଃଖ ଦେଖୂଲେ ତରଳିଯିବ । ହତାଶ ହୋଇ 
ପଡିଲେ ରାଉଥର । ଗ୍ରାମବାସୀମାନେ ସ୍ଥାନୀୟ ଦେବୀ ମାରିଆମ୍ମାଙ୍କ ପାଖରେ ଶରଣ 
ଯିବାକୁ କହିଲେ । ଭାବାବେଗରେ ଦେବୀଙ୍କ ପାଖରେ ଶରଣ ଗଲେ ରାଉଥର । 

ପ୍ରଜ୍ଞାର ମୁହଁକୁ ଚାହିଁଲୁ ଆମେ । ସତରେ କଣ ଦେବୀ ଦେଖାନ୍ତି ରୋଗମୁକ୍ତିର 
ବାଟ ? ହସିଲା ପ୍ରଜ୍ଞା । କହିଲା, ବିଶ୍ଵାସ ମଣିଷକୁ ସାଗର ଲଂଘିବାର ଶକ୍ତି ଦିଏ । 
ଦେବାଦେବୀ ଆମ୍ମବିଶ୍ବାସର ପ୍ରତୀକ । ଏ ମାଟିର ଦେହରେ ଜୀବନ ଦେଇଛି ନିଃଶ୍ବାସ, 
ଜଳ, ଆଲୋକ ଆଉ ଉତ୍ତାପ । ଶାସ୍ତ୍ର ଭାଷାରେ କ୍ଷିତ୍‌୍‌ ଆପ,ତେଜ, ମରୁତ ଓ 
ବ୍ୟୋମ। ଅନ୍ତରର ସେହି ସୁକ୍ଷ ବିଶ୍ବାସକୁ ସ୍ୁଳରୂପର ଦେବାଦେବୀ ଆକାରରେ 
ଆମେ ଦେଖୁ । ଯାହାହେଉ ରାଉଥରଙ୍କର ସନ୍ତାନ ଆରୋଗ୍ୟ ହେଲା। ମାଂଙ୍କ 
ଉପରେ ସେଇ ବିଶ୍ବାସରେ ରାଉଥର ତିଆରି କଲେ ମା” ମାରିଆଛ୍ନାଙ୍କ ମନ୍ଦିର । 
ବିତିଗଲାଣି ୨ ୨ ୫ ବର୍ଷ । ହେଲେ ମନ୍ଦିରକୁ କେନ୍ଦ୍ରକରି ଗଢିଉଠିଛି ହିନ୍ଦୁ ମୁସଲିମ 
ଭାଇଚାରାର ସଂସ୍କୃତି । ଭାଇଗାରା ବଂଚିଛି ଆଜି ପର୍ଯ୍ୟନ୍ତ । 

ସମୟର ପ୍ରବାହରେ ପ୍ରଜ୍ଞା ଆମକୁ ନେଇ ଯେଉଁଠି ପହଁଚିଥୁଲା ତା' ଥୁଲା 
ଉତ୍ତରପ୍ରଦେଶର ମୀର୍ଜାପୁର ଗାଁ । ଆଖୁ ପୂରେଇ ଆମେ ଦେଖୁଲୁ ସେ ଗାଆଁକୁ | ଫୁଲ, 

ଫଳ ଗଛରେ ଭରପୂର | ମଝିରେ ସୁନ୍ଦର ପୋଖରୀଟିଏ । ମଝିରେ ଦୀପଦଣ୍ଡି । ସମୟ 
ହେଲା ଦିନ ଆସୁଛି, ରାତି ଯାଉଛି । ସକାଳର ସୁନ୍ଦର ପବନକୁ ଜାବୁଡି ଧରିବାକୁ 
ଇଛା ହେଲା | 

“ ଆଲ୍ଲା ହୋ ....... ” ପ୍ରାର୍ଥନା ଶୁଣୁଶୁଣୁ ଆଖୁ ଅଧା ବନ୍ଦ କରି ଠିଆ ହୋଇଗଲା 
ପ୍ରଜ୍ଞା । ପବନ ସାଥୀରେ ମିଶି ଯାଉଛି ପ୍ରାର୍ଥନା । 

ନିରପେକ୍ଷ ଭାବେ କହିଲେ ସବୁ ଧର୍ମର ପ୍ରାର୍ଥନାର କମ୍ଚନ ଏକ । ନମାଜ 
ପଢ଼ିସାରି ଗାଲିଯାଉଥବା ଲୋକ ଜଣଙ୍କୁ ଅନୁସରଣ କରିବାକୁ କହିଲା ପ୍ରଜ୍ଞା । ନାଁ 
ତାଙ୍କର ବାବୁ ଖାଁ । ପ୍ରାର୍ଥନା କରିସାରି ହାତରେ କୋଦାଳ ଧରି କ୍ଷେତ ଆଡ଼କୁ 
ଯାଇଥଲେ ସେ । ହାତରେ ଢାଳେ ପାଣି ଆଉ ଗୋଟାଏ ପୁଡ଼ିଆ ! ଖାଇବା ଜିନିଷ 
ବୋଲି ଜଣା ପଡ଼ୁଥିଲା । ମେହନତୀ ମଣିଷ ସେ । 

ଆମେ ଆଶ୍ଚର୍ଯ୍ୟ ହେଲୁ ଯେତେତେବେଳେ ବାଟରେ ମନ୍ଦିରରେ ସେ ଘଣ୍ଟି 
ବଜାଇଲେ । ପାଦୂଜ ପାଇଲେ । ଆମର ପ୍ରଶ୍ନ କଲାଭଳି ଆଖୁକୁ ଦେଖୁ ପ୍ରଜ୍ଞା କହିଲା, 
“ ତାଙ୍କର ବାପା, ଗୋସାଇଁ ବାପା ଥିଲେ ଇଶ୍ବର ବିଶ୍ଵାସୀ । ସେମାନେ ମନେ କରୁଥଲେ 
ପରମାମ୍ରାଙ୍କୁ ପାଇବା ପାଇଁ ପ୍ରଚଳିତ ଧର୍ମଧାରା ଗୋଟିଏ ଗୋଟିଏ ବାଟ । କେହି 
କାହାର ବିରୋଧୀ ନୁହେଁ । ଇଶ୍ଵର ଏକ ପଥ ଅନେକ ।” 

ତାପରେ ଆମେ ବାବୁ ଖାଁଙ୍କ ସହ କଥା ହେଲୁ | ଲାଗିଲା ଜଣେ ବ୍ୟକ୍ତି ନୁହେଁ, 
ଭାରତର ଆମ୍ବପା ସହ ଆମେ କଥା ହେଉଛୁ । ଆମ ପ୍ରଶ୍ବଵର ଉତ୍ତରରେ ବାବୁ ଖାଁ 
କହିଲେ- “ ଆମ ଗାଁର ଲୋକେ ଶିବ ଭକ୍ତ । ହେଲେ ଶିବ ମନ୍ଦିର ଥଲା ଗାଁରୁ 
ଅନେକ ଦୂର | ହଠାତ୍‌ ଦିନେ ଅନୁଭବ କଲି, ଗାଁ'ରେ ଗୋଟିଏ ଶିବ ମନ୍ଦିର କରିବା 
ପାଇଁ | କାମ ଆରମ୍ଭ କଲି ! ଗୀ”ର ସାଥୀମାନେ ଶ୍ରମ ଦେଲେ । କ୍ଷମତା ଅନୁସାରେ 
ସାହାଯ୍ୟ କଲେ । ଆଗ୍ରା, ଦିଲ୍ୀରୁ ମୁର୍ରି ଆସିଲା । ପଥର ଯୋଗାଡ ହେବାର ଦିନ 
ପନ୍ଦରଟାରେ ମନ୍ଦିର ଠିଆ ହେଲା।” ଆମୋଦିତ ହେଲୁ ଆମେ | ଦେଶରେ ଅସହିଷ୍ଣୁତାର 
ନିଆଁ ଜଳୁଥିଲା ବେଳେ ଏମାନେ କିପରି ସମ୍ପର୍କ ରଖୁଛନ୍ତି ତାଂ ଆମକୁ ଆଶ୍ଚର୍ଯ୍ୟ 
କଲା । ମନରେ ଅନୁସନ୍ଧିସା ଆଉ ଆବିଷ୍କାର କରିବାର ଆଗ୍ରହ ବଢ଼ିଲା । 

ଆମେ କଥା ହେଲାବେଳେ ମନ୍ଦିର ଆଗଦେଇ ଯାଉଥବା ଜଣେ ମୁସଲିମ 
ଭଦ୍ରଲୋକ ମନ୍ଦିର ପାଖରେ ଥବା ଦାନ ବାକ୍ଟରେ ପଇସା ପକେଇଲେ, ପ୍ରଣାମ 
କଲେ ଓ ଗଲେ । ପାଖରେ ଠିଆ ହୋଇଥବା ଜଣେ ଗ୍ରାମବାସୀ ରାଜପୁତ ରଘୁବୀର 

ସିଂହଙ୍କୁ ପରାରିବାରେ ସେ କହିଲେ “ ଏହା କିଛି ନୂଆ ଜଥା ନୁହେଁ । ଜଣେ ହିନଦୁବି 
ଯେତେବେଳେ ମସଜିଦ୍‌ ସାମନା ଦେଇ ଯାଏ ସେ ମଧ୍ଯ ସମ୍ମାନ ଜଣାଏ | ପର୍ବ ସମୟରେ 
ଅର୍ଥ ବି ଦାନକରେ | ଭାଇଗାରା ଆଉ ପରସ୍ପରର ବିଶ୍ଵାସ ପ୍ରତି ଆମର ସମ୍ମାନ । ଏ ଆମ 
ଗାଁ'ର ପରମ୍ପରା ।” ଏଇ କଥାକୁ ବି ଦୋହରେଇଲେ ଗାଁ"ର ମହିଳା ଶାନ୍ତିଦେବୀ 

ଆମେ ଗାଁ” ଛାଡିବା ଆଗରୁ ଆମ ହାତରେ ପେନ୍ଛାଏ ଫୁଲ ଦେଇ ସ୍ଥାନୀୟ 
ପୋଲିସ ଚୌକରେ ରହୁଥିବା ଗିରୀଶ ଚନ୍ଦ୍ର ଆକାଶକୁ ଗାହିଁ ଭାବଭରା କଣ୍ଠରେ 
କହିଲେ-“ ଯେତେବେଳେ ଦେଶରେ ଧାର୍ମିକ ବିଭେଦ ବଢ଼ି ବଢ଼ି ଚାଲିଛି ଆମ ଗାଁ 
ହେଉଛି ସଂପ୍ରୀତିର ଚିହ୍ନ । ଆମ ଗାଁ ଆମର ଗର୍ବ ।” 

ପ୍ରଜ୍ଞା କହିଲା -“ ସବୁଗା ହେଉ ଏପରି ଗାଁ ।” ଆମେ ଦୋହରେଇଲୁ “ ସବୁ 
ଗାଁ ହେଉ ଏପରି ଗାଁ ।” ପ୍ରଜ୍ଞାର କଥାଶୁଣି ହସହସ ମୁହଁରେ ଆମ ପାଖକୁ ଯିଏ 
ଆସିଲେ, ସିଏ ହେଲେ ଆତମୟ ଅଲ୍ଲୀ । ଗାଁ ର ନାଁ “ସାହାରା” । ପାଖ ସହର ହେଲା 
ମଥୁରା ! ପ୍ରଦେଶ ହେଲା ଉତ୍ତର ପ୍ରଦେଶ । ଗାଁ ର ମୁଖୁଆ ସେ । 

ପ୍ରଣାମ କଲୁ ଆମେ | ଆମ ମନର ଭାବନା ଆଉ ମୁହଁର ଭାଷା ଭିତରେ ଅନେକ 
ଅନେକ ଦୂରତ୍‌ । ହେଲେ ଅନୁଭବ କରୁଥିଲୁ ତାଙ୍କର ମନର ଆବେଗ ଆଉ ମୁହଁ ଭାଷା 
ଏକ | ନିଜର ହିନ୍ଦୁ ଭାଇମାନଙ୍କ ପାଇଁ ଆତାମୟ ନାଗଲା ଗିଜଲ ଅଞ୍ଚଳରେ ଏକ ମନ୍ଦିର 
ତୋଳାଇଛନ୍ତି । ଆଦର୍ଶ ପାଲଟିଛନ୍ତି ସଂହତି, ସଂପ୍ରୀତି ଆଉ ଭାଇଗରାର । 


ନ୍କ ଓର 


ସ୍ଵାମୀ ଶିବଚିଦାନନ୍ଦ ସରସ୍ଵତୀ ଓ ପ୍ରଫେସର ମନୋରଞ୍ଜନ ମହାନ୍ତି ସହ ଲେଖକ | 

ମାନସଯାତ୍ରାରେ ଆମେ ଯେଉଁ ଭୂମିରେ ପହଁଚିଲୁ ସେ ସ୍ଥାନର ନାମ ଦେବଗଡ । 
ପ୍ରକୃତି ଏ ମାଟିରେ ଭରିଦେଇଛି ଅନୁପମ ସୌନ୍ଦର୍ଯ୍ୟ । ବ୍ରାହ୍ମଣୀ, ଟିକିରା ଆଦି ଛୋଟ ବଡ଼ 
ଅନେକ ନଦୀ ଏଇ ଦେବତାଙ୍କ ଗଡର କଜଳଧାର ! କମଳା, ଆମ୍ଭ, ଲିଚୁ ଆଦି ଫଳ 
ଲୋଟିପଡିଛି ପେନ୍ଜାପେନ୍ଛା ହୋଇ । ପ୍ରଧାନପାଟ ଆଦି ଜଳପ୍ରପାତ ଏ ଅପରୂପାର 
ମଥାମଣି । ବୃକର ନାମ ରିଆମାଳ | ସ୍ଥାନର ନାମ ଖଇରପାଲି । 

ପ୍ରଜ୍ଞା ମୁହଁକୁ ଗାହିଁଲୁ ଆମେ । ଏ ଦେବକନ୍ଯା କିଏ ? ପ୍ରଜ୍ଞା ଚିହ୍ଲେଇ ଦେଲା 
ନାଁ ତାଙ୍କର ହାସନ ତାରା ! ଚମକିପଡିଲୁ ଆମେ । ଏ ଯେ ମୁସଲମାନ ହେଲେ ତାଙ୍କ 
କଣ୍ଠରେ ସଂସ୍କୃତ ଭାଷାର କଲ୍ୟାଣବୃଷ୍ଠି ସ୍ତବ ? ଏତ ଆଦିଶଙ୍କରଙ୍କର ମହାନ ବାଣୀ | 
ଶୁଣିରୁ ତାରା ସଂସ୍କୃତ ଭାଷାରେ ସ୍ବାତୋକତ୍ତର ଶିକ୍ଷା ଲାଭକରିବା ପରେ ଶିକ୍ଷୟତ୍ରୀ 
ହିସାବରେ ଯୋଗ ଦେଇଛନ୍ତି ସ୍ଥାନୀୟ ବିଦ୍ୟାଳୟରେ । ଆଜିକୁ ସତେଇଶି ବର୍ଷ 
ହେଲା ସଂସ୍କୃତ ପଢାଉଛନ୍ତି । ଓଡିଆ ଭାଷାରେ ମଧ୍ୟ ସେ ଧୁରୀଣ । ଆଶ୍ଚର୍ଯ୍ୟ ହେଲୁ 
ଆମେ ସଂସ୍କୃତ ପଢାଉଛନ୍ତି ମୁସଲମାନ ଝିଅ । 

ହେଲେ ଏଥୁରେ ଆଶ୍ଚର୍ଯ୍ୟ ହେବାର କଣ ଅଛି ? ଭାଷା କୌଣସି ଧର୍ମର ନୁହେଁ 
ଶାରଳା କ୍ଷେତ୍ରରୁ ଶୁଣାଗଲା ବିଖ୍ୟାତ ପଶ୍ଡିତ ଶିକ୍ଷକ, ସ୍ତମ୍ଭକାର ସଂସ୍କାରବାଦୀ ବନ୍ଧୁ ଶ୍ରୀ 
ବୈକୁଣ୍ଠ ନାଥ ମିଶ୍ରଙ୍କର ସ୍ଵର । ଏ ପ୍ଲୟ ତାଙ୍କର ଭାଷା ନୂହେଁ। ସ୍ବୟଂ ବୈକୂଣ୍ଣବିହାରୀଙ୍କର | 
ସମାନ ଭାବରେ ଉତ୍ତରଦେଲେ ତାରା । କହିଲେ “ ସଂସ୍କୃତ ଏକ ପ୍ରାଚୀନ ଆଉ 
ବିସ୍ମୟକର ଭାଷା” ନାରୀକଣ୍ଠର ଦୃଢତା ଆମକୁ ଆଶ୍ଚର୍ଯ୍ୟକଲା । ସେ କହୁଥିଲେ ଆଜି 
ପର୍ଯ୍ୟନ୍ତ କେହି ଛାତ୍ର କିମ୍ବା ଅଭିଭାବକ ତାଙ୍କର ଶିକ୍ଷାଦାନ ଉପରେ ପ୍ରଶ୍ନ ଉଠାଇନାହାନ୍ତି ! 
ଅଞ୍ଚଳବାସୀ ତାଙ୍କୁ ଦେଇଛନ୍ତି ଅଶେଷ ଶ୍ରଦ୍ଧା ଆଉ ସମ୍ମାନ । 

ସ୍ଥାନ ବଦଳିଗଲା ପ୍ରଜ୍ଞା ଉଡିଗଲା ଟିକିରାରୁ ଟୁରୀନଦୀ କୂଳକୁ । ଦେବଗଡରୁ 
ନବରଙ୍ଗପୁର । ସୁକନ୍ୟା ହେଲେ ସଲମା ଅନୀମା ବାନ୍ଧ ଡାବୂଗାଁର ସରସ୍ବତୀ ଶିଶୁ 
ବିଦ୍ୟାମନ୍ଦିରର ସଂସ୍କୃତ ଶିକ୍ଷୟତ୍ରୀ ! ଖୁବ୍‌ ଲଳିତ କଣ୍ଠରେ ପଡାଉଥଲେ ସଂସ୍କୃତ । ପ୍ରାଚୀନ 
ଭାରତୀୟ ସଂସ୍କୃତିକୁ ସେ ଖୁବ୍‌ ଭଲପାଅନ୍ତି ବୋଲି କହୁଥିଲେ । ଆହୁରି କହୁଥିଲେ । 
ଏଥୁପାଇଁ ସେ କେଉଁଠୁ ବାଧା ପାଇ ନାହାନ୍ତି ବରଂ ସମସ୍ତେ ତାଙ୍କୁ ସ୍ଵାଗତ କରିଛନ୍ତି । 

ଛବି ଓଲଟିଗଲା ପ୍ରଜ୍ଞା ଦେଖେଇଦେଲା ରାଜସ୍ଥାନର କୋଟା ଜିଲ୍ଲୀର ସାଗୋଦ 
ସରକାରୀ ମହାବିଦ୍ୟାଲୟର ଉର୍ଦ୍ଧ ଅଧ୍ୟାପିକା ସୁନୀତା ଗ୍‌ୱାଲାଙ୍କୁ । ସେ ଜଣେ ହିନ୍ଦୁ । 
ଅନେକ ଘଟଣା ଭିତରୁ ଇଏ ଗୋଟିଏ । ଉର୍ଦ୍ଧକୁ ମଧ୍ଯ ସମସ୍ତେ ଏକ ଭାରତୀୟ ଭାଷା 
ବୋଲି ଭାବୁଛନ୍ତି । ବିଭେଦ କାହା ତୁଣ୍ଡରେ ନାହିଁ ଏହାହିଁ ମହାଭାରତୀୟ ଭାବନା । 

ପ୍ରଜ୍ଞା ପୁଣିଥରେ ପ୍ରଣାମ କଲା ସ୍ଵାମୀ ଶିବଚିଦାନନ୍ଦଙ୍କୁ ପୂବୀଶ୍ରମରେ ସେ 
ଥିଲେ ସଂସ୍କୃତ ଅଧ୍ୟାପକ । ୨୦୦ ୨ ମସିହାରେ ସ୍ଵାମୀ ଶିବଚିଦାନନ୍ଦ ଶୁଣିଲେ ଯେ 
କିଛି ଉର୍ଦ୍ଧ ଶିକ୍ଷକ ଦୀର୍ଘ କୋଡିଏ ବର୍ଷ ଧରି ଅନିଶ୍ଚିତ ପରିବେଶରେ ଶିକ୍ଷାଦାନ 
କରୁଛନ୍ତି । ସ୍ଵାମୀଜୀ ନିଜ ପ୍ରଚେଷ୍ଟାରେ ସେମାନଙ୍କ ପାଇଁ ଗାଳିଶି ହଜାର ଟଙ୍କାର 
ଅର୍ଥ ସହାୟତା ଯୋଗାଡ କରିଥଲେ ଓ ସରକାରୀ ସ୍ତରରେ ନିବେଦନ କରି ତାଙ୍କର 
ଗକିରି ନିୟମିତ କରାଇଥଲେ | ଏଇ ପ୍ରଚେଷ୍ଠାରେ ସଦ୍‌ଗୁରୁ ସ୍ଵାମୀ ଚିଦାନନ୍ଦ ସରସ୍ବତୀ 
ନିଜ ତରଫରୁ ମଧ୍ଯ କୋଡିଏ ହଜାର ଟଙ୍କାର ସହାୟତା ପଠାଇଥୁଲେ ! 

ପ୍ରଜ୍ଞା କହିଲା-ଏ ଯାବତ ଆମେ ଶୁଣୁଥୁଲେ ମନ୍ଦିର ମସଜିଦ ଅଉ ଗୀର୍ଜା 
ଭାଙ୍ଗିବାର କାହାଣୀ ଆଦି । ଚାଲନ୍ତୁ ଏବେ ଖୋଜିବା ଗଢ଼ିବାର କାହାଣୀ । ଆବିଷ୍କାର 
କରିବା ଭାରତବର୍ଷ ଭିତରେ ଭାରତବର୍ଷର ଆମ୍ମାକୁ । ପୁଣି ବିଶ୍ବରେ ବିଶ୍ଵର ଅମ୍ମାକୁ । 

ହଠାତ୍‌ ଶୁଣିଲୁ ବାଲେଶ୍ଵର ଗୋପାଳଗାର ଶିକ୍ଷୟତ୍ରୀ ଜେରିନା ବେଗମ ଆବେଗରେ 
ଗାୟନ କରୁଛନ୍ତି ବେଦମନ୍ତ୍ର । ସଂସ୍କୃତରେ ପାରଙ୍ଗମ ଏଇ ବିଦୂଷୀ । ଏଥିସହ କୋରାନରେ 
ମଧ୍ଯ ସମାନ ଭାବେ ଦକ୍ଷତା | ତାଙ୍କର ପ୍ରେରଣା ଥଲେ ହାଇସ୍କୁଲ ଜୀବନର ଶିକ୍ଷୟତ୍ରୀ 
ବିଦ୍ୟୁତ ଦିଦି । ବିବାହ ପରେ ସ୍ଵାମୀ ମୋଇନ ରନ୍ଦ ତାଙ୍କୁ ଦେଇଥିଲେ ପ୍ରେରଣା | ଆଜି 
ତାଙ୍କ ପୁଅ ସେକ ମିନହାଜ ତାଙ୍କଦ୍ଧାରା ଅନୁପ୍ରାଣିତ | ଆଜିକୁ ତିରିଶ ବର୍ଷରୁ ଉର୍ବ୍ବ ସମୟଧରି 
ସେ ସଂସ୍କୃତ ଶିକ୍ଷାଦାନ କରିଆସୁଛନ୍ତି । ଲଶ୍ଵରଙ୍କୁ ସମର୍ପିତା ଏଇ ମହିଳା ଆଲୋଚନା 
କ୍ରମରେ କହିଲେ ଏ ସଂସାର ଇଶ୍ଵରଙ୍କର ପ୍ରେମ କାହାଣୀ | 

ସମୟ ସରୁଛି କିନ୍ତୁ ସମନ୍ଵୟର କାହାଣୀ ସରୁନି । ପ୍ରଜ୍ଞା ଟିହ୍ନେଇ ଦେଲା 
ଗୁଜରାଟ ବିଶ୍ବବିଦ୍ୟାଳୟରୁ ସଂସ୍କୃତ ସାହିତ୍ୟରେ ପିଏଚ.ଡି ପ୍ରାପ୍ତ ଛାତ୍ରୀ ସଲମା 
କୁରେଶୀଙ୍କୁ । “ ଭାରତରେ ଶିକ୍ଷକ ବିଦ୍ୟାର୍ଥୀ ପରଖ୍ଚରା” ଉପରେ ତାଙ୍କର ନିବନ୍ଧଟି 
ଆଧାରିତ ସଂସ୍କୃତ ପଢିବା ପାଇଁ ସେ “ନିଜ ପରିବାରରୁ ପାଇଛନ୍ତି ପ୍ରେରଣା । 

ଆଦିବାସୀ ବହୁଳ ନବରଙ୍ଗପୁର ଜିଲ୍ଲାର ଚନ୍ଦାହାଣ୍ଡି ବକର “ ମହରା” ଗାଁର 

ଯାଦବ ମାଝୀ ବାଳିକା ଉଚ୍ଚବିଦ୍ୟାଳୟର ପ୍ରଧାନଶିକ୍ଷୟତ୍ରୀ ନଜରାନା ପରବିନ୍‌ 

ଉଚ୍ଚଶିକ୍ଷିତା । ଏଇ ମୁସଲିମ ସୁକନ୍ୟା ଅନଗ୍ରସର ଅଞ୍ଚଳରେ କେବଳ ଶିକ୍ଷାର ପ୍ରସାର 
ନୁହେଁ ଏଥି ସହ ବାଲ୍ୟବିବାହ ବିରୁଦ୍ଧରେ ସଚେତନତା ପାଇଁ ବ୍ରତୀ । ସେବାରେ 
ସମର୍ପିତ ଏଇ ମାତୃଶର୍ତି ସାରାଜୀବନ ଅବିବାହିତା ରହିବାର ଚିନ୍ତା କରିଛନ୍ତି । ଆଜି 
ଦେଶ ଯେତେବେଳେ ଅଶିକ୍ଷା, ଅପପୁଷ୍ି, ଦାରିଦ୍ର୍ୟ ସାଂପ୍ରଦାୟିକତାର ନିଆଁରେ 
ଜଳୁଛି ସେତେବେଳେ ଶାନ୍ତିର ଏଇ ଗଟ୍ଗୋତ୍ରୀଙ୍କର ଯାତ୍ରାପଥ କୁସୁମିତ ହେଉ । 
ଧନ୍ୟ ତାଙ୍କ ପରିବାର ଆଉ ପିତାମାତା । 

ପ୍ରଜ୍ଞାକୁ ପୁଣି ଆମେ ଆବିଷ୍ଠାର କଲୁ କେନ୍ଦ୍ରାପଡା ସହରରେ | ତନ୍ମୟ ହୋଇ 
ସେ ସମାଳନା ଖାତୁନ ନାମକ ସ୍କୁଲଛାତ୍ରୀଠାରୁ ବେଦମନ୍ତ୍ର ଶୁଣୁଥିଲା । ସମାଜନାର ବାପା 
ଶେଖ କରିମ୍ମୁଦିନ ଜାଣେ ଦିବ୍ୟାଙ୍ଗ, ମା”ଦିନ ମଜୁରୀଆ | ଦିନେ କାମ ବନ୍ଦ ହେଲେ 
ଭୋକରେ ଶୁଅନ୍ତି ପରିବାର । ଝିଅଟି ମାଟ୍ରିକ ପଢୁଛି । କଲେଜକୁ ଯିବାର ସମ୍ବଳ ନାହିଁ । 
ଶିକ୍ଷକ ଶ୍ରୀ ନୃସିଂହ ଚରଣ ରାଉତ ଝିଅଟିକୁ ପ୍ରେରଣା ଦେଇଛନ୍ତି । ମା”ସୁଲତାନା 
ଦାରିଦ୍ର୍ୟ ଭିତରେ ତାକୁ ପ୍ରେରଣା ଦେଇଛନ୍ତି । ସତରେ ଦାରିଦ୍ର୍ୟ ସଂସ୍କୃତିକୁ ମାରି 
ପାରେନା । ସମାଜନାର ସ୍ଵର ଶୁଭୁଥଲା ଆମକୁ । ସୁନ୍ଦର ଭାବରେ ଆବୃତ୍ତି କରୁଥଲା 
ବେଦମନ୍ତ୍ । ସମାନ ଭାବରେ ସେ ମଧ୍ଯ ମୁସଲମାନ ଧର୍ମଶାସ୍ତ୍ରରେ ପ୍ରବିଣା ବିଶ୍ବନିୟନ୍ତାଙ୍କ 
ପାଖରେ ପ୍ରାର୍ଥନା କରୁଛୁ ଦାରିଦ୍ର୍ୟ ତାର ପଥରେ ପ୍ରତିବନ୍ଧକ ନହେଉ । 

ଫେରିବା ଆଗରୁ ପ୍ରଂଜ୍ଞା ସୁଚେଇ ଦେଲା ଧର୍ମର ଗୋଟିଏ ଭାଷା ମାନବିକତାର 
ଭାଷା । 


A 


ବିଦୂଷୀ ଜେରି 


I 
= 


ନା ବେଗମ୍‌ 

ଭୂସ୍ବର୍ଗ କାଶ୍ମୀରରେ ଧାର୍ମିକ ସଂପ୍ରୀତି ଓ 
ସହିଷ୍ପତାର ସ୍ଵର 


ଆଖୁ ପୂରାଇ ଏ ଧୂଳିମାଟିର ଦୁନିଆରେ ସରଗକୁ ଦେଖୁଥିଲୁ ଆମେ । କେଉଁଠି 
ହୃଦ ଭିତରେ ରଂଗ ବେରଂଗ ପକ୍ଷୀମାନେ ପହଁରିଲା ପରି ପହଁରୁଛନ୍ତି ସୁସଜିତ 
ବୋଇତମାନେ ତ ପୁଣି କେଉଁଠି ଚୂନାଚୂନା ବରଫ ଆବୂରି ବସିଛି ରାଜରାସ୍ତାକୁ । 
ଏ ମାଟିର ମଣିଷମାନଙ୍କୁ ଜଳବାୟୁ କରିଛି ସୁନ୍ଦର । ସତେ ଯେମିତି ସୃଷ୍ଟିକର୍ଭା ଏ 
ମାଟିରେ ଛିଞ୍ଚ ଦେଇଛନ୍ତି ମୁଠାଏ ମୁଠାଏ ଅମୃତ । ଆମେ ତଲ୍ଲୀନ ହୋଇଯାଇଥିଲୁ ଏ 
ମାଟିର,ଏ ମଣିଷର ସୌନ୍ଦର୍ଯ୍ୟରେ ଆଉ ଭାବପୂର୍ଣ୍ଣ ସଂଭାଷଣରେ । 


ହେଲେ ଦେଖ, ଭଗବାନ ଦେଇଥିବା ସୌନ୍ଦର୍ଯ୍ୟକୁ ମଣିଷ କେମିତି ଛଡ଼େଇ 
ନେଇଯାଇଛି । ଛାତି ଭିତରେ ଆତଙ୍କବାଦର ଛନକା । ରକ୍ତର ହୋରି ଏଠି ସାଧାରଣ 
କଥା | ନାରୀ, କିଶୋରୀ, ଶିଶୁ ଏଠି ଅସୁରକ୍ଷିତ | ପେଶି ହୋଇ ଯାଉଛନ୍ତି ସାଧାରଣ 
ମଣିଷ । ପୁଣି କେବେ ଅଜାଣତରେ ଦେଶର ସୀମାରେଖା ପାରି ହୋଇଗଲେ ପହଁଚିବେ 
ପାକିସ୍ତାନର ସୁଉଚ୍ଚ ବନ୍ଦୀଶାଳାରେ । ଲୁହଭରା ଆଖରେ ଆମେ ବୂଝୁଥଲୁ ହିଂସାର 
ଜନ୍ମ ଏଠି ସାଂପ୍ରଦାୟିକତାରୁ ! ହିନ୍ଦୁ ମୁସଲମାନ ବିବାଦରୁ ଏ ସବୁ ଅଶାନ୍ତି ଓ ଆତଙ୍କର 
ସୃଷ୍ଟି । ଏ ବିବାଦ କିନ୍ତୁ ଆରୋପିତ । 

“ କିନ୍ତୁ ବିବାଦ, ବିଭେଦ କାହିଁ ? ” ପ୍ରଶ୍ନ କଲା ପ୍ରଜ୍ଞା । ଆଶ୍ଚର୍ଯ୍ୟରେ ଚାହିଁଲୁ 
ଆମେ । ହେଲେ ଆମ ମନ ସେତେବେଳକୁ ରାସ୍ତାରେ ଯାଉଥବା ପଟୁଆରରେ 
ହଜିଗଲାଣି । ଶୁଭୁଥିଲା “ ରାମ ନାମ ସତ୍ୟ ହୈ” । ଦେଖ ଏ ଶ୍ଵଶାନ ଯାତ୍ରାର ଶବ 
ହେଉଛି କାଶ୍ମୀର ପଣ୍ଡିତ କିଶନ ଲାଲ ପୁରୀଙ୍କର, କିନ୍ତୁ ଏ ପଟୁଆରରେ ଯାଉଛନ୍ତି 
ଶହ ଶହ ମୁସଲମାନ ଭାଇ ଭଉଣୀ | ପୁଣି ସବୁରି ମନରେ ଦୂଃଖ । କୋଉଠି କୋଉଠି 
ଆଖୁରୁ ଲୁହ ଗଡି ପଡୁଛି । 

କାଶ୍ମୀରର ଏ ଏକ ଆଲୋକିତ ଉପତ୍ୟକା । ସ୍ଥାନର ନାମ ହେଲା ଶ୍ରୀନଗର । 
ଜିଲ୍ଲାର ନାମ ଚିଙ୍କୁଲ ମହଲା । ଏଇଠିକାର ବାସିନ୍ଦା ହେଲେ ବଶିର ଅହମ୍ମଦ ଦର । 

କାଶ୍ମୀର ପଣ୍ତିତ କିଶନ ଲାଲ ପୁରୀଙ୍କ ମୃତ୍ୟୁପରେ ପୁରୀଙ୍କର ବଂଧୁ ହିସାବରେ 
ତାଙ୍କର ସଂସ୍କାର କରିବାକୁ ଆଗେଇ ଆସିଥିଲେ ଦର । କେବଳ ସେ ନୁହନ୍ତି ତାଙ୍କ 
ସହ ଆଗେଇ ଆସିଥିଲେ ମୁସଲମାନ ସଂପ୍ରଦାୟର ଶହଶହ ଭାଇ ଭଉଣୀ | ବଶିର 
ମହମ୍ମଦ ଦର ଯାହା କହିଲେ ତାହା ଏକ ଆଖ ଖୋଲିଦେଲା ପରି କଥା । 


“ ଏହା ଆଲ୍ଲାଙ୍କର ନିର୍ଦ୍ଦେଶ!” ପୁଣି ଯୋଗକରି କହିଥିଲେ-“ ଇଦ୍‌ ରମଜାନରେ 
ହିନ୍ଦୁମାନେ ଆମସହ ସାମିଲ ହୁଅନ୍ତି । ଆମେ ମଧ୍ଯ ହୋଲି, ଦିଓାଲିରେ ସାମିଲ ହେଉ 
। ଆଗକୁ ପାଦେ ଯାଇ ସ୍ଥାନୀୟ ବାସିନ୍ଦା ମହମ୍ମଦ ସୁଫି କହୁଥିଲେ- “ ଏବେ ପୁରୀଙ୍କର 
ଦୁସ୍ଥ ପରିବାରଙ୍କୁ ସହାୟତା ଦେବା ଆମର କର୍ରବ୍ୟ !” 


ଆମକୁ ଲାଗୁଥିଲା, ଭାଇଗାରା ସଂପ୍ରୀତି ଆମ ସଂସ୍କୃତିର ଅନ୍ତଃସ୍ଵର, କିନ୍ତୁ 
କ୍ଷମତା ଅର୍ଥ ଲାଳସାର କୂରୁସଭା ତଳେ ଆଜି ତାହା ବିବସ୍ତ ହେବାକୁ ଯାଉଛି ! ଖାଲି 
ଚିଙ୍କଲ ମହଲାର ଏଇ ଘଟଣା ନୁହେଁ ଏଇପରି ଅନେକ ଘଟଣା ଅନ୍ୟତ୍ର ଘଟୁଛି କିନ୍ତୁ 
ଆମେ ତାକୁ ଅଣଦେଖା କରୁଛୁ । 


ପ୍ରଜ୍ଞା ତାର ଏଇ ସଂପର୍କକୁ ଖୋଜିବାର ଯାତ୍ରାରେ ଆମକୁ ନେଇ ଯେଉଁଠି 
ପହଁଚିଲା ତା ଥଲା ବଡଗାମ ଜିଲ୍ଲାର “ ଇଚିଗାମ” ଗ୍ରାମ । ସମବେତ କଣ୍ଠରେ ଗାନ 
କରାଯାଉଥବା ସୁଲଳିତ ବିବାହ ସଂଗୀତ ଆମକୁ ବିମୋହିତ କଲା ! ବରଯାତ୍ରୀ ଦଳ 
ଆସିଛନ୍ତି ବରକୁ ନେଇ । ପାଛୋଟି ନେଲାବେଳେ ନାରୀ କଣ୍ଡରେ ସମବେତ 
ସଂଗୀତର ସ୍ଵର ଖୁସିର ମାହୋଲରେ ସୀମନ୍ତିନୀମାନେ ସ୍ବାଗତ କରୁଛନ୍ତି । ବର ଆଉ 
ବରାତକୁ ଦେଖୁ ମନମାରି ବସିଥିବା କନ୍ୟାକୁ ହସାଇବାକୁ ଏକ ସ୍ଵପ୍ନମୟ ଶାଶୁଘର 
କଥା କହୁଛନ୍ତି । ଆମେ ବୁଝିନପାରିବାର ଆଖରେ ଗହିଁବାରୁ ପ୍ରଜ୍ଞା କହିଲା, ଯେଉଁ 
ମହିଳାମାନେ ସ୍ବାଗତ ସଂଗୀତ ଗାଇ ବରାତକୁ ସ୍ଵାଗତ କରୁଛନ୍ତି ସେମାନଙ୍କ ମଧ୍ଯରେ 
ଅଧୁକାଂଶ ମୁସଲିମ ମହିଳା । 


ଇଚିଗାମ ଗାଁରେ ରହନ୍ତି ପ୍ରାୟ ୧୪୦୦ ମୁସଲିମ ପରିବାର । ଗାଁରେ ମାତ୍ର 
୭ ଘର ହେଲେ ନୈଷ୍ଠିକ ପଣ୍ଡିତ ପରିବାର, କିନ୍ତୁ ଉଭୟେ ସଂପ୍ରଦାୟ ମଧ୍ଯରେ ରହିଛି 
ସୁନ୍ଦର ଭାଇଗରା । ମୁସଲିମ ମହିଳାମାନେ ହିନ୍ଦୁଝିଅର ସୁନେଲି ଭବିଷ୍ଯତ କାମନା 
କରୁଛନ୍ତି । ଆମ ଆଖରେ ଆନନ୍ଦର ଅଶ୍ରବିନ୍ଦୁ । ଆମେ କଳ୍ପନା କରୁଥିଲୁ ଏଇପରି 
ଆନନ୍ଦର ଅଶ୍ରକୁ ନେଇ ଏକ ବିନ୍ଦୁସାଗର ସୃଷ୍ଟି ହୁଅନ୍ତା ନାଇଁ ! ! ଭୁବନେଶ୍ବରର 

ବିନ୍ଦୁସାଗର ଭାରତର ପ୍ରତ୍ୟେକ ଧର୍ମକ୍ଷେତ୍ରର ବୁନ୍ଦାଏ ବୁନ୍ଦାଏ ଜଳ ନେଇ ସୃଷ୍ଷି 
ହୋଇଛି ବୋଲି ପ୍ରବାଦ ଅଛି । 

ଗଲୁ ଚୁଲୁ ଆମେ ଯେଉଁଠି ଅଟକିଗଲୁ ତା” ଥଲା ଶ୍ରୀନଗର । ଶ୍ରୀ ହେଉଛି 
ସମ୍ପବ୍ଧି, ପ୍ରାଚୁର୍ଯ୍ୟ ଓ ସୌନ୍ଦର୍ଯ୍ୟର ପ୍ରତୀକ । ସତରେ ଶ୍ରୀମୟୀ ଏଇ ଶ୍ରୀନଗର । ଆମେ 
ଯେଉଁଠି ସ୍ପିର ହୋଇଗଲୁ ତା” ଥଲା ପ୍ରେମର ଭାଇଗାରାର, ସଂପର୍କର ବିନ୍ଦୁସାଗର ସୃଷ୍ଟି 
କରିବାର ପ୍ରୟାସୀ ଶାନ୍ତି ପିଆସୀମାନଙ୍କର ଏକ ସମାବେଶ । 

“ ମୁଁ ଜଣେ ହିନ୍ଦୁ ମୋତେ ଆଲିଙ୍ଗନ କର ।” 

“ ମୁଁ ଜଣେ ଶିଖ୍‌ ମୋତେ ଆଲିଙ୍ଗନ କର ।” 

“ ମୁଁ ଜଣେ ମୁସଲିମ ମୋତେ ଆଲିଙ୍ଗନ କର ।” 

ଏପରି ଭାବେ ବିଜ୍ଞାପନ ଲେଖୁ ରାଜରାସ୍ତାରେ ଠିଆ ହୋଇଥଲେ ମାୱା, 
କାଶ୍ମୀର ସଂହତି ସାମ୍ମୁଖ୍ୟର ମୁଖ୍ଯ ଡ.ସଂନ୍ଦୀପ । ସାଥୀରେ ସବୁ ଧର୍ମର ଲୋକ । 
ଆଖରେ ପଟିବାନ୍ଧି ଆହ୍ଵାନ ଦେଇଥିଲେ “ମୋତେ ଆଲିଙ୍ଗନ କର, ମୋତେ 
ଆଲିଙ୍ଗନ କର ।” 

ଏଥୁଲା ତାଙ୍କର ଆକୁଳ ନିବେଦନ । ସାଥରେ ଥଲେ ସମଚିନ୍ତନର ବିଭିନ୍ନ 
ଧର୍ମର ମଣିଷମାନେ । ସେ କହୁଥିଲେ, “ ଏପରି ଏକ ଚିନ୍ତନର ସୂତ୍ର ସେ ପାଇଥଲେ 
ଜଣେ ମୁସଲିମ ଲୋକଠାରୁ, ଯିଏକି ଦଂଗାପରେ ଫ୍ରାନସରେ ଏପରି ଆଲିଙ୍ଗନର 
ଆହ୍ବାନ ଦେଇଥିଲେ ।!” 

ହାତରେ ସ୍ଖେଚପେନ୍‌ ଟିଏ ଧରି ପ୍ରଜ୍ଞା ଆଗେଇଗଲା ଆଉ ସମସ୍ତଙ୍କୁ ଚକିତ 
କରି ଲେଖୁଦେଲା, “ ମୁଁ ଜଣେ ମଣିଷ ମୋତେ ଆଲିଙ୍ଗନ କର, ମୋତେ ଆଲିଙ୍ଗନ 
କର।” 

ପ୍ରଜ୍ଞା ସୁଚେଇ ଦେଲା ମଣିଷ ପ୍ରତି ମଣିଷର ଆଦର ତାର ସହଜାତ ପ୍ରବୃତ୍ତି। 
ବୈଜ୍ଞାନିକମାନେ ଗବେଷଣା ଦ୍ଵାରା ତାହା ଏବେ ପ୍ରମାଣ କରିଛନ୍ତି । ହିଂସା ନୁହେଁ 
ଶାନ୍ତି ଓ ସଂହତି ମଣିଷର ସହଜାତ ପ୍ରବୃତ୍ତି । ଦୁନିଆର ଲୋଭ ତାକୁ ହିଂସୁକ କରେ, 
କ୍ଷମତାର ଲିପ୍ସା ତାକୁ ହିଂସୁକ କରେ । 

ଆମର ଏଇ-ମାନସଯାତ୍ରାରେ ପୁଣି ଆମେ ଯାହା ଦେଖୁଥିଲୁ ବିଶ୍ଵାସ କରିପାରୁ 


< em 


ନଥୁଲୁ। ମସଜିଦରେ ବସିଛନ୍ତି ଶିଖ୍ବ୍ୟକ୍ତି, ପୁଣି ମହିଳାମାନେ । ଜାତି ଧର୍ମ ନିବିଶେଷରେ 

ଅନେକ ପରିବାର ଆଶ୍ରୟ ନେଇଛନ୍ତି ସ୍ଥାନୀୟ ହାଇଦରପୋରା ଜାମା ମସଜିଦରେ । 
ଅନେକ ଶିଶୁ, ମହିଳା ବି ଅଛନ୍ତି । ସ୍ଥାନୀୟ ବାସିନ୍ଦାମାନେ ଗଲୁ କରିଛନ୍ତି ହଜାର 
ହଜାର ଲୋକଙ୍କ ପାଇଁ ଖାଇବା ବ୍ୟବସ୍ଥା । ସାହାଯ୍ୟର ହାତ .ବଢେଇଛନ୍ତି ମସଜିଦ 
କର୍ତ୍ତୁପକ୍ଷ ଆଉ ମୁସଲମାନ ପରିବାରମାନେ ! ପ୍ରଳୟଙ୍କାରୀ ବନ୍ୟା ବେଘର କରିଛି 
ଅନେକ ପରିବାରକୁ । କାମ କରିବାକୁ ଆସିଥିଲେ କେଉଁ ବାହାର ରାଜ୍ୟରୁ | ଆଶ୍ରା 
ନେଇଥିବା ଲୋକଙ୍କ ଭିତରେ ଅଛନ୍ତି ହିନ୍ଦ ମୁସଲମାନ, ଶିଖ ଓ ଭେଦଭାବ ନାହିଁ । 
ବନ୍ୟା ପ୍ରପୀଡିତ ଲୋକମାନେ ଆସିଛନ୍ତି ବାରମୂଳା, କୁପୱାର ଓ ସୋପରେ ଆଦି 
ସ୍ଥାନରୁ । ସର୍ବେ ହୋଇଛନ୍ତି ଏକାକାର । 

ପ୍ରାର୍ଥନା ବନ୍ଦ କରି ମଣିଷ ଭିତରେ ଆଜଲ୍ଲାଙ୍କୁ ଆବିଷ୍କାର କରିଥିଲେ ମସଜିଦର 
କର୍ୁପକ୍ଷ | ମସଜିଦର ସଭାପତି ହାଜିଗୁଲାମ ନବଦରଙ୍କୁ ପ୍ରଣାମ ଜଣେଇ ଆମେ ଛାଡିଥୁଲୁ 
ହାଇଦର ପୋରା | ଏସବୁ ଘଟଣା କେତୋଟି ଝଲକ ମାତ୍ର । ତୃଣମୂଳ ସ୍ତରରେ ଭାଇରରା 
ସଂପର୍କ ଓ ସହିଷ୍ଣୁତା ଏବେବି ଅତୁଟ ଅଛି । ଏହାହି ଭାରତର ଆମ୍ମା 

ସାଂପ୍ରଦାୟିକତା କେବେହେଲେ ଗାଁଂରେ ନଥାଏ । ଏଇ କଳୁଷିତ ପବନ 
ସବୁବେଳେ ବାହାରୁ ବହି ଆସେ ! ତାର ଶିକାର ହୁଅନ୍ତି ସ୍ଥାନୀୟ ଲୋକେ ! ପ୍ରଭାବଶାଳୀ 
ଲୋକେ ଦଂଗାକୁ ପରିଚାଳନା କରନ୍ତି । ଦଂଗାର କ୍ଷୟକ୍ଷତି ବା ନଷ୍ଟରେ ସେମାନେ 
ସାଧାରଣ ଭାବେ କିଛି କ୍ଷତି ସହିନଥାନ୍ତି । କାଶ୍ମୀର ମାଟି, ଶାନ୍ତି ସହାବସ୍ଥାନର ମାଟି । 


ବିଦ୍ଵେଷ ଭିତରେ ଯେଉଁଦିନ ଦକ୍ଷିଣ କାଶ୍ମୀରର ପାୟାର ଗାଁର ହିନ୍ଦୁ ପଣ୍ଡିତମାନେ 
ଗାଁ ଛାଡ଼ିଲେ ଚରମ ଦୂଃଖ ଲାଗିଥିଲା ମୁସଲମାନ ଭାଇମାନଙ୍କ ମନରେ | ପାୟାରରେ 
ଥିଲା ବୃହତ୍‌ ଶିବ ମନ୍ଦିର । ସୁନ୍ଦର ପ୍ରନୂତାତ୍ତିକ ଶୈଳୀରେ ଗଢ଼ା ମନ୍ଦିରଟି ଆତଙ୍କ ବାଦରୁ 
ବଂଚିବା ପାଇଁ ହିନ୍ଦୁମାନେ ପାୟାର ଗାଁ ଛାଡ଼ିବା ଦିନୁ ମୁସ୍ତାକ ଅହମ୍ମଦ ଶେଖ ଆଉ 
ଅନ୍ୟକିଛି ମୁସଲିମ୍‌ ରକ୍ଷଣା ବେକ୍ଷଣର ଭାର ସ୍ଵତଃ ନେଇଛନ୍ତି ହାତକୁ । ସେମାନଙ୍କ 
ଦୃଷ୍ଟିରେ ମନ୍ଦିର ଆଉ ମସଜିଦ୍‌ ସମାନ | ଆମେ ପହଞ୍ଚିଲା ବେଳେ ହାତରେ ଝାଡ଼ୁଧରି 
ବେଢ଼ା ସଫା କରୁଥିଲେ ମୁସ୍ତାକ ଭାଇ । 
ପ୍ରଜ୍ଞା ସୂଚାଇ ଦେଲା ଦେଖ ଶେଖ୍‌ ଓ ତାଙ୍କର ବନ୍ଧୁମାନେ ସବୂଦିନ କେମିତି 
ମନ୍ଦିରଟିକୁ ସଫା କରୁଛନ୍ତି । ସ୍ଥାନୀୟ ଲୋକଙ୍କ ମନରେ ଅଛି ମନ୍ଦିରଟିକୁ ସୁରକ୍ଷିତ 
କରି ରଖୁବାର ଶପଥ ଆଉ ଆନ୍ତରିକତା । ଜଣେ ସ୍ଥାନୀୟ ବ୍ଯବସାୟୀ ଅତଲାଫ 
ଅହଳ୍ମଦ ମୀର କହୁଥଲେ, ‘ ଯେତେବେଳେ ନବେ ଦଶକରେ ମହନ୍ଦିରଗୁଡ଼ିକୁ 

ଉଗ୍ରପନ୍ଜୀମାନେ ଭାଙ୍ଗ ବାକୁ ଲକ୍ଷ୍ୟ ରଖୁଥିଲେ ସ୍ଥାନୀୟ ଲୋକମାନେ ରାତିଦିନ ଏହାକୁ 
ଜଗି ରହିଥିଲେ ।” ଆଶ୍ଚର୍ଯ୍ୟ ହେଲୁ ଆମେ ଯେତେବେଳେ ଜାଣିଲୁ ଏଠାରେ 
ମୁସଲମାନମାନେ ପଣ୍ଡିତ ପରିବାରମାନଙ୍କ ସହ ସୁଖର ଦିନଗୁଡ଼ିକୁ ମନେ ରଖୁଛନ୍ତି । 
ପୁଣି ପଣ୍ଡିତ ମାନେ ମାଟି ଛାଡ଼ିଥିଲେବି ସ୍ଥାନୀୟ ବଂଧୁମାନଙ୍କ ପ୍ରତି ମନରେ ଏବେ 
ସୁଦ୍ଧା ବଂଧୁଭାବ ରହିଛି । 

ଉଗ୍ରବାଦର ଘଡିସନ୍ଧି ମୁହୂର୍ଭରେ ମୁସଲମାନ ଭାଇମାନେ ମନ୍ଦିର ଆଉ ମସଜିଦ୍‌ 
ମଧ୍ଯରେ ପାତର ଅନ୍ତର କରି ନାହାଁନ୍ତି । ମନ୍ଦିରକୁ ମଧ୍ଯ ନିଜର ପ୍ରାର୍ଥନା ସ୍ଥାନ ଭଳି ସମ୍ମାନ 
ଓ ସୁରକ୍ଷା ଦେଇଛନ୍ତି। ଏହା ସମଗ୍ର ବିଶ୍ଵକୁ ବାଁ ଦେଉଛି ଯେ ମୁସଲିମ ଓ ପଣ୍ଡିତମାନେ 
ଭାଇ ଭାଇ ପରି ଚଳୁଥିଲେ ଆତଙ୍କବାଦର ପବନ ବହିବା ପର୍ଯ୍ୟନ୍ତ । ପ୍ରଜ୍ଞା ଉଦ୍ଧାର 
କରୁଥଲା ଫୁଲୱାରରୁ ଅବସର ନେଇ ଏବେ ଜାମ୍ମୁରେ ରହୁଥିବା ଅଧ୍ୟାପକ ଅବତାର 
କ୍ରିଷ୍ଠାଙ୍କର କଥାକୁ । ବିସ୍ପିତ ହୋଇ ଉଠିଲା ପ୍ରଜ୍ଞାର ମୁହଁ । ପଶ୍ଚିମ ଆକାଶରୁ ଉଇଁ ଆସିଲା 
ପୂର୍ଣମୀର ଜହ୍ନ, ଯେତେବେଳେ ଅଧ୍ୟାପକ କ୍ରିଷ୍ଠାଙ୍କ କଥାରେ ଯୋଡ଼ି ଅନନ୍ତନାଗର 
ଅନିଲ କୁମାର କହିଲେ “ କାଶ୍ମୀରବାସୀମାନେ ଧାର୍ମିକ ସଂହତି ଆଉ ଆତିଥ୍ୟ ପରାୟଣତା 
ପାଇଁ ଜଣାଶୁଣା । ଆମର ମୁସଲିମ ଭାଇମାନେ ଆମର ଧାର୍ମିକ ସ୍ଥାନଗୁଡିକୁ ଆତଙ୍କବାଦର 
ଚରମ ମୁହୂର୍ଭରେ ସୁରକ୍ଷା ଦେଇ ଏହାକୁ ସାର୍ଥକ କରିଛନ୍ତି ।” 


ଫେରି ଗଲିଲୁ ଆମେ । ସ୍ଥାନୀୟ ଆଞ୍ଚଳିକ ଗ୍ରାମ୍ୟ ବ୍ଯାଙ୍କ ( ଏଲାକୁର 
ଦେହାତି ବ୍ୟାଙ୍କ) ରୁ ୨୦୦୯ ମସିହାରେ ଅବସର ନେଇଥିଲେ ଜଣେ ମୁସଲିମ 
ବ୍ୟକ୍ତି । ସେତେବେଳେ ସେହି ବ୍ୟାଙ୍ଗ ପାଇଁ ମାସିକ ପେନସନ ଯୋଜନା ନଥୁଲା | 
ଏକକାଳୀନ ଭାବେ କିଛି ଟଙ୍କା ନେଇ ସେ ବ୍ୟାଙ୍କରୁ ଅବସର ନେଇଥିଲେ । ପରେ 
ବ୍ୟାଙ୍କ ପାଇଁ ପେନସନ ଯୋଜନା ଲାଗୁହେଲା, କିନ୍ତୁ ସର୍ଭଥଲା ଏକକାଳୀନ ଭାବେ 
ପାଉଣା ବାବଦ ଆଗରୁ ପାଇଥିବା ଅର୍ଥ ଫେରାଇବାକୁ ପଡିବ । ଅଥଚ ସେଇ 
କର୍ମଗାରୀ ଜଣକ ସବୁ ଅର୍ଥ ଖର୍ଚ୍ଚ କରି ସାରିଥିଲେ । ଟଙ୍କା ଫେରାଇବାର ସମୟସୀମା 
ଗୋଟିଏ ଦିନ ବାକିଥାଏ । ଦୁଇଲକ୍ଷ ଟଙ୍କା ପାଇଁ ସଂପୃକ୍ତ କର୍ମରରୀ ଓ ତାଙ୍କ 
ବନ୍ଧୁମାନଙ୍କର ମୁଣ୍ଡ ପୂରିଗଲା | ହ୍ଵାଟସଆପ ଜରିଆରେ ନିଜର ପୁରାତନ ବଂଧୁ 
ମାନଙ୍କୁ ଟଙ୍କା ସାହାଯ୍ୟ ମାଗିଲେ ଭଦ୍ରଲୋକ । 

ଆଶ୍ଚର୍ଯ୍ୟଜନକ ଭାବେ ପ୍ରାୟ ତିରିଶବର୍ଷ ତଳେ ଏଇ ଉପତ୍ୟକା ଛାଡିଥିବା 
କାଶ୍ମୀର ପଣ୍ଡିତମାନଙ୍କ ଠାରୁ ସାହାଯ୍ୟର ହାତ ଲମ୍ି ଆସିଲା । ଦେଖା ସାକ୍ଷାତ ନଥୁଲା 

ମନ ଭିତରେ କିନ୍ତୁ ବଂଟିଥଲା ଭାରତର ଆମ୍ମା | ଦିନଟି ସରିବା ଆଗରୁ ନୁହେଁ ମଧ୍ଧାହନ 
ସୁଦ୍ଧା ଭରିଗଲା ସଂପୂକ୍ତ ଅବସରପ୍ରାପ୍ତ କର୍ମଚାରୀଙ୍କ ବ୍ୟାଙ୍କ ଖାତା | 

ଏଇ ମାନସ ଯାତ୍ରାରେ ପ୍ରଜ୍ଞା ଆମକୁ ନେଇ ଯୋଉଠି ପହଁଚେଇଲା ତା ଥିଲା 
ଦେବସ୍ଥାନ ଅମରନାଥ । ପ୍ରଳୟର ଦେବତା , ଆଉ ମଙ୍ଗଳର ଦେବତା ଭଗବାନ 
ଶିବଙ୍କର ଆସ୍ଥାନ । ପାଖରେ ହିମାଳୟ ନନ୍ଦିନୀ ମାତା ପାର୍ବତୀ ପୁଣି ସକଳ ବିଗ୍ନର 
ବିନାଶକ ପୁତ୍ର ଗଣେଶ | ତୁଷାର ଲିଙ୍ଗକୁ ପ୍ରଣାମ କଲୁ ଆମେ । ସୁନେଲି ପୁଣି ରୂପେଲି 
ଖରାରେ ହିମାଳୟର ଦୃଶ୍ଯ ଅତୀବ ଚମକ୍ରାର । ଛବିଳ ପ୍ରକୃତି ମଣିଷ ମନରେ 
ଚିରନ୍ତନ ଭାବେ ସୃଷ୍ଟିକରେ ନୈସର୍ଗିକ ଆନନ୍ଦ । 


ନିର୍ଭୟ ଭାବରେ ଆମେ ଫେରୁଥଲୁ ଅମରନାଥଙ୍କ ପାଖରୁ | ପ୍ରଜ୍ଞା ସୂୁଚେଇ 
ଦେଲା ଆମ ଯାତ୍ରାରେ ଯେଉଁମାନେ ଆମକୁ ସହାୟତା ଦେଉଥଲେ ଆଉ ଏପରିକି 
ଆମପାଇଁ ଲଂଗର ( ସାମୁହିକ ପାକଶାଳା) ଖୋଲିଥିଲେ ସେମାନେ ଥଲେ ମୁସଲିମ । 
ସ୍ଥାନୀୟ ଲୋକଙ୍କ ପାଖରେ ଅସହିଷୁତାକୁ ଖୋଜି ପାଉନଥଲୁ ଆମେ । ଅସହିଷୁତାର 
ପବନ ସବୁବେଳେ ବାହାରୁ ବହିଆସେ । ପେଟ ପାଇଁ ପରିଶ୍ରମ କରୁଥିବା ସବୁ 
ମଣିଷର ଗୋଟିଏ ଧର୍ମ, ତାହା ହେଲା ମାନବଧର୍ମ । ପଥ ହୋଇପାରେ ହିନ୍ଦ 
ମୁସଲିମ, ଖ୍ରୀଷ୍ଟିଆନ, ଜୈନ କିନ୍ତୁ ବିଶ୍ଵରେ ଧର୍ମ ଏକ, ମାନବ ଧର୍ମ ! ରାଜତ୍୍‌କାମୀ 
କ୍ଷମତା ଲିପସୁମାନେ ସୃଷ୍ଟି କରନ୍ତି ବିଭେଦ । 

ପ୍ରଜ୍ଞା ପ୍ରଣାମ କଲା କାଶ୍ଳୀରବାସୀଙ୍କୁ । ସମସ୍ତେ ଘୋଷଣା କରୁଥଲେ “ ଭାରତର 
ସ୍ବାଧୀନତା କାଳରେ କାଶ୍ମୀର ବାସୀ ହିନ୍ଦୁ ଶିଖ, ମୁସଲିମ, ଖ୍ରୀଷ୍ଟିଆନ ଭେଦଭାବ ଭୁଲି 
ମହାମ୍ପାଗାନ୍ଧୀଙ୍କ ଆହ୍ବାନରେ ଏକ ହୋଇ ଥିଲେ ଆଜି ମଧ୍ୟ ଆମେ ପୁନଶ୍ଚ ଶାନ୍ତି, 
ସଂହତି ଓ ସହିଷୁୁତାର ମଶାଲ ଧରି ଚାଲିଅଛୁ । ଆଉ ଗଲିବୁ”। 

ହେଲେ କାଶ୍ମୀର ଛାଡିବା ଆଗରୁ ଆମେ ପ୍ରଣାମ କଲୁ ମହାକାଳର ଜଣେ 
ଦେବଦୂତଙ୍କୁ , କିନଧୁ ଏଯେ କାଶ୍ମୀରରୁ ଯୋଜନ ଯୋଜନ ଦୂର ପୂର୍ବ ଉପକୂଳର 
ତକ୍ରାଳୀନ କଟକ ଜିଲ୍ଲା ଓ ଅଧୁନା ଜଗତସିଂହପୁର ଜିଲ୍ଲାର ପଲ୍ଲୀଗ୍ରାମ କୋତିଆଁ 
ବାରଙ୍ଗର ଦୃଶ୍ୟ । ଆମେ ପରରିଲୁ କାଶ୍ମୀର ସହ ଏଇ ଦୂର ଗ୍ରାମ ଅଧ୍ବବାସିନୀ 
ମହିଳାଙ୍କର ସଂପର୍କ କଣ ? 

ଚିହ୍ନିବାକୁ ଚେଷ୍ଟାକଲୁ ? 

ମହିଳା ଜଣକ ଥିଲେ ଏଇ ଲେଖକଙ୍କର ବୋଉ ଆଉ ଲେଖକାଙ୍କର ଆଇଶାଶୁ | 
ଆବିଷ୍କାର କରୁଥିଲୁ ଅତୀତରୁ । ୧୯୮୯ ମସିହାରେ ଯେଉଁଦିନ ଭାରତର ତଜ଼୍ାଳୀନ 
ଗ୍ଣହମନ୍ତ୍ରୀ ମୁପଂ୍ତି ମହମ୍ମଦ ସୟିଦଙ୍କର କନ୍ଯା ରୁବିଆକୁ କାଶ୍ମୀର ଉଗ୍ରପନ୍ଜୀମାନେ 
ଅପହରଣ କରିନେଇଥିଲେ, ସେ ସେଦିନ ସଂଧ୍ୟାରେ ଠାକୁରଙ୍କ ପାଖରେ ସଂଜବତୀ 
ଦେଉଥିଲା ବେଳେ ମନକୁ ମନ ପ୍ରାର୍ଥନା କରୁଥଲେ-“ ଝିଅଟା କେମିତି ଭଲରେ 
ଥାଉ | ତାକୁ ଛାଡି ଦିଅନ୍ତ ସେମାନେ ।” ଏଇତ ମହାଭାରତୀୟ ମା'ର ଚେତନା । 
କାଶ୍ମୀରର ମୁସଲମାନ କନ୍ୟା ଅପହୁତା ହେଲା ଆଉ କମ୍ପନ ସୃଷ୍ଟି ହେଲା ସୁଦୀର୍ଘ 
୨ ୦ ୦ ୦ କିଲୋମିଟର ଦୂରରେ ହିନ୍ଦୁ ମା'ର ମନରେ | ହିନ୍ଦୁ ମୁସଲମାନର ପାଚେରି 
ନଥଲା ବରଂ ଥୁଲା ସଦିଛ୍ଛା । ଆଜି ସେ ଦୁନିଆରେ ନାହାନ୍ତି । ହେଲେ ଏବେବି 
ଲାଗୁଛି, ସେ ଠାକୁରଙ୍କ ପାଖରେ ବସିଛନ୍ତି ଆଉ ପ୍ରାର୍ଥନା କରୁଛନ୍ତି ଦୁନିଆର ମଙ୍ଗଳ 
ହେଉ | ତାଙ୍କର ପ୍ରାର୍ଥନା ନଥିଲା ପ୍ରଚାର ପାଇଁ କିମ୍ବା ପରିଚିତି ବଢେଇବା ପାଇଁ । 
ଆମ ଗଣମାଧ୍ୟମରେ ଦୃଷ୍ଟି ଅନ୍ତରାଳରେ ଆଜିବି ବିଶ୍ଵରେ ଅନେକ ମା” ଜାତି, ଧର୍ମ 
ଓ ଜାତୀୟତା ନିର୍ବିଶେଷରେ ପ୍ରାର୍ଥନା କରୁଛନ୍ତି ବିଶ୍ଵର ମଙ୍ଗଳ ପାଇଁ । 


ସ୍ଵର୍ଗୀୟ ସଂପର୍କର ମଶାଲ ଧରି ପ୍ରଜ୍ଞା ଗାଲିଥଲା ଆଗକୁ | 


କାଶ୍ମୀରର ମୁସଲମାନ କନ୍ୟାର ଅପହରଣ ପରେ ସୁଦୂର ଜଗତସିଂହପୁରରେ କାନ୍ଦ 
ଉଠିଥିବା ଦଞ୍ପଚରି ରୈଧୁରୀ ଯାଦବାନନ୍ଦ ଦାସ ଓ ନେତ୍ରମଣୀ ଦାସ 

ହିନ୍ଦୁ ମା'ର ପଣତ ତଳେ 


ପ୍ରଜ୍ଞା ଆଖରେ ଲୁହ । ଆମେ ଯେଉଁଠି ପହଁଚିଥଲୁ ତା” ଥଲା ମୁଜାଫରପୁର 
ସହର । ପ୍ରଦେଶ ହେଲା ବିହାର । ଲୋତକ ସାଗର କୂଳରେ ଠିଆ ହୋଇଥୁଲୁ ଆମେ । 
ଲୁହ ବଂଦ ହେଉ ନଥୁଲା ପ୍ରଜ୍ଞାର ଆଖମରୁ 

ମସିହା ୨୦୧ ୫, ଜାନୁୟାରୀ ମାସ | ଗାଁ ର ନୀ ଅଜିଜପୁର | ବାର ରବିବାର ! 
ଜଳୁଥିଲା ନିଆଁ। ନିଆଁର ଶିଖାତଳେ ପାଉଁଶ ହୋଇ ଯାଇଥଲା ପାଞ୍ଚ ପାଞ୍ଚୋଟି ଜୀବନ । 
ଦଂଗାକାରୀମାନେ ବାଛ ବିରାର କରୁ ନଥିଲେ ମଣିଷଙ୍କୁ ମାରିବାରେ । “ଏ ପାଞ୍ଚବର୍ଷର 
ଶିଶୁ କରିଥଲା କି ପାପ ? ” ଲୁହଭରା ଆଖରେ ପ୍ରଶ୍ନକଲା ପ୍ରଜ୍ଞା । କଅଁଳ ଦେହତାର 
ଜଳି ଯାଉଥଲା ଦଂଗାର ନିଆଁରେ | ଗୁଲୁଗୁଲୁ ପାଟିରେ କଥା କହୁଥଲା ସେ | ହାତରେ 
ଖାଇ ଶିଖୁ ନଥିଲା ସେ | 

“ ପୁଣି ସତୁରି ବର୍ଷର ବୃଦ୍ଧ ? କଣ କରିଥିଲେ ସେ ? ” ଜୀର୍ଣ୍ଣ ଶରୀର, କୋଟରଗତ 
ଚକ୍ଷୁ ଅବଶ ଦେହ ! ଏମାନେ ଜଳି ଯାଉଥିଲେ ଦଂଗାର ନିଆଁରେ । ମଣିଷକୁ ମାରି 
ପୈଶାଚିକ ଆନନ୍ଦ ପାଉଥିଲେ ଦଂଗାକାରୀମାନେ ! ଆଖୁବୂଜି ଆମେ କଳ୍ପନା କରୁଥିଲୁ 
ଦଂଗାର ବିଭୀଷିକାକୁ । 

ଶିଶୁ ପଗରୁଥଲା, “ ଆପଣମାନେ କିଏ ? ” ବୃବ ପଚାରୁଥଲେ, “ କିଏ ତମେ 
ମାନେ ?” ବୁଝିପାରୁନଥଲେ କିଛି ସେମାନେ । ପାଞ୍ଚ ପାଞ୍ଚୋଟି ଜୀବନ ସାଙ୍ଗେ 
ସାଙ୍ଗେ ଲିଭିଗଲା | ରକ୍ତ ପିପାସୁମାନେ ଗାଲିଥିଲେ ଆଗକୁ ଆଗକୁ । ଘର ପରେ ଘର 
ହେଉଥଲା ଆତଙ୍କର ଶିକାର । 

ସମୟ ଅପରାହ୍ନ ୧ ୨ଟା ! ଘର ସାମନାରେ ଠିଆ ହୋଇଥଲେ ଶାନ୍ତି 

ଦେବୀ | ମାଟିକାନ୍ଧର ଘର., ଉପର ଗଳ | ସ୍ବାମୀ ଯୁଗଳ ସାହାନି ଦିବଂଗତ | ନିଜର 
ଦୁଇ ଝିଅଙ୍କ ସହ ରହନ୍ତି ସେଇଘରେ ଶାନ୍ତି ଦେବୀ | ଭୟରେ ୧୦ଜଣ ମୁସଲମାନ 
ମହିଳା ଆଉ ଶିଶୁ ପହଁଚିଥଲେ ଶାନ୍ତିଦେବୀଙ୍କ ଘରେ । ଆଶ୍ରୟ ପ୍ରାର୍ଥନା କରିଥିଲେ 
ରହିବାକୁ । ପଛରେ ଅଛନ୍ତି ଦଂଗାକାରୀମାନେ । କେତେବେଳେ ମାରି ଦେବେ ଠିକ୍‌ 
ନାହିଁ। ହୃଦୟ ଖୋଲି ସେମାନଙ୍କୁ ନିକଘରେ ଲୁଚେଇ ରଖୁଲେ ସେ । ତାପରେ ବିକ୍ଷୁଧ 

ଜନତା ପହଁଚି ଥଲେ ଶାନ୍ତି ଦେବୀଙ୍କ ଘର ସାମନାରେ । ହାତରେ ମାରଣାସ୍ତ । 
ପାଟିରେ ହିଂସାର ଭାଷା । 


ବିକଳରେ ଗହିଁଲା ପ୍ରଜ୍ଞା । ଦେଖ ବୈଶାଳୀର ମାଟିରେ ମହାବୀର ଜୈନ 
ସ୍ପବିର ହୋଇ ଯାଇଛନ୍ତି । କୀଟ ପତଙ୍ଗଙ୍କର ଜୀବନ ନେଉ ନଥିଲେ ଜୈନମାନେ । 
ବୈଶାଳୀ ବି ଥଲା ସେଇ ଶାନ୍ତିଦୂତ ଭଗବାନ ବୁଦ୍ଧଙ୍କର କର୍ମଭୂମି । ମହାବୀର , ବୁଦ୍ଧ, 
ଯୀଶୁ, ମହମ୍ମଦ ଓ ନାନକଙ୍କର ସାଧନାର ସମ୍ମିଶ୍ରଣରେ ଧରାପୂଷ୍ଠକୁ ଅବତରି ଆସିଥିବା 
ମହାପୁରୁଷ ଗାନ୍ଧୀଜୀଙ୍କର ଅନେକ ପଟ୍ଟଶିଷ୍ୟ ଥିଲେ ଏଇ ବିହାର ମାଟିର । ପ୍ରଣାମ 
କଲୁ ଜୟପ୍ରକାଶ ନାରାୟଣଙ୍କୁ 

ଟପ୍‌ କରି ଭୂଇଁ ଉପରେ ଖସିପଡିଲା ପ୍ରଜ୍ଞା ଆଖଲଲ ଲୁହ ! ଏ ଲୁହର ବିନ୍ଦୁ 
କରୁଣା, ମାନବିକତା, ଭାଇଗାରା ଆଉ ଦରଦର ସିନ୍ଧୁ ହୋଇ ସୃଷ୍ଟି ହେଲା ଶାନ୍ତି 
ଦେବୀଙ୍କ ଆଖମରେ । ଯେତେବେଳେ ଦଂଗାକାରୀ ମାନେ ତାଙ୍କ ଦୁଆରେ ପହଁଚିଲେ 
ସେ କହିଥିଲେ - “ ପିଲେ ମୁଁ ମୂତ ଯୁଗଳ ସାହାନିଙ୍କ ସ୍ତ୍ରୀ । ଏଇ ଭଙ୍ଗାଘରେ ପଡିଛି 
ଏଠି କେହି ନାହାଁନ୍ତି” । ବିଶ୍ଵାସ କରି ଫେରିଗଲେ ଉଗ୍ର ଜନତା । ମା'ର ପଣତ କାନି 
ତଳେ ଢାଙ୍କି ହୋଇ ରହିଗଲା ୧ ୦ଜଣ ମହିଳା ଆଉ ଶିଶୁଙ୍କ ଜୀବନ | ଦଂଗାକାରୀମାନେ 
ପାଖରେ ପାଇଥଲେ ନିର୍ବିକାର ଭାବେ ହତ୍ୟା କରିଥାଆନ୍ତେ ସେମାନଙ୍କୁ 

ମା ହିନ୍ଦୁ ମୁସଲିମ ବୁଝେନା । ମଣିଷ, ପଶୁଠାରୁ କୀଟପତଙ୍ଗ ପର୍ଯ୍ୟନ୍ତ ମା'ର 
ଚରିତ୍ର ସମାନ । ସେ ସଦା କ୍ଷମାଶୀଳା, ଶାନ୍ତିପ୍ରିୟ । ତାଙ୍କର ଦୂଇଝିଅ, ରୀତା କୂମାରୀ 
ଓ ରୂପମ କୁମାରୀ | ହୃଦୟରେ ତାଙ୍କର ମାନବିକତାର ଗଂଗୋତ୍ରୀ କୂଳ ଲଂଘି ଉଚ୍ଛୁଳି 
ଉଠିଥଲା। ସେଇ ଆଶ୍ରୟ ପ୍ରାର୍ଥୀମାନେ ସନ୍ତାନ ପାଲଟି ଯାଇଥଲେ ତାଙ୍କର | ଘରେ 
ଯାହାଥଲା ବାଣ୍ଡିକରି ଖାଇଲେ ସେମାନେ । ପୁନର୍ଜନ୍ସ ପାଇଲେ ଏଇ ଦଶଜଣ । 
ସେମାନଙ୍କ ପାଇଁ ମା” ହେଲେ ଶାନ୍ତି ଦେବୀ । 

ଆମେ ଅନୁଭବ କଲୁ ବୈଶାଳୀ ମାଟିରେ ଏବେବି ମହାବୀର ଜୈନଙ୍କର 
ଚେତନା କେଉଁଠି ନା କେଉଁଠି ମଣିଷ ହୃଦୟରେ ଲୁଚି ରହିଛି । ସେଇ ଅଙ୍କୁରଟି 
ବିକଶିତ ହେବ ଉଚିତ ପରିବେଶ ପାଇଲେ । ମା'ର ବୟସ ନାହିଁ । ଶିଶୁକନ୍ୟାଟିଏ 
ହେଲେବି ତାର ମନରେ ରହିଛି ଦୂନିଆ ପ୍ରତି ପୁତ୍ର କନ୍ୟାର ମନୋଭାବ । ସେ 
ପାଳନକର୍୍ରୀ । ରୀତା କୁମାରୀ ଆଉ ରୂପ କୁମାରୀ ସେଇ ଦଶଟି ଜୀବନ ପାଇଁ ମଧ୍ଯ 


ପାଲଟିଥିଲେ ମା ! 

ପରେ ଅବଶ୍ୟ ଭୟରେ ଦିନ କାଟିଲେ ଶାନ୍ତି ଦେବୀ | ସରକାରଙ୍କ ତରଫରୁ 
ସୁରକ୍ଷା ଯୋଗାଇ ଦିଆଗଲା । ସରକାର ଶାନ୍ତି ଦେବୀଙ୍କୁ ୫ ୧୦୦ ୦ଟଙ୍କା ପୁରସ୍କାର 
ଓ ମାନପତ୍ର ଦେବା ସହ ଝିଅମାନଙ୍କୁ ୨୦୦୦ ୦ଟଙ୍କା କରି ପୁରସ୍କାର ଦେଇଛନ୍ତି । 
ସତରେ ସମାଜର ସଂପର୍କ ଓ ସୁରକ୍ଷା ସବୁଠୁଁ ବଡ କଥା । ଏ ଅଂଚଳରେ ଆଗରୁ 
କେବେ ସାଂପ୍ରଦାୟିକ ଦଂଗା ନଥୁଲା ! ମୁଜାଫରପୁରର ପ୍ରସିଦ୍ଧ ଏଲ.ଏସ୍‌ କଲେଜ 
୧୮୯ ୯ରେ ସୟେଦ ଇମଦାଦଙ୍କ ଦ୍ଵାରା ପ୍ରତିଷ୍ଠା କରାଯାଇଥିଲା ! ଏଇ ମାଟିରେ 
ଆଗରୁ ଦ୍ଵନ୍ଦ୍ର ନଥଲା ଦୁଇ ସଂପ୍ରଦାୟ ମଧ୍ଯରେ । ଫେରିବା ଆଗରୁ ପ୍ରଜ୍ଞା କାହାକୁ 
ପ୍ରଣାମ କରୁଛି ? ଆମକୁ ଦେଖୁ କହିଲା “ ଭୁଲିଯାଅନାହିଁ ଜୟପ୍ରକାଶଙ୍କୁ । ସାମ୍ୟବାଦ, 
ଧର୍ମ ନିରପେକ୍ଷତାର ଅବତାର ସେ । ଦାରିଦ୍ର୍ୟ ମୁକ୍ତ, ଶାନ୍ତ ଭାରତର ସେ ଥିଲେ 
ସ୍ଵପ୍ନଦ୍ରଷ୍ଟା ।” 

ଫେରିଲାବେଳେ ପ୍ରଜ୍ଞା ଦେଖେଇଦେଲା ଆଉ ଏକ ସଂପ୍ରୀତିର ଚିତ୍ରକୁ । 
ଦିଲ୍ଲୀର ଉତ୍ତର-ପୂର୍ବ ଅଞ୍ଚଳ ଅଶୋକନଗରରେ ଦଙ୍ଗାକାରୀଙ୍କ ଭୟରେ ( ୨୦ ୨୦) 
ଘରଦ୍ବାର ଛାଡି ଜୀବନବିକଳରେ ପଳାଇଯାଉଥଲେ ଗଳିଶ ଜଣ ମୁସଲିମ। ପଛରେ 
ଦଙ୍ଗାକାରୀ । ହେଲେ ସେମାନଙ୍କୁ ଆସନ୍ଧମୂତ୍ୟୁ ମୁଖରୁ ବଞ୍ଚାଇ ଆଶ୍ରୟ ଦେଲେ ହିନ୍ଦୁ 
ପରିବାର ମାନେ । ମିଛ କହି ଦଙ୍ଗାକାରୀଙ୍କୁ ଫେରେଇଦେଲେ । ବଞ୍ଚଗଲା ଗାଳିଶ 
ଜୀବନ । ଉଜୁଡି ଯାଇଥିବା ଘରଦ୍ବାର ପାଖରେ ଛିଡାହୋଇ ଖୁର୍ଶିର ଆଲାମ ନାମକ 
ଯତିଗ୍ରସ୍ତ ବ୍ୟକ୍ତି ନିଜର ହିନ୍ଦୁ ଧର୍ମାବଲମ୍ବୀ ଭାଇମାନଙ୍କର ମଙ୍ଗଳ ପାଇଁ ପ୍ରାର୍ଥନା 
କରୁଥିଲେ | କହୁଥିଲେ ମା'ର ପଣତ ପ୍ରସରୀଯାଉ ସମଗ୍ର ମାନବାଜୀତି ଉପରେ । 

ବୈଶାଳୀ ମାଟିରେ ପୁଣି ଏକ ମହାନ ଶନ୍ତିଦୁମର ଭାବନା ଧରି ଆମେ ଫେରିଥିଲୁ | 


୧ କଂ 

ବଶ୍ଵ ହତେ ତାର ପ୍ରତ ରକ୍ତ ବନ୍ଦୁ 
ତାପରେ ପ୍ରଜ୍ଞା ଆମକୁ ନେଇ ଯେଉଁଠି ପହଁଚେଇଥଲା ତା ଥଲା ଏକ 
ଛୁରିଅନା କୁଞ୍ଜ | ସମୀପରେ କ୍ଷୁଦ୍ର ନଦୀଧାର, ରନ୍ଟିରା | 


“ନିଜ ସୁଖ ଲାଗି ଜାତ ନୁହେଁ ହିନ୍ଦ 

ବିଶ୍ଵ ହିତେ ହିନ୍ଦୁ ପ୍ରତି ରକ୍ତ ବିନ୍ଦୁ ॥” 
ପ୍ରଜ୍ଞା ବୁଝେଇଦେଲା, ମାନବିକତାର ଉନୁର୍ଷ ସ୍ଵର ହେଲା ହିନ୍ଦୁତ୍‌ । ଯିଏ ଅନ୍ୟପାଇଁ 
ତ୍ୟାଗ କରେ, ଆମବବଳୀ ଦିଏ , ସେ ହିଁ ହିନ୍ଦୁ । ଯିଏ ସମଗ୍ର ମାନବ ଜାତିକୁ ନିଜର 
ବୋଲି ଭାବେ ସିଏ ହିନ୍ଦୁ । ସେଇ ଧାରାରେ ତ୍ୟାଗୀ ତଥା ସାମ୍ୟ ଓ ଜ୍ଞାନର ପୟଗନ୍ଭର 
ଶଙ୍କର, କ୍ଷମାର ପୁରୁଷ ଯୀଶୁ, ସେବା ମାନବିକତାର ଅବତାର ମହମ୍ମଦ, ଦୟାର 
ସାଗର ମହାବୀର, କରୁଣାର ପ୍ରତୀକ ବୁଦ୍ଧ ସମସ୍ତେ ହିନ୍ଦୁତ୍ଵର ଶୀର୍ଷରେ ପହଁଚିଥୂଲେ | 


ପ୍ରଜ୍ଞା ପୁଣିଥରେ ଆମକୁ ଚିହ୍ନେଇ ଦେଲା ଗୋପବନ୍ଧୁଙ୍କୁ । ମନେ ପକେଇ 
ଦେଲା | ସତ୍ୟବାଦୀରେ ଥଲେ ଜଣେ ବ୍ରାହ୍ମଣ, ଯିଏ ବ୍ରହ୍ମଙ୍କୁ ଚିହ୍ନିଥଲେ । ବ୍ରାହ୍ମଣ ଏକ 
ଜାତି ନୂହେଁ ଏକ ଚରିତ୍ର । ଏହା ଏକ ଆଚରଣ | 
ପଣ୍ତିତ ଗୋପବନ୍ଧୁ ବେଦ, କୋରାନ, 
ବାଇବେଲ ଆଦି ଗ୍ରନ୍ଧକୁ ସମାନ ସମ୍ମାନ 
ଦେଉଥୁଲେ । ମୁହଁରୁ ଶୁଣିଥୁବା କଥା ଯିଏ 
କହୁଥିଲେ- 

“ ମୋ ପିଲାବେଳେ ପରାଧୀନ = 
ଭାରତରେ ମୋ ମା” ମତେ ଟେକି ଦେଇଥୁଲା | 
ଜଣେ ଦଳିତ ମହିଳାଙ୍କ ହାତରେ । ମା'ର at 
କୌଣସି କାରଣରୁ କ୍ଷୀର ହେଉନଥଲା ! ଅଥଚ ଆମ ଘରକୁ କାମ କରିବାକୁ ଆସୁଥିବା 
ଦଳିତ ମହିଳାଙ୍କ ଛାତିରେ ପ୍ରଚୂର କ୍ଷୀର ଥଲା | ମୋ” ଜେଜେ ନୈଷ୍ଠିକ ବ୍ରାହ୍ମଣ । ସେ 
ବୁଝେଇ ଦେଇଥିଲେ ମା”ର ଜାତି ଧର୍ମ ନାହିଁ । ସେ ସବୁଠାରୁ ଉର୍ଷ୍ରେ ! ହିଦୁ ହେଉ 

ବା ମୁସଲମାନ ହେଉ ସବୁ ମାଂ” ସମାନ । ଜାତି ତା'ର ମାତୃଜାତି, ଧର୍ମ ତାର 
ମାତୃଧର୍ମ । ମୁଁ ହୋଇଯାଇଥ୍‌ଲି ତାଙ୍କ ପୁଅ । ଛାତିରୁ କ୍ଷୀର ପିଇ ବଂଚିଥୁଲି । ଆମ 
କାନରେ ବାରବାର ପ୍ରତିଧ୍ବନିତ ହେଲା; ମା'ର ଜାତି ମାତୃଜାତି, ମା'ର ଧର୍ମ ମାତୃଧର୍ମ 
¦ ବିଶ୍ଵର ହିତରେ ହିନ୍ଦୁର ପ୍ରତ୍ୟେକ ରକ୍ତବିନ୍ଦୁ । ପ୍ରଜ୍ଞା କଣ୍ଠରୁ ଆମେ ଶୁଣୁଥଲୁ 
ଗୋପବନ୍ଧୁଙ୍କୁ | 


“ ପ୍ରେମ ଭାବେ ଯାର ଅନ୍ତର ପୂରିତ 
ସର୍ବପ୍ରାଣୀ ହୃଦ ତା ହୃଦେ ଅଙ୍କିତ | 
ସର୍ବ ଅନୁଭୂତି ସର୍ବ ଭୂତେ ତାର 
ତା” ଦୃଷ୍ଟିରେ ବିଶ୍ଵ ଏକ ପରିବାର । 
ସେହି ନିଜେ ବିଶ୍ଵ ବିଶ୍ଵ ମଧେ ସେହି 
ଅନ୍ୟ ହୋଇ ତାର ନାହିଁ ଆଉ କେହି ॥” 
(ଉତ୍କଳମଣି ଗୋପବନ୍ଧୁ) 


ହଠାତ୍‌ ଦିଗ୍ବଳୟକୁ ଅନେଇ ପ୍ରଣାମ କଲା ପ୍ରଜ୍ଞା । ଦେବଦୂତମାନେ 
ସୁବର୍ଣ୍ଣ ଶିବିକାରେ କାହାକୁ ସବୁ ନେଇ ଯାଉଛନ୍ତି ? ଫାଶୀଖୁଣ୍ଟରେ ଝୁଲି ଜୀବନ 
ଦେଇଛନ୍ତି ଏମାନେ । ଅମ୍ପତର ଏଇ ମହାନ ସନ୍ତାନମାନେ ହସିହସି ଫାଶୀକୁ ଯିବା 
ଆଗରୁ ସ୍ବାଧୀନ ଭାରତର କଳନା କରି କହୁଛନ୍ତି-“ ହେ ମୋର ଭାରତବାସୀ, ତୁମେ 
ଯେଉଁ ଧର୍ମ ଏବଂ ସମ୍ପଦାୟର ହୁଅନା କାହିଁକି ଦେଶର ସେବା ନିମିତ୍ତ ଏକଜୁଟ ହୁଅ । 
ବିଦେଶୀ ଶାସନ ବିରୁଦ୍ଧରେ ସଂଗ୍ରାମ କରିବା ପାଇଁ ନିଜ ଦେଶକୁ ସ୍ବାଧୀନ କରିବା 
ପାଇଁ ଏକଜୁଟ ହୁଅ । ପରସ୍ପର ବିରୁଦ୍ଧରେ କଳହ କର ନାହିଁ ।” 


କହିଲା ଏମାନେ ମାଟିପ୍ରାଣ ଜାତୀୟବାଦୀ । ଫାଶୀ ପାଇବାର ଅଳ୍ନଦିନ 
ଆଗରୁ ଏଇ ଦେଶଭକ୍ତମାନେ ଆମ ପାଇଁ ଏ ଅମର ସନ୍ଦେଶ ଛାଡି ଯାଇଛନ୍ତି । 


ଆମେ ଅନୁଭବ କରୁଥିଲୁ ବାସ୍ତବରେ ସତ୍ୟ ହିଁ ଇଶ୍ଵର । ଜନ୍ମ ହେଲେ ମୃତ୍ୟ 
ସତ୍ୟ । ବିବେକ ହିଁ ସତ୍ୟ । ଆମପ୍ରତି ଅନ୍ୟମାନେ ଯେପରି ବ୍ୟବହାର କଲେ କଷ୍ଟ 
ହେଉଛି ଆମେ ଅନ୍ୟକୁ ସେପରି ବ୍ୟବହାର ନକରିବା ହି ସତ୍ୟ । ନିଜ ମଧ୍ଯରେ ବିଶ୍ବକୁ 
ଆଉ ବିଶ୍ଵ ମଧ୍ଧରେ ନିଜକୁ ଆବିଷ୍କାର କରିବା ହିଁ ସତ୍ୟ ମାଟି ପ୍ରତି ମମତା ହିଁ ସତ୍ୟ । 

ପ୍ରଜ୍ଞା ସୁଚେଇ ଦେଲା, ବିଦେଶୀ ବଣିକ ଅର୍ଥନୀତି ଦ୍ଵାରା ପ୍ରତିଷ୍ଠିତ ସରକାର 
ଭାଗକର ଭୋଗକର ନୀତିରେ ସାଂପ୍ରଦାୟିକତାକୁ ପ୍ରଶ୍ରୟ ଆଉ ପ୍ରୋତ୍ସାହନ ଦେଲେ | 
ଏପରିକି ଗୋଟିଏ ଧର୍ମ ଭିତରେ ମଧ୍ଯ ବିଭେଦ ସୃଷ୍ଟି ହେଲା | ପରସ୍ପର ବିରୁଦ୍ଧରେ 
ସେମାନେ ଲଢ଼ିଲେ। ସେଇ ଲଢ଼େଇ ଅଜି ବିଶ୍ଵରେ ଗଲିଛି। ଆହୁରି ମଧ୍ଯ ଧର୍ମଗୁରୁମାନେ 
ଦିନକୁ ଦିନ ଅଧ୍ବକ ଅସହିଷ୍ଣୁ ହୋଇ ଉଠିଛନ୍ତି । ଭୋଗବାଦୀ ଅର୍ଥନୀତିରେ ଧୀରେ 
ଧୀରେ ମହିଳାମାନଙ୍କ ପ୍ରତି ଆମର ଦୃଷ୍ଟିଭଙ୍ଗୀ ବଦଳି ଯାଉଛି । ଆଜି ବିଭେଦ 
ବିବାଦରେ ଆମେ ଜଳୁଚେ । ସତ୍ୟବାଦୀ ଆଉ ସେବାଗ୍ରାମର ସଂଦେଶ ଆମପାଇଁ 
ଉଷାଲୋକ । 
ସେବା, ନିଷ୍ଠା ଓ ମାନବବାଦର କାଣ୍ଡାରି ଆଇଜାକ୍‌ : 

ସମୟର ରାଜପଥରେ ଉଜାଣି ବାହିନେଇ ପ୍ରଜ୍ଞା ଆମକୁ ଯେଉଁଠି 
ପହଁଚେଇଲା ତା ଥଲା ୧୯ ୧୭ ମସିହା । ସ୍ଥାନ କଟକ ମେଡିକାଲ ସ୍କୁଲ । ଆଜିକାର 
ନାମ ଶ୍ରୀରାମଚନ୍ଦ୍ର ଭଞ୍ଜଦେଓ ମେଡିକାଲ କଲେଜ । ଜଣେ ଡାକ୍ତର କୁଷ୍ଠରୋଗୀଙ୍କୁ 
ଚିକିତ୍ସା କରିବାକୁ ମନା କରିଦେବାର ଦେଖୁ ଦୁଃଖରେ କାନ୍ଦି ଉଠିଲେ ଜଣେ ଛାତ୍ର | 
ଚିକିତ୍ସା ପାଇଁ ରୋଗୀଙ୍କର ପନ୍ନୀଙ୍କର ଆକୁଳ ମୀନତିରେ ତରଳି ନଥିଲେ ଡାକ୍ତର । 
ଏ ଦୃଶ୍ଯ ଦେଖୁ ସେଇଦିନ ଏପରି ରୋଗୀମାନଙ୍କ ସେବା କରିବେ ବୋଲି ଯେଉଁ 
ଡାକ୍ତରୀଛାତ୍ର ଶପଥ ନେଲେ ସେ ହେଲେ ଡାକ୍ତର ଆଇଜାକ୍‌ ସାନ୍ତରା (୩ ନଭେମ୍ବର 
୧୮୯ ୨- ୨୯ ଅଗଷ୍ଟ ୧୯ ୬୮) ଡାକ୍ତର ହେବା ପରେ ସେ ନିଷ୍ଠାର ସହ କୁଷ୍ଣରୋଗୀ 
ମାନଙ୍କର ସେବା କଲେ । ସେତେବେଳେ କୁଷ୍ଠରୋଗର ମହୌଷଧୁୂ “ ଡାପସୋନ ” 
ବାହାରି ନଥିଲା | ଭାରତୀୟ ପାରମ୍ପରିକ ଶାସ୍ତ “ ସୁଶୁୃତ ସଂହିତା” ପଢି ସେ ଗାଲମୁଗରା 
ତେଲ ସାହାଯ୍ୟରେ ଚିକିତ୍ସା କଲେ । କୃଷ୍ଠରୋଗ ସଂପର୍କରେ ଅନେକ ଗବେଷଣା ମଧ୍ଯ 
କଲେ । 

୧୯ ୫ ୧ ମସିହାରେ ସମ୍ବଲପୁରର ଏକ ଅଗମ୍ଯ ଅଞ୍ଚଳ ହାତିବାରୀରେ 
ଏକ କୃଷ୍ଠାଶ୍ରମ ପ୍ରତିଷ୍ଠା କରି ଜାତି, ଧର୍ମ ନିର୍ବିଶେଷରେ ସାରା ଜୀବନ ସେଠାରେ 
ରୋଗୀଙ୍କର ସେବା କଲେ । ଅନୁଷ୍ଠାନର ବିଶେଷତ୍ଵ ହେଲା ଏହା ବାହାର ଅନୁଦାନ 
ଉପରେ ନିର୍ଭର "ନକରି ଅନ୍ତେବାସୀଙ୍କ ଦ୍ଵାରା କୃଷି, ଗୋପାଳନ, କୁକୁଡା ପାଳନ, 
ମସ୍ୟଗାଷ ଦ୍ଵାରା ନିଜର ପୁଷ୍ଟିଗତ ଆବଶ୍ୟକତା ପୁରଣ କରିବା ସହ ଅନୁଷ୍ଠାନକୁ 
ଆମ୍ୁନିର୍ଭର କରିପାରିଥଲା | 

ତାଙ୍କୁ ଅରେ ଜଣେ କୁଷ୍ଠରୋଗୀଙ୍କୁ ନିଜ କାନ୍ଧରେ ବୋହି ଆଣିବାର ଦେଖୁ 
ଦରଦୀ କବି ମାୟାଧର ମାନସିଂ ଏକ କବିତା ଉତ୍ସର୍ଗ କରିଥୁଲେ ଓ ତାଙ୍କୁ ଫାଦର 
ଡାମିଏନ ବୋଲି ସଂଵୋଧନ କରିଥଲେ । ଘୃଣାଠାରୁ ସେ ଥଲେ ଦୂରରେ | ମାନବୀୟ 
ମୂଲ୍ୟବୋଧର ପ୍ରସାରଭିଭିକ ପତ୍ରିକା “ ପ୍ରଭାତୀ ”ର ସେ ସଂପାଦନା କରୁଥିଲେ । 
ବ୍ରିଟିଶ ସରକାର ତାଙ୍କୁ ରାଏସାହେବ ( ୧୯୩୮) ଓ ସ୍ବାଧୀନ ଭାରତର ସରକାର 
ତାଙ୍କୁ ପଦ୍ମଶ୍ରୀ ( ୧୯ ୫ ୭) ସମ୍ମାନରେ ସମ୍ମାନୀତ କରିଥିଲେ । ବାପା ତାଙ୍କର ଚାହିଁଥିଲେ 
ସେ ବଡ ହେଲେ ଖ୍ରୀଷ୍ଟିଆନ୍‌ ଧର୍ମଗୁରୁ ହୁଅନ୍ତୁ । କିନ୍ତୁ ସେ ବିଶ୍ଵଧର୍ମର ଗୁରୁ ହେଲେ । 
ପ୍ରଣାମକରି ପୁଣି ଅଦୃଶ୍ୟ ହୋଇଗଲା ପ୍ରଜ୍ଞା । 


ପଦ୍ଧଶ୍ରୀ ଆଇଜାକ୍‌ ସାନ୍ତରା 

ହିନ୍ଦୁ ଦୁଆରୁ ବାହାରେ ତାଜିଆ ପୁଣି... 


ସମ୍ବଲପୁରର ହିନ୍ଦୁ ତାଜିଆ 

ସମୟର ଚଲାପଥରେ ଆମେ ଯେଉଁଠି ପହଁଚିଲୁ ସେ ସହର ହେଲା 
ସମ୍ବଲପୁର, ସ୍ଥାନର ନାମ ମୋଦିପଡା | ଭୂଖଣ୍ଡର ଅନ୍ୟନାମ ହୀରାଖଣ୍ଡ । ଉତ୍କଳ 
ଜନନୀର ହିରଣ୍ମୟୀ କନ୍ଯା ହୀରାଖଣ୍ଡ । ଉତ୍ତରଦିଗରେ ବହିଯାଇଛି ପୁଣ୍ଯଧାରା 
ମହାନଦୀ | ପାଣିକୁ ଛୁଇଁ ଦିବ୍ୟଧାମ ସମଲେଶ୍ବରୀ ମନ୍ଦିର । ସମଲେଶ୍ବରୀ ମନ୍ଦିରର 
ମଙ୍ଗଳ ଆରତିର ନିନାଦ, ସମବେତ ଭାବେ ଜଳୁଥିବା ଦୀପମାଳାର ତରଙ୍ଗାୟିତ 
ଶିଖା ଆମ ମନରେ ସୃଷ୍ଟି କରୁଥଲା ନୈସର୍ଗିକ ଭାବନା | ଦେବୀ ମାତୃ ଶକ୍ତିର ପ୍ରତୀକ, 
ସଦା ମଙ୍ଗଳମୟୀ । 

ମନ୍ଦିର ବାହାରକୁ ଆସି ଅଟକି ଗଲୁ ଆମେ । ରାସ୍ତାରେ ଏକ ଶେଭାଯତ୍ରା 
ଯାଉଛି । ବାଉଁଶ ପାତିଆର ଗମ୍ଭୁଜାକୃତି ମେଢ ଉପରେ ରଂଗବେରଙ୍ଗର କାଗଜ, 
ଆଉ କିଛି କପଡା । ଅନେକ ପଥରରୀ ହାତ ଉଠେଇ ପ୍ରଣାମ କରୁଥିଲେ | ଆଶ୍ଚର୍ଯ୍ୟ 
ଲାଗିଲା, ଏ ଯେ ତାଜିଆ ? ହିନ୍ଦୁମାନେ କେମିତି ପ୍ରଣାମ କରୁଛନ୍ତି ? 

ଇତିହାସର ଗଳିରେ ଆମେ ମନେ ପକାଉଥଲୁ ମାନବ କଲ୍ୟାଣ ପାଇଁ 
ସହିଦ୍‌ ହୋଇଥବା ଦୂଇ ଇସଲାମ, ହାସନ୍‌ ଆଉ ହୁସେନଙ୍କୁ । ସମୟ ପାଖାପାଖୁ 
୬୮ ୦ ଖ୍ରୀଷ୍ଟାବ୍ଦ । ସ୍ଥାନ ଆରବ ମରୁଭୂମିର କାରବାଳ ଅଞ୍ଚଳ | ସାରା ବିଶ୍ବରେ 
ମହରମ ପର୍ବରେ ପ୍ରାୟ ସବୁ ମୁସଲମାନ ମନେ ପକାନ୍ତି ଏଇ ଦୂଇ ସହିଦଙ୍କୁ । 
ଛାତିରେ ହାତ ବାଡ଼େଇ ଶୋକ ବ୍ୟକ୍ତ କରନ୍ତି ମହାପୁରୁଷ ମହମ୍ମଦଙ୍କ ନାତି ହୁସେନଙ୍କ 
ସ୍ୃତିରେ “ ୟା ହୁସେନ୍‌” ବୋଲି ଉଚ୍ଚାରଣ କରି ନିଜକୁ କଷ୍ଟଦେଇ ଦୁଃଖ ଅନୁଭବ 
କରନ୍ତି ।ଏହି ମହରମ ପର୍ବ ଇସଲାମିକ୍‌ କ୍ୟାଲେଣ୍ଡରର ପ୍ରଥମ ମାସର ପ୍ରଥମ ଦଶଦିନ 
ଧରି ପାଳନ କରାଯାଇଥାଏ | ଦଶଦିନର ପରିକ୍ରମା ପରେ ଏହି ତାଜିଆଗୁଡିକୁ କବର 
ଦିଆଯାଇଥାଏ କିମ୍ବା ଜଳରେ ବିସର୍ଜନ ଦିଆଯାଏ । 

ତେବେ ଏଠାକାର ଶୋଭାଯାତ୍ରାରେ ପୁରୋଧା ଜଣେ ଉପବୀତଧାରୀ 
ବ୍ରାହ୍ମଣ । ମୁସଲମାନ ମାନଙ୍କ ସାଙ୍ଗରେ ସାଥୀ ହୋଇ ଏଇ ପର୍ବ ପାଳନ କରୁଛନ୍ତି 

ହିନ୍ଦୁମାନେ । ରଂଗରେ ସାମାନ୍ୟ ଅଲଗା ହେଲେବି ସହରର ଅନ୍ୟାନ୍ୟ ତାଜିଆ ସହ 
ଏଇ ତାଜିଆ ମଧ୍ଯ ଶୋଭାଯାତ୍ରାରେ ଯାଉଛି । ଆମର ଉକ୍କଣ୍ଡୀକୁ ପ୍ରଶମିତ କରି ଏଇ 
ଶୋଭାଯାତ୍ରାର ଆୟୋଜକ ଶ୍ରୀଯୁକ୍ତ ଲାଲମୋହନ ପଢ଼ିହାରୀ କହିଲେ- ““ ମୋ ପିଢ଼ିରେ 
ମୁଁ ଗଲା ୩୦ ବର୍ଷ ଧରି ପାଳନ କରୁଛି ଏଇ ପର୍ବ । ମୋର ପୂର୍ବପୁରୁଷମାନେ 
ପରମ୍ପରା କ୍ରମେ ମଧ୍ଯ ଏଇ ପର୍ବ ପାଳନ କରି ଆସିଛନ୍ତି । ୧୬୬୪ ଖ୍ରୀଷ୍ଟାଦରୁ 
ବିତିଗଲାଣି ପାଖାପାଖୁ ୩୫ ୦ ବର୍ଷ । ନିରବଛିନ୍ନ ଭାବେ ଆମେ ଏଇ ପର୍ବପାଳନ 
କରୁଛୁ | ତାର ଇତିହାସ କହିବାକୁ ଯାଇ କହିଲେ, ଆମର ଜଣେ ପୂର୍ବପୁରୁଷ ଜୟଦେବ 
ପଢ଼ିଆରୀ ମକ୍ଟାର ଧର୍ମପୀଠ ଦର୍ଶନ କରିବାକୁ ସୁଯୋଗ ପାଇଥିଲେ ଓ ତାପରେ 
ସେଠାରୁ ଫେରି ଶ୍ରଦ୍ଧା ସମ୍ମାନ ତଥା ଭକ୍ତିର ସହ ପ୍ରତିବର୍ଷ ଏଇ ପର୍ବ ପାଳନ 
କରିଥିଲେ । ଏବେ ଏହା ଆମ ପରିବାରର ଏକ ବିଶେଷ ପର୍ବ । ଆମ ପରିବାରର ବି 
ମନ୍ଦିର ଅଛି ! ମୋ ଭାଇ ରାଜେନ୍ଦ୍ର ସେଠାକାର ପୂଜକ ।” 


ଇତିହାସ କହେ, ସମ୍ବଲପୁରର ତକ୍ରାଳୀନ ଶାସକ ଚିତ୍ର ସାଏ ଏହି ପର୍ବର 
ଆରମ୍ଭ କରିବାରେ ସାହାଯ୍ୟ ପ୍ରଦାନ କରିଥଲେ । ଜୟଦେବ ପଢ଼ିଆରୀ ଯେତେବେଳେ 
ଏହି ପର୍ବର ଆରମ୍ଭ କଲେ ସେତେବେଳେ ରକ୍ଷଣଶୀଳ ହିନ୍ଦୁମାନେ ଏହାକୁ ଧର୍ମବିରୋଧୀ 
କାର୍ଯ୍ୟ ବୋଲି କହିଥିଲେ । ଠିକ୍‌ ଏଇ ସମୟରେ ରାଜା ଚିତ୍ର ସାଏ ଜୟଦେଳଙ୍କର 
କାର୍ଯ୍ୟକୁ କେବଳ ବାଚନିକ ପ୍ରୋତ୍ସାହନ ଦେଇନଥଲେ ବରଂ ତାଙ୍କ ଘର ପାଖରେ 
ଏହି ପର୍ବ ପାଳନ ପାଇଁ ଜମି ପ୍ରଦାନ କରିଥଲେ ! ପ୍ରଣାମ କଲୁ ଆମେ ସେଇ ମହାନ 
ଗୋଷ୍ଠୀ ନିରପେକ୍ଷ ଶାସକ ଚିତ୍ର ସାଏଙ୍କ । ଇତିହାସର ଆଇନାରେ ଝଟକୁ ଥବା 
ହୀରାଖଣ୍ଡର ଏଇ ହୀରାକୁ । 


ପରମ୍ପରାକୁ ସ୍ଵରଣ କରି କହନ୍ତି ଲାଲମୋହନ -“ ପିଲାଟି ବେଳୁ ମୋର 
ଜେଜେ ଶୁକଦେବ ପଢ଼ିଆରୀ ଏଇ ପର୍ବ ପାଳନ କରିବାର ମୁଁ ଦେଖଛି । ପରେ 
ମୋର ବାପା ଗୌରାଙ୍ଗ ପଢ଼ିଆରୀ ଏହାର ପୁରୋଧା ହୋଇଥିଲେ । ତେଣୁ ପିଲାଟିବେଳୁ 
ଆମ ପରିବାରର ଏଇ ମହାନ ପରମ୍ପରାରେ ମୁଁ ଭାଗିଦାରୀ ହୋଇଛି । ତେଣୁ ଅନ୍ୟାନ୍ୟ 
ହିନ୍ଦୁ ପର୍ବ ଆଉ ଏଇ ପର୍ବ ଭିତରେ ମୁଁ କିଛି ଫରତ ଦେଖରନାହିଁ । ମଦ୍ଦିର ଆଉ 
ମସଜିଦରେ ମୁଁ ସମାନ ଅନୁଭବ ପାଇଥାଏ ।” 


ଏଇ ତାଜିଆର ପ୍ରସ୍ତୁତି ସ୍ଥାନୀୟ ତାରିଆ ପରିବାର କରିଥାଆନ୍ତି । ଏଇ 
ସଂପକରେ ଶ୍ରୀଯୁକ୍ତ ଲକ୍ଷ୍ମୀଧତ୍ତ ତାରିଆ କୁହନ୍ତି “ ପ୍ରତିବର୍ଷ ଆମେ ମୋଦିପଡାର 

ତାଜିଆ ପ୍ରସ୍ତୁତ କରିଥାଉ | ଯଦିଓ ଏହା ଏକ ମୁସଲମାନ ପର୍ବ ଏଥୁରେ ମୁଁ କିଛି 
ବ୍ୟତିକ୍ରମ ଦେଖୁନଥାଏ ।” 

ଏହି ତାଜିଆ ଶୋଭାଯାତ୍ରାରେ ବିଭିନ୍ନ ବିଧୂର ସଂପାଦନା କରୁଥୁବା ବର୍ଷୀୟାନ 
ମୌଲବୀ ସୟେଦ ୟୁସୁଫ ଅଲ୍ଲୀ କହନ୍ତି, “ ଧାର୍ମିକ ସଂପ୍ରୀତିର ଏହା ଏକ ଜ୍ଵଳନ୍ତ 
ଉଦାହରଣ । ସମ୍ବଲପୁରର ଏଇ ପରମ୍ପରା ସୁଚେଇ ଦିଏ ଯେ ଏହା ଶାନ୍ତି ଏବଂ 
ସମନ୍ସୟର କ୍ଷେତ୍ର | ମୁଁ ଏଠାରେ ଆଜିକି ୪୦ ବର୍ଷ ହେଲା ସେବା କରି ଆସୁଛି । 
ମୋର ପୂର୍ବପୁରୁଷ ଏଇ ପରମ୍ପରାରେ ସେବା ଓ ସହଯୋଗ ଯୋଗାଇ ଦେଇ 
ଆସୁଥିଲେ ।” 

ଏ ସଂପର୍କରେ ଓଡ଼ିଶା ନ୍ୟଜର ବ୍ୁରୋର ମୁଖ୍ୟ ଶ୍ରୀଯୁକ୍ତ ସିଦ୍ଧାର୍ଥ ଶଙ୍କର 
ମିଶ୍ରଙ୍କ ଭାଷାରେ, “ ଭାରତ ଓ ଭାରତୀୟମାନଙ୍କ ପାଇଁ ଏକ ଶାନ୍ତିପୂର୍ଣ୍ଣ ସମୟର 
ଆବଶ୍ୟକତା ଅଛି । ଯେଉଁଠି ପ୍ରତ୍ୟେକ ଭାରତୀୟ ଭଲ ଖାଇବାକୁ ପାଉଥ୍‌ବେ, ଭଲ 
ପିନ୍ଧିବାକୁ ପାଉଥିବେ, ଶିକ୍ଷା ଓ ନିଯୁକ୍ତିର ସୁଯୋଗ ପାଉଥ୍‌ବେ ଏବଂ ବାସ୍ତବ ଭାବରେ 
ଦୃଢ଼ ହୋଇଥିବେ । ପାରସ୍ପରିକ ସହନଶୀଳତା ଓ ସମ୍ମାନର ଭାରତୀୟ ସଂସ୍କୃତିର 
ଅନ୍ତଃସ୍ରୋତ । ଏହା ମଧ୍ୟ ଭାରତର ପଡ଼ୋଶୀ ଦେଶ ଓ ବିଶ୍ଵର ଆବଶ୍ଯକତା ।” 
ସତରେ ଏହା ଭାରତର ଗଣତନ୍ତ୍ରକୁ ସୁଦୃଢ଼ କରିବ ଏବଂ ବିଶ୍ଵରେ ଅଗ୍ରଣୀ କରିବ । 
ଧର୍ମ କେବେହେଲେ ବିଭେଦର କାରଣ ନୁହେଁ । 

ଜୟଦେବ ପଢ଼ିଆରୀ ବାସ୍ତବରେ ଛଶ୍ବରଙ୍କୁ ଅନୁଭବ କରିଥଲେ | ଇଶ୍ଵର 
ବୈକୁଣ୍ଠରେ ରହନ୍ତି ନାହିଁ ବରଂ ରହନ୍ତି ମଣିଷର ହୃଦୟରେ । ବିଭିନ୍ନ ଧର୍ମ ଏଇ 
ମହାନ ଚିନ୍ତନ ଉପରେ ପ୍ରତିଷ୍ଠିତ । ସମ୍ବଲପୁରର ଜନସାଧାରଣଙ୍କୁ ପ୍ରଣତି ଜଣାଇଲୁ 
ଆମେ । 
ଶିବମସ୍ତକରେ ଜଳ ଢାଳିଲେ ମୁସଲିମ ମହିଳା : 

ପ୍ରଦେଶର ନାଁ ମଧ୍ଯପ୍ରଦେଶ । ସହରର ନାମ ଇନ୍ଦୋର । ଛକଟିର. ନାଁ 
“ ମଧୁମିଲନ ” । ଶହ ଶହ ହିନ୍ଦୁ ମୁସଲମାନ, ଶିଖ୍‌ ଆଉ ଅନ୍ୟାନ୍ୟ ଚିନ୍ତନର ମହିଳା 
ଶ୍ରାବଣ ମାସର ଶେଷ ସୋମବାରରେ ଜଳ ନେଇ ଯାଉଥଲେ । ସମସ୍ତଙ୍କ ଦେହରେ 
ନିଜ ନିଜର ପାରମ୍ପରିକ ପୋଷାକ । ସବୁ ବିଶ୍ଵାସ ଫେଣ୍ଟି ହୋଇ ଯାଇଛି ଗୋଟିଏ 
ବିଶ୍ବାସରେ । ଆମେ ଗହୁଁ ବିଶ୍ଵାସ, ମାନବପ୍ରେମ ଭାଇଗରାର ଆଧାରରେ ଏକ 

ହିଂସାମୁକ୍ତ ପୃଥିବୀ । ଏହାହିଁ ସେହି ଯାତ୍ରୀ ମାନଙ୍କର ବିଶ୍ଵାସ । ହିନ୍ଦୁମାନଙ୍କର ଗୈରିକ 
ବସନ ମୁସଲିମମାନଙ୍କର କୃଷ୍ଣ ବସନ ଆଉ ଶିଖ ଭଉଣୀମାନଙ୍କର ଶୁଭ୍ରବସନ ର 
ମହାମିଳନ ସୃଷ୍ଟି କରୁଥଲା ଅପୂର୍ବ ରଙ୍ଗ । 

ଏହି କାର୍ଯ୍ୟକ୍ରମର ଆୟୋଜକ ସେମ ପାକ୍ଟାରି ସୁଚେଇ ଦେଲେ-“ ଧର୍ମବିଶ୍ବାସ 
ଅନେକ କିନ୍ତୁ ମୂଳମନ୍ତ୍ର ଗୋଟିଏ । ” 

ପ୍ରଣାମ କଲୁ ଆମେ ଏଇ ଭାରତ କୁମାରୀମାନଙ୍କୁ । ପ୍ରଜ୍ଞା ଆମ କାନରେ 
ଗାଇଗଲା | “ମାଗୋ ସବୂରି ବଂଧନ ତୁଟାଇ ଆସିଛି ତୁମରି ବନ୍ଧନ ପାଇଁକି ।” 
ସେଇ ବନ୍ଧନ ମାନବପ୍ରେମ, ଦେଶପ୍ରେମର ବଂଧନ | ଗୀତାଭବନ ପରିସରର ଶିବ 
ମନ୍ଦିରରେ ଶିବ ମସ୍ତକରେ ଜଳାଭିଷେକ କରୁଥିଲେ ସମସ୍ତେ । ଏଇ ଜଳ ମାନବ 
ମୁକତିର ଗଂଗା ହୋଇ ବହିଯାଉଥୁଲା । ନିଜସ୍ଵ ଚରିତ୍ର ନୁହେଁ । ଏହା ସୁବିଧାବାଦୀ 
ସ୍ବାର୍ଥନ୍ଵେଷୀମାନେ ଚତୁରତାର ସହ ଆମ ଉପରେ ଲଦି ଦେଇଛନ୍ତି । ଶାନ୍ତି, ସହିଷୁତା 
ଓ ମାନବପ୍ରେମର ଗୀତ ଶୁଣି ଶୁଣି ଆମେ ଗଲିଲୁ ଆଗକୁ ! 

କାଇଁ, ଇନ୍ଦୋର ସହରକୁ ତ ଭଗବାନ ଶିବ କୋପଦୃଷ୍ଟିରେ ଦେଖମନାହାଁନ୍ତି ? 
ରନ୍ଦୋରର ଚତୁଃସୀମା ଏବେ ହୋଇଛି ସବୁଜରୁ ସବୁଜ । ଲକ୍ଷ୍ମୀ ବରଷି ଯାଉଛନ୍ତି 
ସୟାବିନ କ୍ଷେତରେ, ଦିଗହଜା ଆଳୁ କ୍ଷେତରେ । ଭଗବାନ ଶିବ ଏଠି ଆଶିଷ 
ଢାଳିଛନ୍ତି । କାରଣ ସବୁଧର୍ମର ମହିଳାମାନଙ୍କଠାରୁ ଜଳ ନୁହେଁ ମାନବ ଅନ୍ତରରୁ ବହି 
ଆସିଥିବା ଗଙ୍ଗାଜଳରେ ସେ ସ୍ବାନ କରିଛନ୍ତି । 

ସେମାନେ ଗଢ଼ିଲେ ମାନବିକତାର ତାଜମହଲ 


ହିନ୍ଦୁଝିଅ ପଢ଼ାଇଲେ କୋରାନ : 


ଯମୁନା ଜଳର ତରଙ୍ଗରେ ଝୁଲୁଥଲା ତାଜମହଲ | ଯୁଗ ଯୁଗ ଧରି ପ୍ରେମର 
ଗୀତ ଗାଉଛି ତାଜମହଲ । ସହରର ନାମ ଆଗ୍ରା । ଭୂଖଣ୍ଡର ନାମ ଉତ୍ତର ପ୍ରଦେଶ । 
ଦଂଗା, କଳହ, ସାଂପ୍ରଦାୟିକତାର ଅପଞ୍ୟାତିରେ ଜର୍ଜରିତ ଏଇ ଦେବଦୂମି । 


ଆମ ହାତକୁ ନେଇ ଛାତିରେ ରାପି ଦେଲା ପ୍ରଜ୍ଞା । ମୋହନ ବଂଶୀର 
ସୁରରେ ଝଙ୍କୃତ ହେଲା ଯମୁନା ତଟ । ସେଇ ପ୍ରେମ ଆଉ ଭକ୍ତିର ଗୁଂଜନ ଭିତରେ 
ହଜିଗଲା ଦଂଗା, ସାଂପ୍ରଦାୟିକ କଳହରେ ଉବୁଟୁବୁ ହେଉଥବା ଉତ୍ତର ପ୍ରଦେଶ । 


ou ou ou 


ପ୍ରଜ୍ଞାର ଇସାରାରେ ପ୍ରଣାମ କଲୁ ଆମେ ମାନବୀୟ ଚେତନାର ପ୍ରତୀକ 
ଏଇ ମହାପ୍ରଦୀପକୁ । ଆଶ୍ଚର୍ଯ୍ୟ ହେଲୁ ଆମେ ମନ୍ଦିର ଅଗଣାରୁ ଶୁଭୁଛି କୋରାନର 
ସ୍ଵର । ଥରେ ଆମେ ରହିଲୁ ମନ୍ଦିରର ଚୂଡ଼ାକୁ ଆଉଥରେ ଯୁବତୀଟି କି ଆଉ ତାଙ୍କ 
ସହ ପାଳିକରି କୋରାନ ଗାଉଥ୍୍‌ବା ଶିଶୁମାନଙ୍କୁ । ମନ୍ଦିର ହେଉଛି ଭିନ୍ନ 
ଧର୍ମାବଲମ୍ବୀମାନଙ୍କ ପାଇଁ ଏକ ନିଷିଦ୍ଧ ଇଲାକା । ଆଖରେ ଆମର ଉଠିଲା ଅନେକ 
ପ୍ରଶ୍ନବାଚୀ । 

ଆମ ଆଖ୍ଲର ପ୍ରଶ୍ନକୁ ପ୍ରାୟ ବୁଝି ପାରିଲେ ମନ୍ଦିରର ଜଣେ ଉପାସକ । 
କହିଲେ, “ ହିନ୍ଦୁ ନାଗରିକମାନେ ମନ୍ଦିର ଅଗଣାରେ କୋରାନ ଶିକ୍ଷା ଦେବାକୁ ପୂଜାକୁ 
ଖାଲି ଅନୁମତି ନୁହେଁ ଉତ୍ସାହ ଦେଇଛନ୍ତି ।” 

ପୂରାନାମ ତାଙ୍କର ପୂଜା ଖୁସୱା । ଆଗ୍ରା ସହର ନିକଟ ସଂଜୟ ନଗର 
କଲୋନୀରେ ପୂଜା ନାମକ ଏଇ ହିନ୍ଦୁ ଯୁବତୀ ମୁସଲମାନ ଶିଶୁମାନଙ୍କୁ ସାଧାରଣ 
ଶିକ୍ଷା ଦେବା ସହ ଶିଖାଉଛନ୍ତି କୋରାନ୍‌ ! ଏହି ଶିଶୁମାନେ ସମସ୍ତେ ପ୍ରାୟ ଅଭାବଗ୍ରସ୍ତ 
ପରିବାରର । ସଂଜୟ ନଗର କଲୋନୀ ଅଂଚଳରେ ପ୍ରଥମେ ସଂଗୀତା ବେଗମ 
ନାମ୍ପୀ ଜଣେ ମହିଳା ପିଲାମାନଙ୍କ ପାଇଁ ଏକ ବିଦ୍ୟାଳୟ କରିଥଲେ । ସ୍ଥାନୀୟ 
ଅଞ୍ଚଳର ପୂଜା ନାମକ ଝିଅ ସ୍ଵତଃ ସେଠାକୁ ଆସି କୋରାନଶିକ୍ଷା କରିବା ସହ ଆରବିକ 
ଭାଷା ମଧ୍ଯ ଶିକ୍ଷା କରିଥିଲେ । 

ପୂଜାଙ୍କ ମୁହଁରେ କୋରାନର ସ୍ଵର ଆମକୁ ଆଶ୍ଚର୍ଯ୍ୟ କଲା । ପୂଜାଙ୍କର 
ଭଉଣୀ ନନ୍ଦିନୀ ମଧ୍ଯ ପିଲାମାନଙ୍କୁ ହିନ୍ଦି ଓ ଭଗବତ ଗୀତା ଶିକ୍ଷା ଦେଉଛନ୍ତି । ଦୂଇ 
ଭଉଣୀଙ୍କର ଏଇ ମହତ କାର୍ଯ୍ୟ ପାଇଁ ଗର୍ବିତ ମା ରାଣୀ ଖୁସୱା । 

ସହରର ପ୍ରମୁଖ ମୁସଲିମ ସମାଜସେବୀ ତଥା ନେତା ହାଜି ତାମିଲୁଦିନ 
କ୍ୟରେସି ସ୍ଵାଗତ କରିଛନ୍ତି ପୂଜାଙ୍କର ଏଇ କାର୍ଯ୍ୟକୁ । ପୂଜାଙ୍କୁ ସ୍ଵାଗତ କରିଛନ୍ତି 
ରେଶମା ନାମ୍ପୀ ମହିଳା । ତାଙ୍କର ଝିଅ ଆଲିଶା ପୂଜାଙ୍କର ପ୍ରିୟ ଛାତ୍ରୀ | 
ମୁସଲିମ ଅନୁବାଦ କଲେ ହନୁମାନ ଗଳିଶା : 

ଯମୁନା ତଟରେ ହସୁଥିଲା ପ୍ରଜ୍ଞା । ଆମେ ଆଗ୍ରା ଛାଡିବା ଆଗରୁ ଆସି 
କାନରେ ପଡିଲା ହନୁମାନ ଗଳିଶାର ସ୍ଵର । ସମାନ ଅନୁଭବ । ପ୍ରଜ୍ଞା ସୁଚେଇ ଦେଲା | 
ମଣିଷର ଦେହ ଭିନ୍ନ ଧର୍ମ ଭିନ୍ନ, କିନ୍ତୁ ସ୍ଵର ସମାନ । ମହାମାନବର ବୀଣାର ସୁର । 

ଆବିଦ ଆଲଭି ଆଗ୍ରାର ମୁସଲମାନ ଯୁବକ । ରହନ୍ତି ଯାଉନପୁରରେ । 
ତିନିମାସ ଧରି ଅକ୍ଲାନ୍ତ ପରିଶ୍ରମ କରି ଉର୍ଦ୍ଧ ଭାଷାରେ ଅନୁବାଦ କରିଛନ୍ତି ହିନ୍ଦୁଙ୍କର 
ପ୍ରାର୍ଥନା ହନୁମାନ ଗାଳିଶାକୁ । ଉଦ୍ଦେଶ୍ୟ ହେଲା, ତାଙ୍କ ଧର୍ମର ଲୋକେ ବି ଏଇ 
ପବିତ୍ର ଗାଳିଶାକୁ ପାଠ କରିବାର ସୁଯୋଗ ପାଇବେ । ବିଶ୍ଵାସ ତାଙ୍କର ଯେ ଏହାଦ୍ଵାରା 
ଉଭୟେ ଧର୍ମାବଲମ୍ବୀ ପରସ୍ପରର ଧର୍ମଭାବନା, ସଂସ୍କୃତିକୁ ବୁଝିବାର ସୁଯୋଗ ପାଇବେ 
ଏବଂ ନିକଟତର ହେବେ । 
ହିନ୍ଦୁ ଲେଖୁଲେ ମହମ୍ମଦଙ୍କ ଜୀବନୀ : 

ସବୁ ମହାପୁରୁଷ ମହାନ୍‌ । ମହମ୍ମଦ ହେଉଛନ୍ତି ପ୍ରେମ,ଭକ୍ତି ଓ ସଂପ୍ରୀତିର 
ପ୍ରତୀକ । ଏକଥାରେ ପ୍ରଭାବିତ ହେଲେ ରାଜସ୍ଥାନର ବାସିନ୍ଦା ରାଜୀବ ଶର୍ମା । 
ଟିନ୍ତାକଲେ ମହାପୁରୁଷ ମହମ୍ମଦଙ୍କ ଜୀବନୀ ଲେଖୁବେ ମାତୃଭାଷା ମାରଞୱାଡ଼ିରେ । 
ପଢିବେ ସାଧାରଣ ଜନତା ¦ ୧୧ ୨ ପୂଷ୍ଠା ବିଶିଷ୍ଟ ଏଇ ପୁସ୍ତକ ପୟଗମ୍ବରର ଫଏଗାମ | 

' ପୟଗମ୍ଭରର ପଏଗାମ 

ପ୍ରଜ୍ଞା ଆମକୁ ଚକିତ କରିଦେଲା | ମହମ୍ମଦଙ୍କର ସଂଦେଶ ହିନ୍ଦୁ ଅନ୍ତରରେ 
ପ୍ରତିଫଳିତ ହୋଇଛି । ସେ ସନ୍ଦେଶ ସତ୍ୟ ସନାତନ ଚିନ୍ତନ ସହ ଭିନ୍ନ ନୁହେଁ । 
ଯୀଶୁଖ୍ରୀଷ୍ଟଙ୍କର ସଂଦେଶ ଠାରୁ ଭିନ୍ନ ନୁହେଁ । 

ରାଜସ୍ଥାନର ରାଣୀସତୀ ମନ୍ଦିରରେ ପ୍ରଣାମ କରି ଆମେ ଛାଡ଼ିଲୁ ରାଜସ୍ଥାନ ! 
ରାଜୀବ ଶର୍ମାଙ୍କର ଇ-ଲାଇବ୍ରେରୀରେ ଏହି ପୁସ୍ତକ ଡାଉନଲୋଡ଼ କରିବାକୁ ମିଳୁଛି ! 

ଗରିବଙ୍କ ପାଇଁ ମୁସଲିମ ଝିଅ ଛାଡ଼ିଲେ କୋଟିଏ ଟଙ୍କାର ଗିରି 

“ ସମିନା ବାନୋ” 

“ ଲୁକ୍ଷ୍ମୀ ପ୍ରତୀମା ପରି ଝିଅଟିଏ” । 

ହସିଲା ପ୍ରଜ୍ଞା, କହିଲା ଲକ୍ଷ୍ମୀ ପ୍ରତିମା ନୁହେଁ, ସାକ୍ଷାତ ଲକ୍ଷ୍ମୀୟ ଅନ୍ତରରେ 
ଲକ୍ଷ୍ମୀୟ ଭାବରେ ଲକ୍ଷ୍ମୀ । ବାପା ତା'ର ଭାରତୀୟ ବାୟୁସେନାରେ ଚାକିରି କରୁଥିଲେ | 
ପୁନେର ଗଭର୍ଣ୍ଣମେଣ୍ଟ ଇଂଜିନିୟରିଂ କଲେଜରୁ ଡିଗ୍ରୀ ହାସଲ କରିବା ପରେ 
ଆଇ.ଆଇ.ଏମ୍‌ ବାଙ୍ଗାଲୋରରୁ ମ୍ୟାନେଜମେଣ୍ଟ ଡିଗ୍ରୀ ପାଇ ଆମେରିକାରେ ଏକ 
ବହୁରାଷ୍ଟ୍ରୀୟ କମ୍ପାନୀର ପରାମର୍ଶଦାତା ଭାବେ ନିଯୁକ୍ତି ଲାଭକଲେ, ବାର୍ଷିକ ୧.୨ 
କୋଟି ଟଙ୍କା ଦରମାରେ । 

ଆମେରିକାରେ କର୍ପୋରେଟ ଜଗତର ଏକଜିକ୍ୟୁଟିଭିମାନଙ୍କ ଜୀବନ 
ବିଳାସପୂର୍ଣ । ଯୁବବର୍ଗର ପ୍ରତ୍ୟେକ ପିଲା ସ୍ଵପ୍ନ ଦେଖନ୍ତି ଏପରି ରକିରି ପାଇବାକୁ 

ପଛରେ ରହିଯାଏ ମା” , ମାଟି ଓ ଆମ୍ୀୟ ସ୍ଵଜନ । ହେଲେ ଆମେରିକା 
ରହଣି ଭିତରେ ସମିନା ବାନୋ ସ୍ମରଣ କରନ୍ତି ଭାରତ ବର୍ଷରେ ଧନୀ, ଗରିବ ପୁଣି 
ପୁଅଝିଅ ଏମିତି ଏମିତି କେତେ ବିଭେଦ, ଅନେକଙ୍କ ପାଇଁ ଭଲ ସ୍କୁଲ ସ୍ଵପ୍ନ । 
ଏପରି ବିଭେଦ ଓ ପ୍ରତ୍ୟାଖ୍ୟାତ ଜୀବନ ପିଲାଙ୍କର ପ୍ରତିଭା ବିକାଶରେ ଯଥେଷ୍ଟ 
ବାଧକ ହୁଏ | 

ହେଲେ ଆମେରିକାରେ ଶିକ୍ଷାକ୍ଷେତ୍ରରେ ଏପରି ବିଭେଦ ପ୍ରାୟ ନାହିଁ । 
ଏଥରେ ଗଭୀର ଭାବରେ ପ୍ରଭାବିତ ହେଲେ ସମିନା । ନିଜ ଦେଶର କରୁଣ ଚିତ୍ର 
ବ୍ୟଥତ କଲା ଏଇ ଭାରତ କୁମାରୀଙ୍କ । ଫେରିଆସିଲେ ଭାରତକୁ ଏବଂ ଗରିବ 
ପିଲାମାନଙ୍କୁ ଗଢିବାପାଇଁ ପ୍ରତିଷ୍ଠା କଲେ ଅଭ୍ୟୁଦୟ ଫାଉଣ୍ଡେସନ ନାମକ ସଂସ୍ଥା । 
ସଂଗ୍ରାମ କରି ଚାଲିଲେ ଗରିବ ପିଲାମାନଙ୍କୁ ଶିକ୍ଷାଅଧ୍ୟକାରର ସୁଫଳ ଦେବା ପାଇଁ । 
ଆମେ ସରଣ କରିବା ପୂଥବୀରେ ଅଧୁବକାଂଶ ଜନତା ଆଜି ଦାରିଦ୍ର୍ୟ ସାଗରରେ 
ଉବୂଟୁବୁ । ଧନୀ ଦରିଦ୍ରର ବିଭେଦର ଦୂରତ୍ବ ବଢ଼ିବଢ଼ିଯାଉଛି । ଏଇ ବୁଭୁକ୍ଷିତ ଜନତା 
ଆଜି ଧର୍ମ ନାମରେ: ଛଳନାର ଶିକାର । ଆମେରିକାରେ ପ୍ରାଚୁର୍ଯ୍ୟ ଆଣିଛି ଶିକ୍ଷା 
କ୍ଷେତ୍ରରେ ସମାନ ଅଧୂକାର | ଶିକ୍ଷା ମଣିଷକୁ ଦେଇଛି ପ୍ରଗତି । ଦାରିଦ୍ର୍ୟ ଦୂରୀକରଣ 
ପାଇଁ ବଡଦେଉଳରୁ ଲକ୍ଷ୍ମୀ ନିଷ୍ଠେଷିତ ଚଣ୍ଡାଳୁଣୀ ଦୁଆରେ ପହଁଚିବା ପରି ଆଜି 
ପହଁଚିଛନ୍ତି ସମିନା ବାନୋ । ସେତ ଭାରତ କୁମାରୀମାନଙ୍କର ଆଦର୍ଶ । 

ଗୁଡ ଫ୍ଲାଇଡେ ପ୍ରାର୍ଥନାରେ ଉପନିଷଦ : 
“ ଅସତୋ ମା ସଦଗମୟ, ତମସୋ ମା ଜ୍ୟୋର୍ତିଗମୟ ମୃତ୍ୟୁ ମା ଅମୂତମୟ ” 


ପ୍ରଜ୍ଞା ଗୁଣୁଗୁଣେଇଲା ଅସତ୍ଯରୁ ସତ୍ଯକୁ ଅନ୍ଧାରରୁ ଆଲୋକ ନିକଟକୁ 
ମୋତେ ବାଟ ଦେଖେଇଦିଅ ପ୍ରଭୁ । କାନ ଡ଼େରି ଶୁଣିଲୁ ଆମେ । ଏତ ଉପନିଷଦର 
ମହାନ ବାଣୀ, କିନୁ ଏବେ ପ୍ରାର୍ଥନା ଚାଲିଛି ରୋମାନ୍‌ କୋଲେସିଆ ଗୀର୍ଜାରେ ? ପ୍ରଶ୍ନ 
କଲୁ ଆମେ “ ଏତ ଗୁଡ଼ ଫ୍ରାଇଡ଼େ ପ୍ରାର୍ଥନାର ଆସର ? ” 

ପ୍ରଶ୍ନର ଉତ୍ତର ଦେବାକୁ ଯାଇ ପ୍ରଜ୍ଞା କହିଲା, “ ପୋପ ବେନେଡ଼ିକୃଙ୍କ 
ମାର୍ଗଦର୍ଶନରେ ଏହା ଯୋଗ କରାଯାଇଛି ଶୁଭ ଶୁକ୍ରବାରର ପ୍ରାର୍ଥନାରେ | ମହାପୁରୁଷଙ୍କର 
ମୁଖ ନିସ୍ପତ ବାଣୀ ହେଉଛି ବିଶ୍ବନିୟନ୍ତାଙ୍କର ଆଶୀର୍ବାଦ । ଏହା ସୂର୍ଯ୍ୟର କିରଣ ପରି 
ନିରପେକ୍ଷ । ମାନେନା ମାନବକୃତ ଧାର୍ମିକ ବିଭାଜନର ପାଚେରି,କି ନାରୀ ପୁରୁଷର 
ବିଭେଦ । ସୁନ୍ଦର ପୃଥିବୀ ସବୁ ମଣିଷର କାମ୍ୟ | ଏହାହିଁ ମାନବିକତାର ଅନ୍ତଃସ୍ବର । 
ଭଗବାନଙ୍କର ସ୍ଥୁଳ ପରିପ୍ରକାଶ ଯୀଶୁ, ଶଙ୍କର, ମହମ୍ମଦ, ମହାବୀର ଓ ବୁଦ୍ଧ ରୂପରେ | 
ସକଳ ବିଭେଦ ହିଂସା, ଧର୍ଷଣ ଭିତରେ ବି ମଣିଷ ଗଲିଛି ସୁନ୍ଦର ପୃଥବୀର 
ଅନୁସଂଧାନରେ ! ଚାଲିଛି ଓ ଚାଲିଥିବ ଏମିତି ମାନବିକତାର ଜୟଯାତ୍ରା ।” 
ସାୟରୀରେ କୋରାନ୍‌ ଓ ଗୀତାଜ୍ଞାନ : 

ପ୍ରଜ୍ଞା ପଞ୍ଜାବର ଆତ୍ଭାଲା ସହରରେ ଯାହାଙ୍କୁ ପ୍ରଣାମ କଲା, ସେ ହେଲେ 
ପ୍ରଫେସର ଅନୱାର ଜଲାଲପୁରୀ ତଥା ଦେଶର ପ୍ରସିଦ୍ଧ ଉର୍ଦ୍ଧ ସାୟରୀ ପ୍ରଣେତା | 
ଆଶିଷ ଝରି ପଡିଲା ତାଙ୍କ ହାତରୁ | 

ପ୍ରଫେସର ଜଲାଲପୁରୀ ଭଗବତ ଗୀତା ଓ କୋରାନ ପରି ଧାର୍ମିକ ଗ୍ରନ୍ଧକୂ 
ସାୟରୀ ମାଧ୍ୟମରେ ବୋଧଗମ୍ଯ ଭାଷାରେ ପ୍ରକାଶ କରିଛନ୍ତି । ଭଗବତ ଗୀତାର 
୭୦ ୧ଟି ଶ୍ଲୋକକୁ ସେ ୧୭୬୧ ସାୟରୀରେ ପରିଣତ କରିଛନ୍ତି । ଘର ତାଙ୍କର 
ହେଉଛି ଉତ୍ତରପ୍ରଦେଶର ଆମ୍ଭେଦକର ଜିଲ୍ଲାର ଜଲାଲପୁର । ପେସାରେ ଥଲେ 
ଇଂରାଜୀ ଭାଷାର ପ୍ରଫେସର | ମନରେ ସେ ଧର୍ମପ୍ରାଣ, ମାନବପ୍ରାଣ ଭାରତୀୟ ! 
ଶ୍ରୀଯୁକ୍ତ ଜଲାଲପୁରୀ ଲୋକପ୍ରିୟ ଟେଲିଭିଜନ ଧାରାବାହିକ ଆକବର ଦି ଗ୍ରେଟ'ର 
୨୯ରୁ ୬୫ ଏପିସୋଡର ସଂଳାପ ଲେଖୁଛନ୍ତି । 

ତାଙ୍କର କାମ୍ୟ ହେଲା ଭାରତର କୋଟି କୋଟି ଜନସାଧାରଣଙ୍କ କାନରେ 
ପହଁଟୁ ଗୀତା କୋରାନର ସାୟେରୀ | ସୀମା ଟପି ଶୁଭୁ ପାକିସ୍ଥାନ, ବଙ୍ଗଳା ଦେଶରେ 

ଆଉ ପ୍ରସରି ଯାଉ ବିଶ୍ଵକୁ । ବସୁଧାର ଏଇ କୁଟୁମ୍ବ ପାଖକୁ । ବିଦାୟ ନେଲାବେଳକୁ 
ପ୍ରଜ୍ଞା କହୁଥୁଲା, “ ଭଗବାନ ଆପଣଙ୍କୁ ଶକ୍ତି ଦିଅନ୍ତୁ ବାଇବେଲ ତ୍ରିପିଟକ ଓ ବିନୟ 
ପିଟକ ଧର୍ମଗ୍ରନ୍ଧକୁ ନେଇଁ ସାୟରୀ ଲେଖୁବାକୁ ।” ଏହିପରି ସମନ୍ଵୟର ଅସରନ୍ତି 
କାହାଣୀ ଅଛି । ଏଠି ଅଛ କେତୋଟି ସ୍ଥାନିତ କରାଯାଇଛି । 
ହିନ୍ଦୁ ଅନାଥ ମାଉସୀଙ୍କୁ କାନ୍ଧଦେଲେ ମୁସଲିମ ଯୁବକ- 

ଏହିପରି ସମନ୍ଟୟର ଅସରନ୍ତି କାହାଣୀ ଅଛି | ଏଠି ଅଛ କେତୋଟି ସ୍ଥାନିତ 
କରାଯାଇଛି । ବରଗଡ ସହରର ଜମାଲୁବ୍ଦିନ ପଡାର ଯୁବ ବ୍ୟବସାୟୀ ସେଖ ସବ୍‌ଦର 
ଓ ତାଙ୍କର ବିଜୁ ଯୁବ ବାହିନୀର ସାଥୀ ସହିଦ ଖା, ଏମ.ଡି ସରିଫ, ଅଭି, ସୋନୁ, 
ଆକ୍ରମ କେଦାର ଏକ ଅନାଥ ହିନ୍ଦୁ ବୃଦ୍ଧାଙ୍କର ଶବ ସଜ୍କାର କରି ଏକ ଆଦର୍ଶ ସୃଷ୍ଟି 
କରିଛନ୍ତି । 
ଦେବଦୂତ ସଚ୍ବୀର ଓ ସାଥୀ ରୋନକ ସିଂହ 

ସାରା ଦେଶରେ କରୋନାର ଦ୍ବିତୀୟ ଲହରର ସମୟ | ସବୁଆଡ଼େ ଅମ୍ଳଜାନ 

" ପାଇଁ ହାହାକାର | ଏହି ସମୟରେ 

ଭୁବନେଶ୍ବର - କଟକ ଦ୍ୈିତ 
ˆ ¿4 ନଗରୀରେ ମାଗଣାରେ ଅକ୍ତିଜେନ୍‌ 
ସିଲିଣ୍ଡର ଯୋଗାଇ ଦେବାପାଇଁ 
ଆସିଛି ଶିଖ୍‌ ଏଡ୍‌ ଗାରିଟେବୁଲ୍‌ 
ଟ୍ରଷ୍ଟ | ଏହି ସଂସ୍ଥା ସଚ୍ବୀର ସିଂହ 
ଓ ଲୋନକ୍‌ ସିଂଙ୍କ ନେତୃତ୍ଵରେ 
ମାଗଣାରେ ଚବାଣ୍ଟି ଚରଲିଛନ୍ତି 
ଅକ୍ତିଜେନ୍‌ ସିଲିଣ୍ଡର ବଣ୍ଟନ 
କରିଛନ୍ତି | କୋଭିତ୍‌ ରୋଗୀ ଓ 
ସେମାନଙ୍କର ସହାୟକମାନଙ୍କୁ ଏହି ସଂସ୍ଥାମଧ୍ୟ ମାଗଣାରେ ରୋଗୀଙ୍କ ଘରପାଖରେ 
ଖାଇବା ପହଞ୍ଚାଉଥଲେ | ଆହୁରି ମଧ୍ୟ ଅଭାବୀ ଲୋକମାନଙ୍କ ରୋଷେଇ ସାମଗ୍ରୀ 
ଯୋଗାଣ, ଚପଲ ବଣ୍ଟନ, ଶୁ ପାନୀୟ ଜଳ ଯୋଗାଣ ଆଦି ସେବାକାର୍ଯ୍ୟ କରିଥଲେ | 
ଶିଖ ଧର୍ମରେ ସେବା ଓ ପ୍ରେମ ଶ୍ରେଷ୍ଠ ଧାର୍ମିକ କର୍ରବ୍ୟ । 


ଡ୍ଡ ର 

ସେମାନେ ଓଡ଼ିଶୀ ଓ ଭାରତନାଟ୍ୟମ୍‌ର 
ଉଦୟରେ ବ୍ରତୀ 


ନୃତ୍ୟରେ ବିଶ୍ଵ ମଙ୍ଗଳର ବାର୍ଗା 

ସମୟର ନଲରେ ଉଜାଣି ଯାଇ ପ୍ରଜ୍ଞା ଆମକୁ ଯେଉଁଠି ପହଁଚେଇଲା ତା 
ଥିଲା ସନ ୧୯ ୫୭ ଆଉ ନଗରର ନାମ ଦିଲ୍ଲା । ସେ ଯାବତ ଅଳ୍ପ ଜଣାଶୁଣା କିମ୍ବା 
ଦିଲ୍ଲୀ ନଗରୀରେ ଅଜଣା ଥିଲା ଓଡ଼ିଶୀ ନୃତ୍ୟଧାରା ¦! ସେହି ସମୟରେ ଓଡ଼ିଶୀ ନୃତ୍ୟର 
ଆକାଶରେ ଯେଉଁ ନୂତନ ସୂର୍ଯ୍ୟ ଉଦ୍‌ଭାସିତ ହେଲା ସେ ହେଲେ ମାଂ ଶାରଳାଙ୍କର 
ସନ୍ତାନ ଓ ଜଗନ୍ନାଥଙ୍କର ଦାସ ଗୁରୁଦେବପ୍ରସାଦ ଦାସ । ଦିଲ୍ଲୀ ଦରବାରରେ ନିଛକ 
ତଥା ଅପମିଶ୍ରଣ ଶୂନ୍ୟ ଓ ବିଶ୍ଵକଲ୍ୟାଣ ଭିତ୍ତିକ ଓଡ଼ିଶୀ ନୃତ୍ୟକୁ ନେଇ ସେ ପହଁଚି ଥୁଲେ 
ଦିଲ୍ଲୀର ଜନାରଣ୍ୟରେ । ଓଡିଶୀ ନୃତ୍ୟକୁ ଆମେ ମନ୍ଦିର ଓ ବିଶେଷ କରି ଦେଶର 
ଆରାଧ୍ୟ ଦେବତା ଶ୍ରୀ ଜଗନ୍ନାଥଙ୍କ ସହ ଯୋଡିଥାଉ । ପ୍ରତ୍ୟେକ ମଂଚରେ ଶ୍ରୀଜୀଉଙ୍କର 
ପ୍ରତିମା ପ୍ରାୟ ସ୍ଥାପନ କରାଯାଏ ।ଦେବ ପ୍ରସାଦଙ୍କ ମଂଚରେ ଗୋଟିଏ କଥା ଦେଖାଯାଏ 
ତା ହେଲା କଳସ ସ୍ଥାପନା । କଳସକୁ ଯଦିଓ ଏକ ହିନ୍ଦୁ ପରଖ୍ଚରା ବୋଲି ବିଶ୍ଵାସ 
କରାଯାଏ ତେବେ କଳସ ସ୍ଥାପନା ବେଳର ମନ୍ତ୍ରଟିକୁ ବିଶ୍ଲେଷଣ କଲେ ଦେଖୁବା ଏଇ 
ବେଦମନ୍ତ୍ର ପଛରେ ବିଶ୍ବ ମଙ୍ଗଳର ବାର୍ରା ରହିଛି । ଏହା କୌଣସି ଗୋଟିଏ ଧର୍ମାବଲମ୍ବୀ 
ନୁହେଁ ବରଂ ସମଗ୍ର ବସୁମତୀରେ ବାସ କରୁଥିବା ମାନବ ଜାତିର କଲ୍ୟାଣ ପାଇଁ 
ଉଦ୍ଦିଷ୍ଟ । ବେଦମନ୍ତ୍ରଟି ନିମ୍ନମତେ- 

“ ଭୁରସି ଭୂମିରସ ଦିତିରସି ବିଶ୍ଵଧୟାୟା ବିଶ୍ଵସ୍ୟ ଭୁବନସ୍ୟ ଧର୍ର୍ତଂ 

ପୂଥିବୀଂ ଯଛ ପୂଥବୀଂ ଦୃଂହ ପୂଥବୀଂ ମାହିଂସୀଃ ” 

ଅର୍ଥାତ୍‌ ଧରିତ୍ରୀକୁ ହିଂସା କରନାହିଁ । ଏଥିରେ ଏଇ ଅଖଣ୍ଡତା, ପୁଣ୍ଡା ଧରିତ୍ରୀକୁ 

ବଂଚିବା ପାଇଁ ଦୋହନ କରିବାକୁ ଆହ୍ଵାନ ଦିଆଯାଇଛି । ଏହା ଏକ ମହାନ ବିଶ୍ବ 


ମଙ୍ଗଳର ବାର୍ରା। ନିକଟରେ ବିଭିନ୍ନ ଧର୍ମ ମଧ୍ୟରେ ଥିବା ଧାର୍ମିକ ପରମ୍ପରାକୁ ଅନୁସନ୍ଧାନ 
କଲାବେଳେ ଜାଣିଲି ଏପରିକି ମୁସଲମାନ ପରିବାରରେ ମଧ୍ଯ ଜଗତସିଂହପୁର ଜିଲ୍ଲାରେ 

କଳସ ବସିବାର ପରମ୍ପରା ଅଛି । ଭୋଲାନାଥ ରାଉତ, ମହେନ୍ଦ୍ର କୁମାର ଆରଗର୍ଯ୍ଯ 
ସଂପାଦିତ “ ଜଗତସିଂହପୁର ଜିଲ୍ଲାର ଅତୀତ ଓ ବର୍ଭମାନ” ପୁସ୍ତକ ଦ୍ରଷ୍ଟବ୍ୟ । 
ଦେବପ୍ରସାଦଙ୍କର ନୃତ୍ୟ ଦର୍ଶନ ଚିର ପ୍ରଣମ୍ୟ ବିନୋବାଙ୍କର “ଜୟ ଜଗତ” , 
ଗାନ୍ଧିଜୀଙ୍କର “ A]! men are Brothers ଓ UNESCO ର ବିଶ ମଙ୍ଗଳର ଚିନ୍ତନ 
ଓ ଭାବଧାରା ଉପରେ ପ୍ରତିଷ୍ଠିତ । 


ଇନ୍ଦ୍ରାଣୀ ରହମନ ଓ ରାମଲ୍ଲି ଇବ୍ରାହିମ : 


ତାରିଖ ୧, ମସିହା ୧୯୫୭ ଓଡିଶୀରେ ନୃତ୍ୟକୁ ଗୁରୁ ଦେବପ୍ରସାଦଙ୍କ 
(ଯାହାଙ୍କର ଅକାଳ ମୃତ୍ୟୁ ହୋଇଛି ) ନୃତ୍ୟ ଧାରାରେ ଯେଉଁ ଚନ୍ଦ୍ରମା ଜାତୀୟ 
ନୃତ୍ୟାକାଶକୁ ଆଲୋକିତ କଲା ସେ ହେଲେ ଇନ୍ଦ୍ରାଣୀ ରହମାନ । ସେ ଚନ୍ଦ୍ରମାର କିରଣ 
ଆଜିଯାଏ ଅମାବାସ୍ୟାର ଅନ୍ଧାରରେ ଲୁଚି ନାହିଁ, ନାଚି ଚାଲିଛି ଗୀତବାଦ୍ୟର ଛନ୍ଦେ 
ଛନ୍ଦେ । ତାଙ୍କର ଶୁଭ୍ରସ୍ପିଗ୍ଧ ପ୍ରକାଶ ଓ ନିର୍ମଳ ହୃଦୟ ତାଙ୍କୁ ଭୂଷିତ କଲା ମିସ୍‌ ଇଣ୍ଡିଆରେ 
ଆଉ ଓଡ଼ିଶୀ ପାଲଟିଲା ପ୍ୟାନ ଇଣ୍ଡିଆ । ପୁଣି ପ୍ରସରି ଗଲା ବିଶ୍ଵକୁ । ବିଶ୍ଵରେ ଓଡ଼ିଶୀର 
ଭିତ୍ତି ପକାଇଛନ୍ତି ଇନ୍ଦ୍ରାଣୀ ରହମନ । ପ୍ରେରଣା ତାଙ୍କର ଗୁରୁ ଦେବପ୍ରସାଦ । ଓଡ଼ିଶୀ 
ନୃତ୍ୟକୁ ଓଡ଼ିଶାର ସୀମାରୁ ଭାରତୀୟ କ୍ଷେତ୍ରକୁ ନେଇଥିଲେ ଏଇ ଗୁରୁ । ପରେ ନୃତ୍ୟ 
ପଟୀୟସୀ ଭାରତୀୟ ଦର୍ଶକ ହୃଦୟର ରାଣୀ ଇନ୍ଦ୍ରାଣୀ ରହମନଙ୍କ ସଂଯୋଗରେ ଏଇ 
ନୃତ୍ୟକୁ ବିଶ୍ଵକୂ ନେଇଥଲେ | ଇନ୍ଦ୍ରାଣୀ ରହମନ ଆଜି ଦିବଂଗତ କିନ୍ତୁ ବଂଚିଛି ଘୁଂଗୁର | 

ଏବେ ମାଲଏସିଆର ବିସ୍ମୟ ନୃତ୍ୟ ଶିଳୀ ରାମଲ୍ଲି ଇବ୍ରାହିମ ଓଡ଼ିଶୀ ନୃତ୍ୟର 
ଜୟଯାତ୍ରାରେ ବ୍ରତୀ । ପ୍ରଜ୍ଞା ପ୍ରଣାମ କଲା ଏଇ ମହାନ ଓଡ଼ିଶୀ ନୃତ୍ଯ ଶିଳୀୀକୁ । 
ଛିଡ଼ିଯାଇଛି ଜାତି, ଧର୍ମ, ଆଦିର ସଂକୀର୍ଣ୍ଣ ରଜୁ ! ରାମଲ୍ଲି ଇବ୍ରାହିମ ଆଜି ବିଶ୍ଵପ୍ରସିଦ୍ଧ 
ଓଡ଼ିଶୀ ଶିଳୀ ! ଗୁରୁ ଦେବପ୍ରସାଦଙ୍କର ସେ ସୁଯୋଗ୍ୟ ଦାୟାଦ । 
ଓଡିଶୀ ନୃତ୍ୟରେ ବିଭୋର ଇଲିଆନା : 

ଘର ତାଙ୍କର ଇଟାଲୀ କିନ୍ତୁ ସେ କହନ୍ତି ଓଡିଶା ମୋର ଘର, ଓଡିଶୀ ମୋର 
ପ୍ରେମ | ୧୯୭ ୯ ମସିହାରେ ଛଅମାସ ପାଇଁ ଓଡିଶା ଆସିଥୁଲେ | ଅଛଦିନ ନୃତ୍ୟଶିଖି 
ଫେରି ଯାଇଥାଆନ୍ତି ସେ କିନ୍ଧୁ ଓଡିଶା, ଓଡିଶୀ ଓ ପ୍ରଭୁ ଜଗନ୍ନାଥ ତାଙ୍କୁ ବାନ୍ଧି ରଖୁଲେ | 
ଖ୍ରୀଷ୍ଟିଆନ୍‌ ହୋଇ ମଧ୍ଯ ବନ୍ଦିଲେ ଶ୍ରୀ ଜଗନ୍ନାଥଙ୍କୁ । ବିଭୂଷିତ ହୋଇଛନ୍ତି ପଦ୍ମଶ୍ରୀ 
ସମ୍ମାନରେ । ପଦ୍ଧ ବିଭୂଷଣ ଗୁରୁ କେଳୁଚରଣ ମହାପାତ୍ରଙ୍କର ସେ ସୁଯୋଗ୍ୟ ଶିଷ୍ୟା ! 

ଓଡିଶୀ ସହ ସେ ଛଉନୃତ୍ୟ ମଧ୍ଯ ପରିବେଷଣ କରନ୍ତି । ପରମ୍ପରା ସହ ଆଧୁନିକତାକୁ 
ଖୁବ୍‌ ସୁନ୍ଦର ଭାବରେ ସେ ଯୋଡି ପାରିଛନ୍ତି । ବିଶ୍ଵରେ ଯେ ଆଜି ଓଡିଶା ଓ ଓଡିଶୀର 
ଅନ୍ୟତମ ପରିଚୟ । ପ୍ରଣାମ କଲୁ ଆମେ ପ୍ରଫେସର ଡଃ ଇଲିଆନା ସିତାରିଷ୍ଙ୍କୁ ! 
ସମର୍ପିତ ଦେବକନ୍ୟା - ସିମରନ 

“ ଗାଲ ସଖୀ ଆମେ ଦ୍ରଶନ କରିବା” ସଂଗୀତର ତାଳେ ତାଳେ ବନହରିଣୀ ପରି 
ନୂପୁର ନଗଇ, ଛନ୍ଦରେ ଛନ୍ଦରେ ନାଚି ଗଲିଥଲା ଝିଅଟି । ସ୍ଥାନ ନୂଆଦିଲ୍ଲୀସ୍ଥ ତ୍ୟାଗରାଜ 
ନଗର ଜଗନ୍ନାଥ ମନ୍ଦିର | ପ୍ରଜ୍ଞା ଦେଖେଇଦେଲା ଆମକୁ । ଆମେ ପରରିଲୁ -“ ଜଗନ୍ନାଥ 
ମନ୍ଦିରରେ ତ ନୃତ୍ୟ ପରମ୍ପରା ଅଛି । ଏଥିରେ ନୂଆ କଂ” ଣ ଅଛି ? ” 

ଆମେ କିନ୍ତୁ ଦେଖୁଥିଲୁ ନର୍ଭକୀର ଆଖୁର ସମର୍ପଣ ଭାବକୁ ନିଷ୍ଠା ଆଉ 
ସଂଗୀତର ଭାବ ଭିତରେ ବୁଡିଯାଇ ତନ୍ମୟ ଭଂଗୀରେ ନାଚୁଥବା ସୁକନ୍ଯାଟିକୁ । 

ପ୍ରଜ୍ଞା ଆମକୁ ସୂଚେଇ ଦେଲା ନର୍ରକୀଙ୍କର ନାମ ସିମରନ ଜମାନ ! ପିତା 
ଏମ.ଏସ୍‌.ଜମାନ ! ଘର ତୁଳସୀକ୍ଷେତ୍ର, ସିଦ୍ଧ ବଳଦେବଜୀଉଙ୍କର ପୀଠ କେନ୍ଦ୍ରାପଡା 
ଜିଲ୍ଲାର ଖଡ଼ିଅଙ୍ଗ । ରାଜ୍ୟର ନାମ ଓଡ଼ିଶା । ଜନ୍ମଦାତ୍ରୀ ଜନନୀ ସାହିଦା ତାୟବ । ବାପା 
ସମ୍ମାନଜନକ ପଦବୀରେ କାର୍ଯ୍ୟରତ ଆଉ ` ମା ପେସାରେ ଆଇନଜୀବୀ । ଗୁରୁ 
ଦେବପ୍ରସାଦଙ୍କ ଧାରାର ସେ ତୃତୀୟ ପିଢିର ଛାତ୍ରୀ ! 

ନୂଆଦିଲ୍ଲୀ ମୋତିବାଗସ୍ଥିତ ସମ୍ମାନଜନକ ମାଉଣ୍ଟ କାର୍ମେଲ ସ୍କୁଲରେ ପଢ଼ିଛନ୍ତି 
ନର୍ସରୀରୁ ଏକାଦଶ ପର୍ଯ୍ୟନ୍ତ । ସର୍ବଦା ପରୀକ୍ଷାରେ ରଖୁଛନ୍ତି ଶତକଡ଼ା ୯ ୦ରୁ ଅଧକ 
ନମ୍ବର । ସଂପ୍ରତି ଜାମିଆ ମିଲିଆ ଇସଲାମିଆ କେନ୍ଦ୍ରୀୟ ବିଶ୍ଵବିଦ୍ୟାଳୟର ଆଇନ 
ପଢୁଛନ୍ତି । ନୃତ୍ଯକଳା ମାଧ୍ୟମରେ ସେ ଉପସ୍ଥାପନା କରିଛନ୍ତି ଶ୍ରୀ ଜଗନ୍ନାଥଙ୍କର 
ପହଡ୍ତିବିଜେ, କୋଣାର୍କ ମନ୍ଦିର, ଉଳ୍କଳୀୟ ପଲ୍ଲୀ ଜୀବନ, ଖୋଦ୍ଧୀର 
ପାଇକ ନୃତ୍ୟ, ନୌବାଣିଜ୍ୟ, ଉକୁଳର ଅରଣ୍ୟାନିର ଶାନ୍ତ, କାନ୍ତ ଶୋଭା, ପଶୁପକ୍ଷୀ, 
ପାରମ୍ପରିକ ନୃତ୍ୟ ଓ ସମ୍ବଲପୁରୀ ନୃତ୍ୟ ସୁନ୍ଦରଭାବେ ବୁଝିଛନ୍ତି ମା” ମାଟିକି। ମାଟିପ୍ରାଣ, 
ଜଗନ୍ନାଥ ପ୍ରାଣ ଓଡ଼ିଶୀ ପ୍ରାଣ ଏଇ ତୁଳସୀ ନନ୍ଦିନୀ ( କେନ୍ଦ୍ରାପଡା ହେଉଛି ତୁଳସୀ 
କ୍ଷେତ୍ର ନୃତ୍ୟରେ ଉଜ୍କର୍ଷତା ପ୍ରତିପାଦନ କରିବା ପାଇଁ ବିଂଶତମ ଜାତୀୟ ଯୁବ 
ମହୋତ୍ସବ ୨୦୧ ୬ରେ ଶ୍ରେଷ୍ଠ ନୃତ୍ୟଶିଳ୍ପୀଭାବେ ସଂବର୍ବିତ ହୋଇଛନ୍ତି । 

ଓଡ଼ିଶା ସମେତ ଦେଶବିଦେଶରେ ଅଗଣିତ ଦର୍ଶକ ଓ ଶ୍ରୋତାଙ୍କୁ ଓଡିଶୀ 
ନୃତ୍ୟ ଓ ସଂଗୀତର ସୁଖଦ ଅନୁଭୂତି ବିଞ୍ଚ ଗଲିଛନ୍ତି ଏଇ ନୃତ୍ୟାଙ୍ଗନା । 

ସେ ଭାବନ୍ତି ଭକ୍ତ ସାଲବେଗଙ୍କର କେତୋଟି ସଂଗୀତ ବ୍ଯତୀତ ତାଙ୍କ 
ଜୀବନର ବହୁତଥ୍ୟ ଏବେବି ଅନାବିଷ୍ପତ ଅଛି । ସାଲବେଗଙ୍କ ଉପରେ ଗବେଷଣା 
କରିବା ପାଇଁ ସେ ଲକ୍ଷ୍ୟ ରଖୁଛନ୍ତି । ବିଜ୍ଞାନ, ସାହିତ୍ୟ ଭଳି ନୃତ୍ୟ ଓ ସଂଗୀତ ମଧ୍ଯ 
ପାଠ୍ୟକ୍ରମରେ ସାମିଲ ହେବା ସେ ରହନ୍ତି । 

ଦେବଦାସୀମାନଙ୍କ ଦ୍ଵାରା ଶ୍ରୀଜଗନ୍ଧାଥଙ୍କ ସମ୍ମୁଖରେ ପରିବେଷଣ 
କରାଯାଉଥିବା ମାହାରୀ ନୃତ୍ୟର ଭାବ, ଗୋଟିପୁଅ ନୃତ୍ୟର ପଦଗାଳନା ଓ ଶରୀର 
ଭଙ୍ଗୀର ଅନେକ ନିଆରା ଗୁଣରହିଛି । ଉକ୍କଳର ଏଇ ନିଜସ୍ଵ ନୂତ୍ୟ ଆଉ ସଂଗୀତର 
ଧାରାକୁ ଆଗକୁ . ନେବାକୁ ବ୍ରତୀ ଏଇ ଉତ୍କଳ କୁମାରୀ, ଭାରତ କୁମାରୀ | ବିଶ୍ଵାସ 
କରନ୍ତି ମଣିଷ ହୃଦୟରେ ଅଛନ୍ତି ଭଗବାନ | ସେ ଜଗନ୍ନାଥ, ସେ ଯୀଶୁ, ସେ ଆଲ୍ଲା | 
ସେ ଏକ ଆଉ ଅଭିନ୍ନ । 


ସିମରନ ଜମାନଙ୍କ ଉପରେ ଆଶୀବୀଦ ଢାଳି ଆଗକୁ ଗଲିଲା ପ୍ରଜ୍ଞା । 
' ଆଗାମୀ ପିଢ଼ିକୁ ସଂପ୍ରୀତିର ସୁବାର୍ଭା ଦେବା ଆମର କର୍ଭବ୍ୟ ।” ଫେରିଗାହିଲୁ ଆମେ | 
ଏ ଥୁଲା ସହିଦା ତାଏବଙ୍କର ସ୍ଵର । ସମାନ ଢଙ୍ଗରେ ନିଜ ପିଲାଦିନର ସୃତି ଗାରଣ 
କରୁଥିଲେ ଏମ.ଏସ ଜମାନ । ଭାରତୀୟ ସଂସ୍କୃତିକୁ ସିମରନ ଏଇ ଦଂପତିଙ୍କର 
ମହାନ ଉପହାର | ବାରବାର କାନକୁ ଶୁଭୁଥିଲା “ ଭକତ ଭାବରେ ବନ୍ଧା” ଘୁଙ୍ଗୁରର 
ରୁଣଖୁଣ । ପ୍ରଜ୍ଞା ଆଶୀର୍ବାଦ କଲା, ଭାରତୀୟ ନୃତ୍ୟ ଆକାଶରେ ସିମରନ ଆଉ ଜଣେ 
ଇନ୍ଦ୍ରାଣୀ ରହମନ ହୁଅନ୍ତୁ | 
ଓଡ଼ିଶୀ ନୃତ୍ୟ ଭଙ୍ଗୀରେ ନୂରରାଜା : 

ଉତ୍କଳ ଦିବସ ୨୦୧୧ ମସିହା । ସ୍ଥାନ ବିଶାଖାପାଟଣା ନଗରୀର 
ଜଗନ୍ନାଥମନ୍ଦିର । “ ଯମୁନା ତୀରେ ଧୀର ସମୀରେ” ସଂଗୀତର ତାଳେତାଳେ 
ପଦରାଳନା କରି ଦର୍ଶକଙ୍କ ସାମନାକୁ ଯିଏ ଆସିଲେ ସେ ହେଲେ ଓଡ଼ିଶୀ ନୃତ୍ୟ ଶିଛୀ 
ନୂର ରାଜା ! ଏହାଥୁଲା ତାଙ୍କର ପ୍ରଥମ ମଞ୍ଚପ୍ରବେଶ । ତାପରେ ସେ ଓଡ଼ିଶା ଭିତରେ 
ଓ ଓଡିଶା ବାହାରେ ଓହ୍ଲେଇ ଗଲିଛନ୍ତି. ମଞ୍ଚପରେ ମଞ୍ଚକୁ ! 

ଆଶ୍ଚର୍ଯ୍ୟ ହୋଇ ଆମେ ପ୍ରଜ୍ଞାକୁ ପ୍ରଶ୍ନ କଲୁ । ଇସଲାମ ଧର୍ମରେ ମୂର୍ଭି ବା 
କୌଣସି ଧାର୍ମିକ ପ୍ରତୀକ ନିକଟରେ ମୁଣ୍ଡ ନୂଆଁଇ ପ୍ରଣାମ କରିବା ନିଷେଧ ଅଟେ । 
ତେବେ ସେ କିପରି ଜଗନ୍ନାଥ ଓ ଚତୁଦ୍ଧୀମୁରି ନିକଟରେ ପ୍ରଣିପାତ କରି ନୃତ୍ୟ 

କରୁଛନ୍ତି । ତାଙ୍କ ପରିବାର ପିତାମାତା ଓ ନିଜ ସମ୍ପଦ୍ରାୟ ଦ୍ଵାରା ସେ ଏଥୁପାଇଁ କୌଣସି 
ବିରୋଧର ସମ୍ମୁଖୀନ ହୋଇ ନାହାଁନ୍ତି ତ ? 

ଉତ୍ତର ଥଲା ଖୁବ୍‌ ସରଳ, ସହଜ ଓ ଆସିଥୁଲା ନୂରରାଜାଙ୍କ ଅନ୍ତରରୁ । 
ଇସଲାମ ଧର୍ମରେ କୌଣସି ବିଗ୍ରହ ବା ପ୍ରତୀକ ସାମ୍ବାରେ ପ୍ରଣିପାତ କରିବା ନିଷେଧ 
ହୋଇଥିଲେ ହେଁ ମୋର ବିଶ୍ଵାସ ଆଲ୍ଲା ତ ନିଜେ ଜଗନ୍ନାଥ । ତେଣୁ ଜଗତର ନାଥଙ୍କୁ 
ପ୍ରଣିପାତ କରିବାରେ ବାଧା କେଉଁଠି ରହିଲା । ଓଡ଼ିଶୀ ଏକ ଶାସ୍ତୀୟ ନୃତ୍ୟକଳା | ଏହା 
କେବେ ବି କୌଣସି ଜାତି ଧର୍ମ ବର୍ଣ୍ଣର ସଂକୀର୍ଣ୍ଣ ସୀମାରେ ଆବଦ୍ଧ ନୁହେଁ । 

ନୂରରାଜା ଆଉ କିଛି କହିବା ଆଗରୁ , ଯେଉଁ ମାତୃଶକ୍ତି ଆମ ଆଗରେ ଉଭା 
ହେଲେ ସେ ହେଲେ ତାଙ୍କର ମାଂ | ପିତା ମହମ୍ମଦ ୟୁନୁସ ଦିଂବଗତ । ତାଙ୍କର ମା” 
ହେଲେ ଅଜି ପ୍ରେରଣାଦାତ୍ରୀ । ଘର ବ୍ରହ୍ମପୁର ସହରର ପାତ୍ରପେଟାଗଳିରେ । ନିଜ 
ସଂପ୍ରଦାୟ ପାଖରୁ ସେ କେବେ ନିରୁତ୍ସାହିତ ହୋଇନାହାନ୍ତି ବରଂ ଉତ୍ସାହିତ ହୋଇଛନ୍ତି 
ବୋଲି କହନ୍ତି । | 
ଭାରତନାଟ୍ୟମ୍‌ ମୁଦ୍ରାରେ ରୁବିୟା : 

ପ୍ରଜ୍ଞା ଭାରତର ରେଶମ ନଗରୀ ବ୍ରହ୍ମପୁର ( ବରହମପୁରୀ ପାଟଲୁଗା ଅନନ୍ୟ 
ଓ ସମଗ୍ର ବିଶ୍ଵରେ ଆଦୃତ) ରୁ ଉଡିଗଲା କଳିଙ୍ଗ ସାଗର ( ବଙ୍ଗୋପସାରର ପୂର୍ବନାମ) 
କୂଳରୁ ଆରବ ସାଗର । ସହରର ନାମ ମାଲାପୁରମ । ସୁକନ୍ୟାର ନାମ ରୁବିୟା । 
ପିତାଙ୍କ ନାମ ସୟିଦ ଆଲିଭି କୁଟି । ମାତାଙ୍କ ନାମ ଅମିନା । ଭାରତନାଟ୍ୟମର 
ବିଭୋର ମୁଦ୍ରାରେ ହଜିଯାଇଥୁଲେ ରୁବିୟା | ସୁନ୍ଦର ହସ୍ତ ସଂରାଳନା, ଚକ୍ଷୁରେ ସମର୍ପଣ 
ଭାବ । ପ୍ରାୟ ୫ ୦ଟି ମନ୍ଦିରରେ ସେ ନାଚି ସାରିଲେଣି ଭାରତନାଟ୍ୟମ୍‌ । କେରଳର 
ମୁସଲିମ ନୃତ୍ୟକଳା ଓପାନ୍ସୀ ଓ ମାପିଲା ପଟ୍ୁରେ ସେ ମଧ୍ଯ ପ୍ରବୀଣା । ତିନିବର୍ଷ 
ବୟସରୁ ସେ ନାଚୂଛନ୍ତି ଭାରତନାଟ୍ୟମ୍‌ | ଦେବଭୂମି କେରଳର ଏଇ କଲ୍ୟାଣୀ କୁହନ୍ତି 
“ ଲଶ୍ଵର ଏକ ଓ ମୁଁ ଯେତେବେଳେ ମୋ ହସ୍ତମୁଦ୍ରା ସଂରଗାଳନ କରିଥାଏ ସେଥିରେ 
କେବଳ ଛଶ୍ଵର ବିରାଜମାନ କରନ୍ତି , ଯାହାକୁ ଆମେ ବିଭିନ୍ନ ନାମରେ ଡାକିଥାଉ |” 


ହସିଲା ପ୍ରଜ୍ଞା । କହିଲା ଏଇ ସାଗରର କୂଳେ କୂଲେ ଗାଲ । କହିବ କେଉଁଠି 
ଆରବ ସାଗର ସରିଛି ଆଉ ବଙ୍ଗୋପସାଗର ଆରମ୍ଭ ହୋଇଛି ? ସତରେ ପାଣି ପବନ 
ମାଟି ଏ ବିଶ୍ଵବ୍ରହ୍ମା୍ଡରେ ଏକ ଓ ଅଭିନ୍ନ । ତାର ଗୋଟିଏ ପରିଚୟ, ସେ ବସୁମାତା । 

ଦେଶ, ସାଗର, ଲାଇନ ଅଫ କଣ୍ଡୋଲ କି ଜଳସୀମା ଅବା ବାୟୁସୀମା ସବୁ ଶାସକର 
ସୃଷ୍ଟି । ଶାସନ ପାଇଁ ସୃଷ୍ଟି । ସାଗର କୂଳରେ ମଧୁମୟ ଭାରତନାଟ୍ୟମର ଲଳିତ ଝଙ୍କାର 
ସାଥୀରେ ଗଲୁଗଲୁ ହଠାତ୍‌ ତାଣ୍ଡବର ସ୍ଵର ଶୁଣି ଅଟକିଗଲୁ । ଜାଣିପାରିଲୁନି କେଉଁଠି 
ସରିଛି କେରଳ ପୁଣି ଆରମ୍ଭ ହୋଇଛି ତାମିଲନାଡ଼ୁ । 
ଭକ୍ତିର ଅମଳିନ ସ୍ଵର ସିକନ୍ଦର : 

ଓଡିଶାରେ ଭକ୍ତି ସଂଗୀତର ଏକ ସ୍ପନ୍ଦନ ହେଲେ ସିକନ୍ଦର ଆଲାମ। ଯାହାଙ୍କର 
ଭଁଲ୍ତିଗୀତ ମଣିଷର ଅନ୍ତରାମ୍ବାକୁ ଛୁଇଯାଏ । ପ୍ରଣାମ କଲୁ ଆମେ । ଏଇ ମହାନ 
ମଣିଷଙ୍କୁ । ମଣିଷ ଭଳି ମଣିଷଟିଏ ଥିଲେ ସେ । ଏବେ ତାଙ୍କର ସୁକନ୍ୟା ମାନେ ମଧ୍ଯ 
ସେହି ପରମ୍ପରାରେ ଓଡିଶାର କଳା ସଂସ୍କୃତିରେ ପ୍ରଗ୍ଭର ଓ ପ୍ରସାରରେ ବ୍ରତୀ । ସିକନ୍ଦର 
ଆଲାମ ଓ ତାଙ୍କର କଣ୍ଠ ଓଡିଶାର ଘରେ ଘରେ ପରିଚିତ । ଆଚରଣରେ ସେ ଥଲେ 
ସୁମଣିଷ । 


ବାପା ଓ ମାଂଙ୍କ ସହ ସିମରନ 

Ero mn 
ଯେଉଁଠି ମନ୍ଦିର 
ହିନ୍ଦୁଝମୁସଲିମମାନଙ୍କ ପାଇଁ ଖୋଲା 


ମାନବୀୟ ଯାତ୍ରାରେ ପ୍ରଜ୍ଞା ଆମକୁ ନେଇ ଯେଉଁଠି ପହଁଚାଇଲା ତା ହେଲା 
ଭାରତର ବିଖ୍ୟାତ ନଟରାଜ ମନ୍ଦିର । ତାମିଲନାଡ଼ୁର ଚିଦାମ୍ଭରମ ସହରରେ ଏହାର 
ଅବସ୍ଥିତି । ଚେନ୍ନାଇ (ମାଡ୍ରାସ) ଠାରୁ ପ୍ରାୟ ୨୫୦ କିଲୋମିଟର ଦୂର । ଦେଶର 
ପ୍ରତିଷ୍ଠିତ ଶୈବକ୍ଷେତ୍ର ମଧ୍ଯରେ ଏହି ମନ୍ଦିର ଅନ୍ୟତମ 

ପ୍ରଣାମ କଲୁ ଆମେ, ଏଇ ପ୍ରଳୟର ଦେବତାଙ୍କୁ | ଅନ୍ୟାୟ ଦେଖୁଲେ ସେ 
କଂପି ଉଠନ୍ତି କିନ୍ତୁ ମାନବ କଲ୍ୟାଣ ପାଇଁ ନୀଳକଣ୍ଠ ହୋଇ ବିଷପାନ ବି କରନ୍ତି । 
ସତରେ ଶିବ ହିଁ ମଙ୍ଗଳର ଦେବତା । ଆମେ ଆଶ୍ଚର୍ଯ୍ୟ ହୋଇ ପ୍ରଜ୍ଞାକୁ ଗାହିଁଲୁ । 
ବୂର୍ଖାଧାରିଣୀ ମହିଳା ପୁଣି ଶିବ ମନ୍ଦିରରେ ? ଆଖରେ ପରରିଲୁ ଏଇ ପ୍ରଶ୍ନ । ହସିଲା 
ପ୍ରଜ୍ଞା । ମୁସଲିମମାନେ ହିନ୍ଦୁମାନଙ୍କ ପରି ଏଇ ମନ୍ଦିରରେ ପ୍ରବେଶ କରନ୍ତି । ନାରୀ 
ପୁରୁଷର ମଧ୍ଯ ବାରଣ ନଥାଏ । ମହିଳାମାନେ ଅଭିଷେକ କରୁଛନ୍ତି । ପ୍ରାର୍ଥନା, 
ଅର୍ଚ୍ଚନା, ଦର୍ଶନ ଓ ବନ୍ଦନା ବି ମହିଳାମାନେ କରୁଛନ୍ତି ମନ୍ଦିରର ଅଧଧଷ୍ାତ୍ରୀ ଦେବୀ 
ଶିଭଗାମ ସୁନ୍ଦରୀଙ୍କ ପାଖରେ । 

ଅପବିତ୍ର ହୋଇଯାଇ ନାହାଁନ୍ତି ଠାକୁର, ଠାକୁରାଣୀ । ମୁସଲିମମାନଙ୍କ ପ୍ରତି 
ହିନ୍ଦୁମାନେ କେବେ ଦେଖେଇ ନାହାଁନ୍ତି ଅସୂୟାଭାବ | ମୁସଲିମ ଗୁରୁମାନେ ବି କେବେ 
ମନା କରିନାହାଁନ୍ତି ପ୍ରତିମା ପାଖରେ ମୁଣ୍ଡ ନୁଆଇଁବାକୁ । 

ଆମେ ବିଚାର କରୁଥିଲୁ ଅସହିଷ୍ୁତା ସତେ ଗୋଟାଏ ଅଭିଧାନ ବହିର୍ଦୂତ 
ଶବ୍ଦ । ଅଭିଧାନ ମଧ୍ୟରେ ଏଇ ଶବ୍ଦଟା ଯେମିତି ଏକ ଅନୁପ୍ରବେଶକାରୀ । 

ସମାଜ ସଂସ୍କାରକ ପେରିୟାରଙ୍କର ଏଇ ପବିତ୍ର ଭୂଇଁରେ ବୁଲୁବୁଲୁ ଆମେ 
ଯେଉଁଠି ପହଁଚିଥଲୁ ତାହା ହେଉଛି ମହାଲିଙ୍ଗ ସ୍ବାମୀ ମଦିର । ତାଞ୍ଜାଭୁର ଜିଲ୍ଲାର 
କୁମ୍ବକୋନମଠାରୁ ପ୍ରାୟ ୮ କି.ମି ଦୂରରେ ଏଇ ମନ୍ଦିର । ଏଇ ମନ୍ଦିର ବେଢ଼ାଦେଇ 
କେଉଁ କାଳକାଳରୁ ପାଖ ଅଞ୍ଚଳର ମୁସଲିମମାନେ ଯିବା ଆସିବା କରନ୍ତି । ଭଗବାନଙ୍କୁ 
ସମ୍ମାନ କରନ୍ତି ଓ ଅନେକ ସମୟରେ ଦାନବାକ୍ଟରେ ପଇସାବି ପକାନ୍ତି । 

ଆଗରେ ଭାରତ ମହାସାଗର | ସୁନୀଳ ଜଳରାଶି ବାରବାର ଛୁଇଁ ଯାଉଛି 
ଉପକୂଳ । ପ୍ରଜ୍ଞା ସୂୁଚେଇ ଦେଲା କୋଡ଼ାଲୁର ଜିଲ୍ଲାର ଅର୍ନଗତ ଏଇ ଗାଁର ନାଁ 
 କିଲାଇ” । ଏଠାକାର ଶ୍ରୀମୁଶନମ ମନ୍ଦିରରୁ ଭୁବରାହ ସ୍ବାମୀଙ୍କର ପ୍ରତିମା ପ୍ରତିବର୍ଷ 
ବରାହସ୍ସୋବ ଅବସରରେ ଉତ୍ସବସ୍ଥଳକୁ ଶୋଭାଯାତ୍ରାରେ ଯାଅନ୍ତି। ଶ୍ରୀ ଭୁବରାହସ୍ବାମୀଙ୍କ 
ଶୋଭାଯାତ୍ରା ଗଲାବେଳେ ବାଟରେ ପଡେ ସୁଫି ସନ୍ଧ ସୟେଦ ସାହା ରହମତୁଲ୍ଲା 
ବାଲିଛତ୍ରୀଙ୍କର ପବିତ୍ର ଦରଘା | 

ପରମ୍ପରା କ୍ରମେ ଶୋଭାଯାତ୍ରା ଦରଘା ଦେଇ ଗଲାବେଳେ ଦରଘାର ଇମାମ 
ଏହି ଶୋଭାଯାତ୍ରାକୁ ଭବ୍ୟ ସ୍ବାଗତ କରନ୍ତି, ଫୁଲମାଳ ପ୍ରଦାନ କରନ୍ତି ଏବଂ ସ୍ବେହ, 
ସମ୍ମାନରେ ଚାଉଳ ଦିଅନ୍ତି। ୫ଟି ନଡ଼ିଆ ସହ ୫ ୦୧ ଟଙ୍କା ମଧ୍ଯ ପ୍ରଦାନ କରିଥାଅନ୍ତି । 
ପ୍ରତି ବଦଳରେ ଏଇ ସ୍ବେହ ଓ ସମ୍ମାନର ସ୍କାରକୀ ସ୍ଵରୂପ ଦରଘାରେ ରେଶମ ଚାଦର 
ଚଢାଯାଇଥାଏ । ଦୀର୍ଘ ୧୫୦ ବର୍ଷ ଧରି ଏଇ ପରମ୍ପରା ଚାଲିଆସିଛି । 


ଏଇପରି ପରମ୍ପରାର ଡୋରି ଲନ୍ବିରାଲିଛି ପ୍ରଦେଶ ପରେ ପ୍ରଦେଶକୁ । ପ୍ରଜ୍ଞା 
ପ୍ରଣାମ କଲା ଆନ୍ଧ୍ରପ୍ରଦେଶର କଡ଼ପା ଠାରେ ଥବା ଶ୍ରୀ ଲକ୍ଷ୍ମୀ ଭେଙ୍କଟେଶ୍ଵର ସ୍ଵାମୀ 
ମନ୍ଦିର ବେଢ଼ାରେ । ଆମକୁ ଆଶ୍ଚର୍ଯ୍ୟ କଲା ପୁଣି ଏକ ବିରଳ ଦୃଶ୍ୟ । ବୁର୍ଶାବତୀ 
ମହିଳା ମୁଣ୍ଡ ନୂଆଁଇଛନ୍ତି ମନ୍ଦିରରେ | ପୂଜକ ବହୁବର୍ଷର ପରମ୍ପରା ରକ୍ଷାକରି ତାଙ୍କ 
ମୁଣ୍ଡରେ ସାତଗୋପମ ଛୁଆଁଇ ଆଶୀବୀଦ ଦେଉଛନ୍ତି । କେହି ମାରା ହୋଇ 
ଯାଉନାହାନ୍ତି । 

ମୁସଲିମ୍‌ ମହିଳା ମାନେ ଫୁଲ, ଗାଉଳ, ଲୁଣ, ଡାଲି ଗୁଡ଼, ତେନୁଳି, ଲଙ୍କା, 
ଆଖୁ, ନିମ୍ମଫଳ ଆଉ ପନିପରିବା ଡାଲାରେ ରଖୁ ଦେବତାଙ୍କ ପାଖରେ ଲାଗିପାଇଁ 
ଦେଉଛନ୍ତି । ଏହା ପ୍ରତିବର୍ଷ ଉଗାଡ଼ି ପର୍ବ ଅବସରରେ ପ୍ରଦାନ କରାଯାଇଥାଏ । 

ବିଶ୍ଵାସ ସାଗର ଆଗରେ ଅସହିଷ୍ଣୁତା ଏକ କୁଟାଖଣ୍ଡପରି । ଏଠାରେ 
ମୁସଲିମମାନେ ବିଶ୍ଵାସ କରନ୍ତି ଭଗବାନ ଭେଙ୍କଟେଶ୍ଵର ସ୍ବାମୀଙ୍କର ଧର୍ମପନ୍ନୀ ବିବି 
ନତରାମ୍ମା ସେମାନଙ୍କର କନ୍ୟା । ତେଣୁ ଭଗବାନ ଭେଙ୍କଟେଶ୍ଵର ସ୍ଵାମୀ ତାଙ୍କର 
ଜାମାତା । 

ପ୍ରଜ୍ଞା ତୁଣ୍ଡରେ ଆଉ ଭାଷା ନଥୁଲା । ମହାନ ଭାରତର ଏକ ମହାମାନବୀୟ 


ଚିତ୍ର ତାକୁ ସ୍ତ୍ତ କରି ଦେଲା । 

“ ତେଲଗୁ ନବବର୍ଷରେ ଆମେ ଆମର ଘରଦ୍ବାର ସଫାକରି ଆମିଷ 
ଖାଦ୍ୟଠାରୁ ଦୂରେଇ ରହୁ ଓ ଲକ୍ଷ୍ମୀ ଭେଙ୍କଟେଶ୍ଵର ମନ୍ଦିରକୁ ଯାଇ ପୂଜା କରୁ ।” 
କହୁଥିଲେ ଜଣେ ବୟସ୍କ ମୁସଲିମ ଲୋକ । ଆମେ ଖୋଜୁଥଲୁ ସେଇ ଅସହିଷ୍ଣୁତାର 
ରାକ୍ଷସକୁ । ଯିଏ ଯଜ୍ଞକୂଣ୍ଡରେ ପାଣିଢାଳି ବିଭ୍ରାଟ କରିବାକୁ ଚେଷ୍ଟା କରୁଛି । 

ପ୍ରଣାମ କଲୁ ମୁସଲମାନ ମାନଙ୍କର ପୋଷ୍ୟା କନ୍ୟା, ସାଗର ଦୂଲଣୀ ବିବି 
ନକରାମ୍ଭାଙ୍କୁ । 


ପ୍ରଜ୍ଞା କହିଲା ଶ୍ରୀଲକ୍ଷ୍ମୀ ବାସ୍ତବରେ ଶ୍ରୀଦେବୀ, ସାମ୍ୟର ଦେବୀ କଳିଙ୍ଗ 
ସାଗର ( ବଙ୍ଗୋପସାଗରର ପୂର୍ବନାମ) କୂଳରେ ସେ ବିଦ୍ରୋହିଣୀ ସାଜି ଛୁଆଁ ଅଛୁଆଁ 
ଭେଦଭାବର ପ୍ରତିବାଦ କରି ପହଁଚିଥଲେ ଶ୍ରୀୟା ଚଣ୍ଡାଳୁଣୀର ଦୂଆରେ । ଆଉ ଏଠି 
ମହାମାନବୀୟ ଚେତନାର ମହାଦେବୀ ହୋଇ ସେ କନ୍ଯା ପାଲଟିଛନ୍ତି ମୁସଲମାନ 
ମାାପିତାଙ୍କର । 


ହାତରେ ରୋଟି, ଓଠରେ ପ୍ରାର୍ଥନାର ନିରବ ସ୍ଵର । ଧାଡିବାନ୍ଧି ଠିଆ 
ହୋଇଛନ୍ତି ଶହଶହ ଭକ୍ତ । ପର୍ବର ନାମ “ରୋଟି କି ଇଦ୍‌' ବା ‘ରୋଟେକା 
ପାଣ୍ଡୁଲା' । ମହରମ ପର୍ବର ଦଶମ ଦିବସରେ ଏହା ପାଳନ କରାଯାଏ । ପ୍ରତ୍ୟେକ 
ତୀର୍ଥଯାତ୍ରୀ ଅପେକ୍ଷା କରିଥାଆନ୍ତି ତାଙ୍କ ହାତରୁ ରୁଟିଟି ନେଇ ପ୍ରତିବଦଳରେ କିଏ 
ନିଜ ରୁଟିଟି ଦେବ । ତୀର୍ଥଯାତ୍ରୀମାନେ ଏହି ପର୍ବରେ ପରସରର ରୁଟି ବଦଳ 
କରିଥାଆନ୍ତି । ଏହା ପାରସ୍ପରିକ ଭଲପାଇବା ଓ ଭାଇଚାରାର ନମୁନା । 


ଏଥରେ ଥବା ନୂଆ କଥାଟି ଦେଖେଇ ଦେଲା ପ୍ରଜ୍ଞା । ଧାଡ଼ିରେ ହିନ୍ଦୁ, 
ମୁସଲମାନମାନେ ହାତରେ ରୋଟିଧରି ଛିଡ଼ା ହୋଇଛନ୍ତି ପୁଣି ରୁଟି ବଦଳ କରୁଛନ୍ତି 
ଧାର୍ମିକ ଭେଦଭାବ ନାହି । 


ସ୍ଥାନଟି ହେଲା ଆନ୍ଧ୍ରପ୍ରଦେଶର ନେଲୋର ସହରର ବଡା ସାହେବ ଦରଘା । 
ଧାର୍ମିକ ସଂ ପ୍ରୀତିର ମହାନ କ୍ଷେତ୍ର । ଏହି ପର୍ବକୁ ମହାରାଷ୍ଟ୍ର କର୍୍ାଟକ ଓ ତାମିଲନାଡୁ 
ଆଦି ରାଜ୍ୟରୁ ଲୋକେ ଆସି ଠୁଳ ହୋଇଛନ୍ତି । 

ଧାଡ଼ିକିଧାଡ଼ି ରୁଟି ଦୋକାନ ଖୋଲିଛି । ନିର୍ଦ୍ଦିଷ୍ଟ ମାନସିକ ପାଇଁ ଅଲଗା 
ଅଲଗା ରୋଟି । କେଉଁଠି ଗାକିରି ତ କେଉଁଠି ରୋଗମୁକ୍ତି, ପୁଣି କେଉଁଠି ପୁତ୍ରକନ୍ୟାର 
ବିବାହ ତ କେଉଁଠି ଭାଙ୍ଗି ଯାଇଥିବା ପରିବାରକୁ ଏକାଠି କରିବା ପାଇଁ ରୋଟି 

ମିଳୁଛି । ଏପରିକି ଏମ,ଏଲ.ଏ. କିମ୍ବା ଏମ.ପି. ହେବାର ମାନସିକ କରିବା ପାଇଁ 
ରୋଟିବି ମିଳୁଛି । 

ପ୍ରଜ୍ଞା ଉଡ଼ିଗଲା ପୂର୍ବରୁ ପଶ୍ଚିମକୁ । ଆନ୍ଧୁ ପ୍ରଦେଶରୁ ରାଜସ୍ଥାନକୁ । ସିନ୍ଦୁରା 
ଫାଟି ଆସୁଛି । ଖଇଖେରି ଗାଁ ର ପରିବେଶ ଚଳଚଞ୍ଚଳ ହୋଇ ଉଠିଲା | ଯେତେବେଳେ 
ଗାଁ ର ପ୍ରଧାନ, ପ୍ରାଥନା ସମୟକୁ ସୂଚେଇ ଦେଇ ଘଣ୍ଟି ବଜାଇଲେ ।! କାନ ଡେରି 
ଶୁଣିଲୁ ଆମେ | ବେଳେବେଳେ ସତଟା ମିଛପରି ଲାଗେ । 

“ ଆଲ୍ଲା ହୋ ଆକବର.......... ” 

“ କରୟ ଜଗବ୍ଦୀଶ ହରେ............ ” 
ଗ୍ରାମବାସୀମାନେ ନିଜ ରୁଚିର ପ୍ରାର୍ଥନା କରୁଛନ୍ତି । କିଏ ମୁସଲମାନ ଧାରାରେ ତ କିଏ 


ହିନ୍ଦୁ ଧାରାରେ । ସମସ୍ତେ ସମର୍ପିତ ଭାବରେ ପ୍ରାର୍ଥନା କରୁଛନ୍ତି ଭଗବାନ ନାମକ 
ମହାନ ଶକ୍ତିକି। ପୁଜା ଆଉ ନମାଜର ମିଳିତ ସ୍ଵରରେ କମ୍ପି ଉଠୁଛି ଆକାଶ | 


ଗ୍ରାମର ପ୍ରଧାନ ରାନ୍ଦ ଭାଇ ଛାତିରେ ହାତଦେଇ କହୁଥିଲେ, “ ମୁଁ ଜଣେ 
ହିନ୍ଦୁ ମୁଁ ଜଣେ ମୁସଲମାନ ।” ଆଶ୍ଚର୍ଯ୍ୟ ହେଲୁ ଆମେ ଯେତେବେଳେ ଶୁଣିଲୁ ବିବାହ 
ବେଳେ କେହି କେହି ଅଗ୍ନିକୁ ସାକ୍ଷୀ ରଖ ସାତଥର ହୋମ ପ୍ରଦକ୍ଷଣ କରି ବିବାହ 
କରୁଥିଲାବେଳେ କେହି କେହି ନିକ୍ଟା ମାଧମରେ ବିବାହ କରନ୍ତି । ଗ୍ରାମର ପ୍ରଧାନଙ୍କ 
କନ୍ଯା ନିଜ ଇଛାରେ ନିକ୍ଟା ଧାରାରେ ବିବାହ କରିଥଲା । 

ଗ୍ରାମରେ ରହୁଥିବା ଅବସରପ୍ରାପ୍ତ ସେନା କର୍ମଚାରୀ ନଲନୁ ଖାଁ କହୁଥିଲେ- 
“ ଆମେ ନିଜ ଇଛାରେ ମନ୍ଦିର କିମ୍ବା ମସଜିଦ୍‌ ଯାଉ ।” ଆମକୁ ଆଶ୍ଚର୍ଯ୍ୟ କରି ସମାନ 
ଶୁଦ୍ଧତାର ସହ ସେ ଆବୃତ୍ତି କଲେ ପବିତ୍ର କୋରାନର ପଂକ୍ତିଙ୍କୁ ଆଉ ତାପରେ ମଧ୍ଯ 
ସମାନ ଧାରାରେ ଗାଇଲେ ହନୁମାନ ଗଳିଶା । “ଚିତା ମେହେରାତ!' ବର୍ଗର 
ଲୋକମାନଙ୍କର ଏହାହିଁ ବିଶେଷତ୍ଵ । 

ଆନନ୍ଦାଶ୍ରର ପ୍ଲାବନ ଭିତରେ ପ୍ରଜ୍ଞା ପ୍ରଣାମ କଲା ଏଇ ମାଟିକି । ଆମେ 
ତାହାର ଆରମ୍ଭ ଆଉ ଅନ୍ତ ଖୋଜି ପାଉନଥୁଲୁ । ସୃତିର ଆକାଶରେ ଆମେ ଯେଉଁଠି 
ନିଜକୁ ଆବିଷ୍କାର କଲୁ, ତାଥଲା ମୁନଶିଗଞ୍ଜ ! କୋଲକତା ସହରର ଏକ ଅଂଚଳ । 
ଆମେ ପ୍ରଣାମ କଲୁ ଶେଖ ଜାହାଙ୍ଗୀର ନାମକ ମୁସଲିମ ବ୍ୟକ୍ତିଙ୍କୁ । ସମାନ ଧାରାରେ 
ସେ ଆବୃତ୍ତି କରୁଥିଲେ କୋରାନ ଆଉ ବେଦର ପଦାବଳୀକୁ । ଇତିହାସର ରାଜପଥରେ 

ପ୍ରଜ୍ଞୀ ଆମକୁ ଯେଉଁଠିକି ଫେରେଇ ନେଲା ତାଥଲା ୧୮୭୦ ସନ । ମୁନଶିଗଞ୍ଜ 
ବହୁଳ ଭାବେ ମୁସଲିମ୍‌ ଅଧ୍ୟୁଷିତ ଅଂଚଳ | ପାଖାପାଖୁ ୫୦୦ ୦ ପରିବାର ମଧ୍ଯରୁ 
ଶତକଡା ୯ ୫ ଭାଗ ମୁସଲିମ । ସେଠାରେ ୧୮୭୦ ମସିହାରେ ରଣଜିତ୍‌ କୁମାର 
ଆଇଚ ନାମକ ହିନ୍ଦୁ ବ୍ୟବସାୟୀ ଆରମ୍ଭ କରିଥଲେ ଦୁର୍ଗାପୂଜା । ଆଇଚିଙ୍କର ଅନ୍ୟତମ 
ବନ୍ଧୁ ଦାରୋଗା ଅଲ୍ଲୀ ସମସ୍ତ ସହଯୋଗିତା ଦେଇ ଆଗେଇ ଆସିଥଲେ ତାଙ୍କୁ ସହାୟତା 
ଦେବାକୁ । 
ଧୀରେ ଧୀରେ ଏଇ ପୂଜା ପରିଣତ ହେଲା ସାର୍ବଜନୀନ ପୂଜାରେ | ପ୍ରଜ୍ଞାର 
ଆଖରୁ ଟପଟପ ଲୁହ ଗଡି ପଡିଲା | ମୁସଲମାନମାନେ ଦେବୀପୂଜା କରୁଛନ୍ତି, କୃସୁମ 
ଅଞ୍ଚଳି ପ୍ରଦାନ କରୁଛନ୍ତି ଆନନ୍ଦରେ, ଆଉ ସେ ଅଂଚଳର ସଂଖ୍ୟାଲଘୁ ହିନ୍ଦୁ ଭାଇମାନଙ୍କ 
ସହ ଏକାମୂ ହୋଇଛନ୍ତି । ଶେଖ ଜାହାଙ୍ଗୀର ଆନନ୍ଦରେ କହୁଥିଲେ ଆମେ ଆମ 
ପରମ୍ପରାକୁ ନେଇ ଗର୍ବିତ । 
ତାପରେ ପ୍ରଜ୍ଞାକୁ ଆମେ ଯେଉଁଠି ଆବିଷ୍କାର କଲୁ ତା' ଆମକୁ ଆଶ୍ଚର୍ଯ୍ୟ 
କଲା । ଶହ ଶହ ମୁସଲମାନ କେଉଁ ଦେବୀଙ୍କର ଉପାସନା କରୁଛନ୍ତି ? 
ନିରାକାରବାଦୀମାନେ ପୁଣି ଏକ ଦେବୀଙ୍କର ଆରାଧନା କରୁଛନ୍ତି ? ହିନ୍ଦୁମାନେ 
ପୁଣି ସେଇ ଦେବୀଙ୍କର ଆଶିଷ ବି ନେଉଛନ୍ତି ! ! ଏହାହିଁ ମହାଭାରତୀୟ ସଂସ୍କୃତି । 
ପ୍ରଜ୍ଞାର ମୁହଁକୁ ଆମେ ଚାହିଁଲୁ । ଉତ୍ତର ଦେଲା, “ନାନୀକା ହଜ ଯାତ୍ରା 
ଚାଲିଛି । ଚୈତ୍ର ନବରାତ୍ରୀରେ ଏଇ ମେଳା ପ୍ରାୟ ମାସେ ଧରି ଆୟୋଜିତ ହୁଏ । 
ମୁସଲମାନମାନେ ଦେବୀଙ୍କୁ ନାନୀ ନାମରେ ପୂଜା କରନ୍ତି ।” ହିନ୍ଦୁମାନଙ୍କ ଆଖରେ 
ସେ ହିଙ୍ଗଲାଜ ଦେବୀ” । ଆମେ ଦେଖୁଥିଲୁ ମୁର୍ରିଟି ସିନ୍ଦୁରମଖା । ଠିକ୍‌ ତାଳଚେରର 
ମା' ହିଙ୍ଗୁଳାଙ୍କ ମୂର୍ଭି ସହ ସମାନ | ହିଙ୍ଗୁଳାର ଅର୍ଥ ସିନ୍ଦୁର । ଏଇ ଠାକୁରଣୀ ମନ୍ଦିର 
ଲୋକଙ୍କ ପାଖରେ ହିଙ୍ଗଲାଜ, ହିଙ୍ଗୁଳା, କୋଟ୍ଟାରୀ ଓ ନାନୀ ମନ୍ଦିର ନାମରେ 
ପରିଚିତ ଏବଂ ଲୋକପ୍ରିୟ । 
ହିଙ୍ଗୋଳ ନଦୀର ମନ୍ତର ଜଳଧାରା ଆଡ଼େ ଚାହିଁ ପ୍ରକୃତିର ଅପରୂପ ଶୋଭାରେ 
ହଜି ଯାଇଥଲା ପ୍ରଜ୍ଞା | ଗୁ ମଧ୍ଯରୁ ରହି ରହି ଶୁଣାଯାଉଥଲା ଆରତିର ସ୍ଵର ! 
ସ୍ଥାନଟିଥଲା ବେଲୁଚିସ୍ତାନର ଉତ୍ତରପଶ୍ଚିମରେ ହିଙ୍ଗୋଳ ନଦୀ ତଟରେ ଲ୍ୟାରି ତହସିଲର 
ମକରାନା | “ ଦେଶ ଦେଶ ଭାବେ ବିଭାଜିତ ହେଲେବି ହୃଦୟର କେଉଁ ଗୁମା 
ଭିତରେ ସାଂସ୍କୃତିକ ଚେତନା ଆଉ ଏକ୍ଯ ବଂଚିଛି । ଧର୍ମଗତ ବିଭେଦ ହୃଦୟକୁ 

ବିଭାଜିତ କରି ପାରି ନାହିଁ କିମ୍ବା ସଂସ୍କୃତିକୁ ମାରି ପାରି ନାହିଁ । 

ପ୍ରଜ୍ଞା କହିଲା, “ ହିଙ୍ଗଲାଜ ମାତାଙ୍କୁ ପ୍ରଣାମ କର ।” ସେହିପରି ହିଙ୍ଗୁଳା 
ଓଡ଼ିଶାରେ ଅଷ୍ଟ ଦେବୀ ପୀଠ ମଧ୍ଯରେ ଅନ୍ୟତମ ! ଝଙ୍କଡ଼ରେ ଦେବୀ ଶାରଳା, 
କାକଟପୁରରେ ମଙ୍ଗଳା, ଶ୍ରୀକ୍ଷେତ୍ର ପୁରୀରେ ବିମଳା, ବାଣପୁରେ ଭଗବତୀ, ଯାଜପୁରେ 
ବିରଜାଇ, ସମ୍ବଲପୁରରେ ସମଲାଇ, ବାଙ୍କୀରେ ଚର୍ଚ୍ଚିକାଇ (ଚର୍ଚ୍ଚିକା) ଭୁବନେଶ୍ବରରେ 
ଗଉରୀ, କଟକରେ କଟକଚଣ୍ଡୀ ଆଉ ତାଳଚେରରେ ମା! ହିଙ୍ଗୁଳା ନାମରେ ବିରାଜିତା | 
ବେଲୁଚିସ୍ତାନ୍‌ରେ ସେ “ ହିଙ୍ଗରାଜ | ” 

ପୁରାଣ କହେ ଦକ୍ଷ ପ୍ରଜାପତିଙ୍କ ଯଜ୍ଞ କୁଣ୍ଡରେ ପ୍ରାଣ ଆହୁତି ଦେଇଥଲେ 
ଦେବୀ ସତୀ | ତାଙ୍କର ଅର୍ବଵଦଗ୍ଧ ଶରୀରକୁ ମହାଦେବ କାନ୍ଧରେ ଉଠାଇ ଚାଲିଲେ 
ଏବଂ ଯେଉଁଠି ଯେଉଁଠି ସତୀଙ୍କର ଅଙ୍ଗ ଓ ଅଂଳଙ୍କାର ପଡିଲା ସେଠି ସ୍ଥାପନ ହେଲା 
ଦେବୀ ପୀଠ | ସେଇପରି ଗୋଟାଏ ପୀଠ ହେଲା ଏଇ ସ୍ଥାନ | କୁହାଯାଏ ସତୀଙ୍କର 
ମସ୍ତକ ଏହିଠାରେ ପଡିଥଲା | ଆହୁରି ମଧ୍ୟ ରାମଚନ୍ଦ୍ର ରାବଣକୁ ବଧ କରିବା ପରେ 
ବ୍ରହ୍ମହତ୍ୟା ପାପରୁ ମୁକ୍ତ ହେବାପାଇଁ ହିଙ୍ଗଲାଜରେ ଯଜ୍ଞ କରିଥଲେ | ଏଇ ସ୍ଥାନକୁ 
ନେଇ ବହୁ ପୌରାଣିକ ଲୋକକଥା ରହିଛି । 

ସ୍ଥାନଟିକୁ ହୃଦୟରେ ଧରି ବେଲୁଚିସ୍ତାନ ଛାଡ଼ିବା ଆଗରୁ ପ୍ରଜ୍ଞା କହିଲା, ସବୁ 
କାହାଣୀ ଭିତରେ ସତ ହେଲା ମୁସଲମାନଙ୍କ ଆଖରେ ସେ ନାନୀ, ହିନ୍ଦୁମାନଙ୍କ 
ଆଖରେ ସେ “ ହିଙ୍ଗଲାଜ ଦେବୀ” ଏବଂ ଧର୍ମ, ବର୍ଣ୍ଣ ଜାତି ନିର୍ବିଶେଷରେ ସେ 
“ ହିଙ୍ଗଲାଜ ମାତା” | ପ୍ରତିଧ୍ବନିତ ହେଲା “ ଇୟଂ ମାତା ବସୁଧା ମାନବାନାଂ ।” ସତ 
ହେଲା ଦେଶ, ଜାତି ଆଦି ବିଭେଦ ରାଜତ୍ବକାମୀ ମଣିଷମାନଙ୍କର ସୃଷ୍ଟି ¦ କ୍ଷମତା, 
ମନ୍ତ୍ରିତ୍ଵ ଆଦି ପାଇଁ ଏଇ ସବୁ ବିଭାଜନ | 

ନାନୀ ମନ୍ଦିରରୁ ମନ ଆକାଶରେ ଯେଉଁଠିକି ଉଡ଼ିଗଲା ପ୍ରଜ୍ଞା, ତା ଥଲା 
ସୁନ୍ଦରବନର ମାଂ ବୋନାବିବିଙ୍କ ମନ୍ଦିର । ଜଙ୍ଗଲ ମଧ୍ଯରେ ବିପଦ ପଡିଲେ ଭଭୟ 
ହିନ୍ଦୁଂମୁସଲମାନ ମା” ଙ୍କ ପୀଠରେ ଆରାଧନା କରନ୍ତି । 

ଦୁଃଖରେ କହିଲା ପ୍ରଜ୍ଞା “ ଦେଶ ବିଭାଜନ ଏଇ . ଉପମହାଦେଶବାସୀଙ୍କୁ 
ଭଶ୍ଵର କି ଆଲ୍ଲାଙ୍କୁ ଦେଇଛି କି ନା ତା କେହି ଜାଣେନା, କିନୁ ଦେଇଛି ଚରମ 
ଦାରିଦ୍ୟୁ ଆଉ ଅନଟନ | କ୍ଷମତାଲିପସୁମାନଙ୍କୁ ଦେଇଛି ପଦପଦବୀ । ତଥାପି ପରସ୍ପର 
ବିରୁଦ୍ଧରେ ଲଢିବା ପାଇଁ ବିଦେଶରୁ କିଣା ଚାଲିଛି ଯୁଦ୍ଧର ଅସ୍ତ । ମାଲେମାଲ ହେଉଛନ୍ତି 

ବିଦେଶୀ ଅସ୍ତ ବ୍ୟବସାୟୀ | ସୀମାନ୍ତରେ ଭାଇ ମାରୁଛି ଭାଇକୁ । ଯେଉଁମାନେ ଦିନେ 


ବିଦେଶୀ ବେପାରୀ ବିରୁଦ୍ଧରେ ମିଳିମିଶି ଲଚୁଥଲେ ଆଜି ନିଜ ନିଜ ଭିତରେ 
ଲଢୁଛନ୍ତି । ” 

ପ୍ରଜ୍ଞା ମନେପକାଇଲା ଓଡିଶାର ଜଗତସିଂହପୁର ଜିଲ୍ଲାର ମହିଳୋ ଗ୍ରାମର 
ଶାସ୍ତଜ୍ଞ ପଣ୍ଡିତ ଆନନ୍ଦ ଭରଦ୍ଵାଜଙ୍କର ଏଇ ମତାମତକୁ । ସେ ପୂବୀଶ୍ରମରେ 
ବିଶଲ୍ୟକରଣୀ ନାମକ ଓଷଧର ଉଦ୍ଭାବନ କରିଥଲେ । ସେ “ହିନ୍ଦୁ ମୁସଲମାନ 
ଭ୍ରାତୃତ୍‌” ଶୀର୍ଷକ ଏକ ଅମୁଲ୍ୟ ପୁସ୍ତକ ରଚନା କରି ବହୁ ଶାସ୍ତସମ୍ମତ ଯୁକ୍ତି ସହ ଏହି 
ଦୁଇଧର୍ମ ଭିତରେ ଥୁବା ମୌଳିକ ଏଁକ୍ୟର ଯୁଜ୍ତିଯୁକ୍ତ ଉପସ୍ଥାପନା କରିଛନ୍ତି । 

ସମ୍ପର୍କ, ମାନବିକତା, ନ୍ୟାୟର ଗୀତଗାଇ ଆଗକୁ ଚାଲିଥୁଲା ପ୍ରଜ୍ଞା । ଉଚ୍ଚାରଣ 
କରୁଥଲା “ ନେତି,ନେତି” । ଅର୍ଥାତ୍‌ ଏହା ରହିବ ନାହିଁ, ଏହା ରହିବ ନାହିଁ, ଯାହା 
ଅନ୍ୟାୟ ଅଶୁଭ ତା” ରହିବ ନାହିଁ । ଚାଲିଥିଲା ସୁନ୍ଦର ପୃଥିବୀର ଗୀତ ଗାଇ ଓ ସ୍ଵପ୍ନ 
ନେଇ | ପ୍ରାଚୁର୍ଯ୍ୟ ଏବଂ ସମବଣ୍ଟନ ଭିତ୍ତିକ ପୃଥବୀର ଚିତ୍ର ଆଙ୍କି ଆଙ୍କି । ଦେଶର 
ସୀମାନ୍ତ ହଜି ଯାଉଥଲା | ଅଭିନ୍ନ ବସୁମତୀର ନୂତନ ଆଭା ଉକୁଟି ଉଠୁଥିଲା । 

CA! 
ଅସୁରେଶ୍ବରରୁ ବିଦ୍‌ 


ସକଳ ଘଟେ ନାରାୟଣ 


ଆମେ ଧର୍ମଶାସ୍ତ୍ର ଭିତରକୁ ଭିତରକୁ ଗଲେ ଦେଖୁବା ସବୁଧର୍ମର ସାରକଥା 
ହେଲା “ ସକଳ ଘଟେ ନାରାୟଣ |” ନାରାୟଣ ଶବ୍ଦର ଏଠାରେ ଅର୍ଥ ହେଲା “ ଜୀବନ 
ରସ” । ସେ ଚେତନା, ପ୍ରଜ୍ଞା 
ଓ ପ୍ରେମର ପ୍ରତୀକ । ସେଇ 
ନାରାୟଣ କେଉଁଠି ପୂଣି 
ଆଲ୍ଲା କେଉଁଠି ଯୀଶୁ ପୁଣି 
କେଉଁଠି ମହାଜ୍ଞାନୀ ମହାବୀର 
ଅବା ଗୌତମ ବୁଦ୍ଧ । ସକଳ 
ପ୍ରାଣୀ ହୃଦୟରେ ଶରୀରରେ 
ସେଇ ନାରାୟଣ ବିଦ୍ୟମାନ । 
ଜୀବ ଜଗତ ମଧ୍ୟରେ ସାମ୍ୟର 
ପ୍ରଗ୍ଭର ପାଇଁ ସେ ଅବତରି 
ଆସିଛନ୍ତି କେବେ ମୀନ, 
କେବେ ଶୂକର, କେବେ 
କଚ୍ଛପ ରୂପରେ । ହିଂସା = 
ମାନବୀୟ ଗୁଣ ନୂହେଁ । ଜୀବେଦୟା ସକଳ ଧର୍ମର ମୂଳମନ୍ତ୍ର । ଅବଶ୍ୟ ଆମ୍ବରକ୍ଷା ପାଇଁ 
ହିଂସ୍ରଜୀବ ସହ ସଂଘର୍ଷ ହୋଇପାରେ କିନ୍ତୁ ସାଧାରଣ ଭାବେ ମଣିଷ ଜୀବ ପ୍ରେମୀ ! 
ଭଗବାନ ନିଜେ ନିରୀହ ମୀନ, ଅନାଦର ପାଉଥିବା ଶୂକର ପୁଣି କେଵେ ବିରଳ 
କଚ୍ଛପ ରୂପରେ ଆସି ମଣିଷକୁ ଜୀବେଦୟା ଆଉ “ ସକଳ ଘଟେ ନାରାୟଣ” ବୋଲି 
ବୁଝିବାକୁ ଶିକ୍ଷା ଦେଇଯାଇଛନ୍ତି । 


ପ୍ରଣାମ, ପ୍ରତିଷ୍ଠାତା 
ଅସୁରେଶ୍ବରର ସନ୍ଧୁ ଜଳଧର ନାୟକ 

ହିନ୍ଦୁ ମୁସଲମାନଙ୍କ ମୁଠି ରାଉଳରେ ଚଳେ ଗୋରକ୍ଷଣୀ : 


ଆଖୁ ଖୋଲିଲା ବେଳକୁ ଆମେ ଯେଉଁଠି ଠିଆ ହୋଇଥିଲୁ ତା” ଥଲା ଏକ 
ସବୁଜ, ଶ୍ୟାମଳ କ୍ଷେତର ରାଜ୍ୟ । ନାଁ ତାର ଉତ୍କଳ ଲକ୍ଷ୍ମୀ । ସରକାରୀ ହିସାବରେ 
ଓଡ଼ିଶା । ଗାର ନାଁ “ ଅସୁରେଶ୍ବର” । ଜିଲ୍ଲା କଟକ । 

ଏକ ବିରଳ ଦୃଶ୍ଯ । ଅଲୋଡ଼ା, ବିକଳାଙ୍ଗ ଗୋରୁଗୀଲମାନେ ବିଚରଣ 
କରୁଛନ୍ତି ସ୍ଵଚ୍ଛନ୍ଦରେ । ଆଖରେ କଂସେଇ ପ୍ରତି ଭୟ ନାହିଁ। ସତରେ ଏକ ଅଭୟାରଣ୍ୟ 
ପରି । ମଣିଷର ମନ ଏଇ ପଶୁମାନଙ୍କୁ ଅଭୟ ଦେଇଛି । ଅନୁଷ୍ଠାନର ନାମ 
“ ଅସୁରେଶ୍ବର ଗୋରକ୍ଷଣୀ ।” 

ଇତିହାସର ରାଜପଥରେ ସ୍ତସ୍ଛହୋଇ ଠିଆ ହୋଇଗଲା ପ୍ରଜ୍ଞା ! ବୃଦ୍ଧା ଗାଇଟିଏ 
ଧରି କଂସେଇଖାନାକୁ ନେବାପାଇଁ ଅସ୍ମରେଶୃର ଗାଁ ମଶାଣି ଆଗ ଦେଇ ରଲୁଛନ୍ତି ଜଣେ 
ବେପାରୀ । ଗାଇଟିର [Tu 
ପାଦ ଧୀରା - 


ଦଉଛନ୍ତି ବେକରେ 
ଲାଗିଥବା ଦଉଡିକି ।! 
ବେଳେବେଳେ ପଛକୁ 
ଗହିଁ ଚାଲୁଛି ଗାଇଟି । 

ବିକଳାଙ୍ଗ ତଥା ବୃଦ୍ଧା 
ଗାଇଟିର କଳାକନା 


ଆଖୁରୁ ଝରି ଯାଉଛି = 
ଅସୁରେଶ୍ବର ଗୋରକ୍ଷଣ ହିନ୍ଦୁ ମୁସଲମାନ ମା'ମାନେ ଏଠାକୁ ଦିଅନ୍ତି 


ଲୁହ । ସତେ ଯେମତି | ମୃତ ଗରଳ (ଫଟୋ ଅଧଶର ଶତପଥ ଲକ୍ଷ ଡିଜିଟାଲ ସୁନି, 
ଚତ୍ରୋପ୍ୂଳାର ଅମାନଆ ଅସୁରେଷ୍ଠବର) 


ଧାରା । ଖୁବ୍‌ ଦୂରରୁ 
ଝାପ୍ସା ଶୁଭୁଛି ବାଛୁରୀର ହମାରଡ଼ି । ଗାଇର ଚିର ଶୁଖ୍ମ ଯାଇଛି । ସେ ଅଲୋଡା ହୋଇ 
ବୋଝ ପାଲଟିଛି । ଏକଦା କନ୍ୟା ପରି ସ୍ନେହ କରୁଥିବା କାମଧେନୁଟିକୁ ମାଲିକ ବିକି 
ଦେଇଛନ୍ତି କଂସେଇକି । କିଛି ସମୟର ବ୍ୟବଧାନରେ ଗାଲ ବେକରେ ଖଣ୍ଡାର ଚୋଟ 
ଲାଗିବ । 

କିଏ ଏଇ ଦେବଦୂତ ? ଆଶ୍ଚର୍ଯ୍ୟ ହେଲା ପ୍ରଜ୍ଞା । ଦେହରେ ଅପରୁପ କାନ୍ତି । 
ଆଖରେ ଲୁହର ଧାର, କିନ୍ତୁ ଓଠରେ ସ୍ମିତ ହସ । ମଶାଣିର ଘାସ ଉପରେ ବସିଥିବା ଦୂଇ 
ସୈମ୍ୟଦର୍ଶିନ ଯୁବକ ଆଗେଇ ଆସିଲେ ଗାଇଟିର ପାଖକୁ । ମା' ପରି ଆଖୁରୁ ଲୁହ ପୋଛି 
ଦେଲେ । ବିସ୍କୟରେ ଗହିଲା କଂସେଇଖନାକୁ ଗାଇଟିକୁ ନେଉଥିବା ବେପାରୀ | 

ଯୁଧିଷ୍ଠିର ଆଉ ଅର୍ଜୁନଙ୍କର ଭ୍ରମ ସୃଷ୍ଟି କରୁଥୁବା ଏଇ ଦୂଇ ଯୁବକ ଥଲେ 
ଶ୍ରୀଯୁକ୍ତ ଜଳଧର ନାୟକ ଓ ଶ୍ରୀଯୁକ୍ତ ସୟେଦ ଅଫସର ଅଲ୍ଲି । ବୃଝେଇଲେ ଗାଇଟିକୁ 
ଛାଡି ଦେବାକୁ । ହେଲେ ବ୍ୟବସାୟୀଙ୍କର କଥାରେ ଥିଲା ବାସ୍ତବତା ! 

“ ବାବୁ ଏ ବିକଳାଙ୍ଗ ବୂଢୀ ଗାଁଇକି ରଖୁ ମାଲିକ ପାଇବ କଣ ? ଖାଇବାକୁ ଦେଇ 
ଦେଇ ଥକିଯିବ ? ତାପରେ ଏ ଗାଇକି ପାଞ୍ଚଟଙ୍କା (ପାଖାପାଖ ୭ ୫ ବର୍ଷତଳେ) 
ଦେଇ ମୁଁ କିଣିଛି ।” 

ଉତ୍ତର ନଦେଇ ନିଜ ହାତରୁ ପାଞ୍ଚଟଙ୍କା ଦେଇ ଦେଲେ ସୟଦ ଅଫସର 
ଅଲ୍ଲି । କଣ୍ଢେଇ ପକେଇଲେ ତାଙ୍କୁ ବଂଧୁ ଜଳଧର । ଗାଇଟିକୁ କଂସେଇ ହାତରୁ 
ମୁକାଳିଲା ପରେ ଖୋଲା ଶ୍ମଶାନ ଭିତରେ ଠିଆ ହୋଇ ଗାରିଆଡକୁ ଚାହିଁଲେ ଏଇ ଦୁଇ 
ଯୁବକ । କଂସେଇର କଥା ପିଟି ହେଉଥଲା କାନରେ । “ବାବୁ ଏ ବିକଳାଙ୍ଗ ବୂଢୀ 
ଗାଇକି ରଖୁ ମାଲିକ ପାଇବ କଂଣ ?” କାନରେ . ପିଟିହେଲା “ ପାଇବ କଂ ଣ ? 
ପାଇବ କ'ଣ ? ” 


ମାନସ ଯାତ୍ରାରେ ପ୍ରଜ୍ଞା ଆମକୁ ନେଇ ଯେଉଁଠି ପହଁଚେଇଲା ତାଂ ଥଲା ପୁଣ୍ୟତୋୟା 
ଚିତ୍ରୋପ୍ୂଳା ନଦୀର ପଠା ! ଜଳଧର ଆଉ ଅଫସରଙ୍କ ସହ ରୁଣ୍ଡ ହୋଇଥୁଲେ ଗାଁ'ର 
` ପରମାର୍ଥୀ ଯୁବକ ସଂଘର” ବଂଧୁମାନେ । ସେମାନଙ୍କ ମଧ୍ଯରୁ ସର୍ବଶ୍ରୀ ବରାହନାଥ 
ସିଂ, ଧନେଶ୍ବର ଷଡ଼ଙ୍ଗୀ, ଜଗନ୍ନାଥ ମହାପାତ୍ର ଓ ଯଦୁନାଥ ମହାପାତ୍ର ଆଦି କେତୋଟି 
ନାମ । 


ବୃଦ୍ଧା ଆଉ ବିକଳାଙ୍କ ଗୋରୁମାନଙ୍କ ପାଇଁ ଜନ୍ମନେଲା “ ଅସୁରେଶ୍ବର 
ଗୋରକ୍ଷଣୀ ” । ଆବାସସ୍ଥଳୀ ପାଲଟିଲା ବୃଦ୍ଧ, ଅକ୍ଷମ, ବିକଳାଙ୍ଗ ଗୋରୁମାନଙ୍କର | 
ରାଜ୍ୟସରକାରଙ୍କର ଦାନ ବା ଅନୁଦାନ ନୁହେଁ ବରଂ ସ୍ବଇଛାରେ ଆଖପାଖର ୫୦ 
ଖଣ୍ଡି ଗାଁର ହିନ୍ଦୁ ମୁସଲମାନମାନେ ଦେଉଥବା ମୁଠିଗାଉଳ (ଅର୍ଥାତ୍‌ ପ୍ରତ୍ୟେହ ରୋଷେଇ 
କରିବା ଆଗରୁ ଗୁହିଣୀମାନେ ସଂଚୟ କରି ରଖୁଥିବା ମୁଠାଏ ରାଉଳ) ଥଲାଏ ଅନୁଷ୍ଠାନର 

ପୁଞ୍ଜି । ମୁସଲମାନ ପରିବାରଙ୍କର ସଦିଚ୍ଛା ଏଇ ଅନୁଷ୍ଠାନ ପ୍ରତି ଯଥେଷ୍ଟ | ଗାଁ ଗାଁରେ 
ଜଳଧର ସଭାକରି ମୁସଲମାନ ଓ ହିନ୍ଦୁମାନଙ୍କ ମୁଠିରଉଳ ପ୍ରଦାନ ସଂପର୍କରେ 
ବୃଝାଉଥୁଲେ | ତାଙ୍କର ନିଷ୍ଠା ଫଳରେ ଆଜିପର୍ଯ୍ୟନ୍ତ ଏଇ ପରମ୍ପରା ଗଲୁ ରହିଛି । 
ଧାର୍ମିକ ସଂପ୍ରୀତି, ଗୋସେବା ଓ ଆମୁନିର୍ଭରଶୀଳତାର ଭିରିଭୂମି ଉପରେ ଏ ଅନୁଷ୍ଠାନ 
ଗଢା । 


“ ଏଭଳି ସଂସ୍ଥା ବିଶ୍ଵରେ ବିରଳ । ଅତୀତରେ ସ୍ଵିଜରଲ୍ୟାଣ୍ଡରେ ଏପରି ଏକ ସେବା 
କେନ୍ଦ୍ର ଖୋଲାଯାଇଥଲା ତେବେ ତାହା କେବଳ ଦୁର୍ଘଟଣାଗ୍ରସ୍ତ ପଶୁମାନଙ୍କ ପାଇଁ 
ଉଦ୍ଦିଷ୍ଟ ଥଲା । ସେହି ସଂସ୍ଥା କେବେଠାରୁ ବନ୍ଦ ହୋଇଗଲାଣି ।” ଆମେ ଫେରି 
ଗାହିଁଲୁ। କାହାର ଏ ସ୍ଵର ? ପ୍ରଜ୍ଞା ଚିହ୍ନେଇ ଦେଲା ଏ ହେଲେ ମାନେକା ଗାନ୍ଧୀ । 
ଦେଶର ମାନ୍ୟବର ପରିବେଶ ମନ୍ତ୍ରୀ । ପୁଣି ତାଙ୍କ କଣ୍ଠରୁ ଶୁଭିଲା “ ଭାଇଚାରା ଓ 
ବନ୍ଧୁତା ତଥା ଗୋମାତା ସୁରକ୍ଷାର ଏହା ଶ୍ରେଷ୍ଠ ନିଦର୍ଶନ ।” 


ଆମେ ପ୍ରଣାମ କଲୁ ଜଳଧର ଓ ଅଫ୍‌ସଗଙ୍କୁ |ˆ ଅସୁରେଶ୍ବର ଛାଡିବା ଆଗରୁ ପାଖ 
ଗାଁ” ରୁ ଶଂଖ ଆଉ ହୁଳହୁଳିର ଶବ୍ଦ ଶୁଭିଲା, ମୁସଲମାନ ମହିଳାମାନଙ୍କର ଦେବାର୍ନାର 
ସ୍ଵର । ଉପସ୍ଥିତ ଜୀବପ୍ରେମୀ ଶ୍ରୀଯୁକ୍ତ ନାରାୟଣ ସାହୁ, ଶ୍ରୀଯୁକ୍ତ କଣ୍ଣୁରୀ ଚରଣ 
ରାଉତରାୟ, ଶ୍ରୀଯୁକ୍ତ ବିଷ୍ଣୁଚରଣ ନାୟକ ବୁଝେଇ ଦେଲେ ଏହାହିଁ ଭାରତର ଆମ୍ମା । 
କୃଷ୍ଣ ଆଲ୍ଲା, ଯୀଶୁ ମହାବୀର, ବୁଦ୍ଧ ଅବା ନାନକ ସମସ୍ତେ ଆମପାଇଁ ଠାକୁର । ପ୍ରଜ୍ଞା 
ଦୋହରାଇଲା କୃଷ୍ଣ, ଆଲ୍ଲା ଯୀଶୁ, ମହାବୀର ବୁଦ୍ଧ ଅବା ନାନକ ସମସ୍ତେ ଆମ ପାଇଁ 
ଠାକୁର । ସବୁ ଠାକୁରଙ୍କର ସାତ ରଂଗ ହଠାତ୍‌ ଫେଣ୍ଟି ହୋଇ ଧଳା ହୋଇଗଲା । 
ହଠାତ୍‌ ଆନମନା ପ୍ରଜ୍ଞାଙ୍କୁ ଆମେ ଆବିଷ୍କାର କଲୁ ଗୋଟିଏ ବୃଦ୍ଧା ଗାଇ ପାଖରେ 
ନିରୀକ୍ଷଣ କରୁଥଲା ସେ । ଗାଇଟିକୁ ଖୁଆଇ ଦେଉଛନ୍ତି ଜଣେ ଲୋକ । ସେ ଜଣେ 
ବିହାରୀ ମୁସଲମାନ ମିସ୍ତ୍ରୀ । ଏଠାରେ ରହି ରାଜମିସ୍ତ୍ରୀ କାମ କରନ୍ତି । ସମୟ ମିଳିଲେ 
ଗୋରକ୍ଷଣୀ କି ଆସି ଗୋରୁଗାଇଙ୍କ ସେବା କରନ୍ତି । ନିର୍ବାକ ହୋଇ ଆମେ ଖୋଜୁଥଲୁ 
ଅସହିଷୁତାର ରାକ୍ଷସକୁ । ତାଙ୍କ ବଂଧୁମାନଙ୍କୁ ପୁଣି ପ୍ରଣାମ କଲୁ, ଏ ଗାଁ'ର ମହାନ 
ସନ୍ତାନ କର୍ମବୀର ଗୌରୀଶଙ୍କର ଓ ଉତ୍କଳର ସୁକନ୍ୟା ତଥା ସଂଗ୍ରାମୀ ସୁଭଦ୍ରା ମହତାବ 
(ପରେ ସଂଗ୍ରାମୀ ଡ. ହରେକୃଷ୍ଣ ମହତାବଙ୍କୁ ବିବାହ କରିଥଲେ) ଓ ଏ ମାଟିର 
ଧର୍ମନିରପେକ୍ଷ ମାନବବାଦୀ ଜନସାଧାରଣଙ୍କୁ । ହେଲେ ଅଫ୍‌ସର ଭାଇ ଆମେ 

ଶୁଝିପାରିବୁନି ତୁମର ରଣ । ଏ ମହାନ୍‌ ଜାତିକୁ ତମେ ଦେଇଥିବା ଦୀକ୍ଷା ଆମ ପାଇଁ 
ହେଉ ଆଲୋକର ମାର୍ଗ । 


ଆଜି ଏହା ହିନ୍ଦୁ ମୁସଲମାନମାନଙ୍କ ଭାଇଗ୍ରାର ଏକ ନିଦର୍ଶନ ! ଗୋଷ୍ଠାଷ୍ଟମୀ 
ଏଠାକାର ବଡ ପର୍ବ । ଲଜିତ ହେଲୁ ଆମେ । ଏ ଯାବତ ଆମେ ସାଂପ୍ରଦାୟିକ 
ବିବାଦର କାହାଣୀ ଶୁଣିଥଲୁ, କିନୁ ଆମ ଗାଁ ନିକଟରେ ଥବା ଏଇ ମହାନ ଅନୁଷ୍ଠାନ 
ଆଉ ପରମ୍ପରା ବିଷୟରେ ଥିଲୁ ଅଜଣା | 


ପ୍ରଣାମ କଲୁ ପାଟକୁରା ଗାନ୍ଧି ଦିବଂଗତ ରାଜ କିଶୋର ନାୟକଙ୍କ । ସେ 
ଏକାଧାରରେ ଥଲେ ସଂଗ୍ରାମୀ, ରଖି ପ୍ରତିମ ନିରଳସ ଜୀବନଯାପନ କରୁଥିବା ପୂର୍ବତନ 
ବିଧାୟକ ଓ ଶିକ୍ଷକ । ଶେଷ ଜୀବନ ପର୍ଯ୍ଯନ୍ତ ଶ୍ରୀଯୁକ୍ତ ନାୟକ ଏ ଅନୁଷ୍ଠାନକୁ 
ପୂଷ୍ଠପୋଷକତା କରି ସେବା ଦେଇ ଆସିଥଲେ । ସେ ଥଲେ ଜଳଧରଙ୍କର ସୁଯୋଗ୍ୟ 
ଜାମାତା । ସଂପ୍ରତି ରାଜକିଶୋରଙ୍କ ସୁପୁତ୍ର ତଥା ଓଡ଼ିଶାର ମାନ୍ୟବର ପୂର୍ବତନ ମନ୍ତ୍ର 
ଶ୍ରୀଯୁକ୍ତ ଅତନୁ ସବ୍ୟସାଚୀ ନାୟକ ଏହି ଅନୁଷ୍ଠାନକୁ ସହାୟତା କରି ଆସୁଛନ୍ତି । 
ଅନୁଷ୍ଠାନ ପଛରେ ଏବେବି ରହିଛି ରାଜକିଶୋରଙ୍କ ପନ୍ନୀ ଶ୍ରୀମତୀ ନିର୍ମଳପ୍ରଭା 
ନାୟକଙ୍କର ପ୍ରେରଣା । 


ଗାଇ ଯେଉଁଠି ମୁସଲମାନ ଘରର ଝିଅ : 


ପ୍ରଜ୍ଞା କହିଲା ଭାରତବର୍ଷରେ ଗୋଟିଏ ନୁହେଁ ଅନେକ ସ୍ଥାନରେ ଆନ୍ତରିକତାର 
ସହ ମୁସଲମାନମାନେ ଗୋସେବା କରୁଛନ୍ତି । କିନ୍ତୁ ଏଇ ମଣିଷମାନଙ୍କର କାହାଣୀ 
ରହିଯାଉଛି ପରଦା ପଛରେ । ଆମକୁ ପ୍ରଜ୍ଞା ତାପରେ ନେଇ ଯେଉଁଠି ପହଁଚେଇଲା 
ସେଠି ମାଟି ଦିଶୁଥୁଲା ଧୂସର | ହଜିଯାଇଛି ସବୁଜିମା । ଚିହ୍ନିବାକୁ ଚେଷ୍ଟା କଲୁ ସେ 
ସ୍ଥାନକୁ । ମହାରାଷ୍ଟ୍ରର ମାର୍ଥାୱାଡାରେ ବିଦ୍‌ ଅଞ୍ଚଳର ଏକ ଗାଁ । 


ହଠାତ୍‌ ଆନମନା ହୋଇଗଲା ପ୍ରଜ୍ଞା । ପ୍ରଜ୍ଞାର ଆଇନାରେ ଆମ ଆଗରେ 
ଭାସି ଉଠିଲା ଗୋଟିଏ ଚିତ୍ର । ସ୍ତାଲୋକଟିଏ ଖାଇ ବସିଛି ଅଗଣାରେ ! ଆଗରେ 
ବେଲାଏ ପଖାଳ । ଗାଇଟିଏ ପାଖରେ ଠିଆ ହୋଇଥଲା ! ସ୍ତ୍ରୀ ଲୋକଟି ଖାଉ ଖାଉ 
ଗାଇକି ଟିକେ ଟିକେ ଆଉଁଶି ଦେଇ ତା ଆଗରେ କେତେକଣ ଗପୁଥାଏ । ଦୁଃଖୀ 
ମଣିଷ ବେଳେବେଳେ ପାଳୁଥବା ପଶୁଜନ୍ତୁଙ୍କ ଆଗରେ ମନକଥା କହେ । ଦୁଃଖ ସୁଖ 
କଥା କହି ଶାନ୍ତି ବି ପାଏ । 

ଡାକୁଣୀଟା ବୋଲି କହି ଗାଇର ମୁହଁରେ ପ୍ରେମ ଚାପୁଡାଟାଏ ମାରି ଗାଇ 
ମୁହଁକୁ ଟିକେ ଠେଲିଦେଲା ସ୍ତୀ ଲୋକଟି । କଥା ଭିତରେ ଗାଇଟି ମୁହଁ ପୂରାଇ 
ସାରିଥିଲା ତା ପଖାଳ ବେଲାରେ | ଗପୁଡା ଖାଇଲା ପରେବି ତା” ବେକକୁ ଲଦୁଥିଲା 
ସ୍ତ୍ରୀ ଲୋକଟିର କାନ୍ଧରେ । 

“ଏତ ସାରିଆ” 

“ଏ ଗାଇ ଯେ ନେତ” 

ଭାରତର ଅନ୍ୟତମ କଥା ସମ୍ପାଟ ଫକୀରମୋହନ ବିଂଶ ଶତାଦ୍ଦୀର 
ଆଦ୍ୟପାଦରେ ଗ୍ରାମୀଣ ଭାରତର ଚିତ୍ରକୁ ନେଇ ଲେଖଥଲେ ମହାନ୍‌ କ୍ରାନ୍ତିକାରୀ 
ଉପନ୍ୟାସ “ ଛମାଣ ଆଠଗୁଣ୍ଡ” । ସାରିଆ ହେଉଛି ଭଗିଆ ନାମକ ଶୋଷିତ କୃଷକର 
ପନ୍ନୀ । ସେଇ ସାରିଆ ଭଗିଆଙ୍କର ଘରର ଝିଅ ଥିଲା ବି “ ନେତ” ନାମକ ଗାଇ | 
ଗୁହପାଳିତ ପଶୁପକ୍ଷୀମାନେ ଗ୍ରାମୀଣ ଭାରତ ପରିବାରମାନଙ୍କରେ ଥଲେ ପୁଅଝିଅ 
ପରି | ସେମାନଙ୍କର ବି ନାଁ ଥଲା ¦! ମାଲିକାଣୀର ଡାକରେ ବି ସେମାନେ ହମାରଡ଼ି 
କରି ଦଉଡ଼ି ଦଉଡ଼ି ଆସୁଥିଲେ । 

ଆମେ ଭାବୁଥଲୁ ସାରିଆ ଭଗିଆ ଆଜି ଅତୀତ । ବିତିଗଲାଣି ଗୋଟିଏ ଶତାଦ୍ଦୀ ! 
ପୁଣି ସେହି ଭୂଖଣ୍ଡର ନାମ ଉପକୂଳର ବାଲେଶ୍ଵର । ଆଜି ଆମେ ଏଠି ତ ମହାରାଷ୍ଟ୍ରର 
ବିଦ୍‌ରେ ? ଅନ୍ତରାମ୍ମାର ଉତ୍ତଲ ଆସିଲା ଏଇତ ମହାନ ଭାରତୀୟ ଚିନ୍ତନ । 

ପ୍ରଜ୍ଞା ଆମକୁ ଦେଖେଇ ଦେଲା ଅଗଣାଟିଏ । ଯେଉଁଠି ଗାଇଗୋରୁମାନେ 
ପରିବାରର ପୁଅଝିଅ । ପିଲାମାନଙ୍କର ଖେଳସାଥୀ ଏଇମାନେ । ବୂଢ଼ା ଓ ଅକ୍ଷମ 
ଗୋରୁଗାଇମାନଙ୍କ ମଧ୍ଯ ଏଠାରେ ଛାଡ଼ିବା ପାଇଁ ଆସିଛନ୍ତି ପାଖ ଗାଁର ଲୋକେ । 
ପରିବାରର ମୁଖ୍ୟ ସବିର ସୟେଦଙ୍କ ସହ ଆମକୁ ପରିଚୟ କରେଇଦେଲା ପ୍ରଜ୍ଞା 
ଲୋକଟିର ନା ସବିର ସୟେଦ | ଚମକି ପଡିଲୁ ଆମେ, ଏ ଯେ ଏକ ମୁସଲମାନ 
ପରିବାର । 

ଆମେ କଂସେଇ ପରିବାର । ମାଂସକାଟି ବିକ୍ରିକରିବା ଆମ ବେଉସା । ମୋର 
ବାପା ବୁଦାନ ସୟେଦ ଦିନେ ନିରୀହ ଗୋରୁ ଦିଓଟିକୁ କଂସୈଇଖାନାରୁ ମୁକାଳି ନିଜେ 
ପାଳିବା ଆରମ୍ଭ କଲେ । ଏଇ ଅଲୋଡ଼ା ଗୋରୁମାନଙ୍କର ସେବା କଲେ | କଂସେଇର 
ପରିଚୟ ବଦଳେଇବା ଥଲା ବାପାଙ୍କର ଶପଥ । ଆଜି ଏଠାରେ ଅଛନ୍ତି ୧ ୬୫ଟି 
ଗୋରୁଗାଇ । 

ଆଶ୍ଚର୍ଯ୍ୟ ହେଲୁ ଆମେ ଯେତେବେଳେ ଜାଣିଲୁ ଏମାନେ କ୍ଷୀର ବିକନ୍ତି ନାହିଁ 
କେବଳ ଗୋବର ଆଉ ଖତ ବିକନ୍ତି ଓ କ୍ଷୀର ବାଛୁରିକୁ ପିଇବା ପାଇଁ ଛାଡି ଦିଅନ୍ତି 
ପରିବାର ଚଳିଯାଏ ଗୋବର ଆଉ ଖତ ବିକା ପଇସାରେ | ଦୁଃଖରେ, କଷ୍ଟରେ କିନ୍ତୁ 
ଶାନ୍ତିରେ | 


ଛୋଟ ଏଇ ପରିବାର କିନ୍ତୁ ଶାନ୍ତି ସଂପର୍କ ଆଉ ମଣିଷପଣିଆର ପାରାବାର । 
ପନ୍ଧୀ, ଦୁଇପୁଅ ରମଜାନ ଆଉ ୟୁସୁଫ୍‌, ପରଘରୁ ଆସିବି ଏଇ ମହାସଂଗ୍ରାମରେ ନାୟିକା 
ପାଲଟିଥିବା ଦୁଇବୋହୂ ହେଲେ ରିଜୱାନ ଆଉ ଅଞ୍ଜୁମ | ଅଜାଶଶୂର, ଶଶୁର, ଶାଶୁ ଆଉ 
ଆଇଶାଶୁଙ୍କ ଚିନ୍ତନର ମଶାଲ ଧରିଛନ୍ତି ଏଇ ଲକ୍ଷ୍ମୀଂୟ ସରସ୍ବତୀ ! 


ଏକ ସୁନ୍ଦର ଶସ୍ଯଶ୍ୟାମଳା ମାର୍ଥାୱଡାର ଚିତ୍ର କାମନା କରି ଆମ ମାନସ 
ଯାତ୍ରାରେ ଆମେ ବିଦାୟ ନେଲୁ ବିଦ୍‌ ଜିଲ୍ଲାର ଶିରୁରକାସୁର ତାଲୁକାର ଦହିୱାଣ୍ଡି ଗାଁରୁ । 


ମୁସଲିମ ଧାତ୍ରୀ ହାତରେ ଗୋଶାଳା : 


ଦିଲ୍ଲୀ ନଗରୀର ସହରତଳି ଅଂଚଳ ମେହରଲିର କିଶାନଗତ ଗା” । ଏଇ 
ଗୀ”ରେ ପାଖାପାଖୁ ୧୨୦୦ ବୁଢ଼ା ଅଲୋଡା ଗୋରୁଗାଇଙ୍କୁ ନେଇ ଗଲିଛି 
୧୨୫ ବର୍ଷର ଗୋଶାଳା । 


ପ୍ରଜ୍ଞା ଆମକୁ ଦେଖେଇଦେଲା ଏଇ ଗୋଶାଳାକୁ ଆଉ ଏକନିଷ୍ଠ ସେବିକା 
ଆସିୟା ଖୀଙ୍କୁ । ଏଇ ଗୋ ଆଶ୍ରମରେ ଅନ୍ୟମାନଙ୍କ ଭିତରେ ଅଛନ୍ତି ୮ ୪ଟି ଚକ୍ଷୁହୀନ 
ଗାତ୍ତ । ଆସିୟା ଏମାନଙ୍କର ମା! । 


ପ୍ରଜ୍ଞାର ଆଖୁରୁ ଲୁହଗଡି ପଡିଲା । ୧୩ବର୍ଷ ତଳେ ଏଇ ଆଶ୍ରମକୁ ସ୍ବାମୀଙ୍କ 
ସହ ଆଦରି ନେଇଥୁଲେ କର୍ମକ୍ଷେତ୍ର ଭାବରେ । ୨୦ ୧୩ର ମୁଜାଫରନଗର ଦଂଗାପରେ 
ତାଙ୍କର ପୈତୃକ ଅଂଚଳରେ ତାଙ୍କର ନିଜର ବୋଲି ଆଉ କିଛି ନାହିଁ । 


ମୁଁ ଜଣେ ସଙ୍ଟା ମୁସଲମାନ । ମୁଁ ପବିତ୍ର ରମଜାନରେ ରୋଜା ରଖେ । 
ଗୋମାତା ମୋର ପାଳିତ ମାତା । ଧର୍ମ ଧର୍ମ ଭିତରେ ମୁଁ କେବେ ବିଭେଦ ଦେଖୁନି 
କହନ୍ତି ଆସିୟା ଖାଁ ଓ ସମର୍ଥନ କରନ୍ତି ତାଙ୍କ କଥାକୁ ତାଙ୍କ ସ୍ଵାମୀ | ଅନେକ ଦିଲ୍ଲୀବାସୀଙ୍କ 
ପାଇଁ ଏଇ ଗୋଶାଳା ଏକ ତାର୍ଥସ୍ଥାନ । ଦକ୍ଷିଣ ଦିଲ୍ଲୀ ଅଂଚଳର ପ୍ରାୟ ୩୦ଟି ଗାଁ'ର 

ସବୁଧର୍ମର ସବୂ ବର୍ଗର ଲୋକେ ରାନ୍ଦାଦେଇ ଚଳାଇଛନ୍ତି ଏଇ ଅନୁଷ୍ଠାନ । ଆମେ 
ଫେରିବାବେଳକୁ ଗୋଟିଏ ଗାଇର ବେକକୁ କାଖତଳେ ପୁରାଇ ଆସିୟା ଆଉଁଶୁ 
ଥିଲେ । ଆନନ୍ଦାଶ୍ର ଝରି ପଡିଲା ଆମ ଆଖୁରୁ | 


ହାଜି କରନ୍ତି ଗୋସେବା : 

ପ୍ରଜ୍ଞା ପୁଣି ଉଡ଼ିଗଲା ରାଜସ୍ଥାନ । ସହରର ନାମ ଯୋଧପୁର । ଅଟକିଗଲୁ 
ଆମେ ଯେଉଁଠି ଲେଖା ହୋଇଥଲା ଆଦର୍ଶ ମୁସଲିମ ଗୋଶାଳା । ଏହି ଗୋଶାଳାଟି 
ମୁସଲିମ ଏଜୁକେଶନାଲ ଆଣ୍ଡ ଓେଲଫେୟାର ସୋସାଇଟି ଯୋଧପୁର (Muslim 
Educational and Welfare Society Jodhpur) ଦ୍ଵାରା ପରିଚାଳିତ | ଆମକୁ 
ଚକିତ କରି ଏକ ଦାମୀ କାରରେ ଧଳା କୁର୍ା ସହ ପାଇଜାମା ପରିଧାନ କରିଥବା 
ବ୍ୟକ୍ତି ସେଠି ପହଁଚିଲେ ଏବଂ ଗାଇମାନଙ୍କୁ ଖାଇବାକୁ ଦେବା କାମରେ ଲାଗିଲେ । 

ପ୍ରଜ୍ଞା ସୁଚେଇ ଦେଲା ଏ ବାକ୍ତିଙ୍କର ନାମ ହାଜି ମହମ୍ମଦ ଆଟିକ | ଯୋଧପୁରର 
ସେଣ୍ଟାଲ ବଜାର ମସଜିଦରୁ ଯୋହର ନମାଜ ବା ଅପରାହ୍ନ ପ୍ରାର୍ଥନା ସାରି ସିଧା 
ଆସିଛନ୍ତି ଗୋସେବା କରିବା ପାଇଁ । ପବିତ୍ର ହଜ ଗସ୍ତ କରିବା ଯେଉଁ ଭାଗ୍ୟବାନ 
ମୁସଲମାନମାନଙ୍କ ଭାଗ୍ୟରେ ଜୁଟେ ସେମାନଙ୍କୁ ହାଜି କୁହାଯାଏ । ହାଜି ମହମ୍ମଦ 
ଆଟିକ କୂହନ୍ତି ସେ ନିଜର ମା” ପରି ଗାଲର ସେବା କରନ୍ତି, କିନୁ ଏହି ସେବକ ଜଣକ 
ପ୍ରଗାରଧର୍ମୀ ନୁହଁନ୍ତି । 

ପ୍ରତିଦିନ ଏ ଗୋ ଆଶ୍ରମକୁ ପ୍ରାୟ ଗୋଟିଏ ଟ୍ରକ ସବୁଜ ଗୋଖାଦ୍ୟ ଆସେ । 
ଏଠିଥିବା ଗୋରୁମାନେ ଜାଣିଲା ପରି ହାଜିଙ୍କୁ ଦୂରରୁ ଦେଖୂଲେ ହମାରଡ଼ି ପକାନ୍ତି । 
ପ୍ରାୟ ଆନନ୍ଦର ସ୍ଵର । ଏଠାକୁ ଖରାବେଳ ପ୍ରାର୍ଥନା ପରେ ଆସିବା ହାଜିଙ୍କର ଦୈନନ୍ଦିନ 
କାର୍ଯ୍ୟ । 

ସହରର ବୁଲା ଗୋରୁଗାଲଙ୍କୁ ଚିହ୍ନଟ କରି ଏଇ ଆଶ୍ରମକୁ ସ୍ବେଚ୍ଛାସେବୀମାନେ 
ଆଣି ଥାଆନ୍ତି । ଏଇ ଆଶ୍ରମ ତରଫରୁ ଭ୍ରାମ୍ୟମାଣ୍ୟ ଗାଡିରେ ଡାକ୍ତର କିମ୍ବା ସେବକମାନେ 
ଯାଇ ଗ୍ରାମାଞ୍ଚଳରେ ଗ୍ଧହପାଳିତ ପଶୁମାନଙ୍କର ସେବା କରିଥାଆନ୍ତି । ଭାରତ ଜନନୀର 
ମହାନ ପୁରୁଷ ମୌଲାନ ଆଜାଦଙ୍କ ନାମରେ ନାମିତ ବିଶ୍ଵ ବିଦ୍ୟାଳୟ ସଂଲଗ୍ନ ୫ ୬ଏକର 
ଜମି ଉପରେ ଏହି ଆଶ୍ରମ ପ୍ରତିଷ୍ଠିତ । ପ୍ରଜ୍ଞା ପ୍ରଣାମ କଲା ଭାରତର ସେଇ ସୁଯୋଗ୍ୟ 
ସନ୍ତାନ ମୌଲାନା ଆଜାଙଦଙ୍କୁ | ମୁଣ୍ଡ ନୂଆଇଁ ଆମେ ପ୍ରଣାମ କଲୁ । ଶୁଣିଲୁ ବିଶ୍ଵବିଦ୍ୟାଳୟର 
ବହୁ ଛାତ୍ରଛାତ୍ରୀ ଏଇ ଗୋଶାଳାକୁ ସେବା କରିବାକୂ ଆସୁଛନ୍ତି ¦ 

ହାଜି ମହମ୍ମଦ ଆଟିକ ଦୂଃଖ ଆଶ୍ଚର୍ଯ୍ୟ ଆଉ କ୍ଷୋଭର ସହ କହୁଥିଲେ- “ମା 
କ୍ଷୀର ପରେ ଗାଇର କ୍ଷୀର ହେଉଛି ଶ୍ରେଷ୍ଠ କ୍ଷୀର” ସେଇ ଗୋମାତା ଆଜି ଧର୍ମ ଧର୍ମ 
ଭିତରେ ବିଦ୍ବେଷର କାରଣ ହୋଇଛି । ଝରିପଡ଼ିଲା ଆମ ଅଖୁରୁ ଲୁହ । 


ତାପରେ ପ୍ରଜ୍ଞା ଆମକୁ ନେଇ ଯେଉଁଠିକି ଉଡିଗଲା ତା ହେଲା ପ୍ରାନ୍ତୀୟ 
ପ୍ରଦେଶ ରାଜସ୍ଥାନ | ସାଗରକୂଳରୁ ପୁଣି ମରୁଭୂମିର ସିକତା । ଆମେ ଯେଉଁ ଛୋଟଗୀ”ରେ 
ପହଁଚିଲୁ ନାଁ ତାର ଲେଡ଼ି । ତହସିଲର ନାଁ ଲାଡ଼ନୁ ଆଉ ଜିଲ୍ଲାର ନାମ ନାଗାଭର । 
ଭାରତବର୍ଷର ପ୍ରତ୍ୟେକ ଗା” ସମାନ | ସବୁର ପଛରେ ଭଗବାନଙ୍କର କାରୁକଳା | ସବୁ 
ଗାଁ ଭିତରେ ବହୁଛି ଭାଇଗରାର ଶାନ୍ତି, ପଡ଼ୋଶୀ ମନୋଭାବର ଗଙ୍ଗା ଯମୁନା ! ଭାଷୀ 
ଭିନ୍ନ ଦେହର ଚମଡ଼ାର ରଙ୍ଗ ଭିନ୍ନ ହେଲେବି ଆସାମର ଚୂନରି ଠାରୁ ଆରମ୍ଭ କରି 
ରାଜସ୍ଥାନର “ ଲେଡ଼ି' , ଓଡ଼ିଶାର ଅସୁରେଶ୍ବର ଠାରୁ ଆରମ୍ଭ କରି ମାର୍ଥାୱାଡ଼ାର ' ଦହିୱାଣ୍ି' 
ପୁଣି ତାମିଲନାଡୁର ° ତିରିପୁର” ଠାରୁ ଆରମ୍ଭ କରି ନାଗାଲ୍ୟାଣ୍ଡର  ଦିମାରପୁର” ଆଉ 
କାଶ୍ମୀରର “ କୁଲନ” ଠାରୁ ଆରମ୍ଭ କରି ଆନ୍ଧ୍ରପ୍ରଦେଶର ˆ ଦେବୂନି କଡ଼ପା' , କେରଳର 
“ ମାଲାପୁରମ୍‌' ଠାରୁ ଆରମ୍ଭ କରି ମେଘାଳୟର ଅମ୍ୁକ ପର୍ଯ୍ୟନ୍ତ ସବୁଠି ଗା”ର ଚିତ୍ର ଓ 
ଅନ୍ତର ସମାନ । 


ପ୍ରଜ୍ଞା ଆଖୁରୁ ଝରି ପଡିଲା ଲୁହ । ଲାଗିଲା ଆଖ୍ମର ଆଗରେ ଲୁହର ପରଦା । 
ପ୍ରାଶାସନିକ ବିଭାଜନ ଭିତରେ ଆମେ ଗାଁକୁ ହଜେଇ ଦେଇଥିବାରୁ ପ୍ରାୟ ସେ କାନ୍ଦି 
ଉଠିଲା । କେବଳ ଭାରତ ନୁହେଁ ବିଶ୍ଵର ସବୂ ଦେଶର ଗାଁ ର ଚିତ୍ର ସମାନ । ସେ ଦେଶର 
ନାମ ପାକିସ୍ତାନ, ବଙ୍ଗଳାଦେଶ, ବର୍ମା ପୁଣି ଆୟାରଲ୍ୟାଣ୍ଡ ହେଉ । 


ହେଲେ ପ୍ରଜ୍ଞା ଆମକୁ କେତେକେତେ ବଣପାହାଡ଼ ଡେଇଁ ସୁଦୂର ରାଜସ୍ଥାନ 
ଆଣିଲା କାହିଁକି ? ଆମର ଅନୁସନ୍ଧିସ୍ଥାରେ ପୂର୍ଣଛେଦ ପକାଇ ପ୍ରଜ୍ଞା ପ୍ରଣାମ କଲା ଫୁଲେ 
ଖୀଙ୍କୁ । ପାଖରେ ତାଙ୍କର ପରିବାର ! ଓଡ଼ିଆରେ ଗୋଟାଏ କଥା ଅଛି-“ ଯୁଦ୍ଧ ଯେବେ 
କରି ବସିବ ସାଙ୍ଗରେ ଥବ ଭାଇ ।” 


ଇତିହାସ କହେ ରାଜଗାଦି ପାଇଁ ଭାଇ ସାଙ୍ଗରେ ବିବାଦ କରେ ଭାଇ | ସେ 
ହିନ୍ଦୁ ହେଉ ବା ମୁସଲମାନ ହେଉ । ହେଉଅବା ଅଶୋକ ଅବା ଆଉରଙ୍ଗଜେବ ! 
ରାଜଗାଦି ପାଇଁ ସନ୍ତାନ ବାପକୁ ଫିଙ୍ଗଦିଏ ବନ୍ଦୀଶାଳାକୁ । ଇତିହାସ କିନ୍ତୁ କହେନି 
ଯେଉଁଠି ଭାଇ ସାଥୀରେ ଭାଇମିଶି ବୈକୂଣ୍ଠ ସମାନ ଘରଟିଏ ତିଆରି କରେ । 

କଥା ଭିତରେ ଫୁଲେ ଖାଁଙ୍କ ପାଖରେ କାନ୍ଧକୁ କାନ୍ଧ ମିଳେଇ ଯିଏ ଆସି ଠିଆ 
ହେଲେ ସେ ହେଲେ ହବିବ ଖାଁ ଆଉ ଆଶୁ ଖାଁ । ଫୁଲେ ଖାଙ୍କର ଭାଇ ଏମାନେ । 
ପାଖରେ .ବି ଆସି ଠିଆହେଲେ ଗାଁ'ର ଅନେକ ହିନ୍ଦୁ ଭାଇ । 


ବୁଲି ଦେଖୁଲୁ ଆମକୁ ଗହିଁ ରହିଛି ପାଖାପାଖୁ ୧୨୦୦ ନିରୀହ ଆଖୁ । ସେ 
ଆଖ ଫୁଲେ ଖାଙ୍କର ଗୋଶାଳାରେ ଥବା ପାଖାପାଖୁ ୬୦୦ ଗୋରୁଙ୍କର | ପାକୁଳି 
କରୁଥିଲେ ସାମନାରେ ପଡ଼ିଥିବା ଘାସକୁଟାକୁ । 


ପ୍ରଜ୍ଞା ଗୋରୁଙ୍କ ପାଖକୁ ଯାଇ ଗୋରୁ ପିଠିରେ ହାତ ଆଉଁଶି ଦେଖୁଥଲା 
ସତେ ଯେମିତି ତେଲ ଝରି ପଡୁଛି । ଦେହରେ ମଇଳା ଅସନା ଗୋବରର ଶୁଖୂଲା 
ଦାଗ ନାହିଁ କି ଆଖୁରୁ ପାଣିଝରି ମୁହଁରେ କଳାଶିରା ସୃଷ୍ି କରିନି। କାହା ଦେହରେ ଘା” 
ହୋଇ ମାଛି ଭଣଭଣ ହେଉଜନାହାଁନ୍ତି ତ ମଶା ଡାଆଁଶରେ କେଉଁ ଗୋରୁ ଅସ୍ତବ୍ୟସ୍ତ 
ହେଉ ନାହାଁନ୍ତି । 


ପରିବାରର ସ୍ତୀ ଲୋକମାନେ, ପିଲାମାନେ ଆଦରରେ ଗାଇଗୋରୁଙ୍କୁ ଗେଲ 
କରୁଥିବାର ଦୃଶ୍ୟ ଆମକୁ ପ୍ରଜ୍ଞା ଦେଖେଇ ଦେଲା ! ଆମେ ଯେତେବେଳେ ଗୋଟାଏ 
ଦିଇଟା ଗୋରୁର ବେକତଳକୁ ଆଉଁଶି ଦେଲୁ ସେ ଗୋରୁଟି ତା ବେକକୁ ଟେକିଦେଲା | 
ସତେ ଯେପରି ସେ ମଣିଷର ସେପରି ଆଚରଣରେ ଅଭ୍ୟସ୍ତ । 


୧୯ ୯ ୫ ମସିହାର କଥା । ବୃଦ୍ଧ ଗୋରୁଗାଲଙ୍କୁ କଂସେଇକୁ ବିକିବାଟା ଖାଁ 
ପରିବାରକୁ ବହୁତ ବାଧୁଲା । ଫୁଲେଖାଁ ଓ ତାଙ୍କର ଭାଇମାନେ ଇତିହାସର ଅମ୍ପତ 
ପୁରୁଷ ପାଲଟିଲେ । ଏମାନେ କଳି କଲେନି ପୈତୃକ ସଂପତ୍ତି ପାଇଁ କି ଏକାଠି 
ହେଲେନି କାହା ବିରୁଦ୍ଧରେ ହାତ ହତିଆର ଧରିବା ପାଇଁ,ବରଂ ଏକାଠି ହେଲେ 
ଗୋମାତାର ସେବା ପାଇଁ । ଲକ୍ଷ୍ଯ ରଖଲଲେ ଏଇ ଅଲୋଡ଼ା ଗୋରୁଗାଲଙ୍କୁ ଆଶ୍ରୟ 
ଦେବେ । ଗେଖାଦ୍ୟ ଖାଇବାକୁ ଦେବେ ଆଉ ଗାଁ'ର ଫସଲକୁ ରକ୍ଷା କରିବେ ବୁଲା 
ଗୋରୁଗାଲଙ୍କ କବଳରୁ | 


ବିକଳରେ ଚାହିଁଲା ପ୍ରଜ୍ଞା । ଫସଲ ଖାଇ ଦେଇଥିବାରୁ ଗୋରୁଟିକୁ ବାଡ଼ଉଛନ୍ତି 
ଜମି ମାଲିକ | ହାତରେ ପାଞ୍ଚଶ, ଆଖରେ କ୍ରୋଧ ଆଉ ମୁହଁରେ ଅକଥ୍ୟ ଭାଷା । ହଠାତ୍‌ 
ସେଠି ପହଁଚି ଯାଇ ଲୁହ ଛଳ ଛଳ ଆଖରେ ବୂଲା ଗୋରୁଟିକି ଯିଏ ଆଣିଲେ ସେ ହେଲେ 

ଫୁଲେଖା । ସେଦିନ ଠାରୁ ବୁଲା ଗୋରୁଗାଇ ହେଲେ ତାଙ୍କର ପୁଅ ଝିଅ | ତାଙ୍କର ଏଇ 
ଧର୍ମଯୁଦ୍ଧରେ ତାଙ୍କର ସାଥୀ ହେଲେ ଭାଇ ଆଶୁ ଖାଁ, ହବିବ ଖାଁ ଆଉ ପରିବାରର 
ସମସ୍ତେ । ୧୯୯ ୫ରେ' ୨୦ଟି ଗୋରୁଗାଇଙ୍କୁ ନେଇ ଆରମ୍ଭ ହୋଇଥବା ପାରିବାରିକ 
ଗୋଶାଳାରେ ଆଜି ୬୦୦ ଗୋରୁଗାର ! 


ପାଖାପାଖୁ ଏକଲକ୍ଷ ଟଙ୍କାମାସିକ ଖର୍ଚ୍ଚ ହୁଏ ଏଇ ଗୋଶାଳା ଚଳାଇ ରଖୁବା 
ପାଇଁ । ପଡ଼ୋଶୀ ଗ୍ରାମବାସୀମାନେ ଏବେ ଆଗେଇ ଆସିଲେଣି ଏ ଗୋଶାଳାକୁ କିଛି 
ସାହାଯ୍ୟ ଦେବାପାଇଁ । “ ମଣିଷ ମଣିଷ ଭିତରେ ବିଶ୍ଵାସ କମିଗଲେ କୌଣସି ରାଷ୍ଟ୍ର 
ତିଷ୍ଠି ପାରିବନି । ପ୍ରତ୍ୟେକ ନାଗରିକ ଆଉ ଜଣଙ୍କର ମାନସିକତାକୁ ସମ୍ମାନ ଦେବା 
ଉଚିତ।” କହୁଥିଲେ ଫୁଲେ ଖୀ | ପବିତ୍ର କୋରାନ ଆଧାରରେ କହୁଥିଲେ, ଜୀବେଦୟା 
ମଧ୍ଯ ଇସଲାମର ବାଣୀ । 

ଗାଁ'ର ବାସିନ୍ଦା ତଥୀ ପୂର୍ବତନ ସରପଞ୍ଚ କିଶାନ ସିଂ ଏଇ ପ୍ରୟାସକୁ ଅନ୍ତରର 
ସହ ସମ୍ମାନ ଦେଉଥିବା ସଙ୍ଗେ ସଙ୍ଗେ କହୁଥିଲେ ଯେ ଆମ ଗାଁ”ରେ ଆମେ ଗୋମୟ, 
ଗୋମୂତ୍ର ପ୍ରୟୋଗ କରି ରାସାୟନିକ ସାରର ବ୍ୟବହାର କମାଇଛୁ । ଏହା ଖାଲି ଆମର 
ଚାଷ ବାବଦ ଖର୍ଚ୍ଚ କମାଇ ନାହିଁ ବରଂ ଜମିର ଉର୍ବରତା ବଢ଼ାଉଛି । ଫସଲର ଗୁଣ 
ବଢ଼ାଇଛି । ଗାଇଗୋରୁ ବୁଢ଼ା ହୋଇଗଲାପରେ ବା ଅକ୍ଷମ ହୋଇଗଲା ପରେ 
କଂସେଇକୁ ବିକି ନଦେଇ ସେମାନଙ୍କ ପାଖରେ ଛାଡ଼ିବାକୁ ଲୋକଙ୍କୁ ବୁଝାନ୍ତି ଏଇ 
ପରିବାର । 

ବିମର୍ଷ ଲାଗିଲା ଆମକୁ । ସତେତ ଟଙ୍କା କେତେଟା ପାଇଁ ଆମଘରେ ତ 
ଆମେ ଅଲୋଡ଼ା ଗୋରୁଗାଇଙ୍କୁ ବିକି ଦେଉ କଂସେଇକି ! ! 

ଆଜିକାର ଏଇ ଯାତ୍ରାର ଅନ୍ତିମ ପର୍ବରେ ଦେଖୁଲୁ ମୁଠାଏ ରାଉଳ ଧରି ପଜ୍ଞା 
କ”ଣ ଖୋଜ୍ରଛି । ଅସୁରେଶ୍ବର ଗୋରକ୍ଷଣୀରୁ ଫେରିଲାବେଳେ ସେ ଆଣିଛି ମୁଠାଏ 
ଗାଉଳ | ଆମର ଅନିସନ୍ଧିସୁ ଆଖକୁ ଦେଖୁ ସେ ପରରିଲା “ଏ ମୁଠାକ ଚାଉଳ ଭିତରୁ 


ବାଛିପାରିବ କି କେଉଁଟି ହିନ୍ଦୁ ମା'ର ଦାନ ଆଉ କେଉଁଟି ମୁସଲମାନ ମା”ର ଦାନ ? ” 
ଶୁଭ ବଡ ଡ଼କା 

ଭାରତମାତା ଗ୍ରାମଦେବୀ, 
ପୁଣି କେଉଁଠି ଗାନ୍ଧୀମନ୍ଦିର 


ଜନ୍ମମାଟିର ଜୟଗାନ 


ଜିଲ୍ଲାର ଆଜିକାର ନାମ ବୌଦ୍ଧ । ୧୯ ୪୨ ମସିହାରେ ବୌଦ୍ଧ, କନ୍ଧମାଳ 
ଅଞ୍ଚଳ ମିଶି ହୋଇଥଲା ଫୁଲବାଣୀ ଜିଲ୍ଲା । କେନ୍ଦ୍ର ଡୈଶାର ନଦୀ, ଜଙ୍ଗଲ ପାହାଡ 
ଘେରା ଏଇ ଅଞ୍ଚଳର ଏତିହ୍ୟ ମହାନ | ଅତ୍ୟନ୍ତ ମନୋରମ ଏହାର ପ୍ରକୃତି । 


ଇତିହାସର ନଲରେ ଉଜାଣି ବାହିନେଇ ପ୍ରଜ୍ଞା ଆମକୁ ଯେଉଁଠି ପହଁଚେଇଲା 
ତା ହେଲା ୧୯ ୪୨ ମସିହା | ଶତାବ୍ଦ, ଶତାବ୍ଦୀର ରାଜତନ୍ତ୍ର, ବ୍ୟକ୍ତିତନ୍ତ୍ର ବିଦେଶୀ 
ଶାସନ କବଳରୁ ମୁକୁଳିବା ପାଇଁ ସାରାଦେଶରେ ଆନନ୍ଦରେ ପାଳିତ ହୋଇଥଲା ଏଇ 
ମୁକ୍ତି ସଂଗ୍ରାମର ଦିବସ । ତାହା ଭାରତଛାଡ଼ ଆନ୍ଦୋଳନ ନାମରେ ଖ୍ୟାତ | 


“ ସର୍ବେଷାଂ ନୋ ଜନନୀ ଭାରତ, ଧରଣୀ କଳଲତେୟମ ”ର ସ୍ଵର ଶୁଣି 
ବୁଲି ଗାହିଁଲୁ ଆମେ । ଶୁଣିଲୁ ପ୍ରଜ୍ଞାଠାରୁ ରାଧାନାଥ ରାୟଙ୍କର ଦେଶ ବନ୍ଦନାର 
ଗୀତକୁ । ବୌଦ୍ଧ ଜିଲ୍ଲାର ବନପାଲି ଗାଁର ଗ୍ରାମଦେବତୀଙ୍କ ପୀଠରେ ଠିଆହୋଇ 
ଗାଉଥ୍‌ଲା ପ୍ରଜ୍ଞା 


ଜିନଧୁ ଗ୍ରାମଦେବତୀଙ୍କ ପାଖରେ କ”ଣ ଦେଶବନ୍ଦନା ଗାଉଛି ପ୍ରଜ୍ଞା ୨ ଆଖୁରୁ 
ତାର ଝରିଯାଉଛି ଲୁହ । ମାଟିକୁ ପୂଜୁଛି, ମଣିଷକୁ ପୁଜୁଛି, ମା” କୁ ପୂଜୁଛି ସେ । 
ସେଇ ହୋମର ନିଆଁ ଭିତରେ ପାଉଁଶ ହୋଇଯାଉଛି ଜାତିଭେଦ , ହିଂସା, ଅସହିଷୁତା ! 
୧୯ ୪୨ ମସିହାରେ ଭାରତ ଛାଡ଼ ଆନ୍ଦୋଳନ କାଳରୁ ଏଇ ଗାଁରେ 
ଭାରତମାତା ପୂଜା ପାଉଛନ୍ତି ଗ୍ରାମଦେବୀ ଭାବରେ । ଏପରି ଦୃଷ୍ଟାନ୍ତ ନିଷ୍ଟୟ କେବଳ 


ଭାରତରେ ନୁହେଁ ସମଗ୍ର ବିଶ୍ଵରେ ବିରଳ । ରାଷ୍ଟ୍ର ପାଲଟିଛି ହୃଦୟର ଆରାଧ୍ 
ଦେବତା । 

ପ୍ରଜ୍ଞା ଦୁଃଖ କରୁଥିଲା ଯେ ଏଇ ମହାନ କାର୍ଯ୍ୟ ଦେଶବାସୀଙ୍କ ପାଖରେ 
ଅଜଣା ରହିଯାଇଛି। ତଥାପି ଆଶା କରୁଥଲା ଭାରତର ପ୍ରତି ଗ୍ରାମେ ଗ୍ରାମେ ଗଢ଼ିଉଠୁ 
ଏମିତି ଦେଶପ୍ରେମର ମନ୍ଦିର । ଧର୍ମନିରପେକ୍ଷତାର ଏହା ମହାନ ନିଦର୍ଶନ । ଅନ୍ୟ 
ମନ୍ଦିରରେ ଶ୍ରଦ୍ଧାଳୁଙ୍କ ଦ୍ଵାରା ଧାର୍ମିକ ପତାକା ଚଢ଼ା ଯାଉଥବାବେଳେ ଏଠାରେ ଜାତୀୟ 
ପତାକା ଚଢ଼ାଯାଏ । ଗାଁ ଛାଡ଼ିଲାବେଳେ ପ୍ରଣାମ କଲୁ ଏଇ ଗାଁ'ର ସଂଗ୍ରାମୀ ଡମଣ 
ମେହେର, ଗୌରହରୀ ମେହେର ଆଦିଙ୍କୁ । ହସହସ ମୁହଁରେ ଆମକୁ ବିଦାୟ 
ଦେଲେ ପୂଜକ ବୃଷଭ ମେହେର ଓ ଗ୍ରାମର ଉତ୍ସାହୀ ବ୍ୟକ୍ତି ଶ୍ରୀ କେଶବ ଚନ୍ଦ୍ର 
ମେହେର ଏବଂ ଶ୍ରୀ ଖଗେଶ୍ଵର ମେହେର ଆଦି । 


ମାନବିକତାର ଗୀତା : 


ଆମକଥା ସରିଛିକି ନାହିଁ ମହାନଦୀର କୁଳୁକୁଳୁ ଜଳଧାରା ଆମ କାନରେ 
ଗାଇଲା ଶାନ୍ତିର ଗୀତ, ସେବାର ଗୀତ, ମାନବିକତାର ଗୀତ | ସେଇ ଗୀତ ସାଙ୍ଗରେ 
ତାଳ ଦେଇ ବାଜି ଉଠିଲା ମୋହନ ବଂଶୀ । ସେଇ ବଂଶୀର ସୁରକୂ ଖୋଜି ଖୋଜି 


ଆମେ ପହଁଚିଲୁ ସମ୍ବଲପୁର ସହରରେ । 


ମହାତ୍ସା ଗାନ୍ଧୀଙ୍କ ପରି ଜଣେ ରକ୍ତ ମାଂସଧାରୀ ମଣିଷ ଯେ ଧରାପୃଷ୍ଠରେ 
ଜନ୍ମଗ୍ରହଣ କରିଥିଲେ ଏକଥା ଆଗାମୀ ପିଢ଼ିପାଇଁ ବିଶ୍ଵାସଯୋଗ୍ୟ ହେବନାହିଁ । ଏହା 
ଥିଲା ବିଶିଷ୍ଟ ବୈଜ୍ଞାନିକ ଆଇନଷ୍ଟାଇନଙ୍କ ମତ । ସେଇ ଅବିଶ୍ଵାସକୁ ବିଶ୍ବାସରେ 
ପରିଣତ କରିବା ପାଇଁ ସମ୍ଭଲୁପର ସହର ସନ୍ନିକଟ ଭତରା ଗାଁ ଲୋକେ ୧୯୭୧ 
ମସିହା ମାର୍ଚ୍ଚ ମାସ ୨୩ ତାରିଖରେ ଗାନ୍ଧୀ ମନ୍ଦିରର ଭିରିପ୍ରସ୍ତର ସ୍ଥାପନ କଲେ। ଶିଛୀ 
ତୃପ୍ତିଭୂଷଣ ଦାସଗୁଭ୍ତଙ୍କ ଦ୍ଵାରା ତିଆରି ହେଲା ମନ୍ଦିର । ୧୯୭୪ ମସିହା ଅପ୍ରେଲ 
୧୧ ତାରିଖରେ ଓଡ଼ିଶାର ତକ୍ାଳୀନ ମୁଖ୍ୟମନ୍ତ୍ରୀ ଶ୍ରୀମତୀ ନନ୍ଦିନୀ ଶତପଥୀ ଏହାର 
ଶୁଭ ଉଦ୍ଘାଟନ କରିଥଲେ । 

ମନ୍ଦିର ସାମନାରେ ରହିଛି ଅଶୋକ ସ୍ତମ୍ଭ । ଗୋପବନ୍ଧୁ ଦାସ, ବାବା 
ସାହେବ ଆମ୍ବେଦକର, ନେତାଜୀ ସୁଭାଷ ଚନ୍ଦ୍ର ବୋଷ, ସ୍ବାମୀ ବିବେକାନନ୍ଦ ଆଦିଙ୍କର 
ଫଟୋ ରହିଛି ଏଇ ମନ୍ଦିରରେ ! ପ୍ରଜ୍ଞା ସୁଚେଇ ଦେଲା ପ୍ରତିଦିନ ମନ୍ଦିରରେ “ ରଘୁପତି 
ରାଘବ ରାଜାରାମ” ପ୍ରାର୍ଥନା ବୋଲାଯାଏ । ଦଳିତ ବର୍ଗର ଲୋକେ ଏଇ ମନ୍ଦିର 
ସ୍ଥାପନ ଓ ଗାନ୍ଧୀ ପୂଜନରେ ଅଗ୍ରଣୀ ଭୂମିକା ନିଅନ୍ତି । 

ପ୍ରଜ୍ଞା ମନେ ପକେଇ ଦେଲା ଏ ବିଶ୍ଵରେ ଶଙ୍କରଙ୍କର ପ୍ରଜ୍ଞା ଆଉ ମାନବୀୟ 
ଚିନ୍ତନ ଯୀଶୁଙ୍କର ସହନଶୀଳତା, ମହନମ୍ମଦଙ୍କର ମାନବକଲ୍ୟାଣ, ବୁଦ୍ଧଙ୍କର ଅନୁଭବ 
ଓ ତ୍ୟାଗ, ମହାବୀରଙ୍କର ଜୀବେଦୟାର ସମାହାରରେ ଏ ପୂଥବୀରେ ରାମରାଜ୍ୟର 
"ସ୍ଵପ୍ନଦେଇ ଜଣେମାତ୍ର ଅବତାର ଆସିଛନ୍ତି ସେ ପୂଥବୀକୁ ଦେଖେଇଛନ୍ତି ପ୍ରେମ, 
ଅହିଂସା, ପ୍ରଗତି ଓ ସାମ୍ୟର ମାର୍ଗ । 


ପ୍ରଣାମ କଲୁ ଉତରା ଗାଁର ଭାଇମାନଙ୍କୁ ଯିଏକି ଦେଶରେ ଏଇ ଅନନ୍ଯ 
ହୃଦୟ ମନ୍ଦିରର ସୂଷ୍ଟି କରିଛନ୍ତି। ପ୍ରାୟ ଏହି ମନ୍ଦିର ବିଷୟରେ ଠିକ୍‌ ତଥ୍ୟ ଦେଶବାସୀଙ୍କ 
ପାଖରେ ପହଁଚି ପାରିନାହିଁ । 


ରେଶମ ନଗରୀର ମନ୍ଦିରରେ ଗାନ୍ଧୀ : 


ଆମର ମାନସଯାତ୍ରାରେ ଆମେ ପହଁଟିଥଲୁ ଭାରତରେ ରେଶମନଗରୀ 
ଭାବେ ପରିଚିତ ବ୍ରହ୍ମପୁର ସହରରେ !। ସ୍ଥାନ ହେଲା ଗୋଷଣି ନୂଆଗାଁର ଶ୍ରୀ ଶ୍ରୀ 
ଜଗନ୍ନାଥ ମନ୍ଦିର ! ପ୍ରଣାମ କଲୁ ଆମେ ଠାକୁରଙ୍କୁ । ଆଖୁ ଖୋଲିଲା ବେଳକୁ ଆଗରେ 
ଯେଉଁ ମୂର୍ରି ଆମ ଆଖୁ ଆଗରେ ଝଲସି ଉଠିଲେ ସେ ହେଲେ ଗାନ୍ଧୀ । ନାମ ପୂରା 
ଭାବରେ ଲେଖ୍ବା ଅନାବଶ୍ୟକ ! 


ଜଗନ୍ନାଥ ମନ୍ଦିର ଭିତରେ ଏକ ସ୍ଵତନ୍ତ୍ର ମନ୍ଦିରରେ ଗାନ୍ଧିଜୀଙ୍କର ମୁର୍ଗି ପୂଜିତ । 
ସକାଳ ସଂଜରେ ହୁଏ ଆରତି ପୁଣି ଦିବାରାତ୍ରରେ ପ୍ରସାଦ ଅର୍ଘଣ ! ସନ ୧୯୬୦ରେ 
ଏଠାକାର ବୟସ୍କ ବ୍ୟକ୍ତିମାନଙ୍କ ପ୍ରଚେଷ୍ଠାରେ ମନ୍ଦିର ବେଢାରେ ଗଢି ଉଠିଛି ଏଇ 
ଛୋଟ ମନ୍ଦିରଟି ବୋଲି କହିଲେ ଶ୍ରୀଯୁକ୍ତ ପଞ୍ଚାନନ ରୈଧୁରୀ, ମନ୍ଦିରର ମ୍ୟାନେଜିଂ 
ଟ୍ରଷ୍ଠି | 

ଏବେ ଏଇ ମନ୍ଦିରଟିର ନାମ ହେଲା ଭାଗବତ ଗାଦି । ପାଖରେ ଥୁଆ 
ହୋଇଛି ଶ୍ରୀଜଗନ୍ନାଥ ଦାସ କୃତ ଓଡ଼ିଆ ଭାଗବତ ! ଏଥିସହ ମଧ୍ଯ ରହିଛି ଭଗବାନ 
ଶ୍ରୀରାମ ଓ ଶିବଙ୍କର ଛବି ! 


ପ୍ରଣାମ କଲୁ ଆମେ ଏଠାକାର ଜନସାଧାରଣଙ୍କୁ । କାନରେ ପ୍ରତିଧ୍ବନିତ 
ହେଉଥଲା “ ଭଶ୍ଵର ଆଲ୍ଲା.....” ! 

ମାନବ ପ୍ରେମର ତାଜମହଲ : 

ମହାନଦୀ, କୂଳର ଭତରାଗୀାରୁ ପ୍ରାଜ୍ଧା ଆମକୁ ବାଟ କଢ଼େଇନେଲା ଯମୁନା 
କୂଳର ପ୍ରେମନଗରୀ ଆଗ୍ରାକୁ । ଆଶ୍ଚର୍ଯ୍ୟ ହେଲୁ ଆମେ ଯେତେବେଳ ତାଜମହଲ 
ନୂହେଁ ଆଉ ଏକ ପ୍ରେମ ମନ୍ଦିର ପାଖକୁ ବାଟ କଢ଼େଇ ନେଲା, ନାଁ ତାର ରାଷ୍ଟ୍ର 
ମନ୍ଦିର । ଅର୍ଥାତ୍‌ ଦେଶ ପ୍ରେମର ମନ୍ଦିର । ମାନବ ପ୍ରେମର ମନ୍ଦିର । ମନ୍ଦିରର ମୁଖ୍ୟ 
ଦେବତା ହେଲେ ଗାନ୍ଧୀ । ପାର୍ଶ୍ଵରେ ରହିଛନ୍ତି ଭଗତସିଂ, ବାଲ ଗଂଗାଧର ତିଲକ, 
ଆନିବେଶାନ୍ତ ଓ ମଦର ଟେରେସା ଆଦି । 

ଏଇ କ୍ରାନ୍ତିକାରୀ ମନ୍ଦିରର ପରିକଳ୍ପନା କରିଥବା ମହନ୍ତ ହରହର ପୁରୀ ଓ 
ଯୋଗେଶ ପୁରୀଙ୍କ ମତରେ ¢“ ସାଂପ୍ରତିକ ଯୁଗରେ ମହାପୁରୁଷମାନଙ୍କ ନୀତି ଆଦର୍ଶ 
ଓ ମୂଲ୍ୟବୋଧ ବିଷୟରେ ପରବର୍ରୀ ପିଢିକୁ ଜଣାଇବା ଜରୁରୀ ।” ବିଶେଷ କରି 
ଗାନ୍ଧିଜୀଙ୍କର ଅହିଂସା ଓ ଶାନ୍ତିର ବାଣୀର ପ୍ରଗ୍ାର ଏଇ ମନ୍ଦିର ପ୍ରତିଷ୍ଠାର ଲକ୍ଷ୍ୟ । ଶାନ୍ତି 
ଓ ଅହିଂସା ବିନା ମାନବଜାତିର ଯେ ଭବିଷ୍ୟତ ନାହିଁ ଏ ବିଷୟରେ ବିଶ୍ଵ ସମୁଦାୟକୁ 
ସଚେତନ କରିବା ଏଇ ମନ୍ଦିର ପ୍ରତିଷ୍ଠାର ପୃଷ୍ଠଭୂମି । 


ମାନବ ପ୍ରେମର ଏଇ ତାଜମହଲକୁ ଆମେ ପ୍ରଣାମ କଲୁ । 


a 
ଡ୍ଡ 


ବନପାଲିର ଗ୍ରାମଦେବୀ ଭାରତମାତା (ଫଟୋ ୁତିଓ ପଦ୍ନାଳୟା, ବାଉଁଶୁଣି) 

କନ୍ଧମାଳରେ ଶାନ୍ତିର ବତୀଘର - ସିମନବାଡି 


ସଦା ଉଲ୍ଲାସମୟୀ! ପ୍ରଜ୍ଞା ଆଖୁରେ ଲୁହ । ଲୁହ ନୂହେଁ ବରଂ ଗୋଟାଏ ଲୁହତ୍ତ 
ସାଗର | ଯୁଆଡେ ଚାହିଁବ ଖାଲି ସବୁଜ ଭୂଇଁ, ଝରଣା, ପାହାଡ , ବଣଜଙ୍ଗଲ ଆଉ 
ବିଜନ ଭୂଇଁ | ସ୍ରଷ୍ଠା ଏ ମାଟିକି ଦେଇଛନ୍ତି ଅନେକ ସୌନ୍ଦର୍ଯ୍ୟର ଉପାଦାନ । ବେଲଘର, 
ଚକାପାଦ ଏମିତି ଏମିତି । ପ୍ରଜ୍ଞା ସୁଚେଇ ଦେଲା ଏଇ ନୈସର୍ଗିକ ସୌନ୍ଦର୍ଯ୍ୟର ପସରା 
କନ୍ଧମାଳ, ଅଗଷ୍ଟ ୨୩ ତାରିଖ ୨୦୦୮ ପରେ ଜଳିଲା ସାଂପ୍ରଦାୟିକ ଦଙ୍ଗାରେ । 
ଜଲେଶପଟା ଆଶ୍ରମ ସେଦିନ ବୁଡିଥଲା ସ୍ଵାମୀ ଲକ୍ଷଣାନନ୍ଦଙ୍କ ରକ୍ତରେ । ତାପରେ 
ଶାନ୍ତିପ୍ରିୟ ଜନତା ହୋଇଥିଲେ ବିକ୍ଷୁସ୍ଧ । ଘର ପରେ ଘର ଜଳିଲା, ଲୋକେ ଭୁଲିଗଲେ 
ଭାଇଚାରା, ବହୁଦିନର ସାଇତା ସୁନ୍ଦର ସଂପର୍କ । ସାଂପ୍ରଦାୟିକତାର ନିଆଁରେ ଘିଅ 
ଢାଳିଲେ ଅନେକ ଲୋକ | 

ଉଷାବାଲି ଉପତ୍ୟକାରେ ନିରବରେ ବସି ପ୍ରଜ୍ଞା ପ୍ରଣାମ କରୁଥିଲା ଧରଣୀ 
ପେନୂକୃ, ମାଟି ମାଆକୁ । ପବିତ୍ର କେନ୍ଦୁଲାକ ପର୍ବରେ ମାଟି ମାଆ ମଣିଷ ପାଖରେ 
ଦାବି କରୁଥଲା “ହେ ମଣିଷ ବଂଚିବା ପାଇଁ ଖାଦ୍ୟପାଇଁ ମୋତେ କର୍ଷଣ କର, 
ଉପଭୋଗ କର, ଲୁଣ୍ଡନ କରନାହିଁ । ଧରଣୀ ମାଂ ଚିକ୍ରାର କରୁଥଲା ମୋତେ ଲୁଣ୍ଠନ 
କରନାହିଁ ।” 

ଏରସମାରେ ଦେଖଥଲୁ ପ୍ରଳୟ ସୃଷ୍ଟିକରି ସମୁଦ୍ର ମାଡ଼ି ଆସିଥିଲା | କାହାର 
ସେଥିରେ ହାତ ନଥିଲା | ଝଡ଼ ଉପରେ କାହାର ବା ହାତ | କିନ୍ତୁ କନ୍ଧମାଳରେ ମଣିଷ 
ସୃଷ୍ଟିକଲା ଧୃଂସର ଲୀଳା, ହଠାତ୍‌ ସୁଯ୍ୟୋଦୟ ପରି ପ୍ରଜ୍ଞାର ମୁହଁରେ ହସ ଆସିଲା । 
ଦୃଷ୍ଟି ପ୍ରସରିଗଲା ଦୂରକୁ | ଅର୍ବନିମିଳିତ ଆଖରେ ଆମକୁ ଦେଖାଦେଲେ ପ୍ରଭୁ ଆନନ୍ଦେଶ୍ବର 
ଯୋଗେଶ୍ଵର | ଲୁଡ଼ୂର୍‌ ଜଳପ୍ରପାତରୁ ଝରିପଡିଲା ଶାନ୍ତିର ଗଂଗୋତ୍ରୀ । ଅନ୍ଧକାରାଛନ୍ତ 
କନ୍ଧମାଳ ମଧ୍ୟରେ ଆମେ ଦେଖୁପାରିଲୁ ଏକ ଆଲୋକିତ ଉପତ୍ଯକାକୁ । 

“ ନମସ୍ତେ ମହମାୟୀ............... ” 

ମନ୍ତ୍ର ଉଚ୍ଚାରଣରେ ହଜିଯାଇଛନ୍ତି ଜନତା | ବିକ୍ଷୁନ୍ତ କନ୍ଧମାଳ ମଧ୍ଯରେ ଶାନ୍ତିର 
ଉଦ୍ୟାନ । ଦଶହରାର ମାହୋଲରେ ହଜି ଯାଇଥଲେ ଲୋକେ। ଗାଁ'ର ନାମ ସିମନବାଡି । 
ବୁକ ଦାରିଙ୍ଗିବାଡ଼ି । ଦୃନ୍ଦ୍ଧରରେ ପଡୁଥଲୁ ଆମେ, ଏ କଂଣ କନ୍ଧମାଳର ଏକ ଗାଁ ?. 
ରାରିଆଡେ ହସ ଆଉ ହସ । 

ହସ ହସ ମୁହଁରେ ଯିଏ ଆମକୁ ସ୍ଵାଗତ କଲେ ସେ ଥଲେ ସାଧୁନାୟକ | 
ପ୍ରଜ୍ଞା ଚିହ୍ଲେଇ ଦେଲା, ଗାଁ ପୂଜା କମିଟିର ସଭାପତି । ଆନନ୍ଦରେ ଆମକୁ ବୁଝାଇଥଲେ 
ଏଠାକାର ପୂଜାର ଇତିହାସ । 

ଆମେ ଚକିତ ହେଲୁ ଯେତେବେଳେ ଶୁଣିଲୁ ଶ୍ରୀ ନାୟକ ଜଣେ କ୍ୟାଥୋଲିକ 
ଖ୍ରୀଷ୍ଟିଆନ୍‌ ବୋଲି । 

ଆକାଶରୁ ପୁଷ୍ପ ବୃଷ୍ଟି ହେଲାପରି ଲାଗିଲା ଯେତେବେଳେ ସମବେତ କଣ୍ଠରେ 
ଶୁଣିଲୁ“ “ ଦଶହରାର ଆମେ ହିନ୍ଦ ଖ୍ରୀଷ୍ଟମାସରେ ଆମେ ଖ୍ରୀଷିଆନ ଆଉ ଇଦରେ 
ଆମେ ମୁସଲିମ୍‌ । କେହି କାହାର ବିଶ୍ବାସରେ ବାଧା ଦେଉନା, ବରଂ ଉପଭୋଗ କରୁ 
ସେଇ ପର୍ବକୁ ।” ଆନନ୍ଦରେ ଯେଉଁମାନେ ଆମକୁ ଏଇ ମହାନ ପରମ୍ପରା ବିଷୟରେ 
କହୁଥିଲେ ସେମାନଙ୍କ ମଧ୍ଯରେ ଥଲେ ଗାଁର ତକ୍ରାଳୀନ ସରପଞ୍ଚ ଶ୍ରୀଯୁକ୍ତ ସୁକାନ୍ତ 
ପ୍ରଧାନ ଓ ପୁଜା କମିଟିର ସଂପାଦକ ଶ୍ରୀଯୁକ୍ତ କାଳୀ ପ୍ରସାଦ ସାହୁ । 

ସିମନବାଡି ଗ୍ରାମରେ ସଂଖ୍ୟାଧ୍ବକ ହିନ୍ଦୁ, ଖ୍ରୀଷ୍ଟିଆନ୍‌ ପରିବାରଙ୍କୁ ଛାଡିଦେଲେ 
ତିନିଘର ମୁସଲମାନ ପରିବାରବି ଅଛନ୍ତି । “ ଆମ ଗାଁରେ ସାଂପ୍ରଦାୟିକ ଭେଦଭାବ 
ନାହିଁ । ଗାଁ ରେ ଆମେ ସମାନ ଉତ୍ସାହରେ, ଦୁର୍ଗାପୂଜା, ଖୀଷ୍ଟମାସ ଆଉ ଇଦ ପାଳୁ ।” 
କହୁଥଲେ ଶ୍ରୀଯୁକ୍ତ ନାୟକ, ମହାନ ଭାରତର ମହାନ ନାଗରିକ ଏଇ ଗ୍ରାମବାସୀମାନେ ! 
ସମାନ ଆନନ୍ଦରେ ଶ୍ରୀଯୁକ୍ତ ମନୋରଂଜନ ବାଡତିଆ ଯିଏକି ପୂଜା କମିଟିର କୋଷାଦ୍ଯକ୍ଷ 
ଓ ହିନ୍ଦୁ ସଂପ୍ରଦାୟର, କହୁଥିଲେ- “ ଆମ ଭିତରେ ଭେଦଭାବ କିଛି ନାହିଁ। ଖ୍ରୀଷ୍ଟମାସରେ 
ହିନ୍ଦୁମାନେ ଖ୍ରୀଷିଆନ ମାନଙ୍କ ଘରକୁ ବୁଲି ଯାଆନ୍ତି । ଇଦରେ ଆମେ ମଧ୍ଯ ମୁସଲମାନ 
ଭାଇମାନଙ୍କ ଘରକୁ ଯାଉ । ସ୍ବାମୀ ଲକ୍ଷ୍ମଣାନନ୍ଦ ସରସ୍ବତୀଙ୍କ ହତ୍ଯା ପରବର୍ରୀ ଦଂଗାର 
କୌଣସି ପ୍ରଭାବ ନଥଲା ଆମ ଉପରେ ।” 

ଆମେ ଦେଖୁଥିଲୁ ମହା ଆନନ୍ଦରେ ଖ୍ରୀଷ୍ଟିଆନ୍‌, ମୁସଲିମମାନେ ମଣ୍ଡପ 
ସଜାଉଛନ୍ତି । ଲାଗୁଥିଲା ଅସହିଷ୍ଣୁତା ନାମକ ରାକ୍ଷସଟି ଦେବୀଙ୍କ ପାଦତଳେ ଗପି 
ହୋଇଯାଇଛି । ଭଗବାନ ଯୀଶୁ କଣ୍ଟା ଭିତରେ ବି ରହି କହୁଛନ୍ତି “ କ୍ଷମା କରିଦିଅ 
ସେମାନେ ଜାଣନ୍ତି ନାହିଁ, କଣ କଲେ ବୋଲି ।” ଆଉ ମୁସଲମାନ ଭାଇମାନେ ଶୋକ 
ପାଳୁଛନ୍ତି ଯେଉଁ ସତ୍ୟର ପୂଜାରୀମାନେ ଅସତ୍ୟ ପାଖରେ ବଲଳିପଡିଛନ୍ତି ସେମାନଙ୍କ 
ପାଇଁ । କନ୍ଧମାଳ ଛାଡିବା ଆଗରୁ ପ୍ରଜ୍ଞା କହୁଥଲା “ ଦୁଃଖର କଥା ସିମନବାଡି ପରି 
ଗାଁ” କୁ ଆମେ ବ୍ୟତିକ୍ରମ ବୋଲି କହୁ । ଏଠି ଘଟୁଥବା ଘଟଣାକୁ ଆକସ୍ମିକ କହୁ ।” 

ଖ୍ରୀଷ୍ଟିୟାନ ସଂପ୍ରଦାୟର 
“ନୂଆଁଖାଇ! ପାଳିତ 


ଵଗାଇଁଇ,(ନି.ପୁ)7 ବଲାଳିଇ ଖୁଷିୟାନ 
ସ୍ଂପୃତାଯ ପକ୍ଷରୁ ନୁ୍ଚାଂଖ୍ାଇ ଇମୁଚ୍ର 
ମହାସମାଇଲାନତର ପୀଳିବ ହୋଇଯାଇଛି । ସତି 
ଅଚସଲରରେ ସ୍ରୀଷ୍ଆଥାନ ଭାଇଲଉଶଣୀମାନେ ସ୍ହଘଗ 
ସମସ୍ଛ ଇା୍ଟାପର ଓ ସ୍ମାହ ସୃହମ୍ବାନଙ୍କରର 
ଅଆନନଭଲୁାସର ' ସାହିତ, ନ୍ନ ଉ୍ଚଣ କରିଥଲେ । 
ପୂର୍ବଠିନ କେ ଜପାସନାଳଯଠାଇରେ ସମ୍ବଲପୁର 
ଧର୍ମାଳଇ ଧର୍ମା୍ଞ୍ଷ ଚିତୀପ ଭିନ୍ନଏଇ ଙାପ 
ନବଶଖ୍ୟ ଜପ୍ପର୍ଗ, କରିଥିଲେ | ଅପରାଜୁ ୩ଟା 
ସଓମଯକଜ ମିଶନ ଖେଳ ପଡିଆରେ ନୂଆଁଖାଉ 
ହଜେଟଗାଙ୍କ ସହିତ ଚିଶାଳସ୍ୀକ ଶୋଳକୁ ଡର 

ଆଳଯାଜନ କହାଯାଇଥ୍‌ଲା । ଜମସ୍ଥ ଡାର୍ଯ୍ଯନୁ 
ବାରିକ, ମଚ ହି) ଖୁଳକାଧ ନନ, ାହତ 
ସହିକାନନ୍ଦ ହନୁମାନ, ଜଚମଶଦଙୁ ନାଇ, 
n a ଶାକ ନନ୍ଦ) ଆନ କୁମାଭ, ମିହେୁ କୁମାର 
ସ ରକ୍ଷଣ, ଏକାଠି ପୁତଠିକ ଠାରୁ | ସ୍ଥ, କ୍ୃପାସିଙ୍ ଜାତ, ସେନାପତି 
ସୁରକ୍ଷା, ଗା” କୋଠରେ ଅଥ ସଂଚୟ, | ଳ୍ୟାତିଲାଳ ଜାଗ, ଛଖୀକାଗର କହିଆ, ସୁଟିନୁ 
ସୁଚନା, ଅଲୁଶା ପାଣିଗ୍ରାହୀ, ଵଶୈଡଚାର୍ଷିନା 


ଏକାଠି ଗୋପାଳନର ଧାରା ଏଠି ସାଜର, ପଡୁ ିପୁଭା ସାଳର, ଦରାଶା ¥ନୂମାନ 
ନିଆରା । ଗାଁ କୋଠ ଥଲା ବ୍ୟାଙ୍କ ପରି, | ସମୁହ ପରିଚାଳନା କରିଥଲେ । , 


ଅଭାବ ଅସୁବିଧାରେ ସାହାଯ୍ୟ _ଦୈନିକ ଖବର ୭୭.୯.୨୦୧୦ | 
କରୁଥଲା । ଏଇ ଅନ୍ଧକାର ଉପତ୍ୟକାରେ ଖୁବ୍‌ ଶୀଘ୍ର ଆଲୋକର ରୋଶଣି ଶୁଭିବ, 
ହସିବେ ଆନନ୍ଦେଶ୍ବର , କନ୍ଧମାଳର ପ୍ରତ୍ୟେକ ଗାଁ ପାଲଟିଯିବ ସିମନବାଡି । ଏଇ 
କାମନାକରି ଫେରିଥଲୁ ଆମେ | 

ଆମର ଏଇ ମାନସଯାତ୍ରାରେ ଆମେ ଦେଖୁଥିଲୁ ବଲାଙ୍ଗୀରରେ 
ଖ୍ରୀଷ୍ଟିୟାନମାନେ ଚର୍ଚ୍ଚଟରେ ନୂଆଖାଇ ପାଳନ କରୁଛନ୍ତି ଓ ବିଶେଷ ନବାନ୍ଧ ଅର୍ପଣ 
କରୁଛନ୍ତି । ସମ୍ବଲପୁର ଅଞ୍ଚଳରେ. ମୁସଲମାନମାନେ ମଧ୍ୟ ନୂଆଖାଇ ପର୍ବ ପାଳନ 
କରନ୍ତି । ପୁଣି ଦେଖୁଲୁ ଦେବଗଡର “ମରତଙ୍ଗ' ଗ୍ରାମରେ ହିନ୍ଦୁ ଓ ଖ୍ରୀଷ୍ଟିଆନମାନେ 
ଏକାଠି ମାଣ ବସାଉଛନ୍ତି । 


ମାଟିକୁ ଆମେ ଗହୁଁଥିଲୁ ! 
କଥାକୁହା ଏଇ ମାଟି , ସୂନା 
ଫଳେଇବାର ଶକ୍ତି ଅଛି ଏ ମାଟିରେ | 
ଏ କନ୍ଧମାଳ ମାଟି ସାରା ଓଡିଶାରେ 
ବିନା ସାର, ଥିଷଧରେ ଅଧୂକ 
ପନିପରିବା ଫଳ ଫଳାଇ ପାରୁଛି । ଏ 
ରାଜ୍ୟର ଆମ୍ବ ପଣସର ସ୍ଵାଦ ନିଆରା । 
ଏ ମାଟିର ପର୍ବପବ୍ବୀଶି ଓ ସଂସ୍କୃତି 
ନିଆରା । ପ୍ରଜ୍ଞା ଆମ ଆଗରେ “ ଅଲ 
ଇଶ୍ରିଆ ରୁରାଲ କ୍ରେଡିଟ୍‌ ସର୍ଭେ” 
(୧୯୫୪) ରିପୋର୍ଟଟି ଧରି 
କହୁଥିଲା, ଏ ଅଂଚଳର ସହଯୋଗ 
ସଂସ୍କୃତି କଥା । ଏକାଠି ବିହନ 

ସତ୍ୟର ସେବକ ଫକୀର : ବାବା ସତ୍ୟପୀର 


ଦଣ୍ଡେ ଠିଆ ହୋଇ ନିରବରେ ଦେଖୁଲୁ ଆମେ ଦିଗ୍ବଳୟରେ ଝଲସି ଉଠୁଥବା 
ଶୁଭ୍ର ମୀନାର ମାଳିକାକୁ । ସତେ ଯେମିତି ତାଜମହଲ | ବୃକ୍ଷଭରା ଗାଁର ଧାର ଉପରେ 
ଆଉଟି ହୋଇ ଯାଉଥଲା କିଶୋର ସୂର୍ଯ୍ୟର ରୁପେଲି ରଂଗ । ମୋହିତ ହୋଇ ଯେଉଁଠି 
ଆମେ ପହଁଚିଥୁଲୁ ତା ଥିଲା କାଇପଦର, ଜିଲ୍ଲା ଖେଦ୍ଧୀ । 

ପଛକୁ ଫେରି ଗାହିଁଲୁ ଆମେ | ସମୟ ଅଷ୍ଟାଦଶ ଶତାଦ୍ଦୀ ! ଦେବଦୂତ ପରି 
ଆସନ ପାତୂଛନ୍ତି ବାବା ବୋଖାରୀ ସାହେବ । ଲୋକମୁଖରୁ ଶୁଣିବାକୁ ମିଳେ ଯେ 
ସେ ଆସିଥିଲେ ଉତ୍ତର ପ୍ରଦେଶରୁ । ମଣିଷକୁ ଖୁବ୍‌ ଭଲ ପାଉଥିଲେ ସେ । ସବୁ ଜୀବ 
ତାଙ୍କର ଥଲେ ପ୍ରିୟ । ମିଳେଇ ଯାଇଥଲା ଧର୍ମ ଧର୍ମ ମଧ୍ୟରେ ଥବା ଅବିଶ୍ବାସର 
ବିଭେଦ । ଶିଶୁମାନେ ଥଲେ ତାଙ୍କର ସଂପଦ, ସବୁନାରୀ ଭିତରେ ସେ ଦର୍ଶନ 
କରିଥଲେ ନିଜ ମା'କୁ | 

କଥା ଅଛି “ ମର୍ର୍ୟ ମଣ୍ଡଳେ ଦେହବହି ଦେବତା ହୋଇଲେ ମରଇ ।” କିଛି 
ଲୋକେ କିନ୍ତୁ ମୂତ୍ୟୁରେ ହୁଅନ୍ତି ଅମର | ପ୍ରଜ୍ଞା ଦେଖେଇ ଦେଲା ହିନ୍ଦୁ ମୁସଲମାନ 
ମହିଳାମାନେ ବୋଖାରୀ ସାହେବଙ୍କ ମହାପ୍ରୟାଣପୀଠ ପାଖରେ ପାଖକୁ ପାଖ ବସି 
ପ୍ରାର୍ଥନା କରୁଛନ୍ତି । ଆନନ୍ଦାଶ୍ରରେ ପୂରିଗଲା ଆମ ଆଖୁ , ଯେତେବେଳେ କାନ୍ଦୁଥିବା 
ଛୋଟ ହିନ୍ଦୁ ପିଲାଟିକୁ ପାଖରେ ବସିଥିବା ମୁସଲମାନ ମାଂ କୋଳେଇନେଇ ତା 
ମୁଣ୍ଡର ଅଲରା ବାଳକୁ ସାଉଁଳି ଦେଲା । 

ପ୍ରଜ୍ଞା ଦେଖେଇ ଦେଲା ଆମକୁ ପରିସର ମଧ୍ଯରେ ଥବା “ ଅମୂୁତ କୂପକୁ ” 
ତାର ଜଳଥଲା ଲୋକମାନଙ୍କ ପାଇଁ ଅମପତ । ପ୍ରଣାମ କଲୁ ଆମେ ଏଇ ଦେବଦୂତ 
ବାବା ବୋଖାରୀ ସାହେବଙ୍କୁ । ପ୍ରଣାମ କଲୁ ପାଖ ମସଜିଦରେ ପୂଜିତ ନିରାକାର 
ବ୍ରହ୍ମଙ୍କୁ । 

ହଠାତ୍‌ କେହିଜଣେ କହୁଥିଲେ - ' ମୁସଲମାନ ପୀର ବୋଲେ, ହିନ୍ଦୁ ନାରାୟଣ, 
କରାମତ ଦେଖାଇ ପୁଳିବେ ସର୍ବଜନ ।” ବୁଲି ରାହିଁଲୁ ଆମେ । ଏ ଯେ ମାହାଙ୍ଗାର 
ଡକ୍ଟର ଏକାଦଶୀ ପ୍ରଧାନ, ଅଧ୍ୟାପକ ! ଜାଣି ପାରିନୁ ଆମେ କେତେବେଳେ ପହଁଟିଛୁ 
ଅନେକ ଉତ୍କଳୀୟ ବରପୁତ୍ରମାନଙ୍କର ଜନ୍ମସ୍ଥଳୀ ମାହାଙ୍ଗା ମାଟିରେ । ଇତିହାସର 
ଆଇନାରେ ଡଃ. ପ୍ରଧାନ ଆମକୁ ଯେଉଁ ଚିତ୍ର ଦେଖାଇଲେ ତା” ଥଲା ଜଣେ ଭିକ୍ଷାଶୀ 

ମୁସଲମାନ ଫକୀର ଝୁଲଧରି ଠିଆ ହୋଇଛନ୍ତି ହିନ୍ଦୁ ଦୂଆରେ । ବେକରେ କାନି 
ଗୁଡ଼େଇ ତାଙ୍କୁ ପ୍ରଣାମ କରି ଝୁଲାରେ ଗଉଳ ଢାଳୁଛନ୍ତି ଜଣେ ହିନ୍ଦୁ ନାରୀ । ଏହା 
ପ୍ରାୟ ପାଖାପାଖ ଦୁଇଶହ ବର୍ଷ ତଳର କଥା | ବାବାଙ୍କ ମୂତ୍ୟୁରେ ସେଇପୀଠ ପାଲଟି 
ଯାଇଛି ପୀରପୀଠ । ସର୍ବଧର୍ମର ପ୍ରାର୍ଥନା ପୀଠ | 

କିନ୍ତୁ ଏ କଣ, ପୀର ପୀଠରେ ଦେବୀ କନକଦୁର୍ଗା ସ୍କାନ କରୁଛନ୍ତି ୨ ଇତିହାସର 
ଆଇନାରେ ଯେଉଁ ଦୃଶ୍ୟଟି ଆମ ଆଖୁ ଆଗକୁ ଆସିଲା ସେଥ୍‌ରେ ଆମେ ଦେଖୁଲୁ 
ସାହାସପୁର ଗାଁ'ର ଜଣେ ମୁସଲମାନ ଗାଷୀ ହଳ କରୁ କରୁ ଏକ ଅଷ୍ଟଧାତୁର 
କନକଦୁର୍ଗା ମୂର୍ରି ପାଇ ତାହାକୁ ଆଣି ଦେଉଛନ୍ତି ଥାନାର ଅଧ୍ବକାରୀ ଦୁର୍ଗାଚରଣ 
ମହାନ୍ତିଙ୍କୁ ଆଉ ଥାନାଧୂକାରୀଙ୍କ ଉଦ୍ୟମରେ ନିକଟରେ ଗୋଟିଏ ମନ୍ଦିରରେ ଅବସ୍ଥାପିତ 
ହୋଇଛନ୍ତି ମା' କନକଦୁର୍ଗା । ପ୍ରତିବର୍ଷ ଜୁଲାଇ ୨୯ ତାରିଖରେ ମା'ଙ୍କର ପ୍ରତିମା 
ଆସନ୍ତି ପୀରପୀଠକୁ । ମିଳେଇଯାଏ ଧର୍ମ ଧର୍ମ ଭିତରେ ବିଭେଦ । ସମସ୍ତେ ବସି 
ଏକାଠି ପ୍ରସାଦ ଖାଆନ୍ତି । 

ସାହାସପୁରର ଥିବା ସେଇ ମୁସଲମାନ: ଗାହିଁଥିଲେ ବେଶ କିଛି ମୂଲ୍ୟରେ 
ବିକିଦେଇ ଥାଆନ୍ତେ ଏଇ ଅଷ୍ଟଧାତୁ ମୁର୍ରିଟିକୁ । କନକଦୁର୍ଗା କିନ୍ତୁ ଦେଖାଗଲେ ତାଙ୍କ 
ଆଖୁକି କନ୍ୟାପରି । ସେଇ ସ୍ଟତିରେ ମାଂ କନକଦୁର୍ଗା ପୀରପୀଠକୁ ଆସନ୍ତି । 

ପ୍ରଜ୍ଞା ଉଡ଼ିଗଲା କାହିଁ କୋରାପୁଟର ନନ୍ଦପୁରକୁ । ପ୍ରଣାମ କଲା ଉଦାରପୁରୁଷ, 
ମାନବବାଦୀ ହଜରତ ସୟିଦ ସାଲାର ବାଲାସାହଙ୍କର ସୃତିରେ । ମାସ ଫେବୃୟାରୀ, 
ତାରିଖ ୧୯ରୁ ୨୧ ପର୍ଯ୍ୟନ୍ତ ଏଠାରେ ପାଳନ ହେଉଛି ଉର୍ସ ପର୍ବ । ଶାନ୍ତି ମୈତ୍ରୀ, 
ପ୍ରେମର ପର୍ବ । ପାଳୁଛନ୍ତି ହିନ୍ଦୁ ଆଉ ମୁସଲମାନ । ଅବିରତ ଗତିରେ ପ୍ରଜ୍ଞା ଉଡ଼ି 
ଗଲିଥଲା ନନ୍ଦପୁରରୁ ସମ୍ବଲପୁରର ବାବା ବାଳକନାଥ ପୀରପୀଠକୁ ପୁଣି କେନ୍ଦ୍ରାପଡାର 
ମନସୁର ବାବାଙ୍କ ସମାଧୁ ସ୍ଥଳକୁ, ପୁଣି ବାଲିଚନ୍ଦ୍ରପୁର (ଯାଜପୁର) ର ଗୌରବମୟ 
ଅସିଆ ପର୍ବତମାଳା ଅନ୍ତର୍ଗତ ଆଲମଗିରି ପାହାଡରେ ଥିବା ପୀରପୀଠକୁ ଅଥବା ଅସ୍ତରଙ୍ଗର 
ସାଗରବେଳାରେ ଥବା ଜାହାନିଆଁ ପୀର ପୀଠକୁ, କିନ୍ତୁ ପ୍ରଜ୍ଞାର ଏଇ ତୋଫାନୀ ଗତି 
ସହ ତାଳ ଦେଇ ନପାରି ଆମେ ସ୍ମିର ହୋଇ ଛିଡା ହୋଇ ରହିଲୁ ଜଗତସିଂହପୁର 
ଜିଲ୍ଲାର ମଙ୍ଗଳମୟୀ ଦେବୀ କନକଦୁର୍ଗାଙ୍କ ପୀଠ ନିକଟ “ ପୀରପୀଠ”ରେ । ସବୁଠି 
ଗୋଟିଏ ଚିତ୍ର । ପ୍ରେମ, ମିଳନ ଭାଇଚାରାର ଚିତ୍ର । ପ୍ରୀତ ହେଲୁ ଜଗତସିଂହପୁର 
ଜିଲ୍ଲାର ପିତେଇପୁର ପଞ୍ଚାୟତର ଯୁବ ସରପଞ୍ଚ ଶ୍ରଦ୍ଧେୟ ଅନସର୍‌ ଅଲ୍ଲୀଙ୍କ ଦେଖୁ । 


Digitized by srujanika@gmail.com 


m eo m 


ପ୍ରଦେଶର ସୀମାରେଖାରେ ଅଟକିଲାନି ପ୍ରଜ୍ଞା । ଉଡିଗଲା ମହାରାଷ୍ଟ୍ରର 
ନାଗପୁରର ବାବା ତାଜଉଦ୍ଦିନଙ୍କ ପୀରପୀଠକୁ, ଉତ୍ତରପ୍ରଦେଶର ‘ ଗାଜିଆଜିଜପୁର” 
ନାମକ ଅଖ୍ୟାତ ପଲ୍ଲାକୁ ପୁଣି ଦିଲ୍ଲୀ ତାପରେ ଆଗକୁ ଆଗକୁ । ସବୁଠି ପୀର 
ପୀଠରେ ସେଇ ଗୋଟିଏ ଚିତ୍ର । ସବୁଠି ବାଜୁଛି ମାନବ ପ୍ରେମର ପାଞ୍ଚଜନ୍ୟ । 

“ ସବ୍କା ମାଲିକ ଏକ” କାହାର ଡାକରେ ଫେରି ଚାହିଁଲୁ ଆମେ | ମାନସ 
ଯାତ୍ରାର ଏଇ ଅଧ୍ୟାୟ ସରିବା ଆଗରୁ କାହାର ଏ ସ୍ଵର ? ଦ୍ଵାରକାମାୟୀ ( ଶିରିଡ଼ି)ର ସନ୍ତ 
ସାଇ ହସହସ ବଦନରେ ଗାଉଛନ୍ତି ବିଭୁପ୍ରେମର ଗୀତ । ସହାସ୍ୟ ବଦନ ଛଳନାର ଚିହ୍ନ 
ନାହିଁ । ଦ୍ଵାରକାମୟୀ ଲାଗିଲା ଏକ ମସଜିଦ୍‌ ନୁହେଁ ବରଂ ଦ୍ଵାରକା । ଭାରତବର୍ଷ ଓ 
ବିଦେଶରେ ଆଜି ଲକ୍ଷ ଲକ୍ଷ ଲୋକ ଏଇ ମାନବପ୍ରେମୀ ସନ୍ମଙ୍କର ଚିନ୍ତନରେ ବିଭୋର । 

ଏଇ ସନ୍ମ୍‌ ମହାସମାଧ ଲଭିଥଲେ ୧୯ ୧ ୮ମସିହା ବିଜୟାଦଶମୀ ତିଥିରେ । 
ବାବାଥଲେ ମୁସଲମାନ, ବାବାଥଲେ ହିନ୍ଦୁ ଖ୍ରୀଷ୍ଟିଆନ୍‌ ଜୈନ ଅବା ବୌଦ୍ଧ | ସ୍ଵରଥଲା 
“ ସରବ୍‌ କା ମାଲିକ ଏକ ।” 

ଧୀରେଧୀରେ କାନରେ ମିଳେଇ ଯାଉଥିଲା ମାନବପ୍ରେମୀ ପରମ ଭକ୍ତ ହାଜି 
ଅବୁଦୁଲ୍ଲାଙ୍କର ପବିତ୍ର କୋରାନ ପାଠ । ହାଜି ଅବଦୂଲ୍ଲା ବାବାଙ୍କ ପାଖରେ ନିୟମିତ 
କୋରାନ ପାଠ କରୁଥଲେ । ପାଖାପାଖୁ ଶହେବର୍ଷ ବିତିଗଲାଣି ତଥାପି ପବନ ଗାଉଛି 
ହାଜିଙ୍କର ମନମୁଗ୍ଧକାରୀ କୋରାନ, ଶ୍ରୋତା ଦେଶର ଅଗଣିତ ସବୁ ଧର୍ମର ଲୋକେ | 

ପୀରପୀଠରେ ଲେଖକ ଓ ଧର୍ମପନ୍ନୀ ଶ୍ରୀମତୀ ଗୀତାରାଣୀ ଦାସ 

ଧର୍ମ ନୃହେଁ ଗୋଟିଏ ପ୍ରାଚୀର 


ot 


“ ସର୍ବ ଶକ୍ତିମାନ ଭୁବନ ମୋହନ / ସେହି ପିତା ମାତା ନିତ୍ୟ ନିରଞ୍ଜନ / 
ସର୍ବ ଅନ୍ତର୍ଯ୍ୟାମୀ ଭକ୍ତ ଭାବଗ୍ରାହୀ / ସେହି ଦିନବନ୍ଧୁ ସେହି ଆର୍ତ୍ରାଣ / ଅନାଦି ଅନନ୍ତ 
ସେ ବିଶ୍ଵ ମୋହନ / ଶାସ୍ବତ ସୁନ୍ଦର ପବିତ୍ର ମୋହନ (ମୟୂରୀ) ” | 

ଲେଉଟାଣୀ ପର୍ବର ଶେଷ ଭାଗରେ ଆମକୁ ବିଭୋର କଲା ଏହି କବିତା | 
କ୍ଷେତ୍ରର ନାମ ' ସରସ୍ଵତୀ କ୍ଷେତ୍ର? | ମା' ସାରଳା ଏହାର ଅଧ୍ଷ୍ଠାତ୍ରୀ ଦେବୀ । ଏହି 
କ୍ଷେତ୍ରର ଅନ୍ୟତମ ଗାଁ ହେଲା 


ନାମ ମହାନଦୀ | ଭକ୍ତି ଭାବପୂର୍ଣ ଏହି 
କବିତା ମନରେ ତରଙ୍ଗ ସମଷ୍ଟି କରୁଥଲା | | 
ପ୍ରଜ୍ଞା ଚିହ୍ନେଇ ଦେଲା ଏହି କବିତାର ସ୍ରଷ୍ଟା | 
ହେଲେ ସେଖ୍‌ ଖୋଦା ବକ । ମହାନଦୀର | 
ପ୍ରବାହମାନ ଜଳଧାରା ଆଡ଼େ ଚାହିଁ ସେ | 


ଦେଶପ୍ରେମ, ମାନବପ୍ରେମ ଉପରେ 
ଆଧାରିତ କବିତା ଲେଖିଛନ୍ତି । 
ମହାଭାରତୀୟ ଚେତନାରେ ସେ ଥଲେ ` 

ଉଦ୍ବୃଦବ୍ଧ | ତାଙ୍କରି ଅମୃତ ଲେଖନୀରୁ ଜାତ କବିତାରୁ ପୁଣି ଗାଇଲା ପ୍ରଜ୍ଞା | “ ବଢ଼ାଇଲା 
କିଏ ଜନନୀ କୋଳରେ ମୋହନ ମୂରଲୀ ଧରି / କାହାର ଅହିଂସା ମନ୍ତ୍ର ଖେଳିଗଲା 
ଜଗତେ ବିଜୁଳି ପରି / ଡାକଦେଲା କିଏ ଉଠ ଉଠ ବୀର ପୁତ୍ର କନ୍ୟା ଭାରତର ! 
ଚିର ପରାଧୀନ ଭାରତମାତାଙ୍କୁ କରିବା ଚାଲ ଉଦ୍ଧାର ।” ଶିଶୁମାନଙ୍କ ମନରେ 
ବିଭୁପ୍ରେମ ଓ ଦେଶପ୍ରେମର ଭାବ ଜାଗ୍ରତ କରିବା ସହ ଏହି ସୁନ୍ଦର ଭାରତବର୍ଷର 

କଳନା କରିଥୁଲେ ଏହି କବି | ଦୁଃଖ କଲୁ ଆମେ ଆମର ଘରଠାରୁ ଅଛ ଦୂରରେ ଥୁବା 
ଏହି କବି ତଥା ଦେଶପ୍ରେମୀକୁ ଆମେ ଜାଣି ନଥୁଲୁ । ଫେରୁ ଫେରୁ ଆମେ ଅଟକି 
ଗଲୁ ରସଲପୁର ଗାଁ'ରେ । ପ୍ରଣାମ କଲୁ ମହାନ ସାହିତ୍ୟିକ ସେଖ୍‌ ଅବଦୂସ୍‌ ସମଦଙ୍କୁ | 
ଆମୋଦିତ ହେଲୁ ତାଙ୍କର ଛାନ୍ଦ, କବିତା, ନାଟକ ଆଦି ଶୁଣି । ଏହି ମୁସଲମାନ 
ଲେଖକ କଂସବବଦ୍ଧ, ଜୟଦ୍ରଥ ବଦ୍ଧ, ପାଣ୍ଡବ ବନବାସ, କାଞ୍ଚ କାବେରୀ ଯୁଦ୍ଧ ଆଦି 
ଗିତିନାଟ୍ୟ, ଓଡ଼ିଆର ବୀରତ୍ବ, ପିତୃଭକ୍ତି, ପର୍ଶୁରାମ ଆଦି ନାଟକ, ପ୍ରଳୟ ମାଧୁରୀ, 
କୁଳଲକ୍ଷ୍ମୀ ଆଦି ଉପନ୍ୟାସ ସହ ଶତାଧ୍ବକ ଲେଖା ଲେଖୁଛନ୍ତି | ଏଠାରେ ଅଛ କେତେକ 
ଲେଖୁଲୁ । ଧନ୍ଯବାଦ ଦେଲୁ ଅଧ୍ୟାପକ ନିରଞ୍ଜନ ବିଶ୍ବାଳଙ୍କ । ସେ ଏହିପରି ଅନନ୍ୟ 
ନିଶୃତ ସାହିତ୍ୟିକଙ୍କୁ ଲୋକଲୋଚନକୁ ଆଣିବା ପାଇଁ ଗବେଷଣା କରୁଛନ୍ତି । 

ମନେ ପକେଇଲୁ ଏହି ଅଞ୍ଚଳର ଦିବଂଗତ ଶିକ୍ଷକ ଦୁର୍ଯ୍ୟୋଧନ ସ୍ବାଇଁଙ୍କୁ । 
ଘର ତାଙ୍କର କୁଜଙ୍ଗର ମଙ୍ଗରାଜପୁର। ଏଇ ଲେଖକ ଅଶି ଦଶକରେ ‘ଧର୍ମ ଓ 
ପବିତ୍ରତାର ବାହାକ ପୟଙ୍ଗମ୍ବର ହଜରତ ମହମ୍ମଦ ଶୀର୍ଷକ ପୁସ୍ତକ ରଚନା କରିଥଲେ | 

“ଧର୍ମ ନୁହେଁ ଗୋଟିଏ ପ୍ରାଚୀର, ଏହା ଚିର ମିଳନର ସେତୁ / ଏହା ତୁମ 
ଜୀବନର ବାଣୀ / ଧର୍ମ ଯାହା ଆଜି, କାଲି ସର୍ବଦା ସମାନ / ଧର୍ମ ନୁହେଁ ହତିଆର, ଏହା 
ଶୁଭଶଙ୍ଖ / ଏକତାର, ସମତାର / ଏହା ଏକ ଦୁର୍ଜୟ ଆହ୍ଵାନ / ଧର୍ମ ବାନ୍ଧେ ଏକତାର 
ରାଖୁ / ମଣିଷ ମଣିଷ ମଧ୍ଯରେ |” ଫେରି ଚାହିଁଲୁ ଆମେ କିଏ ଏହି ଯୁବକ | କୋହିନୂର 
ପଞ୍ଜିକା' ର ପ୍ରତିଷ୍ଠାତା ପ୍ରକାଶକ ତଥା ସ୍ଵାଧୀନତା ସଂଗ୍ରାମୀ ଅମିନୂଲ ଇସ୍‌ଲାମଙ୍କ 
ବିୟୋଗରେ ଜ୍ଞାନପୀଠ ପୁରସ୍କାର ବିଜେତା କବି ଡଃ. ସଚ୍ଚିଦାନନନ୍ଦ ରାଉତରାୟଙ୍କ 
ଲିଖୂତ ଏଇ କବିତାର ଧାଡ଼ିକୁ ଆବେଗରେ ଆବୃତ୍ତି କରୁଛନ୍ତି ସିଏ ! 

ପ୍ରଜ୍ଞା ସୁଚେଇ ଦେଲା ସେ ହେଲେ କଟକ କେଶରପୁରର ଯୁବ ସମାଜସେବୀ 
ଡଃ. ମହମ୍ମଦ ଆୟୁବା । ସେ ତାଙ୍କର ଗବେଷଣାମୂବକ ପୁସ୍ତକ ଓଡ଼ିଆ ସାହିତ୍ୟରେ 
ମୁସଲମାନ ସାରସ୍ଵତ ସାଧକ” , ' ଓଡ଼ିଆ ସାହିତ୍ୟରେ ମୁସଲମାନ ସୂଷ୍ଟି ଆଲୋଚନା!” 
ଓ ' ଉର୍ଦ୍ଧ ସାହିତ୍ୟର ଅଣତଉର୍ଦ୍ଧ ସାରସ୍ଵତ ସାଧକ”ରେ ଏପରି ଉନ୍ମକ୍ତମନା ସାହିତ୍ୟିକ 
ମାନଙ୍କ ବିଷୟରେ ଆଲୋଚନା କରିଛନ୍ତି । ଓଡ଼ିଶାର ବରେଣ୍ୟ ସାହିତ୍ଯ ପ୍ରତିଭା 
ଅଧ୍ୟାପକ ଡଃ ବିଜୟାନନ୍ଦ ସିଂଙ୍କ ତନ୍ତାବଧାନରେ ସେ ପିଏଚ୍‌.ଡି. ସମ୍ମାନ ଲାଭ 
କରିଛନ୍ତି । ପ୍ରଗତୀବାଦୀ ଚେତନାରେ ଉଦବୁଦ୍ଧ ପ୍ରକାଶକ ଓଡ଼ିଶା ବୃକ୍‌ ଏମୋରିୟମର 
ମାଲିକ ଶ୍ରୀଯୁକ୍ତ ଶିବାଶିଷ କର ଏହାକୁ ପ୍ରକାଶ କରିଛନ୍ତି | 

ଏହି ପୁସ୍ତକରେ କାବ୍ଯରତ୍ନାକର ଅଶରଫ ଅଲ୍ଲୀ ଖାଁ (୧୮୭୫ - 
୧୯୫ ୯)ଙ୍ ଠାରୁ ଆରମ୍ଭ କରି ଯୁବ ପ୍ରତିଭା କବୟତ୍ରୀ କୁମାରୀ ନସରିନଙଙ୍କ ପର୍ଯ୍ୟନ୍ତ 
ଶତାଧ୍ବକ କବିଙ୍କର ପ୍ରତିଭା ବିଷୟରେ ଆଲୋଚିତ ହୋଇଛି । କାବ୍ଯ ରତ୍ନାକର 
ଅଶରଫ୍‌ ମହାଶୟଙ୍କର ‘ ପ୍ରଦୋଷ ପଦ୍ଧିନୀ” ( ୧୯୩୩) ଏକ ଚମଜାର ମନଛୁଆଁ 
କବିତା | ଏହା ତାଙ୍କର ଧର୍ମପତ୍ନୀଙ୍କର ବିୟୋଗ ପରେ ଲିଖୁତ । କୁମାରୀ ନସରିନ 
୨୦୦୩ ମସିହାରେ ଉତ୍କଳର ବରେଣ୍ୟ ପୁରୁଷ ପଣ୍ଡିତ ଗୋପବନ୍ଧୁଙ୍କ ଉପରେ 
କବିତା ଲେଖୁ ଲୋକଲୋଚନକୁ ଆସିଥିଲେ । ସେ ଗୋପବନ୍ଧୁଙ୍କ ପରି ମଣିଷଟିଏ 
ହେବାପାଇଁ ପ୍ରଭୁଙ୍କ ପାଖରେ ପ୍ରାର୍ଥନା କରିଛନ୍ତି । ପୁସ୍ତକ ଗୁଡ଼ିକରେ ଶତାଧୁକ କବି, 
ପ୍ରାବନ୍ଧିକ, ଗାଛିକ ମାନଙ୍କର ଲେଖା ଆଲୋଚିତ ହୋଇଛି | ଓଡ଼ିଶାରେ ବହୁ ପ୍ରାଚୀନ 
ପୋଥ ମଧ୍ଯ ମୁସଲମାନ ସାରସ୍ବତ ପ୍ରୋସସାହକମାନଙ୍କ ଦ୍ଵାରା ସଂରକ୍ଷିତ ହୋଇଥଲା | 

ଏହିଲେଖକମାନଙ୍କ ଲେଖାରେ ଦେଶପ୍ରେମ, ଧର୍ମଭାବନା ଓ ପ୍ରକୃତିପ୍ରେମ 
ଭରି ରହିଥିଲା | ଓଡ଼ିଶାର ବିଶିଷ୍ଟ ଗାନ୍ଧୀଚିନ୍ତକ ସ୍ଵାଧୀନତା ସଂଗ୍ରାମୀ ପଶ୍ତିତ 
ଲକ୍ଷ୍ମୀନାରାୟଣ ମିଶ୍ର ' ବେଦ ଓ କୋରାନ! ଶୀର୍ଷକ ଅନବଦ୍ୟ ପୁସ୍ତକ ରଚନା କରିଛନ୍ତି । 

ଶେଷରେ ଗାନ୍ଧିଜୀଙ୍କର ସ୍ବପ୍ନର ଗାଁ ମାଣିକା ଗୋଡ଼ାର କବି ମହମ୍ମଦ ଆଜାଦଙ୍କ 
କବିତାକୁ ଉଦ୍ଧାର କରିବୁ | “ ରାକ୍ଷୀଟିଏ ବାନ୍ଧିଲୁନି ଯେ / ସ୍ନେହର ହାତକଡ଼ି ଦେଇ / 
ଟାଣିନେଲୁ ମମତାର ଦାଣ୍ଡରେ / ହୃଦୟର କାରାଗ୍ୃହକୁ ।” ଆଜି ବିଶ୍ଵରେ 
ଯେତେବେଳେ ନାରୀ କଷଣର ଶୀକାର ସେତେବେଳେ ସମସ୍ତେ ଆଜାଦଙ୍କର ଏକ 
କବିତାକୁ ଦୋହରାଇବାକୁ ନିବେଦନ । 


ଅଳିଆ ଆନିତୟରେ 
soos 

ଯତ୍ରା- ଦାରିଦ୍ର୍ୟମୁକ୍ତ ସମାଜକ୍ର, ଧର୍ମାନ୍ଧତାରୁ 
ମାନବ ପ୍ରେମକୁ 


ମାନସ ଯାତ୍ରାରେ ଆମେ ଯେଉଁଠି ପହଞ୍ଚିଲୁ ସେ ଗାଁ'ର ନାଁ ଥଲା ହିୟୁରେ- 
ବଜାର | ଜିଲ୍ଲା ଅହମ୍ମଦନଗର ଓ ରାଜ୍ୟ ମହାରାଷ୍ଟ୍ର । ଦୀର୍ଘ ଯାତ୍ରାରେ ଆମେ ଥୁଲୁ 
କ୍ଲାନ୍ତ । 

ପ୍ରଜ୍ଞା ଦେଖାଇ ଦେଲା ଅତୀତକୁ । ୧୯୭ ୨ ମସିହାର ଚିତ୍ର । ଅଞ୍ଚଳରେ 
ଭୟଙ୍କର ମରୁଡ଼ି ପଡିଥିଲା, ଗଛ ପତ୍ର ଠାରୁ ଆରମ୍ଭ କରି ଅନେକ ଗୃହପାଳିତ 
ପଶୁମାନେ ମୃତ୍ୟୁ ମୁଖରେ ପଢ଼ିଥିଲେ | ଯେତିକି ବି ବଞ୍ଚିଲେ ଲୋକେ ତାଙ୍କୁ ବହୁତ 
କମ୍‌ ଦାମ୍‌ରେ ବିକି ଦେଇଥିଲେ | ତା'ପରେ କାମ ଧନ୍ଦା ଅନ୍ତେଷଣରେ ଅନେକ 
ଲୋକ ଗଲି ଯାଇଥଲେ ସହରକୁ । ଗା” ରେ କେବଳ ରହିଯାଇଥଲେ ଅଛ କିଛି 
ଲୋକ । ଆଶ୍ଚର୍ଯ୍ୟର କଥା, ଏହି ଗାଁରେ ମାତ୍ର ତିନି ଶହ ପରିବାର ଥିଲାବେଳେ ମଦ 
ଦୋକାନର ସଂଖ୍ଯା ଥଲା ପାଖାପାଖ ପଚାଶ । ଗାଁ'ରେ ଘରେଘରେ ମଦ ରନ୍ଧା 
ହେଉଥଲା | ଏପରିକି ମହିଳା ଓ କିଶୋରମାନେ ମଦ ଫାନ୍ଦରେ ପଡ଼ିଥଲେ | ରାତି 
ପାହିଲେ ଲୋକେ ଥାନା, କୋର୍ଟକଚେରିକୁ ଯାଉଥିଲେ | କହିବା ବାହୁଲ୍ୟ ଏଠାରେ 
ବିଦ୍ୟାଳୟରେ ଶିକ୍ଷକମାନେ ଥଲେ ନିଶାଗ୍ରସ୍ତ । ଗାଁର ଉନ୍ନତି ପାଇଁ ଯେଉଁ ଟଙ୍କା 
ସରକାର ଠାରୁ ଆସୁଥିଲା ତାକୁ ସରପଞ୍ଚ ଏବଂ ସଭ୍ୟମାନେ ପ୍ରାୟ ଉଡ଼ାଇ ଦେଉଥୂଲେ | 
ଗାଁର ସବୁଲୋକ ଥଲେ ଦାରିଦ୍ର୍ୟର ସୀମାରେଖା ତଳେ | 


ଆଜି ଆମକୁ ଚକିତ କରି ହିୟୁରେ ବଜାର ଏକ ନିଶାମୁକ୍ତ, କଳହମୁକ୍ତ, କୃଷି, 
ଶିକ୍ଷା ଆଦି କ୍ଷେତ୍ରରେ ଅଗ୍ରଗଣ୍ୟ ପଞ୍ଚାୟତ | ଏକଦା ମରୁଭୂମି ପରି ଦେଖାଯାଉଥିବା 
ଏ ଆଜି ଶସ୍ୟଶ୍ୟାମଳା । ଗାଁରେ ଗୋଟିଏ ବୋଲି ମଦ ଦୋକାନ ନାହିଁ ଏବଂ ଗାଁ ଆଜି 
ସମ୍ପୂର୍ଣ୍ଣ ନିଶାମୁକ୍ତ । ସହରରୁ ଲୋକେ ଫେରିଲେଣି ଗାଁକୁ । ଆଜି ଗାଁ'ରେ ଗୋଟିଏ 
ହେଲେ ପରିବାର ଦାରିଦ୍ର୍ୟ ସୀମାରେଖା ତଳେ ନାହାଁନ୍ତି । 


ପ୍ରଜ୍ଞା ଆମକୁ ଚିହ୍ଲେଇ ଦେଲା ଏଠିକାର ସରପଞ୍ଚ ପୋପଟ ରାଓ ପାୱାରଙ୍କୁ ! 
ଏଠି ସରପଞ୍ଚ ଖଳନାୟକ ନୁହଁନ୍ତି ବରଂ ପ୍ରଗତିର ମହାନାୟକ । ସମସ୍ତ ସରକାରୀ 

ଯୋଜନାକୁ ଠିକ୍‌ ଭାବେ ପାଳନ କରି ସେ ଏହି ଗାଁ କୁ କରିଛନ୍ତି ଅଗ୍ରଗଣ୍ୟ । ଗାଁର 
ଭୂତଳ ଜଳକୁ ସୁବିନିଯୋଗ କରି ଗାଁରେ ଜଳସେଚନକୁ କରିଛନ୍ତି ବ୍ୟାପକ, ଗାଷ ପାଇଁ 
ଜଳ ଓ ପିଇବା ପାଇଁ ସ୍ଵଚ୍ଥଜଳ ଯୋଗାଇବାରେ ସେ ସଫଳ ହୋଇଛନ୍ତି । ଗାଁରୁ 
ନିୟମିତ ଫସଲ ବିକ୍ରିପାଇଁ ବାହାରକୁ ଯାଉଛି । ଫେରିବା ବେଳକୁ ପ୍ରଜ୍ଞା ନିକଟସ୍ଥ 
ମସଜିଦ୍‌ରେ ପ୍ରଣାମ କଲା । ମସଜିଦ୍‌ରୁ ହସହସ ବଦନରେ ଯିଏ ଆମକୁ ସ୍ବାଗତ 
କଲେ ସେ ଥିଲେ ଗାଁ'ର ଏକମାତ୍ର ମୁସଲମାନ ପରିବାରର ମୁଖ୍ୟ । ଖୁସିରେ କଣ୍ଠ 
ତାଙ୍କର ବାଷ୍ପରୁଦ୍ଧ ହୋଇଯାଉଥୁଲା | ପ୍ରଜ୍ଞା ସୂଚେଇ ଦେଲା-“ ଗାଁ ଲୋକେ ମିଳିମିଶି 
ମୁସଲମାନ ପରିବାର ପାଇଁ ପ୍ରଥମେ ଏକ ମସ୍‌ଜିଦ୍‌ ତୋଳାଇଛନ୍ତି ଏବଂ ତା'ପରେ 


ମନ୍ଦିର ତୋଳିବା ପାଇଁ ଯାଇଛନ୍ତି ।” 


କ୍ଲାନ୍ତ କିନ୍ତୁ ଉଲ୍ଲସିତ ମନ ନେଇ ବାହୁଡ଼ା ଯାତ୍ରା ଆରମ୍ଭ କରିବା ବେଳେ ଆମେ 
ପ୍ରଣାମ କଲୁ ପ୍ରଗତିର ଏହି ମହାନାୟକ ପୋପଟ୍‌ ରାଓ ପାୱାରଙ୍କୁ । କେବଳ ଭାରତ 
ନୁହେଁ ଭାରତ ଉପମହାଦେଶର ସବୁ ଗାଁରେ ଦାରିଦ୍ର୍ୟ ଦୂରେଇବା ପାଇଁ ଓ ଶାର୍ତିପୂର୍ଣ 
ଜୀବନ ଯାପନ ପାଇଁ ହିୟୁରେ ବଜାର ଏକ ଆଦର୍ଶ । 


ଇଁଗ ଏଚମାତର ମୁ୍ଛମନ ପରିବାର ପାଇଁ ସମସ୍ତଙ୍କ ଚାଦ୍ଦାରେ ପ୍ରଥମେ ତିଆରି ଜରାରଲା 
ଏହି ମସଳିଦ । ତ ପରେ ତିଆରି ହେଲା ଗାର ମୁଖ୍ୟ ମିର | ଭାଇଟାଘାର ଅପୂଟ ନିଦର୍ଶନ... 


mm eenm 

ନିର୍ବୀକ ହୋଇ ଗହିଁଥୁଲା ପ୍ରଜ୍ଞା । ବିଶ୍ଵ ଆଜି କରୋନା ମହାମାରୀ ଆକ୍ରାନ୍ତ | 
ଧର୍ମ, ଧନ, କ୍ଷମତା ବିଚାର ନାହିଁ । ଅକାଳରେ ଝଡି ପଡୁଛନ୍ତି ଲକ୍ଷଲକ୍ଷ ନରନାରୀ । 
ସ୍ଥାନ କଟରାମାତା ବୈଷ୍ଣୋଦେବୀ ଆଶୀବୀଦ ଭବନ । ବିଶ୍ଵର ଅଗଣିତ ହିନ୍ଦୁ 
ନରନାରୀଙ୍କର ଆରାଦଧ୍ଷ ଦେବୀ, ବିଶ୍ଵାସର ପ୍ରତୀକ ହେଉଛନ୍ତି ମାତା ବୈଷ୍ଠୋଦେବୀ । 


କିନ୍ତୁ ପ୍ରଜ୍ଞାର ଆଖୁ ଛଳଛଳ କାହିଁକି ? ବିସ୍ଲୟ, ଦୁଃଖ ଆଉ ଆନନ୍ଦର 
ଫେଣ୍ଟାଫେଣ୍ଟି ଭିତରେ ଲୁହର ମୁକ୍ତାବିନ୍ଦୁ ଦେଖେଇ ହେଲା ପ୍ରଜ୍ଞା । ବୈଷ୍ଠୋଦେବୀ 
ପରିରାଳନା ବୋର୍ଡର ମୁଖ୍ଯ କାର୍ଯ୍ୟନିର୍ବାହୀ ଶ୍ରୀ ରମେଶ କୁମାରଙ୍କ ନେତୁତ୍‌ରେ 
ମୁସଲିମ୍‌ ଭାଇଭଉଣୀ ମାନଙ୍କ ପାଇଁ “ ଶେହରି” ପ୍ରସ୍ତୁତ କରାଯୀଉଛି । ଆମେ 
ପ୍ରଶ୍ନକଲୁ “ ଏଇ ଆଶୀର୍ବାଦ ଭବନରେ ତ କେବଳ ଏଠାକୁ ଆସୁଥିବା ହିନ୍ଦୁ ଭକ୍ତମାନେ 
ରହନ୍ତି ୨ ଏମାନେ ...... ?” ଉତ୍ତର ଆସିଲା, ମହାମାରୀର ମହାଦୂଃଖ ଧାର୍ମିକ 
ବିଭେଦ ଦୂରେଇ ଦେଇଛି । ମଣିଷର ମନରେ ଜାଗରିତ ହୋଇଛି ବାସ୍ତବ ଧର୍ମ । 
ଏକାନ୍ତ ବାସ (Quarantine) କାଳରେ ମୁସଲିମମାନେ ଏଇ ଭବନରେ 
ଅବସ୍ଥାପିତ ହୋଇଛନ୍ତି । ଆଗକୁ ଇଦ ପର୍ବ ଆସୁଛି । ଆମେ ସେମାନଙ୍କୁ ସୁଖରେ 
ଇଦ ପାଳିବାର ସୁଯୋଗ ଦେବାପାଇଁ ଚେଷ୍ଟିତ । ରମେଶ କୁମାରଙ୍କ ଆଖରେ 
ମହାଭାରତୀୟ ଦୃଷ୍ଟି । ମଙ୍ଗଳମୟୀ ମା” ବୈଷ୍ଠକୋଦେବୀଙ୍କୁ ଦୂରରୁ ପ୍ରଣାମ କରି 
ଆମେ ଫେରିବା ଯାତ୍ରା ଆରଂଭ କଲୁ । 


ଅଟକିଗଲା ପ୍ରଜ୍ଞା । କେନ୍ଦ୍ର ଭାରତର ସୌହନ୍ଦର୍ଯ୍ୟମୟୀ ପସରା ଶିଭପୁରୀ । 
ପୁରୁଣା ନାମ ସିପ୍ରି । ପର୍ଯ୍ୟଟକମାନଙ୍କର ଅନ୍ୟତମ ଆକର୍ଷଣ ଏଇ ଅରଣ୍ୟ ସୁନ୍ଦରୀ । 
ଆନମନା ହୋଇ ଉଠିଲା ପ୍ରଜ୍ଞା । ଦେଖ ଏଠାରେ ଇଂରେଜ ସରକାର କିପରି ମୃତ୍ୟୁ 
ପର୍ଯ୍ୟନ୍ତ ଫାଶୀ ଖୁଣ୍ଟରେ ଝୁଲେଇ ଦେଇଛନ୍ତି ମହାନ ଦେଶଭକ୍ତ ସ୍ଵାଧୀନତା ସଂଗ୍ରାମୀ 
ତାନ୍ତିଆ ଟୋପିଙ୍କୁ । ତଥାପି ସେ ହସୁଛନ୍ତି । ମୃତ୍ୟୁର ଭୟରେ ଥରୁନାହାନ୍ତି ବରଂ ନୂଆ 


ଭାରତର ସ୍ଵପ୍ନ ଦେଖୁଛନ୍ତି । 

ହେଲେ କାହିଁ ଆଜି ସେଇ ନୂଆ ଭାରତ । ସାଂପ୍ରଦାୟିକତା ଭିତରେ ଆଜିବି 
ଆମେ ଜଳୁଛୁ । ବଜ୍ରପରି ଆଜି ଆମକୂ ଆଘାତ ଦେଇଛି କୋଭିଡ- ୧୯ ନାମକ 
ମହାମାରୀ । ବିଶ୍ଵ ଆଖରେ ଆଜି ଲୁହନାହିଁ । ବାପ ପାଇଁ କାନ୍ଦିବାକୁ ପୁଅ ନାହିଁ । ସ୍ତ 
ଏକାନ୍ତ ବାସରେ | ଆରପଟେ ସ୍ଵାମୀ ଗଲିଯାଉଛି ! ଦାରିଦ୍ର୍ୟ, ବୁଭୁକ୍ଷା, ଅଶିକ୍ଷା ମାଡି 
ଆସୁଛି । ଯୁଆଡେ ଗାହିଁବ ଖାଲି କରୁଣ ଆଖୁ | ତଥାପି ଆଜି ଆମେ ଧର୍ମ ଦ୍ବାହି ଦେଇ 
ମାନବବିଧ୍ବଂସୀ କମାଣ ଚାଳନା କରୁଛୁ । କୋଭିଡ-୧୯ରେ ଏଇ ମହାଦୁଃଖକୁ 
ସାମନା କରିବାକୁ ହେଲେ ଆମକୁ କିନ୍ତୁ ଭୁଲିବାକୁ ହେବ ଧାର୍ମିକ ବିଭେଦ । ମୋ 
ଗାଁରୁ ଆରମ୍ଭ କରି ସମଗ୍ର ବିଶ୍ଵ ପର୍ଯ୍ୟନ୍ତ ନିନାଦିତ କରିବାକୁ ହେବ ମାନବିକତାର 
ମନ୍ତ୍ରରେ । 


ହଠାତ୍‌ ପ୍ରଜ୍ଞାର ଲୋତକ ଭରା ଆଖ ଭିତରୁ କିରଣ ଚେନାଏ ଝଲସି 
ଆସିଲା । ଅସଷ୍ଟ ଭାବରେ କହିଲା, “ ନୂଆ ଭାରତର ଚିତୁ” | ପୁଣିଥରେ ଦୋହରାଇଲା 
“ ନବୀନ ବିଶ୍ଵର ଚିତ୍ର” ! 


ମଧ୍ଯପ୍ରଦେଶର ଶିଭପୁରର ରାଜପଥ | ଜଣେ ଯୁବକଙ୍କ କୋଳରେ ଶାୟିତ 
ଆଉଜଣେ ଯୁବକ | ଜନଶୂନ୍ୟ ରାଜପଥ | ସମୟ ଲକ ଡାଉନ୍‌ | ଧୀର ପଦରେ ପ୍ରଜ୍ଞା 
ଗଲା ସେମାନଙ୍କ ପାଖକୁ । ଅବିଚଳିତ ଭାବେ ବସିଥୁବା ଯୁବକଟି ଗାହିଁଥାଏ ସାଥୀକି । 
ସାଥୀଟି କିନ୍ତୁ ଗାଲିଯାଇଛି ଅଫେରା ରାଜ୍ୟକୁ | ପ୍ରାଣପକ୍ଷୀ ଉଡିଯାଇଛି । କିନ୍ତୁ ବିଶ୍ଵାସ 
କରି ପାରୁନି ସାଥୀଟି । ଉତ୍ତର ପ୍ରଦେଶରେ ଥବା ନିଜର ପ୍ରାଣପ୍ରିୟ ଗାଁକୁ ଛାଡି 
ପ୍ରବାସରେ କାମ କରିବାକୁ ସେମାନେ ଗଲିଯାଇଥଲେ ଗୁଜୁରାଟ । ୟାକୁବ ଆଉ 
ଅମ୍ରିତ । ପ୍ରଜ୍ଞା ଦୋହରାଇଲା “ ୟାକୁବ, ଅମ୍ରିତ |” 


ଲକଡାଉନ “ ପରେ ଗୁଜୁରାଟରେ ବନ୍ଦ ହୋଇଗଲା କଳକାରଖାନା, 
ରୋଜଗାର ଶୂନ୍ୟ ହୋଇଗଲେ ଶହଶହ ଶ୍ରମିକ । କଷ୍ଟେମଷ୍େ ଟ୍ରକରେ ଲଦାଲଦି 
ହୋଇ ଫେରୁଥିଲେ ନିଜ ଗାଆଁକୁ । ବାଟରେ ହଠାତ୍‌ ଅମ୍ରିତ ଅସୁସ୍ଥ ହେଲେ ଶିବପୁର 
ନିକଟରେ । ସାଥୀମାନେ ଗାଡିରୁ ଅମ୍ରିତଙ୍କ ଓହ୍ଲେଇ ଦେଇ ବାହାରିଲେ ଗନ୍ତବ୍ୟ ସ୍ଥଳ 
ଉତ୍ତର ପ୍ରଦେଶକୁ । ବିକଳରେ ଏକୁଟିଆ ଅମ୍ରିତ ଚାହିଁଥିଲା ବେଳେ ଗାଡିରୁ ଓହ୍ଲେଇ 
ସାଥୀରେ ରହିଲେ ୟାକୂବ । ସେବାକଲେ, ଚିକିସ୍ଥା ପାଇଁ ନେଲେ ! ହେଲେ ବଂଚି 
ରହିଲେନି ଅମ୍ରିତ । କିନ୍ତୁ ୟାକୁବ ଅମ୍ରିତଙ୍କର କାହାଣୀ ଲେଖୁ ହୋଇଗଲା ଶିବପୁରୀର 

ରାଜପଥରେ | ହଜିଗଲା ହିନ୍ଦୁ ମୁସଲମାନର ବିଭେଦ | ମାନବିକତାର ବୈଜୟନ୍ତୀ 
ଉଡାଇ ବସିଥିଲେ ୟାକୁବ । ଫୁଟି ଉଠୁଥଲା ନୂଆ ଭାରତର ଚିତ୍ର 

କୋଭିଡର କଷଣ ଭିତରେ ଗ୍ରିଆଡେ ଫୁଟି ଉଠୁଚି ସହାବସ୍ଥାନର ଚିତ୍ର । 
ପ୍ରଜ୍ଞା ସୁଚେଇ ଦେଲା ଦେଖ ବୁଲନ୍ଦସରର ପୁଣି ଇନ୍ଦୋରରେ ମୁସଲମାନ ପଡୋଶୀମାନେ 
କେମିତି ହିନ୍ଦୁ ପ୍ରତିବେଶୀଙ୍କର ଶବ ସଂସ୍କାର କରିବାକୁ ଆଗେଇ ଆସିଛନ୍ତି । ସଂପର୍କୀୟ 
ମାନେ ଲକଡାଉନ ଯୋଗୁ ଆସିପରିନାହାନ୍ତି। ଏପରି ଚିତ୍ର ଫୁଟି ଉଠିଛି ସାରା ଭାରତରେ । 
ଆଜି ଆମର ଏଇ ମାନସ ଯାତ୍ରାର ଶେଷ ପର୍ଯ୍ୟାୟରେ ଆମେ କ୍ଲାନ୍ତ କିନ୍ତୁ ଉଲ୍ଲସିତ । 
କେରଳରେ ଦେଖୁଲୁ ଏଣ୍ଟାକୁଲମ ଜିଲ୍ଲାରେ ମୁସଲିମମାନଙ୍କୁ ନମାଜ ପଢିବା ପାଇଁ 
ଚର୍ଚ୍ଚର ଗୋଟିଏ ଅଂଶ ଛାଡି ଦେଇଛନ୍ତି । ଏଇପରି ଏଇପରି ଅନେକ । ମା'ର 
ଡାକରାରେ ଫେରିଆସିଲୁ ଓଡ଼ିଶା । 


ଲେଉଟାଣି ପର୍ବରେ ଦେଖୁଲୁ ସୁନ୍ଦର ବିଶ୍ଵର କାମନା କରୁଛି ଏକ ସାରସ୍ଵତ 
ତୋରଣ । ଆମକୁ ଶୁଭିଲା କୋଭିଡ- ୧୯ ନିଶ୍ବରୁ ଏବଂ ଶତ୍ରୁ ଦେଶରୁ ମଧ୍ଯ କ୍ରମଶଃ 
ଲୋପପାଉ ! ଉତ୍କଳୀୟ ଜନଜୀବନରେ କଥା ଅଛି “ ଏ ଦୁଃଖ ଶତ୍ରୁକୁ ନ ହେଉ ।” 
ହେଲେ ଏ ମହାନ ସ୍ଵର ଆଜି କାହାର ? ପ୍ରଣାମ କଲୁ ମନସ୍ବିନୀ ଜ୍ଞାନପୀଠ ବିଜୟିନୀ 
ଡଃ. ପ୍ରତିଭା ରାୟଙ୍କୁ । ଧାର୍ମିକ ସହାବସ୍ଥାନ ଭିତ୍ତିରେ କୋଭିଡ- ୧୯କୁ ପରାଜିତ 
କରିବାର ଆହ୍ବାନ ଦେଉଛନ୍ତି ଏଇ ଶାରଳାପୁତ୍ରୀ ! ତାଙ୍କ କଣ୍ଠରୁ ଶୁଭୁଥିଲା ସତ୍ଯ, 
ନ୍ୟାୟ, ସ୍ବେହ, ଶ୍ରଦ୍ଧା, ସୌନ୍ଦର୍ଯ୍ୟବୋଧ, ମାନବିକ ସଂପ୍ରୀତି, ପ୍ରକୃତିପ୍ରୀତି, ଆଧ୍ଯାମିକତା, 
ପରମାନନ୍ଦ ପ୍ରାପ୍ତିର ଆନନ୍ଦ ଇତ୍ୟାଦି ଦେଶ କାଳ, ପାତ୍ର ନିର୍ବିଶେଷରେ ସାର୍ବଭୌମ । 
ପ୍ରଜ୍ଞା ଆମକୁ ଚିହ୍ନେଇ ଦେଲା ନୟାଗଡର କୋଡିଏ ବର୍ଷର ବାଳକ ଅଫ୍‌ତାବ 
ହୁସେନଙ୍କୁ । ୨୦ ୨୦ ମସିହାରେ ପୁରୀର ରଥଯାତ୍ରା ପରମ୍ପରାକୁ ରକ୍ଷା କରିବାକୁ 
ମାନ୍ୟବର ସୁପ୍ରିମକୋର୍ଟରେ ସେ ଥଲେ ଅନ୍ୟତମ ଆବେଦନକାରୀ । ମାନବୀୟ 
ଚେତନାରେ ଉଦ୍‌ବୃଦ୍ଧ ଏଇ ବାଳକ ଆଉ ତାଙ୍କ ପରିବାର ସମାନ ଭାବରେ ନିଷ୍ଠାର 
ସହ ମାନନ୍ତି ସମସ୍ତ ଧର୍ମକୁ । 

ପ୍ରଜ୍ଞା ସୂଚେଇଦେଲା, ଆଜି ଆମ ଗାଁଠାରୁ ବିଶ୍ବପର୍ଯ୍ୟନ୍ତ ସବୁଠି ଭୁଲିଯିବା 
ଧର୍ମ, ଜାତି, ବର୍ଣ୍ଣର ବିଭେଦ । ଗାଇବା ମାନବର ଜୟଗୀତ । ସମସ୍ତେ ଗାଇ ଉଠିଲେ 
“ ଲିଭିଯାଉ ଏଇ ଲୋତକର ଧାର ଅମୃତ ହେଉ ବର୍ଷା ।” 

ସେବା ଗ୍ରାମର ସନ୍ଦେଶ-ରାମରାଜ୍ୟର ଆଧାର 


ବିଦାୟ ସାବରମତୀ 

ଅମ୍ପତର ମାର୍ଗ ଖୋଜିଖୋଜି ପ୍ରଜ୍ଞା ଆମକୁ ନେଇ ଯେଉଁଠି ପହଁଚେଇଲା 
ସେଇ ଜାଗାର ନାମ ହେଲା ସେବାଗ୍ରାମ | ୱାଦ୍ଧୀ ସହରରୁ ପ୍ରାୟ ଆଠ କିଲୋମିଟର 
ଦୂର | ୧୯୩୦ ମସିହା ମାର୍ଚ୍ଚ ୧୨ ତାରିଖରେ ଲବଣ ଆନ୍ଦୋଳନପାଇଁ ସାବରମତୀ 
ଆଶ୍ରମ ଛାଡିଲାବେଳେ ଗାନ୍ଧିଜୀ କହିଥିଲେ ଯେ ଦେଶ ସ୍ଵାଧୀନ ହେଲାପରେ ପୁଣି 
ସାବରମତୀ ଫେରିବି | ଭାରତର ଜନ ଆନ୍ଦୋଳନର ଗତିରୁ ସେ ଅନୁଭବ କରିଥଲେ 
ଯେ ଲବଣ ସତ୍ୟାଗ୍ରହର ଫଳସ୍ବରୂପ ପ୍ରାୟ ଦେଶ ସ୍ଵାଧୀନ ହୋଇଯିବ । କିନ୍ତୁ ତାହା 
ହେଲା ନାହିଁ ଓ ଆଇନ ଅମାନ୍ୟ ପାଇଁ ବିନା ବିଚାରରେ ସେ ୟାରଭଦା ଜେଲରେ 
ଦୁଇ ବର୍ଷ ବନ୍ଦୀ ହୋଇ ରହିଲା ପରେ ୧୯୩୩ ମସିହାରେ ମୁକ୍ତ ହେଲେ ! ତାପରେ 
ସେ ଦେଶବ୍ୟାପି ହରିଜନ ପଦଯାତ୍ରା ଆରମ୍ଭ କଲେ । ଗାଁ ଲୋକଙ୍କ ମେଳରେ 
ଗାନ୍ଧିଜୀ କିନ୍ଧୁ ଅନୁଭବ କରିଥଲେ ଯେ ସ୍ବାଧୀନ ଭାରତ ଡେରିନୁହେଁ । ସାବରମତୀ 
ଛାଡିଲା ପରେ ତାଙ୍କର ଚିନ୍ତା ଭାରତୀୟ ଗ୍ରାମର ଉନ୍ନତି ଉପରେ ନିବିଷ୍ଟଥଲା ! 
୧୯୩୬ରେ ଗାନ୍ଧିଜୀ ତାଙ୍କର ଆବାସ ଗୋଟିଏ ଗାଁରେ କରିବାକୁ ଚାହିଁଲେ । ସମସ୍ତ 
ରଚନାମ୍ୂକ କର୍ମୀଙ୍କୁ ସେ ଗାଁର ଉନ୍ନତିରେ ଦୃଷ୍ଟିବଦ୍ଧ ରହିବାକୁ ଆହ୍ଵାନ ଦେଇଥୁଲେ | 
ଏତିକିବେଳେ ଶେଠ ଯମୁନାଲାଲଜୀ ବଜାଜ ଓ ଅନ୍ୟ ବନ୍ଧୁମାନଙ୍କ ନିମନ୍ତ୍ରଣରେ ସେ 
ମହାରାଷ୍ଟ୍ରର ମଙ୍ଗନୱାଡୀ ବା ୱାର୍ବାରେ ପହୁଁଚିଥିଲେ । ସେତେବେଳକୁ ୧୯୨୨ 
ଠାରୁ ବିନୋବାଜୀ ୱାର୍ା ଆସି ସତ୍ୟାଗ୍ରହ ଆଶ୍ରମ ପ୍ରତିଷ୍ଠା କରି ସାରିଥାଆନ୍ତି। ଭାରତୀୟ 
ଓ ବିଦେଶୀ ବନ୍ଧୁ ମାନଙ୍କ ସହ ହାତରେ ଝାଡ଼ୁ ଓ ବାଲଟି ଧରି ଗ୍ରାମ ସଫେଇ ପାଇଁ 
ସହରଚଳି ସିନ୍ଧି ଗାଁଙ୍କୁ ଯିବାଥଲା ଏକ ବିରଳ ଦୃଶ୍ୟ ଓ ଅନ୍ୟମାନଙ୍କ ପାଇଁ ପ୍ରେରଣା । 
କିନ୍ତୁ ଗାନ୍ଧିଜୀ ଆହୁରି ଦୂର ଗାଁକୁ ଯିବାକୁ ଚାହିଁଲେ ଏବଂ ଏତିକିବେଳେ ତାଙ୍କର 
ଅନ୍ୟତମ ଶିଷ୍ୟା ଶ୍ରୀମତୀ ମୀରାବେନ, ଶିର୍ଗା ନାମକ ଏକ ଗାଁକୁ ଚିହ୍ନଟ କରିଥଲେ | 
ଯେଉଁ ଗାଁକୁ ବର୍ଷାଦିନେ ବାଟ ନଥିଲା, ଖାଦ୍ୟଶସ୍ୟ ତିରୋଟ ସମୟ ପାଇଁ ସାଇତି 


ରଖୁବା ନିମିତ୍ତ ଗହ ନଥୁଲା, ସ୍ବାସ୍ଥ୍ୟ ସୂଚନା ଆଦି କିଛି ସେବାର ସୁଯୋଗ ନ ଥିଲା । 

ଗାନ୍ଧିଜୀଙ୍କୁ ଭାରତୀୟ ଗ୍ରାମମାନଙ୍କର ଏଇ ଦୟନୀୟ ପରିବେଶ ବ୍ଯଥୁତ କରିଥଲା 
ଏବଂ ସେ କହିଥୁଲେ ଜୀବନର ଉତ୍ତରାର୍ଧଧରେ “ ମୁଁ ଆଜି ଯାହା କରୁଛି ତାହା ଆଦ୍ୟ 
ଜୀବନରେ କରିବାର ଥଲା, ଅର୍ଥାତ ଗାଁର ଉନ୍ନତି ପାଇଁ ମୂଳରୁ କାମ କରିବାର 
ଥିଲା ମୁଁ କାହାପାଇଁ କାର୍ଯ୍ୟ କରୁନି ବରଂ ଆମ୍ବ ଅନୁଭୂତି ପାଇଁ ତାହା କରୁଛି ।” ଏକ 
ଶାନ୍ତ, ସମୃଦ୍ଧ ସ୍ଵାବଲମ୍ବୀ ଗ୍ରାମୀଣ ଭାରତ ଥୁଲା ଗାନ୍ଧିଜୀଙ୍କର ସ୍ଵପ । 
ଉଜ୍କୁଡିଯାଉଥୁବା ଭାରତୀୟ ଗାଁ : 

ଗୁରୁଦେବ ରବୀନ୍ଦ୍ର ନାଥ ୧୯୩୪ ମସିହାରେ ଲେଖୂଥଲେ “ ଆଜି ଆମର 
ଗ୍ରାମ ଗୁଡିକ ଅର୍ଵ ମୃତ । ଯଦି ଆମେ ଏଇ ମୁମୂର୍ଷ୍ୁ ଅବସ୍ଥାରେ ଚାଲିବାକୁ ଚାହୁଁ, ତାହା 
ଭୁଲ ହେବ | କାରଣ ବୁଡିଯାଉଥବା ବ୍ୟକ୍ତି ଜୀବିତମାନଙ୍କୁ କେବଳ ମୃତ୍ୟ ଆଡକୁ 
ଟାଣି ନେବ ।” ଠିକ ଏଇ ଭିତ୍ତିରେ ଗାନ୍ଧିଜୀ ଗ୍ରାମଗୁଡିକୁ ପୁନଃଜୀବିତ କରିବାକୁ 
ଚାହିଁଥିଲେ | 

ଏକଥା ସତ ଆମେ ବହୁବାର ଆଲୋଚନା କରିଛେ ଯେ ଇଂରେଜମାନେ 
ତାଙ୍କର ଦୁଇଶହ ବର୍ଷର ଶାସନ କାଳ ଭିତରେ ସ୍ଵାବଲମ୍ବୀ ଆମୁନିର୍ଭରଶୀଳ ଭାରତୀୟ 
ଗ୍ରାମ୍ୟ ଅର୍ଥନୀତିକୁ କ୍ଷତିଗ୍ରସ୍ତ କରିବା ସହ କୃଷି, କୁଟୀର ଶିଳ୍ପ ଓ ଗ୍ରାମ୍ୟ ଶିଳର 
ସନ୍ତୁଳିତ ଉତ୍ପାଦନ ଧାରାକୁ ଭାଙ୍ଗି ଦେଇଥଲେ । ଶିଳ୍ପ ବିପ୍ଲବର ପରବର୍ରୀ ଅବସ୍ଥାରେ 
ପ୍ରଚୂର ଉତ୍ପାଦନକ୍ଷମ ବିଲାତ ମେସିନଗୁଡିକୁ କାର୍ଯ୍ୟକ୍ଷମ ରଖୁବାକୁ ଭାରତରୁ କଞ୍ଚାମାଲ 
ଚାଲାଣ ଚାଲିବା ସହ ପୁଞ୍ଜିବି ଚାଲାଣ ଚାଲିଲା । ଅପର ପକ୍ଷରେ ଭାରତର ବିସ୍ତୀର୍ଣ୍ 
ଗ୍ରାମୀଣ ଖାଉଟି ବଜାରକୁ ମଧ୍ଯ ବିଦେଶୀ ସାମଗ୍ରୀ ଦଖଲ କରିଗଲା । ସେଗୁଡିକ 
ମନଲୋଭାଥୁଲା। କୃଷିକୁ ବ୍ୟବସାୟୀକରଣ କରିବାକୁ ପ୍ରୋସ୍ାହନ ଦେଇ ସେମାନଙ୍କର 
ମେସିନଗୁଡିକୁ ଚଳାଇ ରଖୁବା ପାଇଁ ଆବଶ୍ୟକ କୃଷିଜାତ କଞ୍ଚାମାଲର ଚାଷ କରାଇବାକୁ 
ପ୍ରବର୍ରଭାଇଲେ । ଅର୍ଥାତ ଭାରତୀୟ ବୁଣାକାରର ହାତ ବନ୍ଦ କରି ଆମ ଆଗରେ 
ମଂାଚେଷ୍ଟର ଲୁଗା ଥୋଇଲେ, ପୁଣି ଆମ ଦେଶରେ ଅମାପ ଦରିଆ ସମ୍ପତି ଥିଲେବି 
ଆମକୁ ଲିଭରପୁଲରେ ପ୍ରକ୍ରିୟାକୃତ ଲୁଣ ଖୁଆଇବାର ପ୍ରଚେଷ୍ଟା କଲେ । ଫଳରେ 
ଭାରତୀୟ କୃଷିରେ ଅଧ୍ବକ ଶ୍ରମଶକ୍ତି ବିନିଯୋଗ ହେବା ସହ ଗ୍ରାମ୍ୟ ଓ କୁଟୀର ଶିଛନ 
କ୍ଷେତ୍ରରୁ ଶ୍ରମ ଶକ୍ତି ହ୍ନସପାଇ ଏକରକମ ବେକାରୀ ବୃଦ୍ଧି ହେଲା ଓ କିଛି ଦେଶୀୟ 
ଲୋକଙ୍କର ବିଦେଶୀ ଦ୍ରବ୍ୟ ପରିଧାନ କରି ବିଦେଶୀ ଦ୍ରବ୍ୟ ବ୍ୟବହାର କରି ଓ ସେଇ 
ଧାରାରେ ନିଜ ଖାଦ୍ୟ ରୁଚିକୁ ବଦଳାଇ ସାଧାରଣ ଜନସ୍ତୋତ ଓ ଠାରୁ ନିଜର ସ୍ଵାତନ୍ତ୍ୟ 

ପ୍ରତିପାଦିତ କରିବାର ମାନସିକତା ଅର୍ଥନୀତି ଉପରେ ଅନେକ କୁପ୍ରଭାବଥଲା । 
ଏଥିସହ ଭାରତୀୟ ଭାଷା, ସହାବସ୍ଥାନଭିଭିକ ସାମାଜିକ ସମ୍ପର୍କ, ଧର୍ମ ଧର୍ମ ମଧ୍ଯରେ 
ସୁସମ୍ପର୍କ ଆଦିର ମୂଳରେ ମଧ୍ଯ ସେମାନେ କୁଠାରାଘାତ କରିଥିଲେ | ଏଠାରେ ସ୍ମରଣ 
କରାଇ ଦେବାକୁ ଚାହେଁ ଯେ ଇଂରେଜମାନେ ଭାରତୀୟ ସ୍ଵାଧୀନତାରେ କାନ୍ଧକୁ 
କାନ୍ଧ ଯୋଡି ଲଢୁଥିବା ହିନ୍ଦୁ ଓ ମୁସଲମାନ ମାନଙ୍କ ମଧ୍ୟରେ ବିଭେଦର ଯେଉଁ ମଞ୍ଜି 
ବୁଣିବାର ପ୍ରୟାସ କରିଥଲେ ସ୍ଵାଧୀନଭାରତ ଆଉ ପାକିସ୍ଥାନରେ ତାର ବିଷଫଳ 
ଏବେ ଦେଖବାକୁ ମିଳୁଛି । 
ରଚନାମ୍ବକ ସନ୍ଦେଶ 

ଦୂରଦ୍ରଷ୍ଟା ଗାନ୍ଧିଜୀ ଭାରତର ଏଇ ଅବସ୍ଥାକୁ ଲକ୍ଷ୍ଯ କରି ସେବାଗ୍ରାମରୁ ଏକ 
ରଚନାମ୍କ କାର୍ଯ୍ୟର ଶୁଭାରମ୍ଭ କରିଥଲେ ! ସ୍ଵାଧୀନତା ସେତେବେଳକୁ ଆସି ନ 
ଥିଲେବି ସାମାଜିକ ଅର୍ଥନୈତିକ ଅବକ୍ଷୟର ତିକ୍ତତାକୁ ଦେଖୁ ଏପରି ବାର୍ରା ଓ କାର୍ଯ୍ୟ 
ମାଧ୍ୟମରେ ନବଭାରତର ନିର୍ମାଣ ପର୍ବ ଆରମ୍ଭ କରିଥଲେ । ଯେଉଁ ୧୮ଟି କାର୍ଯ୍ୟ 
ଉପରେ ଗାନ୍ଧିଜୀ ଯୋର ଦେଇଥଲେ ସେଗୁଡିକ ହେଲା ( ୧) ସାମ୍ପଦାୟିକ ଏକ୍ୟ 
( ୨) ଛୁଆଁ ଅଛୁଆଁ ଭେଦଭାବ ଦୂର (୩) ନିଶାମୁକ୍ତି ( ୪) ଖଦୀର ପ୍ରଚଳନ ( ୫) 
ଅନ୍ୟାନ୍ୟ ଗ୍ରାମ୍ୟ ଶିଳ୍ର ପ୍ରସାର ( ୬) ଗ୍ରାମ ପରିମଳ (୭) ନୂତନ ତଥା ମୌଳିକ 
ଶିକ୍ଷା (୮) ପ୍ରୌଢଶିକ୍ଷା ( ୯) ନାରୀ ପ୍ରଗତୀ ( ୧୦) ସ୍ବାସ୍ଥ୍ୟ ଶିକ୍ଷା ( ୧୧) ଜାତୀୟ 
ଭାଷା ଓ ( ୧୨) ପ୍ରାନ୍ତିୟ ଭାଷାର ଉନ୍ନତି ( ୧୩) ଆର୍ଥକ ସାମ୍ୟ ( ୧୪) କୃଷକ ଓ 
( ୧୫) ଆଦିବାସୀଙ୍କ ଉନ୍ନତି ( ୧୬) ଶ୍ରମିକ ମାନଙ୍କର ଉନ୍ନତି ତଥା ଆମ୍ବ ସମ୍ମାନ 
ରକ୍ଷା ( ୧୭) କୂଷ୍ଠ ରୋଗ ନିବାରଣ ଓ ରୋଗୀର ସେବା ( ୧୮) ଛାତ୍ରମାନଙ୍କର 
ଉନ୍ନତି । ଏଥୁସହ ଗୋସମ୍ପଦର ଉନ୍ନତି, ସୁରକ୍ଷା ଓ ଲାଭଜନକ ବ୍ଯବହାର ଉପରେ 
ସେ ଜୋର ଦେଇଥିଲେ । ଏତଦଭିନ୍ନ କଂଗ୍ରେସ ଯିଏକି ମୁକ୍ତି ଆନ୍ଦୋଳନ ଓ 
ଭାରତର ନବନିର୍ମାଣ ପାଇଁ ବ୍ରତୀ ଥଲା ତାର ଦୃଢତା ପାଇଁ ଆହ୍ଵାନ ଦେଇଥଲେ । 

ଭାରତୀୟ ସଂସ୍କୃତିର କେତୋଟି ମୂଳ କଥାକୁ ଗାନ୍ଧିଜୀ ପୁନଃ ନିବେଦିତ 
କରିଥଲେ । ତାଙ୍କ ମତରେ ସେଇ ସାତୋଟି ସାମାଜିକ ଅପରାଧ ହେଲା, ( ୧) 
ନୀତି ବିହୀନ ରାଜନୀତି, ( ୨) ପରିଶ୍ରମ ବିନା ଧନ ଲାଭ, (୩) ନୈତିକତା ବିହୀନ 
ବ୍ୟବସାୟ ( ୪) ଚରିତ୍ର ଗଠନ ବିନା ଶିକ୍ଷା, ( ୫) ବିବେକ ବିହୀନ ଉପଭୋଗ ଓ 
ମନୋରଞ୍ଜନ, ( ୬) ମାନବିକତା ବିନା ବିଜ୍ଞାନ ଓ ( ୭) ତ୍ୟାଗ ବିହୀନ ଦେବପୂଜା 

ଏହି ଆଶ୍ରମରେ ବାପୁ ଓ ବା” (କସ୍ତୁରବା) ଙ୍କ ବ୍ୟତୀତ ପ୍ୟାରେଲାଲଜୀ, 
ସନ୍ଗ୍‌ ତୁକୂଡ଼ଜୀ ମହାରାଜ, ଖାଁ ଅବଦୂଲ ଗଫୁର ଖାଁ ( ଯିଏକି ପରେ ସୀମାନ୍ତ ଗାନ୍ଧୀ 
ନାମରେ ପରିଚିତ ହେଲେ) ସମୟକୁ ସମୟ ରହୁଥଲେ | ଯେଉଁ ଘରେ ପ୍ରଥମେ 
ଗାନ୍ଧିଜୀ କାର୍ଯ୍ୟ ଆରମ୍ଭ କରିଥଲେ ତାହା ଏବେ ଆଦିନିବାସ ରୂପେ ପରିଚିତ | ତାହା 
ପରେ “ ବାପୁକୂଟୀ” ଓ “ ବା କୂଢୀ” ନିର୍ମାଣ କରାଯାଇଥଲା | କୁଟୀର ସାମନାରେ 
ବୃକ୍ଷତଳେ ଏକ ପ୍ରାର୍ଥନା ସ୍ଥାନ ଥଲା | ଏଇ ମୁକ୍ତାକାଶ ପ୍ରାର୍ଥନା ସ୍ଥାନରେ ମୀରାବେନ 
କିଛି ବାଲି, ବାଲିଗରଡା ଓ ଛୋଟ ଗୋଡି ପକାଇ ଏହାକୁ ଶୁଖଲଲା ରଖାଇଥଲେ । 
ଆଶ୍ରମ ପରିସରରେ ପିସ୍ତଳ, ବେଲ, ବରକୋଳି ଆଦି ବୃକ୍ଷ ସହ ଅନେକ ତୁଳସୀ 
ଗଛ ଅଛି । ଏହା ଭାରତର ଏକ ମହାନ ଗଠନପର୍ବର ସ୍ଵୃତି ବହନ କରେ । 

ଏହି ପରିସର ଭିତରେ ଅନ୍ୟ ନିବାସ ଗୁଡିକ ହେଲା ଗାନ୍ଧୀଙ୍କ ରୋଷେଇ 
ଘର, ଖାଇବା ହଲ୍‌, କିଶୋର ନିବାସ, ମହାଦେବ କୁଟୀ, ପରଚୁରେ କୁଟୀ (ପରଚୁରେ 
ଜଣେ ସାମାଜୀକ କର୍ମୀ ଓ ବିଦ୍ଵାନ) ରୁସ୍ତମ ଭାୟା ଅତିଥ ଭବନ । ଜମୁନାଲାଲ 
ବଜାଜଜୀ ରହିବା ପାଇଁ ଯେଉଁ କୁଟୀରଟି ନିର୍ମିତ ହୋଇଥଲା ପରବର୍ଭୀ ସମୟରେ 
ସେଠାରେ ବିଦେଶରୁ ଆସୁଥିବା ଅନେକ ଗାନ୍ଧୀଦର୍ଶନ ପ୍ରେମୀ ରହୁଥିଲେ । ଡଃ. 
ସୁଶୀଳା ନାୟାର ସେ ଘରର ଦାୟୀତ୍ଵରେ ଥଲେ | ୧୯୪୬ ମସିହାରେ ଥଣ୍ଡା ଓ 
କଫଜନିତ ଅସୁସ୍ପତା ଯୋଗୁଁ ଗାନ୍ଧିଜୀ ଏଇ ଘରେ କିଛିଦିନ ପାଇଁ ରହୁଥିଲେ ଓ 
ସେଠାରୁ ସେ ନୂଆଖୋଲି ( ବେଂଗଲ) ଯାଇଥଲେ | ସେବାଗ୍ରାମରୁ ତାହା ଥଲା 
ତାଙ୍କର ଶେଷ ଯାତ୍ରା । ତେଣୁ ଏହାକୁ “ ଆଖୁରି ନିବାସ” ବୋଲି କୁହାଯାଏ । ସ୍ଵପ୍ନ 
ସାକାର ହେବା ଆଗରୁ ଗାନ୍ଧିଜୀ ଚାଲିଗଲେ । 
ମୋର ସ୍ବପ୍ନର ଭାରତବର୍ଷ : 

“ ମୁଁ ଏପରି ଏକ ଭାରତବର୍ଷ ଚାହେଁ ଯେଉଁଠି ଦରିଦ୍ରଙ୍କ ଭିତରେ ଦରିଦ୍ରତମ 
ବ୍ୟକ୍ତିଟିର ସ୍ଵର ଦେଶ ଗଠନ କ୍ଷେତ୍ରରେ ଗୁରୁତ୍ଵର ସହ ଶୁଣାଯିବ । ଯେଉଁଠି ଧନୀ 
ଦରିଦ୍ରଙ୍କ ଭିତରେ ବିଭେଦ ନଥ୍‌ବ ଏବଂ ବିଭିନ୍ନ ଧର୍ମ, ଜାତି ମଧ୍ୟରେ ସମନ୍୍‌ୟ ଥବ । 
ଆହୁରି ସେଇ ଦେଶରେ ଛୁଆଁ, ଅଛୁଆଁ ଭଳି କୁ ପ୍ରଥା ଓ ଭେଦ ଭାବ ନଥୁବ ଏବଂ ଦେଶ 
ମଦ ଆଉ ନିଶାରୁ ମୁକ୍ତ ଥବ, ମହିଳାମାନଙ୍କର ପୁରୁଷମାନଙ୍କ ସହ ସମାନ ଅଧୀକାର 
ଥିବ, ରାଜରାସ୍ତାରେ ମଧ୍ଧରାତ୍ରରେ ଏକାକିନୀ ମହିଳାଟିଏ ଯିବା ପାଇଁ ସମର୍ଥ ଥିବ । ଆମ 
ଦେଶର ଅବଶିଷ୍ଟ ବିଶ୍ଵ ସହ ଶାନ୍ତ, ଭ୍ରାତୃତ୍ୃପୂର୍ଣ ଓ ସମ୍ମାନନନକ ସମ୍ପର୍କ ରହିବ । 

ଗାନ୍ଧିଜୀ ଭଲଭାବରେ ବୁଝିଥିଲେ ଯେ ଭାରତବର୍ଷକୁ ସ୍ଵାବଲମ୍ବୀକରିବାକୁ 
ହେଲେ କୃଷି ସହିତ ଗ୍ରାମ୍ୟ ଓ କୁଟୀର ଶିଳ୍ପର ଉନ୍ନତି କରାଇବାକୁ ହେବ, ଆମଦାନୀମୁକ୍ତ 
ଦେଶଟିଏ ସୃଷ୍ଟି କରିବାକୁ ହେବ । ଏହି କ୍ଷେତ୍ରରେ ଗାନ୍ଧିଜୀଙ୍କର ଚିନ୍ତାଧାରାକୁ 
ଭାରତର ଅନ୍ୟତମ ଗୌରବ ମଧୂସୂଦନ ଦାସ ଅନେଙ୍କାଶରେ ପ୍ରଭାବିତ କରିଥଲେ | 
ଗାନ୍ଧିଜୀ “ଅଲ ଇଶ୍ରିଆ ସ୍ଥିନରସ ଆସୋସିଏସନ” ଓ “ଅଲ ଇଶ୍ରିଆ ଭିଲେଜ 
ଇଣ୍ଡଷ୍ଟ୍ୀଜ ଆସୋସିଏସନ” ସଂଘ୍ର ଦ୍ଵୟକୁ ଗଠନ କରାଇ କ୍ରିୟାଶୀଳ କରାଇ 
ପାରିଥିଲେ । ଉଭୟ ସଂଘ ଏବେବି ସେବାଗ୍ରାମରୁ ଗାନ୍ଧିଜୀଙ୍କର ଗ୍ରାମେଦୟର ବାର୍ରା 
ଦେଇ ଆସୁଛନ୍ତି । 
ଯୁଦ୍ଧ ଆତଙ୍କ ରହିତ ବିଶ୍ବ : 

ଯେତେବେଳେ ବ୍ରିଟିଶ ସରକାର ଦ୍ଵିତୀୟ ମହାଯୁଦ୍ଧ ଘୋଷଣା କଲେ 
ସେତେବେଳେ ଗାନ୍ଧିଜୀ ବ୍ୟକ୍ତଗତ ସତ୍ୟାଗ୍ରହ ଆରମ୍ଭ କରିଥିଲେ । କାରଣ 
ଇଂରେଜମାନେ ଭାରତୀୟ ମାନଙ୍କର ମତାମତ ଏଥପାଇଁ ନେଇ ନଥିଲେ । ବିନୋବା 
ଭାବେ ଥଲେ ଏ କ୍ଷେତ୍ରରେ ପ୍ରଥମ ସତ୍ୟାଗ୍ରହୀ | ଯୁଦ୍ଧ ସବୁବେଳେ ଅସ୍ତ ଉତ୍ପାଦନକାରୀ 
ଓ ଅସ୍ତ ବ୍ୟବସାୟୀମାନଙ୍କର କାମ୍ୟ । କାରଣ ସେମାନେ ଅସ୍ତ୍ରର ବଜାର ଚାହାନ୍ତି । 
ଏବେ ମଧ୍ଯ ବିକାଶୋନ୍ଧୁଖୀ ଦେଶମାନଙ୍କ ମଧ୍ଯରେ ଯୁଦ୍ଧ, ଆତଙ୍କବାଦ ଓ ଯୁଦ୍ଧଭଳି 
ପରିସ୍ପିତି ସୃଝ୍ି କରାଇବାକୁ ଅସ୍ତ ଉତ୍ପାଦନକାରୀ ଓ ବ୍ଯବସାୟୀମାନେ ବ୍ୟଗ୍ର ଓ 
ଅନେଙ୍କାଶରେ ମଧ୍ଯ ସଫଳ | ଗାନ୍ଧିଜୀଙ୍କ ମତରେ ଯୁଦ୍ଧ ମାନବବାଦ ଧ୍ଵଂସ କରେ | 
ଏହା କେବେ କଲ୍ୟାଣକାରୀ ନୁହେଁ । 
ଆଇନ ଷ୍ଟାଇନ୍‌ଙ୍କ ମତରେ : 

ଆମ ସମୟରେ ଗାନ୍ିହି ଏକମାତ୍ର ସତ୍ୟନିଷ୍ଠ ମହାନ ମଣିଷ । ଆଗାମୀ 
ପିଢିମାନେ ବିଶ୍ଵାସ କରିବାକୁ ଶଂକା କରିବେ ଯେ ସତରେ କଣ ଏଇ ପ୍ରଥବୀରେ 
ରକ୍ତମାଂସ ଦେହଧାରୀ ଏମିତି ଜଣେ ମଣିଷ ଥଲେ ? ଏକଥା କହିଥିଲେ ଆଲବର୍ଟ 
ଆଇନ ଷ୍କାଇନ । ସେ ସମୟ କିନ୍ତୁ ଖୁବ ଜଲଦି ଆସିଗଲା । ଏବେବି ଦେଶରେ 
ଗାନିଙ୍କୁ ଦେଖଥବା କିଛି ମଣିଷ ଜୀବିତ ଥିଲେ ବି ଆମେ ଗାନଛିଙ୍କୁ ଓ ଗାନ୍ଧିବାଦକୁ 
ଅଲୋଡା ଓ ପରିଚୟହୀନ କରିଦେଲୁ । ଆଜି ସେବାଗ୍ରାମ ହେଉ କିମ୍ବା ବ୍ରହ୍ମବିଦ୍ୟା 
ମନ୍ଦିର ହେଉ ଅବା ବରୀର ରମାଦେବୀ ଗୋପବନ୍ଧୁ ଆଶ୍ରମ ପରି ସ୍ଥାନ ହେଉ ସବୁଠି 
କିଛି ପକ୍ଟକେଶ ବ୍ୟକ୍ତି ନିରବରେ କୋହପୂର୍ଣ୍ଣ ହୃଦୟରେ ବଞ୍ଚିଛନ୍ତି । 

ନାଥୁରାମ ଗଡସେ ଗାନ୍ଧିଜୀଙ୍କର ରକ୍ତମାଂସର ଦେହର ଅବସାନ 
ଘଟାଇଥଲେ, ହେଲେ ଆଜି ଭାରତର ବୃବ୍ଧିଜୀବୀମାନେ ଅହରହ ଗାନ୍ଧୀବାଦର ଯୁଇରେ 
ଘିଅ ଢାଳୁଛୁ । ଭାରତୀୟ ଯୁବପିଢି ଆଗରେ ଆମେ ବିଦେଶରୁ ଉଧାର କରି ବିପୃବର 
ଚିନ୍ତନ ଥୋଇଲାବେଳେ କେବେ ଗାନ୍ଧୀବାଦର ଚିନ୍ତା କରୁନୁ । ଗାନ୍ଧୀଚିନ୍ତା ଧାରା ଓ 
ଅର୍ଥନୀତିର ପ୍ରସାର ପାଇଁ ନୂତନ ପିଢିରେ ପ୍ରାୟ କେହି ବୁଦ୍ଧିଜୀବି ଆଗେଇ ଆସିଲେ 
ନାହିଁ । ବଡ ବଡ ନାମକରା ବିଶ୍ଵବିଦ୍ୟାଳୟମାନ ବହୁ ବୁଦିଜୀବି ସୃଷ୍ଟି କଲେ ହେଲେ 
ସେମାନେ ଗାନ୍ଧୀଙ୍କ ନାମ ଧରିଲେ ନାହିଁ । କେବଳ ଭାରତ ନୁହେଁ ପାକିସ୍ଥାନ, 
ବଙ୍ଗଳାଦେଶ, ବର୍ମା, ଆଫଗାନିସ୍ଥାନ, ଶ୍ରୀଲଙ୍କା ଠାରୁ ଆରମ୍ଭ କରି ସମଗ୍ର ବିଶ୍ଵପାଇଁ 
ଗାନ୍ଧିଚିନ୍ତାଧାରା ଏକମାତ୍ର ମୁକ୍ତି , ପ୍ରଗତି ଓ ବିକାଶର ପଥ । ବଡ କଥା ହେଲା 
ଗାନ୍ଧିଜୀ ଙ୍କର ଜୀବନ ଧାରଣର ଶୈଳି ଥୁଲା ତାଙ୍କ ବାରର । ଯାହା ଉଚ୍ଚାରଣ 
କରୁଥିଲେ ଆଚରଣରେ ତାହା ପ୍ରତିଫଳିତ ହେଉଥଲା । 
ସେବାଗ୍ରାମର ସନ୍ଦେଶ : 

୧୯ ୭୮ ମସିହାରେ ବିଶ୍ବ ବିଖ୍ୟାତ ଚିନ୍ତାନାୟକ ଇଭାନ ଇଲିଚ ସେବାଗ୍ରାମ 
ଆସି ରହଣିର ଅଧ୍ବକାଂଶ ସମୟ “ ବାପୁ କୁଟୀ” ରେ କଟାଇ ଥଲେ । ଏହି ଅବସରରେ 
କହିଥିଲେ ଯେ “ ସାମ୍ପତିକ ଯୋଜନାବିତ୍‌ ମାନଙ୍କୁ ଯେତେବେଳେ ମୁଁ ପଚାରିଲି ଯେ 
ସେମାନେ କାହିଁକି ଗାନ୍ଧିଜୀ ପ୍ରବର୍ଭିତ ପ୍ରଗତିର ସରଳ ମାର୍ଗଟିକୁ ବୁଝୁନାହାନ୍ି, 
ସେତେବେଳେ ସେମାନେ କହିଥିଲେ ଯେ, ଏହି ମାର୍ଗ ବଡ କଠୋର ଏବଂ ଏହାକୁ 
ଲୋକେ ସହଜରେ ଗ୍ରହଣ କରିପାରିବେ ନାହିଁ । କିନ୍ତୁ ବାସ୍ତବରେ ଗାନ୍ଧି ଅର୍ଥନୀତି 
ସମାଜନୀତିରେ କୌଣସି ମଞଝ୍ଯସ୍ଥି ବା କ୍ଷମତାର କେନ୍ଦ୍ରିକରଣର ବ୍ୟବସ୍ଥା ନାହିଁ ତେଣୁ 
ଏହା ଅମଲାତନ୍ତ୍ର ଓ ରାଜନେତା ମାନଙ୍କଦ୍ଵାରା ଗ୍ରହଣୀୟ ହେଉ ନାହିଁ । ଗାନ୍ଧିଜୀଙ୍କର 

ଅହିଂସା, ସ୍ଵଦେଶୀ ନିନ୍ତାଧାରା ଅତି ସାଧାରଣ କଥା ଓ ଏହା ସହଜରେ ବୋଧଗମ୍ୟ । 
ଏହାହିଁ ରାମରାଜ୍ୟର ଆଧାର । ପ୍ରଜ୍ଞା ପଚାରିଲା ଏଇ ଆଧାରରେ ଆମେ କଣ 
ଶୁଭଯତ୍ରା କରିପାରିବା ନାହିଁ । 

ସର୍ବଧର୍ମ ସମଭାବ ପ୍ରାର୍ଥନା 


ନାରାୟଣ, ନାରାୟଣ ଆଲ୍ଲା ଆଲ୍ଲା 
ସର୍ବ ନାମ ହରି ତେରେହି ସବକା ବିଧାତା 
କୋଇ ମତ୍‌ ହୋ, କୋଇ ପଥ ହୋ 
ଦେରେ ଦ୍ଵାର ହି ଯାତା | 
କୋଇ ଢୁଂଡେ, କହିଁ ତୁଂଡେ ` 
ତୁଝକୋ ହିଁ ହୈ ପାତା 
ମନ୍ଦିର ହୋ, ମସଜିଦ୍‌ ହୋ 
ଗିରଜା ୟା ଗୁରଦ୍ଵାର 
ହର ଚୌକଠ ହରିଦ୍ଵାର 

ମେରେ ଲିଏ ହୈ ଏକସା ଆହୁରମଜଦା ଜିହୋବା 
ମେରେଲିଏ ହୈଏକସା କ୍ରାଏଷ୍ଟୟା କ୍ରିଷ୍ଣ 
ମେରେ ଲିଏ ହୈ ଏକସା ସବ ଗୁରୁ ଞ୍ାରଫ୍ରାୟର 

